

वीरमित्रोदये

व्यवहाराध्यायः ।

मित्र मित्रेण विरचितः ।



वि, ए, उपाधिधारिणा

श्रीजीवानन्द विद्यानागर भट्टाचार्येण

संस्कृतः ।



कलिजातानगरे

सुचारयन्त्रे

सद्वितः ।

ई १८७५ ।

पिण्डार-श्रीरामब्रह्म मुखोपाध्यायः ।

वीरमित्रोदयस्य सूचीपत्रम् ।

प्रकरणम्	पृष्ठा	पङ्क्ति	प्रकरणम्	पृष्ठा	पङ्क्ति
व्यवहारादि प्रकरणे प्राङ्मुख			साक्षी निरूपणम्	१४२	४
प्रावेशिकम्	१	६	लेख्यम्	१८८	१३
व्यवहारस्य लक्षणम्	३	१०	मुक्तिः	२०२	८
व्यवहारभेदाः	६	२१	युक्तिः	२१२	७
सामान्य परिभाषा	१०	१६	दिव्य देशाः	२४१	६
व्यवहार दर्शनविधि.	१२	७	दिव्य साधारणविधिः	२४२	३
व्यवहारदर्शनकालः	२८	४	घटावेधिः	२४६	३
प्रद्विबाक लक्षणम्	३१	१८	अग्निविधिः	२५५	४
सभ्या	३५	३	जलविधि.	२६७	२०
संयमिन्नानां निरूपणम्	४१	१३	विषविधि.	२७३	७
आदेयानादेयाख्य व्यवहार.	४३	२३	कोशविधिः	२७७	२४
सभापते कार्यनिरूपणम्	४७	१७	तण्डुलविधिः	२८१	१८
व्यवहारपादः	६३	१०	तप्तमापविधिः	२८२	४
उत्तरपादः	७२	१७	आयसविधि.	२८५	२
उत्तरभेदाः	७४	२१	धर्मजविधिः	"	११
प्राङ्गाय लक्षणम्	८२	१	शपथविधिः	२८७	२
उत्तरभाषा	८२	१५	प्रमेयाणि व्यवहारपदानि	२८८	१७
क्रियापादः	८१	२१	ऋणादानम्	२८२	१७
निर्णयापरपर्याय.	११६	२०	आधिः	३०५	५
पुनर्न्याय.	१२१	२०	प्रतिभूः	३२१	७
कृतनिवृत्तिः	१२५	१२	निक्षेपस्य व्यवहारपदम्	३६०	२४
विशेष परिभाषा	१२८	१५	सम्भ्य ससुत्यानम्	३८३	३
निष्क्रवादिविधिः	१३१	३	दत्ता प्रदानिकम्	३८२	३
उत्तरदाने विलम्ब व्यवस्था	१३७	२३	अभ्युपेत्याशुश्रूषाख्यम्	४००	२३

प्रकरणम्	पृष्ठा	पङ्क्ति	प्रकरणम्	पृष्ठा	पङ्क्ति
वेत्तनानपा करणाख्यम्	४१३	१८	सुख्यासुख्यपुत्राणां विभागः	५१६	८
सन्विद्यति क्रमाख्यम्	४२३	५	पत्नीधनहारिणी	६२२	२०
क्रोतानुशयाख्यम्	४३३	१	पत्न्यभावे दुहितरधिकारः	६५६	१२
विक्रीया सम्प्रदानाख्यम्	४३७	२	दुहितरभावे दौहित्वः	६६१	१७
स्वामिपाल विवादाख्यम्	४४२	८	दौहित्वाभावे पितरौ	६६३	२
सोमा विवादाख्यम्	४५१	१३	पितोरभावे स्नातरीधनभाजः	६६८	३
दण्डपारुषाख्यम्	४७०	१८	भ्रातृभावे तत्सुताः	६६८	२२
वाक्पारुषाख्यम्	४८२	६	भ्रातृपुत्राभावे गोत्रजा	६७१	७
स्तेयाख्यम्	४८८	७	संरुष्टि धनविभागः	६७६	१३
साहस्राख्यम्	४८८	१३	स्त्रीधनम्	६८८	४
स्त्री संप्रहृणाख्यम्	५०४	१६	स्त्रीधनविभागः	६८४	१५
स्त्री पुं योगाख्यम्	५१३	१६	विभागकाले निष्कृतस्य पश्चादव-		
विभागाख्यं व्यवहारपदं	५२१	२	गतस्य विभागः	७०६	१
दायभागशब्दार्थ कथनाख्यं	५५	५	अविभज्यम्	७०७	२०
एकदास्यादि विभागः	५२२	१५	विभागानधिकारिणः	७१०	६
पुत्राद्यधिकार विचारः	५२३	२	विभक्तकृतम्	७१३	२३
विभागकालकर्तुं निरूपणं	५५०	१५	तत्सन्देह निर्याय	७१५	१८
पितृकृत विभागे	५५८	२	द्यूतसमाह्वयम्	७१८	४
पैतामहधने पुत्राणां समा-			प्रकीर्णकाख्यम्	७२३	४
शिता	५७३	१८			
भ्रातृणां दायविभागः	५८८	१३			
असवर्णानां भ्रातृणां					
विभागः	५८२	४			

समाप्तेदं सूचीपत्रम् ।

ॐ

ॐ गणेशाय नमः ।

अथ वीरमिवोदयाख्यधर्मशास्त्रं लिख्यते ।

तत्र प्रथमं व्यवहाराख्य-प्रकरणम् ।

पुरतः प्रविलोक्य भर्गचापम्यरतः कामपिकामकार्मुकज्याम् ।
पुलकाञ्चितपीनवाज्जदण्डः कुशलन्नः कुरुताद्रु-प्रकाण्डः ॥ १ ॥
स्वस्तिश्रीयुतवीरसिंहवृषते राज्ञावशादुत्सुकः
श्रीमिन्वाभिधपण्डितः प्रतिदिशङ्कीर्त्यानिशं मण्डितः ।
नानानिर्णय-वर्णनं व्यसनिनां सङ्ख्यावताम्प्रीतिदम्
सम्प्राप्तव्यवहारसाधकमिमं कुर्वे प्रकाशम्यरम् ॥ २ ॥
उद्धृतप्रभवप्रजापरिभवप्राग्भारभङ्गाङ्गुता
नन्ताकारमरागमत्सरबुधा-राध्यन्निदिध्यामनैः ।
धर्मैकाग्रयमाश्रयं मुनिगिराम-द्वासदुद्धारकम्
प्रस्तौमि व्यवहारमच्युतमिव प्राक्प्रस्तुतप्राक्तनैः ॥ ३ ॥
परिभाषापरिष्कारः प्रमाणावान्निरूपणम् ।
विवादपदनिर्देशः प्रकीर्णकविवेचनम् ॥ ४ ॥
एवम्यकरणान्यत्र चत्वारि प्रथमे पुनः ।
लक्षणं व्यवहारस्य निरुक्तिर्मुनिभाषिता ॥ ५ ॥

व्यवहारस्य भेदाच्च स्वलक्षण-विलक्षणाः ।
 सामान्यतोविशेषाच्च परिभाषाप्रकाशनम् ॥ ६ ॥
 सामान्यपरिभाषायां धर्माधिकरणे क्षणम् ।
 दर्शने व्यवहारस्य राज्ञो विधिविवेचनम् ॥ ७ ॥
 प्राङ्गुलिकास्वरूपञ्च सभापतिसभासदाम् ।
 निरूपणञ्च सभ्यानां सयुक्तिकबलाबलम् ॥ ८ ॥
 केषाञ्चित्सभ्यभिन्नाना-मपिस्थानं सभास्थले ।
 तत्प्रयोजनमादेयानादेयव्यवहारयोः ॥ ९ ॥
 विवेचनमथो कार्यं सदृष्टकसभापतेः ।
 प्रतिज्ञोत्तरहेतूनां पदानां सिद्धिशालिनाम् ॥ १० ॥
 निरूपणमसदृष्टावदष्टौ च सभापतेः ।
 सदृष्टकस्य दोषोक्तिः सम्यक्दृष्टौ फलाभिधा ॥ ११ ॥
 विशेषपरिभाषायां प्रत्यभियोगनिर्णयः ।
 निष्कवादौ विधिस्तत्र निष्कवादिविवेचनम् ॥ १२ ॥
 विलम्बोत्तरदानञ्च कचिन्नैव विलम्बनम् ।
 आद्ये प्रकरणे त्वर्याविविच्यन्ते क्रमादमी ॥ १३ ॥
 उपोद्घातप्रसङ्गाद्यैरन्येपि तदनुव्रताः ।
 द्वैतीयीके तु साच्यादि-लक्षणन्तत्र साक्षिणः ॥ १४ ॥
 असाक्षिणस्तत्र हेतुः साक्षिप्रश्नविधिस्ततः ।
 तद्वैधेनिर्णयः कौट साध्ये कचिददोषता ॥ १५ ॥
 निर्णयो लिखितस्याथ तद्भेदास्तत्परीक्षणम् ।
 साक्षिणां लिखितस्यापि शब्दत्वेन प्रमाणाता ॥ १६ ॥
 भुक्तिर्विशेषणान्यस्या अर्थापत्त्यनुमानता ।
 लौकिकानामप्रमाणानामभावे दिव्यभावनता ॥ १७ ॥

दिव्यभेदास्तदावस्था देश कालाधिकारिणः ।

तन्मातृकास्तद्विशेषविधयो विविधाः क्रमात् ॥ १८ ॥

तेषामपि च शब्दोक्त्याऽनुमानत्वेन मानतः ।

एतेऽर्थाविव्रियन्ते ऽद्योतार्तीयके ततः क्रमात् ॥ १९ ॥

व्यवहारपदा न्यष्टादशोद्दिष्टानि लक्षणम् ।

तेषां सामान्यमथ तद्विधानां विविधा विधाः ॥ २० ॥

एतेऽर्थाः सम्यगुच्यन्ते तुरीये तु प्रकीर्णकम् ।

यन्मोक्तमुपयुक्तान्तद्विविच्य प्रतिपाद्यते ॥ २१ ॥

अथ कोऽयं व्यवहारः ।

प्रमाणतर्कोपपत्त्यः पक्षप्रतिपक्षपरिग्रह इति चेन्न । बा-
दादेरपि तत्त्वापत्तेः । लिखितादिः प्रमाणविशेषः परिगृह्यत
इति चेत् । तत्रापि तत्प्रवृत्त्यविरोधात् । अनुमानाद्यव-
हिर्भावाच्च तेषामव्यावर्तकत्वात् । अतएवान्यविरोधेन स्व-
सम्बन्धितया कथनमित्यपि परास्तम् । प्रमाणान्तर्भावेण स्व-
रूपनिरूपणानौचित्याच्च कथनादेर्व्यवहारपदवाच्यत्वे व्यव-
हारान्नृपः पश्येदित्याद्यनन्वयाच्च । उच्यते । ऋणादानादि-
लौकिककार्यविषया कथैव व्यवहारः । कथाव्यपदेशाभावस्तु शा-
स्त्रीयपदार्थाविषयत्वात् । अधिकरणादिव्यपदेशो यथा वैदि-
कार्यविषयककथाया-न्तथात्र व्यवहारव्यपदेशः । अतएव यथा-
यथ हेत्वाभासनिग्रहस्थानादियोजनमपि युक्तम् । तच्च तत्र
तत्र प्रदर्शयिष्यते । चतुष्पात्त्वमपि तस्य तदविरोधेवेत्यप्युप-
पादयिष्यते । यत्तु गोपालेन तत्त्वनिर्णयेषु कथात्वाद्वादत्व-
मेवास्त्येति मिश्रमतत्वेनोपन्यस्य जयभङ्गफलकत्वात् स्थापना-
वसानत्वाच्च जल्पमेवायमिति तन्निरस्तान्तद्वयमप्ययुक्तम् । श-

ज्ञातत्वाभियोगभेदेन उभयरूपत्वस्यैव युक्तत्वात् । वैतण्डिकस्य
 व्यवहारायोग्यत्वादस्य वितण्डत्वम्परमसम्भवि । अन्यवि-
 रोधेन स्वसम्बन्धितया कथनमिति विज्ञानयोगिवचोऽप्येवं
 सति नायुक्तम् । नच पश्येदित्यन्वयः । निर्णयार्थकथनतया
 सर्वनिवन्धुभिस्तद्याख्यानात् । स्मृत्याचारव्यपेतेन मार्गेणाधर्षितः
 परैः । आवेदयति चेद्राज्ञे व्यवहारपदं हि तत् । इति याज्ञ-
 वल्क्यवचनं यद्यपि व्यवहारपदा-न्युणादानादीनि सामान्येन
 लक्षयति तथापि व्यवहारसामान्यलक्षणमपि स्मानसम्बन्धि-
 मस्वेद्यतया ततः प्रतीयते । तस्याह्ययमर्थः । स्मृत्याचारादि
 धर्मप्रमाणातिक्रान्तरीत्या-न्यैरभिभूतः पूरुषोराजादिभ्यो व्यव-
 हारदर्शिभ्यो यद्यवेदयति तर्हि तदा वेद्यमानञ्चतुष्पाद्यवहा-
 रस्य पदं विषयः । हीति प्रसिद्धमृणादानादिलक्ष्यत्वेन मन्वादु-
 क्तमुपलक्षितमिति । एवञ्चाधर्षितस्यार्थित्वमाधर्षकस्य प्रत्यर्थित्व-
 न्तयोर्विवादश्च व्यवहार इति प्रतीयते । इदमेव च मिताक्षरा-
 यामन्यविरोधेनेत्यादिना निष्कृष्टमुक्तम् । अन्यविरोधेनेत्यनुक्ते
 प्रश्नोत्तरादिरूपेण स्वसम्बन्धिकथनमपि व्यवहारः स्यात् । स्वस-
 म्बन्धितयेत्यनुक्ते एकसम्बन्धितया साक्षिणा कथनमन्यविरोधि-
 भवत्येवे-त्यस्याप्यर्थित्वापत्तिरतः स्वसम्बन्धितेति । इदं चो-
 त्तरचतुष्टयेऽप्यनुगतम् । नच सम्प्रति पक्षावव्याप्तिः तत्रापि सा-
 ध्यतया वादिना निर्दिष्टस्य सिद्धतया निर्देशे तद्विरोधपर्यवसा-
 नात् । अन्यथोत्तरत्वभङ्गप्रसङ्गात् । यत्रापि हावपि भाषा-
 वादिनौ तत्रापि परस्परविरोधावश्यम्भावान्नाव्याप्तिः । इदं
 चाग्रे व्यक्तीभविष्यति । यच्च कात्यायनेनोक्तम् ।

प्रयत्नसाध्ये विच्छिन्ने धर्माख्ये न्यायविस्तरे ।

साध्यमूलस्तु यो वादो व्यवहारः स उच्यते ॥ इति ।

एतच्च व्यवहारहेतु व्यवहारस्वरूपोक्तिपरतया मा-
धवीयपारिजातादिष्वेवं व्याख्यातम् । विहिताचरणानिपि-
ङ्गवर्जनादिप्रयत्नसाध्ये धर्माख्ये वस्तुनि विच्छिन्ने विमुक्ते सतीति
व्यवहारहेतुरुक्तः ॥

धर्माधर्मविश्वस्यैव व्यवहारहेतुत्वात् ।

तथा च नारदः ।

मनुः प्रजापतिर्यस्मिन् काले राज्यमवभुजत् ।

धर्मेकतानाः पुरुषास्तदासन् मृत्यवादिनः ।

तदा न व्यवहारोऽभून्न द्वेषो नापि मत्सरः ।

नष्टे धर्मे मनुष्येषु व्यवहारः प्रवर्तत इति ।

बृहस्पतिरपि ।

धर्मप्रधानाः पुरुषाः पूर्वमासन्न हिंसकाः ।

लोभद्वेषाभिभूतानां व्यवहारः प्रवर्तत इति ।

न्ययित्वादिना व्यवहारस्वरूपमुक्तम् ।

तत्र माधवीयव्याख्यानम् ।

न्यायः शिष्टमम्यतिप्रबन्धं लौकिकमाचरणं तस्य विस्तर इदं
युक्तमिदमयुक्तमिति । उपपत्तिपुरःसरो निर्णयः । तस्मिन्
विषयभूते तत्प्रवर्तकोऽर्थिप्रत्यर्थिनोः साध्यमूलसाध्यवृत्तादा-
नादिपदं तन्मूलस्तद्विषयको यो विवादः स व्यवहार इति ।
मदनरत्नेतु न्यायः प्रमाणान्तस्य विस्तरः प्रवर्तित्यस्य तस्मिन्
विषय इति । साध्यमूलेत्यादितुल्यम् । मदनरत्नाकरस्मृति च-
न्द्रिकाकल्पतरुकारैः सर्वमेवेदं वचनं व्यवहारस्वरूपपरतयापि

व्याख्यानमुक्तम् । प्रयत्नसाध्ये कष्टसाध्ये पराभिभवेन स्वेच्छया
 भोक्तुमशक्ये गृहक्षेत्रादौ सति न्यायः प्रमाणं विस्तार्यते प्रपञ्चात्
 यस्मिन् तस्मिन् धर्माधिकरणे सदसि साध्यमूलेत्यादि पूर्ववत् ।
 तेनापि प्रागुक्तमेव विवक्षितमतस्तत्पदकृत्येनातीव पति-
 तव्यम् । वयन्तु सर्वसप्तस्यन्तसामानाधिकरण्येन व्याचक्ष्महे ।
 विहितानुष्ठानादिगोचरप्रयत्नसाध्ये धर्माख्ये न्यायविस्तारे । नी-
 यतेऽर्थोऽनेनेति न्यायः प्रमाणं श्रुतिस्मृत्यादि विस्तार्यते प्रवर्त्तते
 ऽस्मिन् श्रुत्यादिप्रमेय इत्यर्थः । विच्छिन्ने विविधच्छिन्ने प्रमा-
 णापरिज्ञानतात्पर्यानवधारणादिना दुर्ज्ञेये सति । यद्वा ।
 धर्म आख्यायते ऽनेनेति धर्माख्यो धर्मप्रतिपादक इति यावत् ।
 न्यायविस्तारे प्रमाणसमूहे श्रुतिस्मृत्यादौ प्रमादादिना विच्छि-
 न्ने लुप्तप्राये सति साध्यमूलेत्यादिगतार्थमिति । हारीतः ।

स्वधर्मस्य यथा प्राप्तिः परधर्मस्य वर्जनम् ।

न्यायेन क्रियते तत्तु व्यवहारः स उच्यते इति ।

न्यायेन प्रमाणेन । एतस्यापि पूर्वोक्त एव तात्पर्यम् ॥

इति व्यवहार लक्षणम् ॥

निरुक्तिमपि व्यवहारपदस्या ऽसुमेवार्थमुपलक्षयति । सा
 च कात्यायनेनोक्ता । विनानार्थेन सन्देहोद्हरणं हार उच्यते ।
 नानासन्देहहरणाद्यवहारइति स्मृत इति ।

अथ व्यवहारभेदाः नारदः ।

सोत्तरोनुत्तरश्चेति सविज्ञेयो द्विलक्षणः ।

सोत्तरोभ्यधिको यत्र विलेखात्पूर्वकः पण इति ।

यदि पराजयेऽहं तदा पराजयदण्डाभ्यधिकमेतावद्राज्ञे
 दास्यामीति यत्रलिखनपूर्वकप्रतिज्ञायते स सोत्तर इत्यर्थः ।

तद्रहितोऽनुत्तर इत्यर्था उक्तम्भवति । स एव त्रयोदशप्रकार-
निबन्धनानवान्तरभेदानुद्दिश्य विवृतवान् । यथाह ।

चतुष्पाञ्च चतुःस्थान चतुःसाधन एव च ।
चतुर्हितश्चतुर्व्यापी-चतुष्कारी च कीर्तितः ।
त्रियोनिर्द्वाभियोगश्च द्विद्वारद्विगतिस्तथा ।
अष्टाङ्गोऽष्टादशपदः शतशाखास्तथैव च ।
धर्मश्च व्यवहारश्च चरितं राजशासनम् ।
चतुष्पाद्यवहारोऽयमुत्तरः पूर्ववाधकः ।
तत्र सत्ये स्थितो धर्मो व्यवहारस्तु साक्षिषु ।
चरितं तु स्वीकरणे राजाज्ञायान्तु शासनम् ।
साम्याद्युपायसाध्यत्वाच्चतुः साधन उच्यते ।
चतुर्णामपिवर्णानां रक्षणाच्च चतुर्हितः ।
कर्तृनयोसाक्षिणश्च सभ्यान् राजानमेव च ।
व्याप्नोति यादृशो यस्माच्चतुर्व्यापी ततः स्मृतः ।
धर्मस्यार्थस्य यशसोलोकपङ्केस्तथैव च ।
चतुर्णाङ्गरणादेव चतुःकारी प्रकीर्तितः ।
कामात्क्रोधाच्च लोभाच्च त्रिभ्यो यस्मात्प्रवर्तते ।
त्रियोनिः कीर्त्यते तेन त्रयमेतद्विवादकृत् ।
द्वाभियोगस्तु विज्ञेयः शङ्कातत्त्वाभियोगतः ।
शङ्कासतान्तु संसर्गात्तत्त्वं होडाभिदर्शनात् ।
पक्षद्वयाभिसम्बन्धात् द्विद्वारः समुदाहृतः ।
पूर्ववादस्तयोः पक्ष प्रतिपक्षस्तदुत्तरः ।
भूतच्छलानुसारित्वात् द्विगतिः समुदाहृतः ।
भूतन्तत्त्वार्थसंयुक्तं प्रमादाभिहितं क्लृप्तम् ।

राजा स पुरुषः सभ्यः शास्त्रं गणकलेखकौ ।

हिरण्यमग्निरुदकमष्टाङ्गः समुदाहृतः ।

ऋणादानक्षुपनिधिः सम्भूयोत्थानमेव च ।

दत्तस्य पुनरादानमशुश्रूषाभ्युपेत्य च ।

वेतनस्थानपाकर्म तथैवास्वामिविक्रयः ।

विक्रीयासम्प्रदानं च क्रीत्वा-नुशयमेव च ।

समयस्थानपाकर्म विवादः क्षेत्रजस्तथा ।

स्त्रीपुरुषयोश्च सखन्धो दायभागोऽय साहसः ।

वाक्पारुष्यं तथैवोक्तं दण्डपारुष्यमेव च ।

द्यूतमकीर्णकञ्चैवे त्यष्टादशपदः स्मृतः ।

क्रियाभेदान्मनुष्याणां शतशाखो निगद्यते इति ।

यद्यपि प्रतिज्ञादीनां वक्ष्यमाणानां साक्षाद्यवहारस्वरूप
षट्कत्वाद्यवहारपादकत्वं युक्तम् । धर्मादीनान्तु तत्र सत्ये-
स्थितो धर्म इति नारदोक्तप्रकारेणैव निर्णयमात्रहेतुत्वान्न
साक्षाद्यवहारः पादत्वमर्थम् । याज्ञवल्क्यादिभिरतएव
तेषामेव व्यवहारपादत्वमुक्तान्तद्वचनानि त्वग्रे प्रदर्शयिष्यन्ते ।
तथापि निर्णयाख्यचतुर्थव्यवहारपादहेतुत्वेन गौणमेव व्यव-
हारपादत्वमेषामतोक्तम् । व्यवहारपदेन निर्णय एव वा ल-
क्ष्यते । तद्धेतुत्वन्तत्पादत्वमिति तद्द्रष्टव्यम् । तथा च वृह-
स्पतिः । धर्मादीनां निर्णयहेतुत्वं स्पष्टमेवाह ।

धर्मेण व्यवहारेण चरित्वेण नृपाज्ञया ।

चतुः प्रकारोऽभिहितः सन्दिग्धेऽर्थे विनिर्णय इति ॥

गौणानामेषान्धर्मादिपादानामधिकरणकथनम् । तत्र
सत्येस्थितो धर्म इत्यादिना । अत्र माधवीये चरित्वन्तु स्वीकरण

इति पाठं लिखित्वा देशाचारचरितं तत्स्वीकारे तदेव निर्णयहेतुरिति व्याख्यातम् । कात्यायनवचनञ्च तत्र ।

यद्यदाचर्यते यत्र धर्मं वाऽधर्ममेव वा ।

देशस्याचरणे नित्यं चरित्वन्तद्विकीर्तितम् ॥

चण्डेश्वरेण तु चरित्वन्तु पुस्तकरणमिति पठित्वा पुस्तकस्त्रिकेत्यर्थः । तत्करणमधिकरणं यस्येति व्याकृतन्तद् गृहिहीनाद्वचनान्तरासम्बादाच्च हेयम् । तेषां निर्णयहेतुत्वं प्रपञ्चितं कात्यायनेन ।

दोषाकारी तु कर्तृत्वं धनहारी स्वकं धनम् ।

विवादे प्राप्नुयाद्यत्र स धर्मैशैव निर्णयः ॥

वाक्पाकूप्यस्तेयादिदोषकारी व्यवहारप्रवर्त्तनमन्तरेणैवानुतापादिना धर्माभिमुखोऽधर्माङ्गीतश्च स्वस्य दोषकर्तृत्वं स्वयमभ्युपैति । यत्र धनस्वामीधर्माभिमुखादधर्मभीरोद्वाधमर्णादेर्व्यवहारं विनैव स्वकीयं धनमाप्नोति तत्रोभयत्र सम्प्रतिपत्युत्तर इति यावत् । धर्मैशैव निर्णय इत्यर्थः । अतएवोक्तान्तत्वं सत्येस्थितोधर्म इति ।

स्मृतिशास्त्रन्तु यत्किञ्चित् प्रथितं धर्मसाधकैः ।

कार्याणां नियमार्थेषु व्यवहारः स्मृतो हि सः ॥

धर्मसाधकैः सत्यैः स्मृतिशास्त्रं साध्यादिक्रियाप्रत्यायकमर्थिप्रत्यर्थिनोः कार्यनिर्णयार्थं प्रथितमव्यापितं यत्र चतुष्पाद्यवहारप्रवर्त्तनेन निर्णयकरणमिति यावत् । तत्र व्यवहारो निर्णयहेतुरित्यर्थः ॥ अतएवोक्तम् । व्यवहारस्तु साक्षिबुतिष्ठति । साक्षिग्रहणं प्रमाणोपलक्षणम् ।

चरित्वविषयवचनस्पूर्वमेवोपवर्णितम् ।

न्यायशास्त्राविरोधेन देशदृष्टेस्तथैव च ॥

यन्धर्मं स्थापयेद्राजा न्याय्यन्तद्राजशासनम् ।

न्यायशास्त्रं व्यवहारप्रतिपादकं स्मृत्यादिशास्त्रम् ।

तदविरोधेन देशदृष्टेर्देशाचारस्याविरोधेनेति । सम्प्रत्य-
न्तर्गतस्य निष्कृष्यान्वयः राजायं धर्मं स्थापयेदाज्ञापयेत्तन्त्या-
व्यमुक्तं राजशासनं अन्यदन्याय्यमित्यर्थात् । तादृशशासनानु-
रोधेन निर्णयः कर्तव्य इत्यर्थः । धर्मादीनामुत्तरोत्तरस्य
पूर्वपूर्वबाधकमुत्तरतः विवक्ष्यते । असतां विषये स्त्रियादीनां
संसर्गात् पारदार्यस्त्रेयादिशङ्कातयाभियोगः । होडालिङ्गं चौ-
र्यादिचिह्नन्तद्दर्शनात् साक्षाद्दर्शनं वा होडादर्शनन्तस्मादनेनैव
चौर्यादिकृतमिति निश्चयरूपेणाभियोगस्तत्वाभियोग इत्य-
र्थः । हिरण्यगन्धुदकानां यथा सम्भवं व्यवहाराङ्गत्वं अष्टादश-
पदानां निरूपयिष्यन्ते क्रियाभेदादेकैकव्यवहारपदसम्बन्धि
व्यापारभेदादनन्तरप्रकारत्वं शाश्वतम् । इति व्यवहारभेदः ।
अथ सामान्यपरिभाषा । तत्र धर्माधिकरणाख्या सभानिरू-
पणम् । दृष्टव्यमिति ।

दुर्गमध्ये गृहं कुर्याज्जलवृक्षान्वितं पृथक् ।

प्राग्दिशि प्राङ्मुखीन्तस्य लक्षणाङ्गलपयेत्सभाम् ॥

माल्यभूपासनोपेतां बीजरत्नसमन्विताम् ।

प्रतिमालेख्यदेवैश्च युक्तामग्न्यम्बुना तथेति ॥

लक्षण्यां वास्तुशास्त्रोक्तं लक्षणेन तु लक्षिताम् ।

अग्न्यम्बुनेति समाहारद्वन्द्वः । सभायां धर्माधिकरणत्व-
ङ्गात्पायन आह ।

धर्मशास्त्रानुसारेण अर्थशास्त्रविवेचनम् ।

यत्ताधिक्रियते स्थाने धर्माधिकरणं हि तदिति ।

तत्र सभ्योपवेशनमाह मनुः ।

यस्मिन्देहे निषीदन्ति विप्रा वेदविदस्त्रयः ।

राज्ञश्चाधिकृतोविद्वान् ब्राह्मणस्तां सभां विदुरिति ॥

तत्र इत्युपलक्षणम् । अधिकानामपि स्मृतत्वात् । तच्च वक्ष्यते । अधिकृतो विद्वान् प्राङ्ग्विवाकः अत्र प्रविशेत्सभाम् । सभामेव प्रविश्येदित्यादिवचनात् सभामुख्यं व्यवहारदर्शन-स्थानम् । अन्यान्यथ मुख्यानि व्यवहारवचनादवगन्तव्यानि ।

देशस्थानानि वादानां पञ्च चैवाब्रवीद्भृगुः ।

निर्णयं येन गच्छन्ति विवादं प्राप्यवादिनः ॥

आरण्यास्तु स्वकैः कुर्युः सार्थिकाः सार्थिकैस्तथा ।

सैनिकाः सैनिकैरेव ग्रामेऽप्युभयवासिभिः ॥

उभयानुमतञ्चैव गृह्यते स्थानमीशितम् ।

कुलिकाः सार्थमुख्याश्च पुरग्रामनिवासिनः ॥

ग्रामपौरगणश्चेत्यश्वातुर्विद्यश्च वर्णिणः ।

कुलानि कुलिकाश्चैव नियुक्ता नृपतिस्तथेति ॥

स्वकै रारण्यकैः ग्रामेऽपीत्यपि शब्दाद्ये ग्रामेऽरण्यादौ च निवसन्ति ते उभयवासिभि निर्णयं कुर्युर्द्वयव्यवहाराभिन्न-त्वात्तेषां कुलिकाः कुलश्रेष्ठाः । सार्थो ग्रामदेवयातादौ मि-लितो जनसङ्घः तन्मुख्याः सार्थवाहादयः । पुरं मुख्यनगरम् । तस्मादवर्णाचीनो ग्राम इति पुरग्रामनिवासिनोर्भेदसार्थः कुलि-कादीनि पञ्चस्थानानि तानि चारण्यकादीनामेवग्रामादीनि

दशस्थानानि साधारणानि । ग्रामो ग्रामाकारेणावस्थितो-
जनः । पौरः पुरवासिनां समूहः ।

अग्रेणो रजकाद्यष्टादश हीनजातयः ।

चातुर्विद्यः आन्वित्तिक्यादिविद्याचतुष्टयोपेतः ।

वर्गिणो गणप्रभृतयः । इति सभानिरूपणम् । अथ व्यव-
हारदर्शनविधिः । तत्र मनुः ।

व्यवहारान् दिदृक्षुस्तु ब्राह्मणैः सह पार्थिवः ।

मन्त्रज्ञैर्भन्विभिश्चैव विनीतः प्रविशेत्सभाम् ॥

तत्रासीनः स्थितो वापि पाण्डित्यमयं दक्षिणम् ।

विनीतवेषाभरणः पश्येत्कार्यार्थिणि कार्यिणाम् ॥

प्रत्यहं देशदृष्टैश्च शास्त्रदृष्टैश्च हेतुभिः ।

अष्टादशसु मार्गेषु निवृद्धानि पृथक् पृथक् ॥

धर्मासनमधिष्ठाय सस्वीताङ्गः समाहितः ।

प्रणम्य लोकपालेभ्यः कार्यदर्शनमारभेदिति ॥

व्यवहारान् पूर्वलक्षितान्दिदृक्षुर्निर्णिनीषुः । पार्थिवोऽभि-
षिक्तक्षत्रियः । तमेवाधिकृत्य प्रजापालनव्यवहारदर्शनादि-
विधानात् । यथावृत्तो भवेन्नृप इत्यादिषु । नृपग्रहणान्तु
अन्यस्यापि तत्स्थानापन्नस्य प्रजापालनौपयिकं धर्मजातम्भव-
तीति गम्यते । आसीन स्थितो वेति सामर्थ्याद्यनुसारेण पूज्या-
पूजार्थि प्रत्यर्थपेक्षया वा व्यवस्थितो विकल्पः । दक्षिण-
पाण्डित्यमनं कार्यिणामवधानबोधनार्थम् । विनीतवेषाभरणत्व-
न्तेषामपि प्रतिभा निवृत्त्यर्थमुपात्तम् । प्रत्यहमित्यनेनाङ्किक-
वद्यवहारदर्शनस्यावश्यकतोक्ता । देशदृष्टाः श्रुतिस्मृत्यनुक्ता
अपि देशाचाररूपास्तदविरुद्धा हेतवो युक्तिकलापाः । यथो-

दीक्ष्यमध्यमानां कन्यां याचितुमागताय भोजनदानं कन्या-
प्रतिश्रवणप्रतिबद्धमतस्तस्मिन् कृते अवश्यं तस्मै कन्यादात-
व्येति निर्णेतव्यम् । एवमन्यदप्यूह्यम् । यथाह कात्यायनः ।

यस्य देशस्य यो धर्मः प्रवृत्तः सार्वकालिकः ।

श्रुतिस्मृत्यनुरोधेन देशदृष्टः स उच्यते इति ॥

मार्गेषु व्यवहारपदेषु । निबद्धानि सम्बद्धानि धर्मनिर्ण-
योपयोगित्वाद्धर्मासनम् । सम्बीताङ्गो वस्त्राद्या दृढशरीर
इत्यनेन नीतिशास्त्राक्तं कर्मणादिपरिहारोपयोगि सर्व-
मुपलक्षितम् । समाहितो विक्षेपशून्यः । विक्षेपदशायान्तत्व-
प्रतिभासायोग्यत्वाच्चित्तस्य लोकपालप्रमाणोऽपि तदुपयोगी ।
याज्ञवल्क्यः । व्यवहारानृपः पश्येद्विद्वद्भिर्ब्राह्मणैः सह ।

धर्मशास्त्रानुसारेण क्रोधलोभविवर्जित इति ।

अत्र व्यवहारान् स्वयम्यश्चेत्सभ्यैः परिवृतोऽन्वहमित्यने-
नैव याज्ञवल्केन विहितस्य व्यवहारदर्शनस्यानुवादो ब्राह्मण-
साहित्यादि विधानार्थः । ब्राह्मणग्रहण क्षत्रियादिव्युदासाय ।

सहयुक्तेऽप्रधान इति व्याकरणश्रुतेः ।

सहार्थं तृतीयया तेषामप्राधान्यं गम्यते इति ॥

तत्प्रयोजनमदर्शनान्यथादर्शनयोर्नतेषां दोषः । किन्तु-
राज्ञ एवेति बोधनम् । धर्मशास्त्रानुसारेणेत्यनेनैव क्रोध-
लोभविवर्जिते सिद्धे तद्वर्जनोपादानं क्रोधलोभाभ्यामदर्श-
नान्यथादर्शनयोर्दोषातिशयप्रदर्शनार्थम् । न च क्रियानु-
वादेनानेकगुणविधाने वाक्यभेदः । दर्शनकर्तृतया वाक्या-
न्तरप्राप्ते तावद्विशेषणवैशिष्ट्यैकार्थस्य बोधनात्तदनापत्तेः ।
परोक्षेयवाक्ये तात्पर्यानुरोधेन तस्यादोषत्वाच्च । ननु सर्व-

ऽपि व्यवहारदर्शनविधयो न तावत्केवलादृष्टार्थः । प्रजापाल-
नौपयिकदुष्टादुष्टपरिज्ञानस्य दृष्टस्यावश्यकत्वात् । अतएव
विज्ञानेश्वरः । अभिषेकादिगुणयुक्तस्य राज्ञः प्रजापालन-
म्यरमो धर्मस्तच्च दुष्टनिग्रहं विना न सम्भवति । तत्परिज्ञानञ्च
व्यवहारदर्शनं विनेति व्यवहारदर्शनमहरहः कर्त्तव्यमित्यु-
क्तम् । व्यवहारान् स्वयं पश्येदित्यादि । नच तदेव फलं-
मिति वाच्यम् । स्वर्गादिफलस्यादर्शनान्यथादर्शनयोः प्रत्य-
वायस्य वचनान्तरैर्बोधनात् । तथाच कात्यायनः ।

समाङ्गविवाकः सामात्यः स ब्राह्मणपुरोहितः ।

ससभ्यः प्रेक्षको राजा स्वर्गे तिष्ठति धर्मतः ॥ इति

अत्र ब्राह्मणपुरोहितशब्देन अनियुक्तानान्तेषां ग्रहणम् ।
सभ्यशब्देन नियुक्तानाम् । दृष्टस्य तिरपि ।

विप्रो धर्मद्रुमस्यादिः स्कन्धशास्त्रे महीपतिः ।

सचिवाः पत्रपुष्पाणि फलं न्यायेन पालनम् ॥

यशोवित्तं फलरसो भोगोपग्रहपूजनम् ।

अजेयत्वं लोकपंक्तिः स्वर्गे स्थानञ्च शाश्वतम् ॥

विदित्वैतान्यायरसान् समो भूत्वा विवादनम् ।

त्यक्तलोभादिकं राजा धर्मंकुर्व्या-द्विनिर्णयमिति ॥

न्यायरसान् व्यवहारदर्शनफलानि । प्रत्यवायोऽपि मनुनोक्तः ।

विद्धो धर्मो ह्यधर्मेण सभां यत्रोपतिष्ठते ।

शल्यं चास्य निहन्तन्ति विद्धास्तत्र सभासदः ॥

पादोऽधर्मस्य कर्त्तारम्यादः साक्षिणश्चक्षति ।

पादः सभासदः सर्वान् पादो राजानश्चक्षति ॥

कर्तृसमपापाः सर्वे भवन्तीति तात्पर्यम् । नन्वन्यपाप-
स्येत्यत्र संक्रमसम्भवः । नारदोऽपि ।

न्यायमार्गादपेतन्तु ज्ञात्वा चित्तं महीपतेः ।

वक्तव्यं तत्प्रियन्नात्र न सभ्यः क्लिप्तिषी भवेत् ॥

तत्प्रियं न वक्तव्यं राज्ञः मनोऽनुकूलमेव न वाच्यम् ।
किन्तु न्याय्य एवं सति सभ्यो न क्लिप्तिषी भवेदिति नञ्
द्वयान्वयः ।

अधर्मतः प्रष्टुं नान्नोपेक्षेरन् सभासदः ।

उपेक्ष्यमाणाः सन्तुपा नरकं यान्त्यधोमुखाः ॥

अन्यायेनापि तं यान्तं येऽनुयान्ति सभासदः ।

तेऽपि तद्भागिनस्तस्माद्वोधनीयः स तैर्नृप इति ॥

भनुः । राजा भवत्यनेनास्तु मुच्यन्ते च सभासदः ।

एनो गच्छति कर्त्तारन्विन्दाहो यत्र निन्द्यत इति ॥

किञ्च दुष्टपरिज्ञानोपाशेष्वनेकेषु प्राप्तेषु विधावस्तिन्न-
भ्युपगम्यमानेऽयं नियमविधिः । स्वर्गादिफलप्रत्यवायपरि-
हारयो-र्भवत्येऽपूर्वविधिरिति वैरूप्यद्वयापद्यते । व्यवहार-
दर्शनमात्रोपायकत्वं यदि दुष्टादुष्टपरिज्ञानस्य तर्हि तदर्थ-
तयाऽनुष्ठानार्थतया ज्ञानस्येति विधिव्यर्थः । अथ यथा भट्ट-
सोमेश्वरेणानुष्ठानं विनाभूतस्यापि ज्ञानस्य विध्यधीनाङ्गत्व-
निर्वाहाय यदेव विद्युयेत्यादि वाक्येन कर्मार्थतया विधिरभ्युप-
गतो यथाच मित्रादिभिर्लिङ्गादे वाङ्मत्वं ज्ञानस्येत्युक्तम् । तथा
व्यवहारदर्शनस्य तदविनाभावेऽपि विधिरभ्युपेयताम् । नैवं
कर्मानुष्ठानस्यापूर्वसाधनत्वा-त्तात्पर्यवसायिज्ञानविधिरविना-
भावेऽप्यस्तु । दुष्टादुष्टपरिज्ञानस्य तु तदभावान्नाङ्गापेक्षेति

वैषम्यम् । नचास्यापि प्रजापालनमदृष्टार्थमुपकुर्वतः पर-
म्परयाख्येवापूर्वपर्यवसानमित्यस्वङ्गत्वार्थम् एव विधिरिति
वाच्यम् । एवमपूर्वपर्यवसायिविधिसम्भवेऽपि श्रुत्याद्यभावेऽना-
रभ्यविधेरङ्गत्वाबोधकत्वात् । अन्यथाध्ययनाध्यापनयो-रप्य-
ङ्गत्वापत्तेः । ज्ञानस्य तु वाक्यादेवाङ्गत्वं यदेव करोतीति
श्रवणात् । येन कर्मणेच्छेत्तत्र जयानुजुहुयात् ।

एवं विनायकसूज्यग्रहांश्चैव विधानतः ।

कर्मणां फलमाप्नोति इति च श्रवणा ज्ञपहोमविनायक-
स्तपनग्रहयज्ञानामिव प्रुद्राद्यधिकारनिवृत्तिश्च तद्विधिवो-
धिताध्ययनोपायकज्ञानाग्निज्ञाभ उपायान्तरस्य ज्ञानाग्नि-
द्वारकक्षेपप्रतिक्षेपात् । प्रजापालनं परं ज्योतिष्टोमाद्यपूर्व-
मेव स्वफनापूर्वञ्जनयतीत्यन्यदेतत् । अत्र ब्रूमः । व्यवहार-
दर्शनोत्पत्तावेव विधेस्तात्पर्यम् । अन्ये तु विधयस्तस्य
निमित्तफलोपाधिभेदेनाधिकारविषयः प्रयोगभेदश्चाग्निहोत-
जुहोतीत्युत्पन्नस्य यावज्जीवस्य अग्निहोतं जुहुयात् । अग्नि-
होतं जुहुयात् स्वर्गकाम इत्यत्रेव । अतो न वैरूपादि-
दोषः । दृष्टार्थतया तु न विधिरयं प्रमाणान्तरसिद्धत्वात्तस्याः
यद्यपि व्यवहारशास्त्रे न्यायसिद्धानुवादका एव प्रायो विधय
इत्येतस्यापि तथात्वेन बाधकन्तथापि विधित्वे सम्भवत्यनु-
वादत्वमङ्गीकर्तुमनर्हम् । यत्र तु तदसम्भवस्तत्र तदेवाश्रि-
यते व्यवहारशास्त्रत्वादिति सकलनिबन्धस्वरसायातः समाधिः
दुष्टादुष्टपरिज्ञाने तु यद्युपायान्तरप्राप्त्या व्यवहारदर्शनस्य
प्राप्तिकत्वं तदास्य नियमविधित्वमेवाध्यापनादिविधीनामिवा-
र्जनोपायतया तद्वेदोपायान्तरादुर्जने प्रत्यवायकल्पनवहु-

पायान्तरात् दुष्टादुष्टपरीक्षया प्रजापालनेत्यवसेयम् । स्मृत्या-
दीनाञ्च तैर्वर्णिकचातुर्वर्ण्याधिकारिकत्वात् । स्नेच्छादीनां
यथाकथञ्चिद्दुष्टादुष्टपरिज्ञानेन प्रजापालनेऽपि न क्षतिः ।
न वैवं प्रजापालनविधेरप्यभिषिक्तज्ञत्रियाधिकारिकत्वादन्वेषा-
न्तत् फलाभावेनाप्रवृत्तिः । दृष्टादृष्ट्यादि लाभाधिं कथञ्चित्-
प्रवृत्तावपि तस्माद्वर्णाभावप्रसङ्गेऽन्यथा दर्शनादर्शनन्याय-
प्रवृत्त्यादिना प्रत्यवायाभावापत्तिश्चेति वक्तव्यम् । दयाहिं-
सादि साधारणधर्मान्तिर्भावेण प्रजापालनस्य तेषामपि धर्म-
जनकत्वात् । वृषपदेन तत्संग्रहमन्भवान् । तस्मादयमत
निष्कर्षः । उल्लर्गापवादादिमूलभूतान्वयव्यतिरेकादिन्याय-
मूलकता यत् सम्भवति तादृशव्यवहारशास्त्रस्य सर्वस्य न
मूलकता कल्पयते । यदंशे तदसम्भवस्तत्तादृशकतया
वेद एव मूलं कल्पयते । वास्तुसामुद्रिकादिविधिषु ज्यो-
तिःशास्त्राद्युर्वेदप्रामाण्यव्यवस्थापकप्रसङ्गेनाचार्यैः स्मृत्यधिक-
रणे व्यक्तमेव एतत्प्रपञ्चितम् । अतएवार्थशास्त्रान्तु बलवद्ब-
र्माशास्त्रमिति स्थिति रित्युक्तम् । वयसविरोधे न्यायस्य बाध-
त्वादर्थशास्त्रस्य च तन्मूलकत्वात् । यत्तु स्मृत्योर्विरोधे न्यायस्तु
बलवान् व्यवहारत इति वचनं तस्यायमाशयः । न्यायानुपपद्य-
स्मृत्यपेक्षया न्यायोपपद्य स्मृतिर्वलवतीति न्यायानुपपद्यस्मृ-
तेस्तात्पर्यान्तरकल्पना कार्येति । तस्य चोल्लर्गापवादविषय
व्यवस्थाविकल्पादिरूपस्य न्यायस्य प्रत्यायकं हेतुमाह । व्यव-
हारत इति । दृढव्यवहारादन्वयव्यतिरेकादि रूपादनादि
व्युत्पत्त्या परंपर्यायान्यायो प्रत्येतथ इत्यर्थः ।
नारदोऽपि । धर्मशास्त्रविरोधे तु युक्तियुक्तोविधिः स्मृत इति ।

धर्मशास्त्रयोर्विरोधेयुक्तिर्न्यायः । न्यायपर्यालोचनाभावे
सोपपत्तिकन्दोषमाह । दृश्यते ।

केवलं शास्त्रमाश्रित्य न कर्तव्यो हि निर्णयः ।

युक्तिहीनविचारे हि धर्महानिः प्रजायते ॥

चोरोऽचोरः साध्वसाधु जीयते व्यवहारतः ।

युक्तिं विना विचारेण माण्डव्यश्चोरताङ्गतः ॥

असत्यासत्यसदृशाः सत्याश्वासत्यसन्निभाः ॥

दृश्यन्ते भ्रान्तिजनकास्तस्माद्युक्त्या विचारयेत् ।

साध्वसाधुरिति ह्यान्दसः सुलोपः । साधुरमाधुरित्यर्थः ।
व्यवहारतो निर्युक्तिकात् । अर्थशास्त्रं चात्र धर्मशास्त्रान्तर्गतमेव
नीतिव्यवहारशास्त्ररूपं गृह्यते । औशनसादृर्धशास्त्रस्य धर्म-
शास्त्रानुसारिणेत्यनेनैव निरस्तत्वात् । विरोधोदाहरणम् ।

हिरण्यभूमिलाभेभ्यो मित्वलब्धिर्वरायत ।

अतो यदेतत्प्राप्तावित्यर्थशास्त्रं धर्मशास्त्रानुसारेण क्रोध-
लोभविवर्जित इति धर्मशास्त्रम् । अनयोश्च क्वचिच्चतुष्पाद्यव-
हारे प्रवर्त्यमाने विरोध आपतति । कस्यचित्प्रमाणतः परा-
जयार्हस्य हलादिना जयेऽवधार्यमाणे सोऽत्यन्तमैत्रीयोग्यो
मित्वं लभ्यते । अन्यस्य तदवधारणे धर्मलाभो धर्मपरिहारश्च
सत्यवादितात् ।

तत्र मित्वलाभमनपेक्ष्य धर्म एवानुरोद्धव्यः ।

द्वयोः प्रमाणयोरेककर्तृकत्वेन तुल्यबलत्वेऽपि प्रमेययोरर्थ-
धर्मयोर्धर्मस्य प्राबल्यात् । प्रमाणबलावलवैपरीत्येऽपि प्रमेय-
बलावनुरोधेन तस्य बाध्यत्वेन शिष्टाकोपनयेव्यवस्थितत्वात् ।
किमुत समानबलावलत्वे अतएव धर्मार्थसन्निपातेऽर्थग्राहिणः

एतदेवेति धर्मविरुद्धार्थग्रहण आपस्तम्बेनैतच्छब्दपराष्ट
द्वाद्दशवार्षिकं प्रायश्चित्तमुपदिष्टम् । केचित्तु ।

सुरं वा बालवृद्धौ वा ब्राह्मणं वा वज्रश्रुतम् ।

आततायिनमायान्तं हन्यादेवाविचारयन् ॥

नाततायिवधे दोषो हन्तुर्भवति कश्चन ।

प्रच्छन्नं वा प्रकाशं वा मन्युस्तं मन्युश्च्छति ॥

मन्युःक्रोधोमन्युं हन्ति न तु पुरुषः पुरुषान्तर मित्यर्थवादः ।

तथा । आततायिनमायान्त मपि वेदान्तिगं रणे ।

जिघांसन्तञ्जिघांसीयान् तेन ब्रह्महा भवेत् ॥

जिघांसीयात् सन्नियान्नच्छेदित्यर्थः इत्यादि ।

अग्निदो गरदश्चैव शस्त्रपाणिर्धनापहः ।

क्षेत्रदारहरश्चैव षडेते आततायिनः ॥

धनग्रहणेन प्राप्तवपि पृथक् क्षेत्रग्रहणन्वल्पस्यापि क्षेत्रस्य
शासनाद्यारूढस्य हर्त्ता धनस्य च वज्रतरस्य येन वृत्तिच्छेद
एव भवति तावतो हर्त्ताततायीति द्रष्टव्यम् ।

तथा । उद्यतासिविषाग्निश्च शापोद्यतकरस्तथा ।

आथर्वणेन हन्ता च पिशुनश्चापि राजनि ॥

यदभिधानेनावश्यं प्राणाययो भवतीति तादृश्यपैशून्यस्य
राजगामिनः कर्त्ता ।

भार्यातिक्रमकारी च रन्ध्रान्वेषणतत्परः ।

एवमाद्यान् विजानीयात् सर्वानेवाततायिनः ॥

एवमाद्यामित्यनेन बधतुल्यस्वपीडाकारिण इत्युक्तमभवति ।
उद्यतादिपदसमभिव्यवहारात् प्रवृत्तक्रिया एवाततायिनो न

भूतभावि क्रिया । एतेषामाततायिनां बधे दोषाभावप्रतिपा-
दकं वचनकदम्बकमर्थशास्त्रम् । आत्मरक्षणार्थत्वात् ।

इयं विशुद्धिरुदिता प्रमायाकामतो द्विजम् ।

कामतो ब्राह्मणबधैर्निष्कृतिर्न विधीयत ॥

इत्यादि धर्मशास्त्रम् ।

दृष्टार्थत्वाभावात् । अनयोर्विरोधे सम्भवत्यपि आर्ति-
ताय्यनाततायिविषयत्वेन सामान्यविशेषभावेन वाध्यबाधकभाव-
विपर्यये धर्मशास्त्रत्वात्सामान्यशास्त्रमेव बलवत् । आततायिवधे
दोषाभावप्रतिपादनन्तु कथाञ्चदन्यथात्मरक्षणसम्भवे आत-
तायिवधमात्मरक्षणार्थं कुर्वतोऽनपराधत्वाद्वाजदण्डाभावमात्र-
परमर्थशास्त्रत्वात् । दुर्वलमित्युदाहरणमर्थशास्त्रधर्मशास्त्रयो-
र्विरोधः स्यात् । अत्र विज्ञानेश्वरः । दोषाभावमाततायि-
बधे प्रतिपादयतां गुरुं वेत्यादिवचसां विध्यन्तरशेषत्वा-
दपिशब्द वाशब्दादीनां विधिशक्तिप्रतिबन्धकानां अवगाञ्च
न स्वार्थम्परत्वं किन्तु शस्त्र द्विजातिभिर्ग्राह्यं धर्मो यतोपरदध्यत
इत्युपक्रम्य ।

आत्मनश्च परित्यागे दक्षिणानाञ्च सङ्गरे ।

स्त्री विप्राभ्युपपत्तौ च घ्नन् धर्मेण न दुष्यति ॥ इति ॥

आत्मरक्षणे दक्षिणादीनां यज्ञोपकरणानां रक्षणे युद्धे
च स्त्री विप्रानुग्रहनिमित्तञ्चाततायिनमकूटशस्त्रेण घ्नन् दोष-
भागिति दण्डाभावमुक्त्वा तदर्थवादोऽयमुच्यते । गुरुस्वेत्यादि
गुरादीनत्यन्तावधानप्याततायिनो घ्नतो न दोषः । किमुत-
तदन्यानिति कैमुतिकन्यायेन स्तुतिप्रतीतेर्न गुरादीनां

बध्यत्वप्रतीतिः । स्वार्थपरत्वं एषां वचसां नाततायिवधे
दोषोऽन्यत्र गोब्राह्मणादिति सुमन्तुवचनविरोधश्च । यच्च ।

आचार्यश्च प्रवक्तारं मातरं पितरं गुरुम् ।

न हिंस्याद्ब्राह्मणान् गांश्च सर्वांश्चैव तपस्विनः ॥

इति मनुवचनम् ।

तदपि ब्राह्मणादिहननस्य वचनान्तरैरेव निषिद्धत्वादा-
ततायिनामपि तेषां वधो न कार्य इति । अर्थकत्वं एवार्थ-
वदिति । तद्विरोधोऽपि गुर्वाद्याततायिवधस्य दोषो जन-
कत्वे । ननु गुरुं वेत्यादि वचसां त्वन्मते स्तुतिपरत्वेनाततायि
वधदोषाभावा प्रतिपादकत्वादप्रसक्तदोषाभावप्रतिप्रसववैयर्थ्य-
मित्यनाततायिनामेव तेषां वधे दोषातिशयप्रतिपादनार्थत्वेन
मानवस्यार्थवत्वमिति न तद्विरोध इति चेत् । मैवम् । यस्य
मते तेषां वचनाना-माततायिवधे दोषाभावप्रतिपादकत्वं तं
प्रति प्रतिप्रसवार्थत्वापादने विरोधपादने विज्ञानेश्वरतात्-
पर्यात् तर्हि तस्य भवन्मते दोषातिशयार्थत्वावश्यम्भावात्तन्-
तेऽपि तथैवास्तु । कचिद्विरोध इति चेत् । भ्रान्तेसि । उभ-
यत्र गुर्वाद्युपादाने विरोधप्रसक्ते-रपरिहार्यत्वात् । विज्ञानेश्वर-
मतेत्वर्थवादकल्पप्रयो-रन्यगत्यसम्भवे हिंसानभिसन्धिनात्मरक्षणो
प्रमादोपजात-गुर्वाद्याततायिभिन्नाततायिवधे राजदण्डाभाव-
लघुप्रायश्चित्तयोर्गुर्वादिविषये अपवादार्थमनुवचनमित्यदोषः ।
वस्तुतस्तु शस्त्रं द्विजातिभिर्ग्राह्यमित्यनेनोक्तस्याततायिवधे
दोषाभावस्य प्रायश्चित्तराजदण्डाभावयोश्चाचार्यादिविषयेऽप-
वादार्थं मानवम् । आततायिवधे दोषाभावश्च पलायनादिना
केनापि प्रकारान्तरेणात्मरक्षणासम्भवे बोध्यः । अन्यथा वचनस्या-

दृष्टार्थत्वं हिंसादोषप्रतिपादकशास्त्रस्याततायिदोषेऽत्यन्तबाध-
श्चेत्युभयमप्यन्यायमापद्येत । गुर्वादिविषयकदोषाभावश्च प्रति-
पादकार्थवादस्य वा नाततायिगुर्वादिवधापेक्षयाततायि-तद्वधे
दोषात्पत्वप्रायश्चित्तात्पत्वे राजदण्डाभावश्चेत्यलं वचनानि
स्तुत्युपयोगिगुणवाद इति । अत्र भट्टभवदेवः ।

स्वाध्यायिनं कुले जातं हन्यादेवाततायिनम् ।

न तेन ब्रह्महा सः स्यान्नन्युक्तं मन्युश्चक्षतेति ॥

वसिष्ठवचनात्तदेकवाक्यतया वा शब्दादिश्रवणेऽपि गुर्वादि-
वाक्यानां प्रतिप्रसवविधित्वमेव नत्वर्थवादत्वम् । नच सुमन्तु
वचनेनाततायिवधदोषोऽन्यत्र गोब्राह्मणादित्यनेन विरोधः ।
सूत्रकृदापरिज्ञानात् । तथाहि । सूत्रत्वमिदम् । आत-
तायिवधेनेत्येकम् १ । दोषोऽन्यत्वेत्यपरम् २ । गोब्राह्म-
णात्स्नातः प्रायश्चित्तं कुर्यादित्यन्यत् ३ । तत्र ब्रह्मवधप्राय-
श्चित्तमुक्त्वा यस्तैः सखन्वं कुर्यात्तस्याप्येतदेव प्रायश्चित्त-
मित्यभिधाय सुमन्तुराह । आततायिनो ब्राह्मणस्य वधे
कृते नप्रायश्चित्तमिति प्रथमस्य सूत्रस्यार्थः । दोषोऽन्यत्र । आत-
तायिव्यतिरिक्ते दोष इति द्वितीयस्य । गो ब्राह्मणात् स्नातः
प्रायश्चित्तं कुर्यादिति प्रायश्चित्ताङ्गज्ञानविधायकम् । तत्र
गो हेतुकं स्नानम् । व्यास आह ।

शून्यन्ते यानि तीर्थानि त्रिषु लोकेषु नित्यशः ।

अभिषेकः समस्तेषाङ्गवां ऋद्धोदकस्य चेति ॥

ब्राह्मणशब्देनात्र विधायकं वाक्यमुच्यते ।

तद्वेतुकं स्नानमघमर्षणादिजपादिपूर्वकम् ॥

इन्दैकवद्भावश्च गो ब्राह्मणादिति । तेन गो हेतुकब्रा-

ब्राह्मणहेतुकस्नानाभ्यां प्रायश्चित्ताधिकारी भवति न स्नान-
मात्रेणेति तृतीयस्येति । यदपि भविष्यपुराणवचनम् ।

हत्वातु प्रहरन्तं वै ब्राह्मणं वेदपारगम् ।

कामतोऽपि चरेद्दीर द्वादशाब्दाख्यमुत्तममिति ।

तदपि नाततायिवधविषयम् । प्रहारशब्दस्य बधायक-
त्वात् तेनायमर्थः । यश्चक्षुराद्यवयवानाम्प्रकर्षेण हरणे प्रवृत्ते-
स्तद्वधेऽपि कामतोऽपि द्वादशवार्षिकमेव प्रायश्चित्तमित्यर्थ
इत्याह । तदयुक्तम् । आचार्यं चेत्यस्य मानवस्योक्तयुक्तिबला-
दाततायि आचार्यादिवधेदोष प्रतिप्रसवार्थत्वस्या पापादि-
त्वात्तदेकमूलतया सुमन्तवचनस्य मिताक्षरोक्तच्छेदेनैव व्या-
ख्यातमर्हत्वात् । त्वदुक्तच्छेदे दोषोऽन्यत्वेत्यस्य वैयर्थ्यापत्तेश्च ।
गोब्राह्मणादित्यस्य स्नानहेतुत्वे पञ्चमीति व्याख्याने गोशब्द-
स्यावयवविवाचकस्याऽवयवमृङ्गलक्षणायां लक्षितलक्षणापत्तेः ।
गोस्नानार्हेतुत्वात् । ब्राह्मणस्य ज्ञापकहेतुत्वा ज्ञोश्च कारकहेतु-
त्वस्य क्लिष्टस्य ग्रहणाद्वैरूप्यादिदोषप्रसङ्गाच्च । यदपि भवि-
ष्यपुराणीयवचनव्याख्यान-न्तत्त्वन्तवहिसुदृढम् । ताडनादिवध-
पर्यन्तन्तद्देहपीडने रूढस्य प्रहरतेश्चक्षुराद्यवयवप्राकर्षणहरणे
योगग्रहणस्य रथकारनयविपरीतत्वात् । किञ्च । चक्षुराद्य-
वयवोद्धरणप्रवृत्तब्राह्मणवधे कामकृतेऽपि द्वादशाब्दमेव ब्रह्म-
वधप्रायश्चित्तं नतु कामकृताऽन्य ब्रह्मवधवत्प्रायश्चित्तद्वैगुण्यं
मरणान्तिकं वेत्यस्यैतद्वचनादिसंहितस्य प्रायश्चित्तहामप्रयो-
जकदोषाल्पत्वस्याततायित्वमेव निमित्तमन्यासम्भवाच्छस्वपा-
णित्वे-नाततायित्वन्तस्यैव सत्वाच्च । तथाच नाततायिविषय-

मिदमित्यसम्बन्धं आततायिन्यदोषोऽन्यत्र । गोब्राह्मणं यदा
हन्यात् तदा प्रायश्चित्तं कुर्यात् ।

शिखावानपि गोविप्रं न हन्याद्वै कदाचन ।

इत्याभ्यां सवर्त्तभविष्यवचनाभ्यां विरोधस्य सर्वथादुष्परि-
हरत्वाच्च विध्यन्तरशेषभूतस्य विधिशक्तिप्रतिबन्धकापि शब्दा-
दिमनोर्गुर्वादिवाक्यप्रतिप्रसवविधित्वस्याभ्युपगन्तुमशक्यत्वाच्च ।

नच विध्यशेषभूतानां वसिष्ठादिवचसामर्थ्यवादत्वमसम्भवतीति
गुरवेत्यादीनामपि नार्थवादत्वं विध्यन्तरशेषत्वा-त्तेषामर्थवाद-
त्वेऽपि वास्मदभिप्रेतत्वार्थसिद्धेर्वचनान्तरैः परतन्त्रैररीकृतत्वा-
न्नक्षतिरिति वाच्यम् । यतस्तेषामपि गोब्राह्मणाद्याततायिवध-
दोषप्रतिपादकबद्धतरवचनान्तरविरोधादोषाल्पत्वप्रतिपादक-
तैव तदेकमूलकता लाभायोचिता ऽन्यथा । दुःपरिहरत्वाद्दि-
रोधं स्येत्येतास्तु विस्तरः ।

शूलपाणिस्तु । नाततायिवधेदोषात् किल्लिषं प्राप्नुयात् क्वचित् ।
विनाशार्थिनमायान्तं घातयन्नापराप्नुयादिति ॥

वृहस्पतिवचनम् ।

आततायिवधस्यादोषताप्रमाणत्वेनोपन्यस्य किल्लिषाभावः
प्रायश्चित्तनिषेधार्थः । अपराधावस्तु दण्डनिषेधार्थं इति च
व्याख्यापयतसर्वत आत्मानं गोपायेदिति श्रुतिमूलकमिदमतः
पलायनादिनाप्यात्मरक्षणासम्भवपरमिति तत्तापर्थ्यमुपवर्ण्य
गुरवेत्यादि मन्वादिवचनान्यपि तदुपष्टम्भकतया प्रदर्श्य
आततायिन्यदोष इत्यादिसंवर्त्तवचनं शिखावानित्यादिभवि-
ष्यवचनं च पूर्वोक्तान्तद्विरोधित्वेनाशङ्क्यवस्थामेव मुक्तवान् ।

हन्तृपेक्षया तपोविद्याजातिकुलैरुत्कृष्टो ब्राह्मणगुर्वीदिरात-
तायिं न वध्यः । समोऽपकृष्टश्च वध्यः । तथा च कात्यायनः ।

आततायिनि चोत्कृष्टे तपः स्वाध्यायजन्मतः ।

वधस्तत्र तु नैव स्यात् पापं हि न वधेतु नेति ॥

अतएव गीतायामुक्तम् ।

पापमेवाश्रयेदस्मान् हत्वैतानाततायिन ॥ इति ॥

एतान् भीष्मादीनस्मत्तोऽत्यन्तोत्कृष्टा-नाततायिनोऽपि हत्वा
ऽस्मान् पापमेवाश्रयेदेवेत्यर्थः । उत्कृष्टाततायिहननान्निवृत्तौ
फलमप्युक्तं वृहस्पतिना ।

आततायिनमुत्कृष्टं वृत्तस्वाध्यायसंयुतम् ।

यो न हन्याद्वधप्राप्तं सोऽश्वमेधफलं लभेदिति ॥

तेनोत्कृष्टाततायिवधनिवृत्तौ तद्वधप्रसक्तप्रत्यवायपरिहारो
ऽश्वमेधफलञ्च संयोगयत्नानपायात् । यद्यपि गुरुं बद्धश्रुतं
हन्यादिति श्रूयते गुरोश्च शिष्यापेक्षयोत्कृष्टत्वमेवेति तत्र व्यव-
स्थेयं दुःखस्या तथापि गुरोरपि सकाशात् कुलविद्या-
तपः प्रवृत्तिभिर्गुणैः शिष्यस्याप्युत्कर्षः सम्भवतीति सुस्यैव तत्रापि
व्यवस्थेयम् । गौस्वातताव्यप्यविशेषेणावध्येति विरोधवचना-
भावात् । एतेषाञ्चाततायिता प्रयोजकव्यापारगोचरवर्त्तमान
प्रवृत्तिकानामेव हन्तव्यानामप्याततायिनां हनने दोषाभावो
नतु निवृत्तव्यापारकाणामपि ।

उद्यतानां तु पापानां हन्तुर्दोषो न विद्यते ।

निवृत्तानान्तथारम्भाद् ग्रहणञ्च वधः स्मृतः ॥

इति कात्यायनवचनादिति । तदपि न चोदक्षमम् ।
तथाहि । न हिंस्यादिति निषेधावधारितस्य दोषस्य शस्त्रं

द्विजातिभिरित्यादिना आततायिविषये ऽपवादमभिधाय तद-
र्थवादत्वेन गुरुं वेत्याद्युक्त्वा मनु मुमन्त्रसम्बर्त्तभविष्यादिकचने
गौब्राह्मणादिविषये तस्मतिप्रसूयचरितार्थेषु सर्ववचनेषु का-
त्यायनीयमाततायिनि चोत्कृष्टा इत्यादिवचोऽपि मन्वादिवच-
नोपात्ताचार्यब्राह्मणत्वाद्युत्कर्षमेवादाय तदेकार्थकमेवोचितं
नतु तेषामुत्कृष्टाचार्यादिविषयकतया सङ्कोचकम् । तपः स्व-
ध्यायजन्मत इत्यनेनापि ब्राह्मणत्वाद कृतोत्कर्षस्यैवोपलक्ष-
णात् । किञ्चाततायिवधे दोषाभावस्य स्तोत्कर्षमात्रेणाप-
वादस्तवाभिमतः । गीतास्थस्यैतत्पदस्य तदुपपन्नकत्वमधम-
वर्णावध्यत्वमुत्तमवर्णाततायिनो वदतः । तथा च सामान्यतो
ब्राह्मणत्वादिपुरस्कारेण तदपवादकवाक्यानामार्थकमेव स्यात्
अस्योपसंहारविषयत्वात् । यत्न हि मितविन्दावत् द्वयोरर्थ-
वत्त्वं तत्त सामान्यविशेषउपसंहारः स्वीक्रियते । अनुत्कृष्टतद्वधे-
त्वया दोषाभावस्यैवाभ्युपेतत्वात् । गुरु वेत्यादिवज्जवचसां प्रति-
प्रसवविधित्वेन त्वयाभ्युपेतानां कात्यायनीयैकवचोऽनुरोधेनो-
त्कृष्टमात्रेणोपलक्षणत्वमानर्थकापरपर्याय एव । यद्वा गोत्व
ब्राह्मणत्वादिनिमित्तप्रतिप्रसवे कृते कात्यायनीयमुत्कर्षनिमि-
त्तदोषातिशयप्रतिपादकं भविष्यतीति समस्तवचनसामञ्जस्य-
सम्भवे वचनस्वरसभङ्गाङ्गीकरण भङ्गाङ्गीकरणमेव । उत्कृष्ट-
वर्दनिमित्तो फलातिशयोऽप्यस्तु । संयोगपृथक्त्वात् । तदा-
प्यश्वमेधपदमन्यानर्थक्यप्रसङ्गादविवक्षितमथवा तत् श्रुतं ब्रह्म-
हत्यातरणन्तज्जन्यपापक्षयरूपमतवधनिवृत्तौ तज्जन्यपापा-
नुत्पत्तितादात्म्येनोपचर्यते । फलपदन्तु पक्षेऽस्मिन् न समञ्जसं
निषिद्धनिवृत्तौ पापानुत्पत्तेः । फलत्वाभावादिति प्राच्यामेव

व्याख्यानं साधीयः । तारतम्येन वाञ्छमेधफलमत्रापि भवतीति नान्यानर्थक्यमिति समाधेयम् । किञ्च । आततायिब्राह्मणा-
दिवधस्यादोषता प्रतिपादकतया तवाभिमतेषु कात्यायनदेव-
लादिवचनेष्वपि वेदान्तरां भ्रूणमपीत्यादीनामुत्कर्षप्रतिपा-
दकत्वात् । कथमुत्कर्षदोषपरं कात्यायनीयमाततायिनि चो-
त्कृष्ट इति वच-स्तद्विरोधसमाधानसहं स्यात् । यच्च देवलवचनं
भवतोदाहृतम् ।

उद्यम्य शस्त्रमायान्तं भ्रूणमप्याततायिनम् ।

निहत्य भ्रूणं न स्यादहत्वा भ्रूणं न भवेत् ॥ इति ।

भ्रूणः उत्तमब्राह्मणविशेषः । दोषप्रदर्शनं नियमार्थमिति
व्याख्यातञ्च । तदन्यसम्बद्धम् ।

न ह्यातताय्य-हनने दोषः कस्यापि संमतः ।

किन्तु तद्वनने दोषाभावमात्रम् । तस्मादन्यथाभरक्षणा-
सम्भवे तदहननेस्वहत्यैव भ्रूणहत्याप्रसज्यत इत्याभरक्षणवि-
धिप्राप्तानुवादमात्रमेतदिति व्याख्येयम् । तस्मादाततायिनि-
चोत्कृष्ट इत्यादिकात्यायनवचनमस्मदुक्तरीत्या सुमन्तुसंवर्त्तादि
वचः समानार्थतयोत्कर्षप्रयुक्तदोषातिशयपरतया वा वर्णनी-
यम् । नतु विरोधे व्यवस्थापकतयेत्यलमतिदूरं ज्ञत्वा मम तु
प्रतिभाति सत्यपि गुरुस्वेत्यादीनां प्रतिप्रसवविधित्वेन तेषा-
मर्थशास्त्रत्वम् । अदृष्टदोषाभावस्याप्यदृष्टत्वेन दृष्टार्थत्वाभावात्
न चाभरक्षणमात्रार्थत्वेन तथा सति प्रायश्चित्तप्रसङ्गात् ।
न चेष्टापत्तिः । न तेन ब्रह्महा भवेत् । आततायिन्यदोषोऽन्यत्र
गोब्राह्मणान् दाहय्यात् तदा प्रायश्चित्तं कुर्व्यात् पापमेव-
अग्नेदस्मानित्यादिषु पापतदभावयोश्च स्पष्टमवगमात् । तस्मात्

सर्वमतेऽप्यर्थधर्मशास्त्रविरोधोदाहरण-मिदमित्यसङ्गतमेवेत्यलं
प्रसक्तानुप्रसक्तविचारप्रपञ्चेन । प्रकृतमनुसरामः । व्यवहार-
दर्शनकालमाह कात्यायनः ।

सभास्थानेषु पूर्वार्द्धे कार्याणां निर्णयं नृपः ।

कुर्याच्छास्त्रप्रणीतेन मार्गेणामितकर्षणः ॥

दिवसस्याष्टमभागं सुक्ताभागवयन्तु यत् ।

स कालो व्यवहाराणां शास्त्रदृष्टः परः स्मृतः ॥ इति ।

अत्र सभास्थानेष्वित्यादिसर्वमनुवादः । कात्यायनेनैव
वचनान्तरे-विहितत्वात् । पूर्वार्द्धमात्रं विधेयन्तदपि दृष्टाय
तदा बुद्धिप्रसादात् कार्यान्तराव्यावृत्तत्वाच्च । तत्र विशेषो
दिवस्याष्टमं भागमित्यादिनोक्तः । अष्टमोभागः प्रथमप्रहरार्द्धम् ।
भागवयन्तदुपरमावर्त्तनात् प्राक्तनम् । अन्यथा पूर्वार्द्धविधि-
विरोधात् । प्रथमप्रहरार्द्धत्यागोऽपि नित्यहोमादिबाधपरि-
हारौपयिकतया दृष्टार्थ एव । अत्र वर्ज्यास्तिथीराहः संवर्त्तः ।

चतुर्दशीत्वमावस्थापौर्णमासी तथाष्टमी ।

तिथिष्वसु नपश्येत्तु व्यवहारविचक्षणः ॥ इति ।

एतत्प्रतिषेधस्त्वदृष्टार्थ एव दृष्टासम्भवात् । भोजनाश्रित-
दिगादिप्रतिषेधवत् । स्यष्टशास्त्रानुपलम्भे तु देशव्यवहारानु-
रोध्येव निर्णयः । कार्यं इत्यप्याह स एव ।

तस्माच्छास्त्रानुसारेण राजा कार्याणि साधयेत् ।

वाक्याभावे तु सर्वेषां देशदृष्टमतं नयेत् ॥

अत्र पूर्वार्द्धमनुवादः । उत्तरार्द्धन्तु न्यायमूलकम् । मनुः ।

जातिजालपदान्धर्मान् श्रेणिधर्मांस्तथैव च ।

समीक्ष्य कुलधर्मांश्च स्वधर्मं प्रतिपालयेत् ॥

जातिजानपदान् । जातिप्रयुक्तान् देशप्रयुक्तांश्च धर्मान् ।
 श्रेष्ठैरेककर्म्मोपजीविनो वणिक् कृषीबलादयः । स्वधर्मं राज-
 प्रवर्त्तितं धर्मम् । मदनरत्ने तु स्वधर्मं दुष्टदण्डेन रूपमिति
 व्याख्यातम् । तदनुवादमात्रत्वापत्तेर्हेयम् । कुलधर्म्मलक्षण-
 मभिहितम् । कात्यायनेन ।

गोवस्थितिस्तु या तेषां क्रमादायाति धर्मतः ।

कुलधर्मन्तु तं प्राहुः पालयेत्तन्तथैव तु ॥

वृहस्पतिः । देशजातिकुलानां च ये धर्माः प्राक् प्रवर्त्तिताः ।

तथैव ते पालनीयाः प्रजा प्रदुष्यतेऽन्यथा ॥

जनापरक्तिर्भवति बल कोशश्च नश्यति ।

उदाह्यते दाक्षिणात्यैर्मातुलस्य सुता द्विजैः ॥

मध्यदेशे कर्मकराः शिल्पिनश्च गवाशिनः ।

मत्स्यादाश्च नराः सर्वे व्यभिचाररता स्त्रियः ॥

उत्तरे मद्यपानार्थः स्मृष्टा वृणाः रजस्वलाः ।

खशजाताः प्रगृह्णन्ति म्नाहभार्था भभर्तृकाम् ॥

अनेन कर्मणा नैते प्रायश्चित्तदमार्हका ॥ इति ।

सर्वं इत्यनेन स्मृतिविरोध उक्तः । पूर्वं इति कल्पतरौ-
 पाठः । तत्र पूर्वदेश इत्यर्थः । दमो दण्डः । यत्तु स्मृत्यन्तरे-
 ष्वेतत्कर्मकरणे प्रायश्चित्तदण्डस्मरणान्तदेतद्वचनानुपात्तदेश-
 विषयमिति । मदनरत्नाकरः । वयन्तु प्रजाप्रक्षोभादिदृष्ट-
 दोषकथनाद्राज्ञा तत्र दण्डो न कार्य एव । प्रायश्चित्ताभा-
 वस्तु व्यवहारविषयः । परलोक-शुद्ध्यर्थं प्रायश्चित्तं भवेदित्येवेति
 न स्मृत्यन्त रविरोधः । तत्तद्देशव्यापकश्रुतिस्मृतिविरुद्धाचरणे
 व्यवहारप्रतिबन्धिकाशक्तिस्तज्जन्यपापस्य नास्ति नरकजनिका-

स्येव । उपक्रमपर्यालोचनादेतावदर्धकतयैव चैतद्वचनोपपत्तौ
सर्वथा दोषाभावश्चलनस्यानुचितत्वात् । अतएव आपस्तम्ब-
नोक्तम् । देशजातिकुलधर्माश्चास्मायैरविरुद्धाः । प्रमाणमिति ।

येषां परम्परा प्राप्ताः पूर्वजैरप्यनुष्ठिताः ।

त एव तैर्नदुष्येयुराचारान्नेतरे पुनरिति ॥

नदुष्येयुरव्यवहार्या राजदण्डाश्च न भवेयुरित्यर्थः ॥
अन्यथैतयोरेव वचनयोः परस्परविरोधो दुष्परिहारः स्यादिति
ब्रूमः । यानि तु वचनानि व्यासः ।

वणिक् शिल्पिप्रभृतिषु कृषिरङ्गोपजीविषु ।

अशक्यो निर्णयो ह्यन्यैस्तदीयैरेव कारयेत् ॥

वृहस्पतिः । कीनाशाः कारुकाः शिल्पिकुशीदिश्रेणिनर्त्तकाः ।

लिङ्गिनस्तस्कराः कुर्युः स्वेन कर्मेण निर्णयम् ॥

कीनाशाः कर्षकाः । कारुकावर्धक्यादयः । शिल्पिनश्चित्र
कारादयः । कुशीदिनोवार्हुषिकाः । लिङ्गिनः पाशुपतप्रभृतयः ।
मनुः । आश्रमेषु द्विजातीनां कार्ये विवदतां मिथः ।

न विब्रूयानृपो धर्मं चिकीर्षुर्हितमात्मनः ॥

यथार्हमेतानभ्यर्च्य ब्राह्मणैः सह पार्थिवः ।

सान्त्वेन प्रशमय्यादौ स्वधर्मं प्रतिपादयेत् ॥

आश्रमेषु कार्ये । आश्रमसम्बन्धिनि कार्ये विब्रूयात् ।
विरुद्धवचनस्य सामान्यतएव प्रतिषिद्धत्वात् । प्रशमय्य कोप-
मपनीय ।

वृहस्पतिः । तपस्वन्तान्कार्याणि त्वैविद्यैरेव कारयेत् ।

माया योगविदाश्चैव न स्वयं कोपकारणात् ॥

कोपकारणान्तेषां कोपप्रसङ्गात् । कात्यायनः ।

मस्यक् विज्ञान सम्पन्नेनोपदेशं प्रकल्पयेत् ।

उत्कृष्टजाति शीलानां गुर्वाचार्यं तपस्विनाम् ॥

सस्यग्विज्ञान सम्पन्नेनेति तृतीयान्तं पदम् । तथा च तज्ज्ञानोत्कृष्टजातिशीलानां गुर्वाचार्यतपस्विनामुपदेशं प्रकल्पयेत् । कारयेत् । न स्वयमुपदेशं प्रकल्पयेत् । कारयेत् । न स्वयमुपदेशान्तेषां कुर्व्यादित्यर्थः । तानि नः सर्वथा राज्ञो व्यवहारदर्शनप्रतिषेधपराणि किन्तु तत्तत्कार्ये वर्णि-
कादीनामभियुक्तत्वात्तान्विहाय न व्यवहारनिर्णयः । करणीय इत्येवम्पराणि यथाहुः ।

अभियुक्ताश्च ये यत्र यन्निबन्धनियोजनाः ।

तत्र त्यगुणदोषाणान्त एव हि विचारका ॥ इति ।

तत्र तत्त्वमभियोगविशेषात् स्यादिति जैमिनिरपि साधु-
शब्दाधिकरणे सूत्रयामास । अतएव चिकीर्षुर्हितमात्मनः ।
सान्त्वेन प्रथमव्याकोपकारणादित्यादि हेतुप्रदर्शनम् । यथा
तत्त्वावधारणं स्वानिष्टनिवारणञ्च भवति तथा कौशलेन-
निर्वाहनीयमित्यत्र तात्पर्यम् ।

अथ प्राड्विवाकलक्षणम् ।

विवादे षच्छति प्रश्नं प्रतिप्रश्नन्तथैवच ।

प्रियपूर्वं प्राग्वदति प्राड्विवाकस्ततः स्मृतः ॥

इति वृहस्पतिः । व्यासोऽपि ।

विवादानुगतं षट्ठा सप्तम्यस्तत्प्रयत्नतः ।

विचारयति येनासौ प्राड्विवाकस्ततः स्मृत इति ॥

गौतमेन तु वृहस्पतिवद्योगार्थः प्राड्विवाकशब्दस्य

दर्शितः । प्राङ्विवाके वादिप्रतिवादिनौ पृच्छतीति प्राङ्-
ताभ्यामुक्तं सभ्यैः सह विविच्य वक्तीति विवाक इति वृह-
स्पतिना । विचारयत्यभिधानाद्विविनक्ति इति विवाकशब्दस्य
व्युत्पत्तिरुक्ता विवक्तीति विवाक इति । इति गौतमेन ।
नारदहारीतौ ।

यथा शल्यं भिषकाया दुह्वरेद्यत्नयुक्तिः ।

प्राङ्विवाकस्तथा शल्यमुह्वरेद्यवधारतः ॥ इति ।

शल्यञ्च धर्मस्याधर्ममित्रणम् । यथा च मनुः ।

विद्भो धर्मो ह्यधर्मेण सभां यत्नोपतिष्ठते ।

शल्यञ्चास्य निवृन्तन्ति विद्वास्तत्र सभासद ॥ इति ।

अथ राज्ञा स्वयं व्यवहारदर्शने क्रियमाणेऽस्य सहायः
स प्राङ्विवाक इति स्मरणात् । यदा तु राजा कार्यान्तर-
न्यग्रतया स्वास्थाभावेन वा स्वयं व्यवहारदर्शनासमर्थस्तदा
तत्प्रतिनिधिः ।

यदा स्वयं न कुर्यात्तु नृपतिः कार्यदर्शनम् ।

तदा नियुञ्ज्याद्विद्वांसं ब्राह्मणं कार्यदर्शने ॥

सोऽस्य कार्याणि सम्यक्त्वमर्थैरेव स्त्रिभर्ततः ।

सभामेव प्रविश्याग्रामासीनः स्थित एव सः ॥

इति मनुवचनात् । सभ्यग्रहणादमात्यादि निवृत्तिः
त्रिग्रहणात्कस्यान्तरनिवृत्तिः । सभ्यानामिति स्मृति चन्द्रिका-
कारः । तत्त्वदृष्टार्थत्वप्रसङ्गादयुक्तमित्युपलक्षणत्वमेव न्याय्यं
अपश्यताह्यर्थवशाद्यवहारान्दृष्टेण तु ।

सभ्यैः स ह नियोक्तव्यो ब्राह्मणः सहै धर्मवित् ।

इति याज्ञवल्क्यवचनाच्च ।

यदा न कुर्यान्नृपतिः स्वयं कार्यविनिर्णयम् ।

तदा तत्र नियुञ्जीत ब्राह्मण शास्त्रपारगम् ॥

दान्तं कुलीनं मध्यस्थं मनुद्देशकरं स्थिरम् ।

परत्र भीरुं धर्मिष्ठमुद्युक्तं क्रोधवर्जितमिति ॥

कात्यायनस्मरणाच्च । शास्त्रपारगं बद्धशास्त्राभियोग-
शालिनम् । यथा च कात्यायन एव ।

एकं शास्त्रमधीयानो न विद्यात्कार्यनिर्णयम् ।

तस्माद्विहागमः कार्यो विवादेषूत्तमो वृषैः ॥

एवम्बिधब्राह्मणालाभे क्षत्रियं वैश्यं वा प्रतिनिदधीत
न शूद्रम् । तथा स एव ।

यत्र विप्रो न विद्वान् स्यात् क्षत्रियन्तत्र योजयेत् ।

वैश्यं वा धर्मशास्त्रज्ञं शूद्र यत्नेन वर्जयेत् ॥

मनुः । जातिमात्रोपजीवी वा कामं स्याद्ब्राह्मणब्रुवः ।

धर्मप्रवक्ता वृषतेर्नतु शूद्रः कथञ्चन ॥

यस्य राज्ञस्तु कुरुते शूद्रो धमेविवेचनम् ।

तस्य सीदति तद्राष्ट्रं पङ्के गौरिव पश्यतः ॥

व्यासः । द्विजान्विहाय यः पश्येत्कार्यार्थिणि वृषलैः सह ।

तस्य प्रक्षुब्धते राष्ट्रं वलं कोशश्च नश्यति ॥

इदं वचनं स्मृतिचन्द्रिकायाममात्यादि स्थानेऽपि शूद्र
वर्जयेत् । किमुत धर्मनिर्णय इत्येव परमुक्तम् । दोषातिशय-
कीर्त्तनात् । कल्पतर्वादिषु तु प्रकरणाद्यवहारदर्शन एव
शूद्रवर्जकत्वेन लिखितम् । अथ च प्रतिषेधोऽदृष्टार्थ एव ।
राष्ट्रक्षोभादेरदृष्टद्वारकफलस्यैव सङ्कीर्त्तनात् । चण्डेश्वरेण
तु शूद्रस्य धर्मज्ञानेऽपि वेदाविरोधप्रतिसन्धानविरहा-त्तत्र ति-

सन्धानस्य च सम्यक् निर्णयोपायत्वात् । त्याग इति युक्ति-
रप्युक्ता । सा वणिगादिष्वयतिप्रसक्तेत्यन्वाचयमात्र एते च
सर्वे व्यवहारासम्बद्धाविति प्रतिषेधा अभिषिक्तक्षत्रियाधि-
कारिका-स्तत्स्थानापन्नान्याधिकारिकाश्च प्राङ्गविवाकादयस्त्व-
र्थार्थितया ऋत्विक् स्थानीयाः । स प्राङ्गविवाक इत्यादिना
तेषां गुणभावावगमान्नियोगोक्तेश्च ।

राजाभिषेकसंयुक्तो ब्राह्मणो वा बद्धश्रुतः ।

धर्मासनगतः पश्येद्यवहारा ननुत्त्वण इति प्रजापतिवच-
नात् । अत्र राजशब्दोऽवेष्ट्यधिकारणन्यायेन क्षत्रियजाति-
वचनः । अभिषेकसंयुक्त इति वचनात् स्मृत्यन्तरेऽप्यभि-
षिक्तक्षत्रियं प्रक्रम्य तदभिधानाच्चानभिषिक्तक्षत्रियस्य नाधि-
कारः । अतश्च तत्प्रयुक्तशुभाशुभफलयोस्तद्भामितैव । प्राङ्ग-
विवाकादीनान्तु प्राक्प्रदर्शितेभ्यो न्यायेनापि तं यान्तमित्यादि
वाक्येभ्यो राज्ञोऽनिवारणे परं दृष्टादृष्टदोषभागिता । अनि-
युक्तानान्तु न तत्वापीत्यादि मितक्षरादौ व्यक्तं ब्राह्मणो वेत्य-
नुकल्पत्वाभिप्रायको वा शब्दो न तुल्यकक्षाधिकारपरः । अनु-
त्त्वणोऽनुद्धतः । सभापतिश्च नृपति रेव दुर्गमध्ये गृहं कुर्यादि-
त्यादिना वृहस्पत्यादिभिः सभानिर्माणतद्रक्षणादेस्तत्र सभ्यो-
पवेशनादेश्च तन्मत्येव विधानात् ।

अदण्डान् दण्डयन् राजा दण्डांश्चैवाप्यदण्डयन् ।

अयशो महदाप्नोति नरकञ्चैव गच्छति ॥

अपि भ्राता सुतोऽर्थो वा श्वसुरो मातुलोऽपि वा ।

नादण्डो नाम राज्ञोऽस्ति धर्माद्विचलितः स्वकात् ॥

इत्यादिभिर्नित्यकामाधिकारयोस्तस्यैव ग्रहणात् प्रजा-
पालनाधिकाराच्च ।

अथ सभ्याः । तत्र योगीश्वरः ।

श्रुताध्ययनसम्यन्ताः धर्मज्ञाः सत्यवादिनः ।

राज्ञा सभासदः कार्य्या रिपौ मित्रे च ये समा इति ॥

श्रुतेन मीमांसा व्याकरणादिश्रवणेन वेदाध्ययनेन च
सम्यन्ताः धर्मज्ञाः सत्यवादिनः । सत्यवदनशीलाः रिपौ मित्रे
च समाः द्वेषरागशून्याः एवम्बिधा सभासदः सभायां रुदसि
यथा सीदन्ति यथादानमानसत्कारैः राज्ञा कर्त्तव्याः सभ्यत्वेन
वरीतव्या इत्यर्थः । अतस्तेषामुपादेयत्वात् स्वाध्यायोऽध्येतव्यो
यूपं छिनन्ति पुरोहितस्त प्रकुर्वीतेत्यादिवत्सत्यपि कर्मत्वे-
ऽनुद्देश्यत्वात् तद्वैकत्ववद्बहुत्व विवक्षितम् । यच्च यद्यपि कपि-
ञ्जलनयेन द्वित्वमात्रेणापि चरितार्थस्तथापि स्मृत्यन्तरोक्त-
बहुत्वविकल्पपरम् । तथाच वृहस्पतिः ।

लोकवेदज्ञधर्मज्ञाः सप्त पञ्च तयोऽपि वा ।

यत्रोपविष्टा विप्राः स्युः सा यज्ञसहशी सभेति ॥

मनुना तु तत्र एवोक्ताः ।

यस्मिन् देशे निषीदन्ति विप्रावेदविद स्तत्र इति ।

अत्र त्रिभ्योऽन्यूनाः सप्तभ्योऽधिकाश्च न कार्य्या इत्यत्र
तात्पर्यं सङ्ख्यावैषम्यन्तु भूयोऽल्पविरोधे भूयसां स्यात् । स्वध-
र्मत्वमिति न्यायेन विप्रतिपत्तावधिकसङ्ख्यावचनमादरणीयं
गुणसाम्यैः । तद्वैषम्ये तु शतमप्यन्धाना न्नपश्यतीति न्यायेन
गुणवत्तरवचनमेवेति प्रदर्शनार्थम् ।

यत्तु चत्वारो धर्मज्ञाः पर्षतैर्विद्यमेव वा ।

साब्रूते यं सधर्मः स्यादेको वा-ध्यात्मवित्तम इति ॥

योगीश्वरेण विषमसङ्ख्यात्वमपि बहुत्वमपि चानादृतम् ।
तत्तु पूर्वोक्तानां धर्मकारकज्ञापकहेतूनां सन्देहनिर्णयविषयं
प्रक्रमात् । व्यवहारविषये तु त्रयवराणां विषयसङ्ख्यानामेव
सम्भवं विशेषविधानादित्यवसेयम् । एते च ब्राह्मणा एव ।

मनु वृहस्पतिभ्यां विप्रपदो-पादानात् ।

सतु सभ्यैः स्थिरैर्युक्तैः प्राज्ञैर्मौलैर्द्विजोत्तमैः ॥

धर्मशास्त्रार्थकुशलैरर्थशास्त्रविशारदैरिति द्विजोत्तमपदस्य
च कात्यायनेनोपादानात् । नारदः ।

राजा तु धार्मिकान् सभ्यान्नियुज्यात्सुपरीक्षितान् ।

व्यवाहारधुरां बोद्धुं ये शक्ताः पुङ्गवा इव ॥

धर्मशास्त्रेषु कुशलाः कुलीनाः सत्यवादिनः ।

समाः शत्रौ च मित्रे च वृपतेः स्युः सभासदं इति ॥

पुङ्गवा इवेति स्मृतिचन्द्रिकायां पाठः । मदनरत्ने तु
सङ्गवा इति पठित्वा सङ्गवा उत्तमवृषभा इति व्याख्यातम् ।
कल्पतरावपि सङ्गवा इति एव पाठः । स ब्राह्मणपुरोहितः
स सभ्य इति पूर्वोदाहृतकात्यायनवचने ब्राह्मणानां सभ्या-
नाञ्च भेददर्शनान्नियुक्तानियुक्तविशेषेण गोवलीवर्दन्यायेन स-
भ्यानां ब्राह्मणानाञ्च राजसहायत्वं व्यवहारदर्शनेऽवगन्तव्यम् ।
याज्ञवल्कास्यापि ।

व्यवहारान्नृपः प्रश्नेद्विद्वद्भिर्ब्राह्मणैः सह ।

श्रुताध्ययनसम्पन्ना इत्यादि वदतो भेद एवाभिप्रेतः ॥

न च श्रुताध्ययनसम्पन्ना इत्यादि वदतो भेद एवाभिप्रेतः

न च श्रुताध्ययनसम्पन्ना इत्यादि पूर्ववाक्यविहितब्राह्मणानु-
वादेन विशेषणविधानमात्रमिति युक्तम् । तृतीयाप्रथमा-
निर्दिष्टानां विशेषणविशेष्यभावा सम्भवात् ।

तात्पर्यगत्या विशेषणविधिर्न शब्दरीत्येति चेत् ।

न विद्वभिरित्यनेन श्रुतेत्यादेः पुनरुक्तत्वप्रसङ्गात् ॥

कात्यायनसंवादलाभाच्च । भेदकन्तु नियुक्तानां राज्ञो-
ऽन्यथाकरणे निवारणमावश्यकम् । अन्यथेनापि तं यान्त-
मिति पूर्वोदाहृत कात्यायनवचनेनानिवारणे दोषप्रतिपाद-
नात् । अनियुक्तानान्ववचनान्यथा वचनयोरेव दोषो नतु
राजा निवारणे ।

अनियुक्तो नियुक्तो वा धर्मज्ञो वक्तुमर्हति ।

दैवीवाचं स वदति यः शास्त्रमुपजीवति ॥

इति वसिष्ठोक्तेः ।

सभा वा न प्रवेष्टव्या वक्तव्यं वा समञ्जसम् ।

अब्रुवन्विब्रुवन् वापि नरो भवति किल्बिषी ॥

इति मनुक्तेश्च ।

नियुक्तेषु सभा वा न प्रवेष्टव्येत्यसङ्गतेः ।

नियोगः स्वीकारे सभाप्रवेशस्यावश्यकत्वादनियुक्तविषय-
मेवैतन्मनुवचनम् । यत्तु नारदेनोक्तम् ।

नानियुक्ते न वक्तव्यं व्यवहारेषु किञ्चन ।

नियुक्तेन तु वक्तव्यमपक्षपतितं वचः ॥ इति ।

तत्त्वनङ्गीकृतसभाप्रवेशो यदृच्छयाकायन्ति रभसाद्वा यश्चा-
गतस्तादृशानियुक्तविषयं बोध्यमन्यथा मन्वादिवचनविरोधात् ।

शान्तिकपौष्टिकाद्यर्थमिव व्यवहारदर्शनार्थं पुरोहितोऽपि राज्ञाधिकर्तव्य इत्याह व्यासः ।

राजा पुरोहितं कुर्यादुदीर्णं ब्राह्मणं हितम् ।

श्रुताध्ययन सम्पन्नमलुब्धं सत्यवादिनमिति ॥

उदीर्णमुद्युक्तं हितमित्यनेन सभ्यापेक्षयाप्यस्योच्छृङ्खलप्रवृत्तिक राजानिवारणेऽधिको दोषस्तेन प्रसह्यापि तन्निवारणं मनेनावश्यं कार्यमिति सूचितम् । अतएव वशिष्ठेन । राजापेक्षयापि दण्डव्यत्यये तस्य प्रायश्चित्तमधिकमभिहितम् । दण्डोत्सर्गे राजैकरात्रमुपवसेत् तिरात्रमुरोहितः । कृच्छ्रमदण्डदण्डने पुरोहितस्त्रिरात्रं राजेति । पुरोहितमिति चैकत्वं विवक्षितं पूगञ्चिनन्ति भार्यामुदहेदित्यादिवदुपादेयगतत्वात् । अथ सभ्यानां बलाबलम् । याज्ञवल्क्यः ।

वृषेणाधिकृताः पूगाः श्रेणयोऽथ कुलानि च ।

पूर्वंपूर्वं गुरुर्ज्ञेयं व्यवहारविधौ वृणामिति ॥

वृषेण राज्ञाधिकृता व्यवहारदर्शने नियुक्ताः । पूगाः-समूहाः । भिन्नजातीनां भिन्नवृत्तीनामेकस्थानवासिनां ग्रामनगरादिस्थानाम् । श्रेणयो नानाजातीनामेकजातीयकर्मापजीविनां सङ्घाताः । हेडावुक्ताम्बूलिककुविन्दचर्मकारादीनाम् । कुलानि ज्ञातिसम्बन्धिवन्धूनां समुदायः एतेषां यत्पूर्वं पूर्वंपाठक्रमेण प्रथमावगतन्तत्तद्गुरु बलवद्गुरुं वृणां व्यवहारिणां व्यवहारविधौ व्यवहारनिर्णये कार्यम् । उत्तरोत्तरनिर्णीतो व्यवहारः कुदृष्टबुद्धार्थिप्रत्यर्थिनो रन्यतरस्यापरितोषे वृषाधिकृतपर्यन्तं परावर्त्तते । नतु पूर्वकृत उत्तरोत्तरनिकर इत्यर्थः । नारदेन पुनर्वृषाधिकृतनिर्णीतो

नृपसविधेः परावर्त्तत इत्युक्तम् । कुलानि श्रेण्यश्चैव गण-
 स्वाधिकृतां नृपः । प्रतिष्ठाव्यवहाराणां पूर्वेषामुत्तरोत्तरमिति ॥
 अत्र नृपग्रहणं प्राड्विवाकोपलक्षणं नृपाधिकृतापेक्षया तस्या-
 धिकत्वात् । तथा च नृपाधिकृतकृतः प्राड्विवाकः सविधे
 तत्कृतश्च नृपसविधेः परावर्त्तत इत्यर्थः । तत्र नृपगमने सोत्तर
 संभ्येन राज्ञा पूर्वैः सह सपण्यव्यवहारे निर्णयिमाने यदि
 कुदृष्टवादी पराजितस्तदा द्विगुणमसौ दृण्डः । यदि जयति
 तदा पूर्वसभ्या दसुड्या यथा शास्त्रं न्तञ्च वक्ष्यते । ननु पूगादीनां
 व्यवहारदृष्टत्वमेवासम्भावि । कुतस्त्य बलावगम् । तथा हि
 राजनियोगेन वा व्यवहारदृष्टत्वन्तेषां स्वतन्त्र्येण वा । नाद्यः
 सहायत्वेन प्रतिनिधित्वेन प्राड्विवाकस्य पुरोहितामात्यसभ्या-
 नाञ्च सहायत्वेनैव नियोगविधानात् । न द्वितीयः प्रजापाल-
 नाधिकृतानामेव व्यवहारदर्शनाधिकारबोधः । दन्त्येषां स्वा-
 तन्त्र्या-सम्भवात् । अथ पूर्वोपन्यस्तैर्वणिक्शिल्पिप्रभृति-
 श्वित्यादिभिर्यास वृहस्पत्यादिवचनैः पूर्वोपपादितरीत्या-
 सहायत्वेन नियोगावगमात् वणिगादिव्यवहारदृष्टत्वं पूगा-
 दीनां राजनियोगेनैवेति मतन्तन् । तथा सति राजप्राड्वि-
 विवाकभिन्नानां तन्नैरपेक्ष्येण दृष्टत्वाभावा सर्वव्यवहारदृष्टत्वं
 प्राधान्येन व्यपदेशा भवन्तीति न्यायेन तयोरेवेति कुला-
 द्दिदृष्टो व्यवहारः परावर्त्तत इत्यनुपपन्नन्तदृष्टत्वाभावात् ।
 शूद्रं यत्नेन वर्जयेदिति निषेधात् पूगादीनाञ्च प्रायः शूद्र-
 तदधमप्रतिलोमरूपत्वेन प्रतिनिधितयापि केवलानान्तदृ-
 द्रष्टृत्वाभावादिति । अत्रोच्यते । मास्तु तेषां व्यवहारदर्शने
 कैवल्यं तथापि वणिगादिव्यवहारे तेषामभियोगद्राजादी-

नामपि तत्र तत्प्रत्ययेन निर्णायकत्वात् तत्कृतप्राधान्यमा-
दाय तत्कृतत्वव्यपदेशसम्भवात् कुदृष्टबुद्ध्यापरादृत्य पुन-
र्व्यवहारप्रवर्त्तनाय बलावत्त्वं तेषामनेन वचनेनोच्यते अन्यथास्य
वचनस्य निर्विषयतापद्येत । वस्तुतस्तु । शूद्रं यत्नेन वर्ज-
येदित्यनेन प्रतिषिद्धप्रतिनिधिभावानामपि पूगादीनाम्पूगादि-
व्यवहारे प्रतिप्रसवः । प्रतिनिधिभावस्य व्याप्तादिवचनै-
रभियोगाविशेषात् क्रियत इति । प्राड्विवाकवत् कैवल्य-
मपि वक्तुं शक्यत इति न किञ्चिदनुपपन्नम् । दृहस्यतिस्त्वमुमे-
वार्थं स्फुटयति । तथा चाह ।

राज्ञो ये विदिताः सम्यक् कुलश्रेणिगणादयः ।

साहसन्यायवर्जानि कुर्युः कार्याणि ते नृणाम् ॥

कुलश्रेणिगणाध्यक्षाः प्रोक्तनिर्णयकारिणः ।

येषामग्रे निश्चितस्य प्रतिष्ठात्तूत्तरोत्तराः ॥

विचार्य्य श्रेणिभिः कार्यं कुलैर्यन्त्र विचारितम् ।

गणैश्च श्रेण्यविख्यातं गणाज्ञानन्नियुक्तकैः ॥

कुलादिभ्योऽधिकः सभ्यास्त्रेभ्योऽध्यक्षोऽधिकःकृतः ।

सर्वेषामधिको राजा धर्मं यत्नेन निश्चितम् ॥

उत्तमाधममध्यानां विवादानां विचारणात् ।

उपर्युपरि बुद्धीनाञ्चरन्तीश्वरबुद्ध्य इति ॥

कुलादिपदार्था व्याख्याताः गणशब्दः पूगपर्यायः । आ-
दिपदेन सभ्यादिग्रहणम् । नियुक्तकाः सभ्याः । साहसाख्यं
व्यवहारपदम् । युक्तिच्चात्वेयम् । कुलादीनां ज्ञात्यादिरू-
पाणां दाक्षिण्यादिनान्यथा दर्शनमपि सम्भाव्यत इति कुदृष्ट-
त्वोद्भावकवचनेन राजादीनामसम्भवः श्रेणीनामुदासीनतया

ततो बलवत्ता । पूगानान्वेकस्यानवाप्तमात्र सम्बन्धेऽपि भिन्न
जातितया भिन्नवृत्तितया च ततोऽपि मिथोऽनपेक्षत्वादौ दा-
स्याहलवत्वम् । वृषाधिकृतानान्तु ततोऽपि निःसम्बन्धतया
राज्ञापरीक्ष्याधिकृतानां राजभयादपि पक्षपातदाक्षिण्याद्य
सम्भव इति पूगेभ्यो बलत्तरत्वम् । विवाकस्य पुरोहितामात्या-
नीञ्च सुतरां प्रागुक्तहेतुद्वयाधिक्यम् । वृषस्य साक्षादेव वृ-
षाणां प्रजापालनाधिकाराद्विपक्षपातकीभूत दोषाधिक्यात्
“अन्यायं कुरुते यदि पतिः कस्तं निरोहुं क्षम” इति न्याये
प्रजाप्रक्षोभादिदृष्टस्पष्टदोषभयादवश्यमपक्षपाततामम्भवतीति
सर्वतो बलवत्तरत्वम् । बुद्धितारतम्यमपि दृष्टस्पष्टिवचने
स्पष्टमिति । अथ केपाञ्चित् सभ्यभिन्नानामपि सभावस्थानन्नि-
रूप्यते । कात्यायनः ।

कुलशीलवयोवृत्तैर्वित्तवद्भिरमत्सरैः ।

वणिग्भिः स्यात्कतिपयैः कुलभूतैरधिष्ठितम् ॥

अधिष्ठितं सद इति प्रक्रमात् । कुलभूतैर्वृद्धैरित्यर्थः ।
तेषामुपयोग्यश्चोक्तस्तेनैव ।

ओतारो वणिजस्तत्र कर्त्तव्यादर्शित इति ।

गणकलेखकसाध्यपालाख्याराजपुरुषाणामपि सभावस्थान
माह । कार्यकथनसुरेण दृष्टस्पष्टिः ।

वृषोऽधिकृतसभ्याश्च स्मृतिर्गणकलेखकौ ।

हेमाग्न्यस्वस्वपुरुषाः साधनाज्ञानि वै दय ॥

एतद्दशाङ्गरणं यस्या मध्यस्य पार्थिवः ।

न्यायान् पश्येत्कृतमतिः सा सभा ध्वरसन्निता ॥

दशानामपि चैतेषां कर्मप्रोक्तं पृथक् पृथक् ।

वक्ताध्यक्षो वृषः शास्ता सभ्याः कार्यपरीक्षकाः ॥
 स्मृतिर्विनिर्णयं ब्रूते जयदानन्दमन्तथा ।
 शपथार्थे हिरण्याग्नी अम्बुदपितक्षुब्धयोः ॥
 गणको गणप्रेदर्धं लिखेन्यायञ्च लेखकः ।
 प्रत्यर्थिसभ्यानयनं सान्निषाञ्च स्वपूरुषः ॥
 कुर्यादलग्नकौ रक्षेदर्थिप्रत्यर्थिनौ सदा ।
 एषां मूर्द्ध्ना वृषोऽङ्गानां मुखं बाधकतः स्मृतः ॥
 बाह्व सभ्याः स्मृतिर्हस्तौ जङ्घे गणकलेखकौ ।
 हेमगन्धम्बुदुशौ हृच्च पादौ स्वपुरुषस्तथेति ॥

अवाधकताध्यक्षशब्दाभ्यां प्राड्विवाको गृह्यते । एतत्
 करणकं सभारूपं शरीरं दशाङ्गमित्यर्थः । यस्यां सभायां
 शरीरतुल्यायाम्यार्थिवः क्षेत्वञ्च इवाध्यस्याधिष्ठानं कृत्वा ।
 अनेन क्षेत्वञ्च शरीरमिव साङ्गां सभां राजाधिष्ठाया-न्त्यर्था-
 भिवत् सर्वचरितानि पश्य स्तदनु रूपस्य फलस्य भीक्ता दाता
 च भवतीति सूचितम् । स्वपुरुषलक्षणं वृहस्पतिरेवाह ।

अकारणे रक्षणे च सात्त्वार्थिप्रतिवादिनाम् ।

सभ्याधीनः सत्यवादी कर्त्तव्यस्तु स्वपूरुषः ॥

अयं च साध्यपालनामाशूद्र एव । तथा च व्यासः ।

साध्यपालकस्तु कर्त्तव्यो राज्ञा साध्यस्य साधकः ।

क्रमायातो वृढः शूद्रः सभ्यानाञ्च मते स्थित इति ॥

गणकलेखकौ चेदृगुणयुतौ कर्त्तव्यावित्याह वृहस्पतिरेव ।

शब्दाभिधानतत्त्वज्ञौ गणनाकुशलौ शुची ।

नानालिपिज्ञौ कर्त्तव्यौ राज्ञा गणकलेखकौ ॥

व्यासोऽपि । त्विस्कन्धज्योतिषाभिज्ञं स्फुटं प्रत्ययकारकम् ।

श्रुताध्ययनसम्पन्नङ्गणकङ्कारयेन्नुपः ॥

स्फुटलेखनियुञ्जीत शब्दलाक्षणिक शुचिम् ।

स्फुटाक्षरं जितक्रोधमलुब्धं सत्यवादिनम् ॥

विस्कन्धं होरागणितसंहिताख्यं विभेदयुक्तं यज्ज्योतिः-
शास्त्रं तद्देदिनम् । श्रुताध्ययनसम्पन्नमित्युक्तौ गणको द्वि-
जांति सप्तसाहचर्याल्लेखकोऽपि नृपः शास्त्रेति यदुक्तन्तद-
र्थदण्डवधदण्डयो राजकर्तृकत्वनियमार्थम् । वाग्दण्ड-
धिग्दण्डौ तु प्राड्विवाकेनापि कार्यौ । दण्डप्राप्त्यधने वध्य
वधे च राज्ञ एवाधिकारात् । वाग्दण्डधिग्दण्डयोस्तु दम-
नमात्रार्थत्वादनियमः । तथा च वादनिर्णयकद्राजा ब्राह्मणश्च
वज्रश्रुत इत्यभिधायोक्तन्तेनैव

धिग्दण्डस्त्वयवाग्दण्डो विप्रायत्तौ तु तौ स्मृतौ ।

अर्थदण्डवधावुक्तौ राजायत्तावुभावपीति ॥

प्रतिष्ठिता प्रतिष्ठितसभास्थैस्तु सभ्यैर्निर्णयमात्रं कृत्वोपर-
मितव्यम् । पूर्ववचनात् क्वचिदपि दण्डे तेषामनधिकारात् ।
सर्वरज्जकः सभास्तारोऽपि व्यासेनोक्तः ।

अर्थिप्रत्यर्थिनौ सभ्याल्लेखकः प्रेखकाश्चयः ।

धर्मवाक्ये रञ्जयति सभास्तारयितामियात् ॥

अथञ्च चातुर्वर्ण्ये यः कश्चिद्विशेषानभिधानात् ।

स्मृतिचन्द्रिकाकारमते तु शूद्रं यत्नेन वर्जयेदिति ॥

यत्नग्रहणाद्दोषातिशयकीर्तनाच्च त्वैवर्णिक एव ।

अथादेयानादेयाख्य व्यवहारविवेकः ।

यान्नवत्क्यः । मत्तोन्मत्तार्त्तं व्यसनि बालभीतादियोजितः ।

असम्बद्धकृतश्चैव व्यवहारो न सिद्ध्यति ॥

मत्तो मदनीय द्रव्येण उन्मादेन वा पित्तक्षेपसन्निपातग्रह-
सम्भवेनोपसृष्ट उन्मत्तः । आर्त्तः व्याधिविकलः । व्यसन्नमि-
ष्टवियोगानिष्टसम्बन्धजनितं दुःखन्तद्वान् व्यसनी । बालोऽप्रा-
प्तव्यवहारः । भीतो भयाकुलः । आदिग्रहणञ्चित्तविक्षेपका-
रणानामन्येषामप्युपसंग्रहार्थम् । एतैर्योजितः कृतो निर्णीत
इति यावत् । एतैः सह योजित इति वा । एते यत्तार्थिप्रत्य-
र्थिभावमापन्ना इत्यर्थः । तथा सम्बन्धकृतोऽपि । अर्थिप्रत्यर्थि
सम्बन्धरहितैः स्तदीयचेष्टितानभिज्ञैः कृतो निर्णीतस्यैः सह
कृतो वा व्यवहारो न सिद्ध्यति कृतोऽपि निवर्त्तते । प्रवृत्तश्च
तादृशैः सह निर्णयत्वेन नोपादेय इत्यर्थः । नचा सम्बद्धत्व-
मुदासीनत्व सभ्यानां गुण एव । अनुदासीनेषूपधिसम्भवात् ।
अतएव रिपौ मित्रे च ये समा इत्युक्तमिति वाच्यम् । असम्बद्ध
पदस्य देशादिसम्बन्धराहित्यपरत्वात् । व्यवहारनिर्णयस्य
च देशाचाराद्यनुरोधिवात् । तथा च तदानभिज्ञनिर्णीत-
स्तदनभिज्ञार्थप्रत्यर्थिको वेत्यर्थः । पर्थ्यवस्यति द्वितीयव्याख्या-
नेतु सम्बन्धाभावनिश्चये सशयाभावेन तादृशव्यवहारस्यानुपा-
देयत्वौ चित्यात् ।

पुरराष्ट्रविरुद्धश्च यश्च राज्ञा विवर्जितः ।

अनादेयो भवेद्वादो धर्मविद्भिर्दाहृतः ॥

इत्यस्याययमर्थः । पुरराष्ट्रविरुद्धो यत्र नगरे राष्ट्रे च या
व्यवस्था पुरातनी तद्विरोधापादको व्यवहारो नादेयः । पौर-
जानपदक्षोभापादकत्वात् । केनचिन्निमित्तेन प्राचीनोऽपि
राज्ञा स्वराष्ट्रे प्रतिषिद्धः सोऽपि राज्ञा स्वराष्ट्रे प्रतिषिद्धः
सोऽपि राजाज्ञाभङ्गप्रसङ्गाज्ञाङ्गीकर्तव्य इति । यत्तु स्मरन्ति ।

गुरोः शिष्ये पितुः पुत्रे दम्पत्योः स्वामिभृत्ययोः ।

विरोधे तु मिथस्तेषां व्यवहारो न सिद्ध्यतीति ॥

तत्तु गुरुशिष्यादीनामन्योन्यमात्यन्तिकव्यवहारानु पा-
दानपरत्र भवति । तेषामपि धनिकाधमर्णत्वादिना व्यवहा-
रनिवृत्तेरप्रत्यूहत्वात् । नच गुरुशिष्यत्वमित्युक्तत्वादिप्रयुक्त
व्यवहारानादेयतापरमिदमिति वाच्यम् । तादृशस्याप्यनादे-
यत्वे निर्णयाभाव प्रसङ्गेन युक्तिविरोधात् । नचा प्रसक्त्यानु-
वादमात्रमनादेयत्वाभिधानमिति युक्तम् । प्रसक्ते सत्त्वात् ।
तथा हि ।

भार्यापुत्रश्च शिष्यश्च शिष्ये भ्राता सहोदरः ।

प्राप्तापराधास्तेऽप्रास्युरज्ज्वा वेणुदलेन वा ॥

ष्टतस्तु शरीरस्य नोत्तमाङ्गे कथञ्चन ।

अतोऽन्यथानु प्रहन् प्राप्तः स्याच्चौरकिल्बिषम् ॥

शिष्यशिष्टिरवधेनाशक्तौ वेणुविदलाभ्यां तदनुभ्यामन्येन घ्नन्
राज्ञा शास्य इत्यादिभि र्मनुगौतमादिवचनैः शिष्यस्य शासन-
प्रकारविशेषनियतमादानादिक्रमेण गुरुर्यदि महता दण्डे-
नोत्तमाङ्गे शिष्यं कोपावेशवशात्ताडयति तदा स्मृत्याचारव्यपे-
तमार्गेण गुरुणाधर्षितः । शिष्यो वैयात्याह्वर्मादिकरण प्रवि-
शति चेत्तद्दण्डपाठ्यरूपं व्यवहारपदन्नभवतीति वक्तुमन-
र्हम् । तथा दायभागप्रकरणे वक्ष्यमाणभूर्या पितामहोपात्ते-
त्यादिवचनानि पितामहोपार्जितभूस्यादौ पितापु त्रयोः साम्य
साम्ये यदि पितामहोविषमविभागादि चिकीर्षति । तदा पि-
तापु त्रयोर्दायभागाख्य विवादपदमादाय व्यवहारः प्रसज्य-
मानो नापक्नोतुं शक्यः । तथा ।

दुर्भिक्षे धर्मकार्ये च व्याधौ सम्प्रतिरोधके ।

गृहीतं स्त्रीधनं भर्ता नाकामोदातु मर्हति ॥

इति वचनात् । दुर्भिक्षादिनिमित्तं विभैव यदि स्त्रीधनं भर्ता गृहीत्वा व्ययीकरोति । तथा च याच्यमानो विद्यमान-धनोऽपि शापान्न प्रत्यर्पयति । तदण्णादानपदमादाय जा-यापत्योरपि व्यवहारप्रवृत्तिः केन निरोद्धुं शक्या एवं स्त्रीधुं धर्माख्यविवादपदोपादानेन तु तयोरेव व्यवहार आवश्यकः । तस्यानन्यविषयत्वात् दृष्टादृष्टव्यवहारपदान्तर्गणना मन्वादि स्मृतिषून्मत्तप्रलपितमेव स्यात् । स्वामीभृत्ययोस्तु व्यवहारो वेतनादाननिरूपणे वक्ष्यते । गर्भदासादीनधिकृत्य च ।

यश्चैषां स्वामिनं कश्चिन्मोचयेत् प्राणसंशयात् ।

दासत्वात् स विमुच्येत पुत्रभागं लभेतचेति ॥

नारदोक्तेस्तादृशानान्तेषान्दास्यादमोचने पुत्रभागादाने च स्वामिना सह विवादो दुर्वारः । तस्मादिदं वचनं गुर्वादिभिः सह शिष्यादीनां व्यवहारकरणे लोकद्वये न श्रेय इह निन्दा-वहत्वादसुखनरकजनकत्वादित्येतत्परमेव । राजादिभिस्तु नायमुचितो व्यवहारो लोकद्वयहानिकरत्वादिति निवार्य-माणा अपि शिष्यादयो न परितुष्यन्ति चेत्तदा तेषां यथा शास्त्रनिर्णयकरणमदोष एव । गुर्वादिभिः सह व्यवहारः शिष्यादीनामनादेयो राज्ञेत्यभिधानात् पुत्राद्यनिवारणे परं दृष्टादृष्टदोष इति ध्येयम् ।

गुरुशिष्यौ पितापुत्रौ दम्पती स्वामिभृत्यकौ ।

एतेषां समवेतानां व्यवहारो न विद्यते ॥

इति मदनरत्नदृष्टदृष्टस्यतिवचनमप्येतदभिप्रायक्रमेव

मदनरत्नकल्पतरुत्नाकरेषु तु राजा यथा कथञ्चिदर्थमा-
कलय्य विवादोपशमं कुर्यात् । तच्च प्रतितरलेखकपूर्वकं विचारं
कुर्यादिति व्याख्यातन्तदसत् । कथञ्चिदर्थानाकलने चतु-
ष्पाद्यवहारप्रवर्त्तनस्यावश्यकत्वात् । पूर्वप्रदर्शिततात्पर्यवर्णन-
मन्तरा गत्यभावात् ।

एकस्य बज्रभिः सार्धं स्त्रीणां प्रेष्य जनस्य च ।

अनादेयो भवेद्वादो धर्मविद्भिर्ददाहृतः ।

इति नारदवचनम् । तस्यापि भिन्नार्थैरनेकैरेकस्य युग-
पद्वयवहारो नादेय इत्यर्थः ।

गणद्रव्यं हरेद्यस्तु सविदं लङ्घयेच्च यः ।

एकघ्नतां बह्वनाञ्चेत्यादि स्मरणाङ्गणद्रव्यहारिण एकस्य
बज्रभिस्ताडितस्य वा गणेन ताडयित्वाभिश्च सच्चैकार्थं युगप-
दपि व्यवहारस्य युक्तत्वात् । भिन्नार्थैरपि क्रमेणापि व्यव-
हारादर्शनेन तत्तदर्थानिर्णयप्रसङ्गात् । प्रतिज्ञादोषा अपि
वक्ष्यमाणा स्तादृग्व्यवहारानादेयत्व एव पर्यवस्यन्ति ।

अथ सदृष्टकसभापतेः कार्यं निरूप्यते ।

तत्रावेदयितुः प्रश्नप्रकारमाह । कात्यायनः ।

काले कार्यार्थिनं पृच्छेत् प्रणतम्पूरतः स्थितम् ।

किं कार्यं का च ते पीडा माभैषीर्ब्रूहि मानव ! ॥

केन कस्मिन् कदा कस्मात् पृच्छेदेवं सभागतम् ।

एवं पृष्टः कार्यं यथा वेदयेत्तं प्रकारमाह । याज्ञवल्क्यः ।

स्मृत्याचारव्यपेतेन मार्गेणाधर्षितः परैः ।

आवेदयति चेद्राज्ञे व्यवहारमदं हि तदिति ॥

चेदित्यनेन यदि केनचिन्निमित्तेन स नावेदेयेत्तर्हि न
बलाद्वादये-दित्युक्तम् । तथा च मनुः ।

नोत्पादयेत् स्वयङ्कार्थं राजानाप्यस्य पूरुष इति ।
पितामहोऽपि ।

नतु पश्येत् समुत्प्रेक्ष्य स्वयं वा पुरुषेण वेति ।
नारदोऽपि । नतु राजा वशित्वेन धनलोभेन वा पुनः ।

उत्पादयेत्तु कार्याणि नराणामविवादिनाम् ॥
तथोत्पन्नमपि कार्यं कार्यिणा तत्सम्बन्धिना वाऽनिवे-
दितं कथञ्चिदवगम्यापि न राजादिभिर्बलाद्वादनीयमित्यप्याह ।
मनुः । नच प्रापितमन्येन ग्रसेदर्थं कथञ्चनेति ।

अन्येनासम्बद्धेन कथञ्चन रागलोभादिना । अर्थं कार्यं
ग्रसेत् स्ववशं कुर्यात् । अतएव पितामहः ।

न रागेन न लोभेन न क्रोधेन न ग्रसेन्नृपः ।
परैरप्रापितानर्थान्-न्त्रचापि स्वमनीषयेति ॥
परैः कार्यितत्सम्बद्धैः कार्यिसम्बन्धाः पुत्रभ्रातादयः ।
यो न भ्राता नच पिता न पुत्रो न नियोगकृत् ।
परार्थवादी दण्ड्यः स्थाद्यवहारेषु विब्रुवन् ॥

इति नारदवचनात् ।

अर्थिना संनियुक्तो वा प्रत्यर्थिं प्रहितोऽपि वा ।
यो यस्यार्थे विवदते तयो र्जयपराजयौ ॥
इति कान्वायन वचनाच्च । पितामहोऽसुमर्थं स्पष्टमाह ।

पिता माता सुहृदापि बन्धुः सम्बन्धिनोऽपि वा ।
यदि कुर्युरपस्थानं वादन्तत्र प्रवर्त्तयेदिति ॥
यः कञ्चित्कारयेत्किञ्चिन्नियोगात् येन केनचित् ।

तत्तेनैव कृतं ज्ञेयमनिवर्त्यं हि तत् स्मृतमिति ॥

अनिवेदितानां दानापवादमाह स एव ।

कलानि चापराधांश्च पदानि वृपते स्तथा ।

स्वयमेतानि गृह्णीयान् पस्त्वा-वेदकैर्विनेति ॥

कलान्याह स एव ।

पयिभङ्गोपराक्षेपी प्राकारोपरिलङ्घकः ।

निपानस्य विनाशी च तथा चायतनस्य च ।

परिखापूरकश्चैव राजछिद्र-प्रकाशकः ॥

अन्तःपुरं वासगृहं भाण्डागारं महानसम् ।

प्रविश्यनियुक्ते यो भोजनञ्च निरीक्षते ॥

विण्मूत्रक्षेष्मवातानां क्षेप्ता कामान्द्रुपाग्रतः ।

पर्यङ्कासन बन्धी चाप्यग्रस्याननिरोधकः ॥

राज्ञोऽतिरिक्तवेषश्च विष्टतः प्रविशेत्तु यः ।

यस्यापद्वारेण विशेद वेलाया न्तथैव च ॥

शय्यासने पादुके च शयनाशनरोहणे ।

राजन्यासन्न-शयने यस्तिष्ठति समीपतः ॥

राज्ञोविद्विष्टि-सेवीचाप्यदत्त-विहितासनः ।

वस्त्राभरणयोश्चैव सुवर्णपरिधायकः ॥

स्वयंग्राहेण ताम्बूलं गृहीत्वा भक्षयेत्तु यः ।

अनियुक्तः प्रभाषी च वृपाक्रोशक एव च ॥

एकवासा स्तथाभ्यक्तो मुक्तकेशोऽवगुण्ठितः ।

विचित्रिताङ्गः खग्वी च परीधानं विधूनकः ॥

शिरःप्रच्छादकश्चैव च्छिद्रान्वेषण तत्परः ।

आसङ्गी मुक्तकेशश्च प्राणकर्णाक्षि दर्शकः ॥

दत्तोल्लेखनकश्चैव कर्णनासाविशोधकः ।

छलान्येतानि पञ्चाशद्भवन्ति नृप सन्निधाविति ॥

राज्ञः शय्यायां शयनन्तदीयासनोपवेशनन्तत्पादुकारो-
हणमिति त्रीणि छलानि । वस्त्राभरणयोश्चैवेत्यत्रापि
स्वयंग्राहेण परिधायक इति योज्यम् । परिधायपदं समा-
सान्तर्गतमपि बुद्ध्या निष्कर्षणीयम् । स्मृतिचन्द्रिकाकारस्तु
वस्त्राभरणयोश्चेत्यत्रादत्तग्राहक इति शेषमाह । तद्वेयम् ।
पूर्व-व्याख्यानेनोत्पत्तौ शेषाध्याहारस्यायुक्तत्वात् । मुक्तकेश
इति द्विःपादो संयतकेशमुण्डितकेशयोः समावेशार्थः । अपरा-
धानाह नारदः ।

आज्ञा-लङ्घन-कर्त्तारः स्त्रीवधो वर्णशङ्करः ।

परस्त्री-गमनञ्चौर्यं गर्भश्चैव पतिं विना ।

वाक्पारुष्यमवाच्याय दण्ड-पारुष्यमेव च ।

गर्भस्य पातनञ्चैवेत्यपराधा दशैवत्विति ।

पदान्याह पितामहः ।

उत्कृत्ती शस्यघातीचाप्यग्निदश्च तथैव तु ।

विध्वंसकः कुमार्याश्च निधानस्थोपभोजकः ।

सेतुकण्टक-भेत्ता च क्षेत्रसञ्चरकस्तथा ।

आरामच्छेदकश्चैव गरदश्च तथैव च ।

राज्ञो द्रोहप्रकर्त्ता च तन्मुद्रा भेदकस्तथा ।

तन्मन्त्रस्य प्रभेत्ता च वद्धस्य च विमोचकः ।

भोगदण्डौ च गृह्णाति दानं विक्रयमेव च ।

पटहा-घोषणाच्छादी द्रव्यमस्त्रामिकञ्च यत् ॥

राजा बलीढद्रव्यञ्च यच्चैवाङ्गविनाशनम् ।

द्वाविंशतिपदान्याहुर्नृपज्ञेयानि पण्डिता इति ।

एतानि कृतान्यपराधपदानि च राजा नावेदितान्यपि ।
स्वयङ्कयञ्चित् ज्ञात्वा विचारयेत् । यदा तु स्वयं चातुमशक्त-
स्तदास्तोभकसूचकद्वारा ज्ञात्वा विचारयेत् ।

स्तोभकसूचकस्वरूपमुक्तं कात्यायनेन ।

शास्त्रेण निन्दितन्वर्थ-मुख्यो राज्ञा प्रचोदितः ॥

आवेदयति यत्पूर्वं स्तोभकः स उदाहृतः ।

वृषेण विनियुक्तो यः परदोषा-नवेक्षण्ये ॥

वृषस्य सूचयेज्ज्ञात्वा सूचकः स उदाहृत इति ।

शास्त्रेण निन्दितच्छलादिकम् । अर्थो मुख्यः प्रयोजनम्
यस्य धनलाभप्रयोजनक इति यावत् । राजनियोगान् पेक्ष
एव यः परापराधं राज्ञो निवेदयति । सः स्तोभको । यस्तु
तन्नियोगेन निवेदयति स सूचको इत्यनयोर्भेदः । आवेदकेन
चैव स्थिधेन नावेदनं कर्त्तव्यमित्याहोशनाः ।

सशस्त्रोऽनुत्तरीयश्च मुक्तकेशः सहासनः ॥

वाहनस्थोऽथ वा सुग्रीवदन्दण्डमवाप्नुयात् । इति

मुक्तकच्छ इति माधवीयपाठः । विनीतवेषो वदेदिति
तात्पर्यम् । तदाऽऽवेदकवचनं लेखकः फलकादिषु राजाद्या-
ज्ञया लिखेदित्याह नारदः ।

रागादिना यदैकेन कोपितः करणे वदेत् ।

तदोमिति लिखेत्सर्वं लेखकः फलकादिष्विति ॥

करणे धर्माधिकरणे । ओमित्यनेन यथावेदितन्तथैव
लिखेदित्युक्तम् । लिखनानन्तर कृत्यमाह । कात्यायनः ।

एवमृष्टः स यत् ब्रूयात् ससभ्यै ब्राह्मणैः सह ।

विचार्य कार्यं न्याय्यञ्चेदाह्वानार्थमतः परम् ॥

सुद्रां वा निक्षिपेत् तत्र पुरुषं वा समादिशेदिति ।

न्याय्यं न्यायादनपेतं मया जन्मान्तरेऽसौ दत्तस्वर्णं यन्न
प्रत्यर्पयतीति इत्यादिवद्विचारायोग्यं यन्न भवतीत्यर्थः ।
तस्मिन्नावेदके पुरुषं साध्यपालनामानम् । आह्वानार्थमभियु-
क्तस्येत्यर्थात् । तथा च वृहस्पतिः ।

यस्याभियोगं कुरुते तन्वेनाशङ्कयाऽथवा ।

तमेवाह्वानयेद्राजा सुद्रया पुरुषेण वा ॥

उत्तरदाने तस्यैवाधिकारादितिभावः ।

कात्यायनः । अधिकारोऽभियुक्तस्य नेतरस्यास्यसङ्गतैरिति ।

इतरस्याभियुक्ततदेकार्थभिन्नस्य । असङ्गते-रसम्बन्धात् । अभि-
युक्तानामपि केषाञ्चिदनाह्वानमाह । स एव ।

अकल्पबालस्यविरविषमस्यक्रियाकुलान् ।

कार्यातिपाती व्यसनी वृपकार्योत्पवाकुलान् ॥

मत्तोन्मत्तप्रमत्तार्त्तभृत्यान्नाह्वानयेन्नृपः ॥

अकल्पो व्याधितः । विषमस्थः सङ्कटापन्नः । क्रियाकुलो
नित्यनैमित्तिककर्म्मकरणव्यग्रः । कार्यातिपाती । यस्य तदा-
नीमागच्छतो गुरुतरकार्यहानिः । व्यसनी । इष्टवियोगादि-
जन्यशोकवान् । मत्तो मदनीयसेवनेन च्युतमतिः । उन्मत्तो
ग्रहाद्याविष्टः । प्रमत्त स्तदानीं सर्वज्ञानवधानवान् । आर्त्तो-
विषादवान् । भृत्यग्रहणमस्वतन्त्रोपलक्षणम् । अतएव ।

नहीनपक्षां युवतिङ्गुलेजातां प्रसूतिकाम् ।

सर्ववर्णोत्तमाङ्गन्यान्तां ज्ञातिप्रभुका स्मृता ॥

इत्यत्रास्वतन्त्रस्त्रीणामाह्वानमतिप्रियं स्वतन्त्राणान्तामा-
माह्वानमाह । स एव ।

तदधीनकुटुम्बिन्यः स्वैरिण्यो गणिकाश्च याः ।
निष्कुता याश्च पतितास्तामा माह्वानमिष्यत इति ॥
नारदः । निर्वेष्टुकामो रोगार्तो धियक्षु व्यसनेस्थितः ।
अभियुक्तस्तथान्येन राजकार्योद्यतस्तथा ॥
गवां प्रचारे गोपालाः शस्यावापे क्षपीवन्ताः ।
शिल्पिनश्चापि तत्कालं आयुधीयाश्च विग्रहे ॥
अप्राप्तव्यवहारश्च दूतो दानोन्मुखो व्रती ।
विषमस्याश्च नासाध्या नचैतानाह्वयेन्द्रप इति ॥
निर्वेष्टुकामो विवाहे उन्मुखः । एते च कालान्तर आह्वा-
तव्याः । यदा तु तत्कालाह्वानमावश्यकं तदा पुत्रादि यत्
प्रतिनिधयः । इदमाह वृहस्पतिः ।

अप्रगल्भ्यजडोन्मत्तवृद्धस्त्रीबालरोगिणाम् ।
पूर्वोत्तरं वदेत् बन्धु न्नियुक्तो योऽयवा नरः ॥
बन्धुः पुत्रादिसस्य परार्थवादित्वाभावात् ।
निरुक्तस्य तत्वादेव । प्रतिनिध्याह्वानेन यदि न निर्वाहः
कालातिपातासहत्वञ्च यत्र च प्रतिनिधिकरणप्रतिषेधरूप
यथा कथञ्चिदकल्पाद्याह्वानमाह स एव ।

कालन्देशश्च विज्ञाय कार्याणाञ्च बलावलम् ।
अकल्पादीनपि शनैर्या नैराह्वापयेन्द्रपः ॥
ज्ञात्वा-ऽभियोगं येऽपि स्युर्वनेप्रव्रजितादयः ।
तानप्याह्वापयेद्राजा गुरुकार्येष्वकोपयन् ॥
गुरुकार्येषु आह्वापयेदिति सम्बन्धः ।

निमित्तसप्तमीचेयम् । गुरुकार्यनिमित्तमाह्वापयेदित्यर्थः ।

अकोपन् सान्त्वयन् ।

प्रतिनिधिप्रतिषेधं क्वचिदाह कात्यायनः ।

ब्रह्महत्या सुरापानं स्तेयं गुर्वङ्गनागमे ॥

अन्येषु चातिपापेषु प्रतिवादी न दीयते ॥

मनुष्यमारणे स्तेये परदारभिमर्शने ।

अभक्ष्यभक्षणौ चैव कन्याहरणदूषणे ॥

पारुष्ये कूटकरणे वृषद्रोहे तथैव च ।

प्रतिवादी न दातव्यः कर्त्तापि विवदेत् स्वयमिति ॥

पुनस्तेयग्रहणं सर्वथा तत्र प्रतिनिधिप्रतिषेधार्थमिति
मदनरत्नाकरः पूर्वं स्तेयग्रहणं ब्रह्महत्यादिसन्दिशात् सुव-
र्णस्तेयपरमिति तु वयम् । प्रतिवादी वादिप्रतिवादिनोः प्रति-
निधि रीदृशेषु गुरुकार्येषु न ग्राह्यमित्यर्थः ।

राजाह्वानमतिक्रामतो दण्डो दृढस्यतिर्नोक्तः ।

आज्जतो यत्र नागच्छेद् दर्पाद्वन्धुवलान्वितः ॥

अभियोगानुरूपेण तस्य दण्डमकल्पयेत् ।

अभियोगभेदेन दण्डभेदस्तु कात्यायनेनोक्तः ।

आज्जतस्त्ववमन्येत यः शक्तो राजशासनात् ।

तस्य कुर्यान्नृपोदण्डं विधिदृष्टेन कर्मणा ॥

हीने कर्मणि पञ्चाशत् मध्यमे तु शतावरः ।

गुरुकार्येषु दण्डः स्यान्नित्यं पञ्च शतावरः ॥

गुरुकार्येषु नित्यञ्चाशक्त इति विशेषणादापन्नानागमने
दण्डो नास्तीति कथितम् । व्यासेन तु स्पष्टमुक्तम् ।

परानीकहते देशे दुर्भिक्षव्याधिपीडिते ।

कुर्वीत पुनराह्वानं दण्डेन परिकल्पयेत् ॥

आपन्नात्ममत्वागमनासम्भवहेतुभूतं विवक्षितम् ।

आवेदनाय जिगमिषता कृतावेदनेन वा कार्यान्तरवैय-
ग्रादिना राजाह्वानविलम्बेराजशपथादिना प्रतिवादिनःप्रति-
रोधश्च आसेधापरपर्यायः कार्य इत्याह कात्यायनः ।

उत्पादयति यो हिंसान्देयस्वा न प्रयच्छति ।

याचमानाय दौःशील्यादाकृष्यो ऽसौवृषाञ्जया ॥

आवेद्य तु वृषे कार्यं मसन्दिग्धे प्रतिश्रुते ।

तदासेधं प्रयुञ्जीत यावदाह्वानदर्शनमिति ॥

प्रतिश्रुते विचार्यत्वेन निश्चिते प्रतिज्ञाते च ।

नारदोऽपि । वक्तव्येऽर्थे न तिष्ठन्तमुत्क्रामन्तश्च तद्वचः ।

आसेधयेद्विवादार्थी यावदाह्वानदर्शनमिति ।

वक्तव्यं निर्णीतव्ये । आसेधस्य चातुर्विध्यमाह स एव ।

स्थानासेधः कालकृतः प्रवासात्कर्मणस्तथा ।

चतुर्विधः स्यादासेधो नासिद्धस्तं विलङ्घयेत् ॥

स्थानासेधो यावन्निर्णयमस्मात् स्थानात्प्रदमपि न चलित-
व्यमित्यादिरूपः । कालासेधः एतावन्तं कालं कार्यान्तरं न
करणीयम निर्णीयाऽमुं व्यवहारमितीदृशः । निर्णयावधि
विदेशगमन न्नकार्यन्तव्येत्येवं विधः प्रवासासेधः । देशकालाव-
धिरहितो निर्णयमात्रावधिकः स्नानादिकर्मनिरोधः कर्मा-
सेधः, कच्चिदासेधनिषेधस्तौ नैवोक्तः ।

नदीसन्तारकान्तारदुर्देशोपप्लवादिषु ।

आसिद्धस्तम्भरासेध सुत्क्रामनापराध्नुयात् ॥

आसिद्धस्यापराधाभावमुखेन निषेध उक्तः । दुर्दशेति मा-
धवीयपाठो दुर्दशा दुरवस्थेति तत्त्वार्थः । अतएवासेधानर्हसेध
एव प्रत्युत दण्ड उक्तः । कात्यायनेन । आसेधयं स्वनासेध्यं
राज्ञा शास्य इति स्थितिरिति नारदोऽपि ।

यस्त्विन्द्रियनिरोधेन व्याहारोच्छादनादिभिः ।

आसेधयदनासेधैः स दण्डो नत्वतिक्रमम् ॥

स एव । आसेधकाल आसिद्ध आसेधं योऽतिवर्त्तते ।

स विनेयोऽन्यथाकुर्वन् नासेद्धा दण्डभागभवेत् ॥

कात्यायनः । आसेधयोग्य आसिद्ध उक्तामन्दण्डमर्हति ।

अनासेध्या उक्तास्तेनैव ।

वृक्षपर्वतमारूढा हस्त्यश्वरथनौस्थिता ॥

विषमस्याश्च ते सर्वे नासेध्याः कार्यसाधकैः ।

व्याध्यात्ता व्यसनस्याश्च यजमानास्तथैव चेति ॥

निर्वेष्टुकाम इत्याद्याह्वाननिषेधप्रसङ्गेन आसेधकमपि ना-
रदवचनं प्राग्लेखि । वृहस्पतिरपि ।

शास्त्रोद्वाहोद्यतो रोगी शोकात्तौन्मत्तबालकाः ।

मत्तो वृद्धोऽभियुक्तश्च वृषकार्योद्यतो व्रती ॥

आसन्ने सैनिकः सङ्घो कर्षको वापसंग्रहे ।

विषमस्याश्च नासेध्याः स्त्रीसनायास्तथैवचेति ॥

सङ्घो युद्धे । वापसङ्ग्रह इत्येकवङ्गावो द्वन्द्वे । तथा च बीज-
वापे तत्संग्रहेचेत्यर्थः । स्त्रियः सनायाश्चेत्ययमपि द्वन्द्वः । स्त्रियः
कुलस्त्रियः । अन्यासामाह्वानवदासेधेऽप्यविरोधात् । सनायाः
परतन्त्राः भृत्यादयः । स्वास्याद्यनुमतिमन्तरेण न सेध्याः
स्त्रिया सह रहसि स्थिताः ।

स्त्रीमनाथास्तत्काले नासेध्या इति तु पौलस्त्याः

आसेधस्य कालान्तरेऽपि सम्भवादनुचितदेशकालावस्था-
स्वासेध कृतासेध पीडातिशयप्रसक्तौ वा नासेधः कार्यस्वाह-
शासेधे चासेध्या दण्डो नासेधस्तदतिक्रमकरणाद्यथोचिता
सेधे तदतिक्रमे स दण्ड इति सकलवचनतात्पर्यम् । अतएवा-
र्थसिद्धानामपि केषाञ्चिदासेधानां सेधनिमित्तानामप्यपञ्चनम् ।
राजपुरुषाय च साध्यपालनामकायाज्जताह्वयकद्वारा भर्ति
र्दापनीया देशकालाद्यनुसारेणेत्याह । कात्यायनः ।

एकाह द्वाहाद्यपेक्षन्देशकालाद्यपेक्षया ।

दृताय साधिते कार्ये तेन भक्त्यदापयेत् ॥

देशकालावयः शक्त्याद्यपेक्षभोजनं स्मृतम् ।

आकारकस्य सर्वत्र इति तत्त्वविदो विदुरिति ॥

आकारकस्याह्वानकर्तुः ।

अभियोक्तादीनामुक्ति क्रमः कात्यायनेनोक्तः ।

तत्राभियोक्ता प्राग्ब्रूयादभियुक्तं स्वनन्तरम् ॥

तयो रन्ते सदस्यास्तु प्राड्विवाकस्ततः परम् ।

सभ्यप्राड्विवाकयोरिदम्यच्चादभिधानमनुयोगादिव्यतिरिक्त-
प्रत्याकलितादिविषयक वचनपरमनुयोगादीनाम्नागेव तत्-
कर्तव्यत्वादित्यवधेयम् । प्राग्ब्रूयात् प्रतिज्ञां वदेदित्यर्थः ।
अभियुक्तस्वनन्तरमुत्तरं ब्रूयादिति । वादिप्रतिवादिनोर्ध-
र्माधिकरणम्नाप्तयोः प्रतिभूः मसभ्येन सभापतिना ग्राह्य-
इत्याह । यान्नवल्कलः ।

उभयोः प्रतिभूर्ग्राह्यः समर्थः कार्यनिर्णये ।

उभयोरर्थिप्रत्यर्थिनोः प्रतिभूस्तत् स्थाने प्रतिभवति तद्व-

इवतीति प्रतिभूर्लङ्गकः कार्यनिर्णये निर्णयकार्यं साधि-
तफलदाने पराजयनिमित्तदण्डदाने जिताद्रार्जग्राह्य-
भागदाने च समर्थः । शक्तो ग्राह्यो व्यवहारद्रष्टाससभ्येनै-
त्यर्थः । आहिताग्न्यादिषु पाठात्कार्यशब्दस्य परनिर्णयार्हस्यापि
पूर्वनिपात इति विज्ञानेश्वरः । नासिकास्तनयोष्माधेटोरिति
भगवतः पाणिनेरित्यादिस्त्वप्रयोगात्पूर्वनिपातशास्त्रानि-
त्यत्वज्ञापनात् । तुल्यास्य प्रयत्नं सवर्णमित्यादिस्त्वे
प्रारम्भो यत्नस्य प्रयत्न इति वदता श्रीमता भगवता महाभा-
ष्यकारेण षष्ठीसमासे षष्ठ्यन्तस्यापि क्वचित्परनिपात-
ज्ञापनाद्वा । कार्यशब्दस्य परनिर्णय इति मदनरत्नकारः ।
तत्त्वतुशासनाभावे ज्ञापकानुस्वरणमन्यया प्रसङ्गादित्युक्तम् ।
केचित्प्रतिभुवो न ग्राह्या इत्याह । कात्यायनः ।

न स्वामी नच वै शत्रुः स्वामिनाधिकृतस्तथा ।

निरुद्धो दण्डिनश्चैव संशयस्थो न कुतश्चित् ॥

नैव रिक्थी न रिक्तश्च न चैवात्यन्तवासिनः ।

राजकार्यनियुक्ताश्च येच वै प्रजिता नराः ॥

नाशक्तो धनिने दातुन्दण्डं राज्ञे च तत्समम् ।

नाविज्ञातो ग्रहीतव्यः प्रतिभूः स्वक्रियां प्रति ॥

रिक्थी भ्रातादिः । रिक्तो निर्धनः । अत्यन्तवासिनो
नैष्ठिक ब्रह्मचारिण इति मिताक्षरादिषु । अन्यत्र वासिन
इति पठित्वा देशान्तरवासिन इति मदनरत्ने व्याख्यातम् ।
अविज्ञातो विशेषतोऽपरिचितः । याज्ञवल्क्यः ।

स्नातृणा मय दम्पत्योः पितुः पुत्रस्य चैव हि ।

प्रातिभाव्यच्छणं साध्यमविभक्तेन तु स्मृतम् ॥

नारदः । साक्षित्वस्यातिभाव्यञ्च दानं ग्रहणमेव च ।

विभक्ताः भ्रातरः कुर्युर्न विभक्ताः परस्परम् ॥

इदमपि दृष्टार्थम् । तथा प्रतिभूभेदात् तत्कार्यञ्च ऋणा-
दानप्रस्तावे वक्ष्यते प्रतिभूवो यद्यलाभोऽर्थिप्रत्यर्थिनो रन्ध-
तरस्य तदा किं कार्यमित्यपेक्षित आह कात्यायनः ।

अथचेत्प्रतिभूर्नास्ति कार्ययोस्तु विवादिनः ।

स रक्षितो दिनस्यान्ते दद्याद्भृत्याय वेतनम् ॥

भृत्याय राजपुरुषाय रक्षकाय सार्धपालाख्याय ।

अत्रैकत्वमविवाक्षितम् ।

वादिन इत्युपलक्ष्यं प्रतिवादिनोऽपि ।

अथव्यवहारपादाः प्रतिज्ञादयः प्रस्तूयन्ते ॥

ते चत्वारः ।

परस्परं मनुष्याणां स्वार्थविप्रतिपत्तिषु ।

वाक्यान्वयाद्यवस्थानं व्यवहार उदाहृतः ॥

भाषोत्तरक्रियासाध्य सिद्धिभिः क्रमवृत्तिभिः ।

आक्षिप्तचतुरंशस्तु चतुष्पादभिधीयत ॥ इति वचनात् ।

वृहस्पतिः ।

भाषापादोत्तरपादौ क्रियापादस्तथैव च ।

प्रत्याकलितपादश्च व्यवहारश्चतुष्पाद इति ॥

कात्यायनोऽपि पूर्वपक्षश्चोत्तरपक्षश्च प्रत्याकलितमेव च ।

क्रियापादश्च तेनायं चतुष्पादस्तमुदाहृतः ॥

वृहस्पतिः । मिथ्यायां चतुरः पादाः प्रत्यवस्कन्दने तथा ।

प्राङ्मन्याये च सतु ज्ञेयो द्विपात्समप्रतिपत्तिषु ॥

तृतीयतुरीयपादयोः समप्रतिपत्तावसम्भवात् द्विपात्त्वमिति ।

अत्र विज्ञानयोगिना । साध्यसिद्धिस्तु सिद्धौ सिद्धिमाप्नोति ।
 विपरीतमतोऽन्यथेति योगीश्वरोक्ते जयपराजयावधारणं
 तल्लक्षणं चतुर्थपादः इत्यभिधायोत्तराभिधानानन्तरमर्थिप्रत्य-
 र्थिनोः कस्य क्रिया स्यादित्यादि परामर्शलक्षणस्य प्रत्या-
 कल्पितस्य योगीश्वरेण व्यवहारपादत्वेनानुक्ते व्यवहर्तृसम्ब-
 न्धाभावाच्च न व्यवहारपादत्वमित्युक्तम् । अपरार्कस्तु साध्य-
 सिद्धिपदेन प्रत्याकलितमेव व्याचख्यौ । यदाह । अत्र सिद्धि-
 शब्देन सभ्यानामर्थि प्रत्यर्थि जयपराजयोपायभूतप्रमाणस्येदं
 शास्त्रतः प्राप्नोतीति विचारकाणां परामर्शप्रत्याकलितादिशब्द-
 वाच्य उच्यते सिद्धिफलत्वादिति । प्रागुदाहृतं कात्यायनवचनञ्च
 तत्र सम्बाधितवान् ।

पूर्वपक्षः स्मृतः पादो द्वितीयश्चोत्तरस्तथा ।

क्रियापादस्तृतीयस्तु चतुर्थो निर्णयस्तथेति ॥

वृहस्पतिवचनस्थं निर्णयफलकपरामर्शरूपं प्रत्याकलित-
 परमेव निर्णयपदमुपचारादित्याह ।

इतरथा पूर्वोदाहृतं तद्वचनविरोधः स्यात् ।

तत्र प्रतिज्ञावादिकः स्यादित्यपेक्षिते । नारदः ॥ राज्ञे
 कुर्यात् पूर्वमावेदनं यस्तस्य ज्ञेयः पूर्ववादो विधिज्ञैरित
 पूर्ववादः प्रतिज्ञा । पूर्ववादिकस्यैव प्रतिज्ञावादिनेत्यस्याप-
 वादमाह । स एव ।

यस्य बाध्यधिका पीडा कार्य्यं बाध्यधिकम्भवेत् ।

तस्यार्थिवादो दातव्यो नयः पूर्वं निवेदयेत् ॥

अर्थिवाद प्रतिज्ञा । वृहस्पतिः ।

अहं पूर्विकया यातावर्थि प्रत्यर्थिनौ तथा ।

वादो वर्णानुपूर्व्येण ग्राह्यः पीडामवेक्ष्य चेति ॥

मनुरपि । अर्थानर्थानुभौ बुद्धा धर्माधर्मौ च केवलौ ।

वर्णक्रमेण सर्वाणि पश्येत्कार्याणि कार्थिण्याम् ॥

ब्राह्मणादीनां युगपद्वर्माधिकरणं प्राप्तानां वर्णानुक्रमेण ब्राह्मणस्यादौ ततः क्षत्रियस्येत्येवमादिक्रमेण चतुष्प्राद्व्यवहारः प्रवर्त्तनीयो राज्ञा पीडाधिक्यकार्यगौरवे चेदर्थिप्रत्यर्थिनो-
रन्यतरस्य तदा न पूर्वावेदनक्रमो नापि वर्णक्रमः । यदा तु सर्वे सवर्णास्तदा आवेदनक्रमः । युगपदावेदने समानवर्णत्वे समानपीडित्वे च ससभ्यः सभापतीच्छयेति निर्गलितोऽर्थः ।

प्रतिज्ञालक्षणमाह याज्ञवल्काः ।

प्रत्यर्थिनोऽग्रतो लेख्यं यथा वेदितमर्थिना ।

समा-मासतदर्द्धाह नामजात्यादिचिह्नितम् ॥

अर्थ्यत इत्यर्थः साध्यः । सोऽस्यासीत्यर्थी । तद्विपरीतः प्रत्यर्थी तस्याग्रतः पुरतो लेख्यं लिखनीयं ससभ्येन सभापतिना । यथा वेदितं पूर्वावेदनमनतिक्रम्य येन प्रकारेणावेदनसमये स्ववचनं लेखितं तथैव प्रत्यर्थिसमक्षमपि न पुनरन्यथा । तथा-
सत्यन्यवादित्वेन भङ्गप्रसङ्गात् । अन्यवादीत्यादि हीनलक्षणे वक्ष्यते । प्रागेवार्थिना स्वप्रतिज्ञातार्थस्य लिखितत्वादधुना लेखनमर्थकमित्याशङ्कानिरासायाह । समामासेति । संवत्सर-
मासपक्षतिथिवारार्थिप्रत्यर्थिनामतदीयजातिभिरादिशब्दोपा-
त्तैश्च द्रव्यसङ्ख्या तज्जाति ऋणग्रहणादिस्थान विलासमालिङ्गा-
दिभिर्यथोपयोगं चिह्नितमिति कार्यमात्रमावेदनकाले लि-
खितमधुनोपयुक्तविशेषण सहितं लिख्यत इति नानर्थक्यमिति भावः ।

आदिशब्दग्राह्याणि च कात्यायन आह ।
 निवेश्य कालं वर्षं च मासम्यक्षन्तिथिन्तथा ॥
 वेलाग्रदेशं विषयं स्थानं जात्याकृतौ वयः ।
 साध्यस्ममाणं द्रव्यञ्च सङ्ख्यानामतयात्मनः ॥
 राज्ञां च क्रमशो नाम निवासं साध्यनाम च ।
 क्रमात्पितृणां नामानि पीडामाहर्त-दायकौ ॥
 क्षमालिङ्गानि चान्यानि पक्षं सङ्कल्प्य कीर्तयेत् ।

कालो धनप्रयोगादिकालः । वर्षं पक्षलिखनकालीनं मा-
 सपक्षतिययोऽपि सन्ध्यावन्दनादिक्रियोपलक्षितः कालो-
 वेला । प्रदेशः क्षेत्रादिस्थलविशेषः । विषयोऽन्तर्वेद्यादिदेशः ।
 स्थानं विवादास्यदीभूत गृहादि ग्रामादि आकृतिरवयवसंस्था-
 नविशेषः । वयस्तारुण्यादि । प्रमाणं निवर्तनप्रस्थादि ।
 आत्मनोराज्ञां च क्षेत्रादि-भोगकालीनं वज्रवचनन्तदीय-
 पित्रादि प्राप्तार्थम् निवासो निकटगृहादिः । पितरोऽर्थि-
 प्रत्यर्थिनोः । पीडाप्रतिभूप्रभृतीनान्धनिकादिकृता । आ-
 हर्ताप्रतिग्रहादिविषयवस्तूनि अनेता दायको दातृ-
 विक्रेतादिः । क्षमालिङ्गान्यालीयधनादेः । परोपभोगाद्यपरा-
 धसहचिह्नानि ।

अन्यत् सुबोधं संग्रहकारोऽपि ।
 अर्थवद्भूमिसंयुक्तं परिपूर्णमनाकुलम् ।
 साध्यवद्वाचकपदम्रकृतार्थानुबन्धि च ॥
 प्रसिद्धमविरुद्धञ्च निश्चितं साधनक्षमम् ।
 संक्षिप्तमन्निखिलाधिं च देशकालाविरोधि च ॥
 वर्षर्तुमासपक्षाहो वेलादेशप्रदेशवत् ।

स्थानावसथसाध्याख्या जात्याकारवयोर्युतम् ॥

साध्यप्रमाणं सङ्ख्यावदात्मप्रत्यर्थि नाम च ।

परात्मपूर्वजानेकराजनामभिरङ्कितम् ॥

क्षमालिङ्गात्मपीडावत् कथिताहर्त-दायकम् ।

यदा-वेदयते राज्ञे तद्भाषेत्यभिधीयते ॥

इति अर्थवत् । प्रयोजनवत् । धर्मसंयुक्तम् । अल्पा-
क्षरप्रभृतार्थत्वादि गुणयुक्तम् । परिपूर्णमध्याहाराद्यनपेक्षम् ।
अनाकुलमसन्दिग्धाक्षरम् । साध्यवत् । साधनीयार्थयुतम् ।
वाचकपदम् । गौणलाक्षणिकपदरहितम् । प्रकृतार्थाविरो-
धि प्रागावेदितार्थेन सह सम्बादि प्रसिद्धं लोकप्रसिद्धानति-
क्रान्तम् अविरुद्धस्मुरराष्ट्रप्राड्विवाकराजाद्यविरुद्धम् । पूर्वा-
पराविरुद्धं व्यवहारिकधर्माविरुद्धञ्च । निश्चितसंशयरहितम् ।
साधनक्षमम् । साधनार्हम् । सङ्क्षिप्तं शब्दाङ्गस्वरशून्यम् ।
निखिलार्थं निरवशेषवक्तव्यार्थप्रतिपादकम् । देशलोकावि-
रोधि । मध्यदेशीयममुकक्षेत्रम् । शरत्कालीननामकमहत्त्वं
च मदीयमपहृतमित्यादिदेशकालविरोधविधुरम् । परात्मनोः
प्रतिवादिवादिनो र्येपूर्वजाः पित्रादेय स्वयः अनेके राजानः
क्षत्रादिभुक्तिकालीनास्तेषाम्नामभिरङ्कितं युक्तम् । अवार्थवत्वा-
दीनि देशकालविरोधित्वमर्थिप्रत्यर्थिनाम वेति सर्वत्र भाषाया-
मवश्यम्भावानि । तैर्विना साध्यनिर्देशासिद्धेः वर्षादीनि तु यत्र
यावन्त्युपयुज्यन्ते तत्र तावन्त्येव निवेशनीयानि सर्वाणि सर्वत्र
अदृष्टार्थत्वप्रसङ्गात् । तत्र वर्षादीनां कालानां बृद्धिधनहैशुष्या-
दिविवादेन प्रतिग्रहक्रयादिपौर्वापर्यवादे वीपयोगः । देशप्र-
देशस्थाननामाह । हर्तदायकयो रात्रादिपूर्वजराजादिनाम्नां

च स्यावरक्षेत्वादिविवादेषु । साध्याख्या जात्याकारवयसां चौ-
 र्यादिस्वाम्यविक्रियादिविवादेषु । प्रमाणसंख्ययोर्मैयतुलिता-
 दिद्रव्यविवादे चौर्यादिविवादे च क्षमालिङ्गानामुपेक्षित
 परोक्षभुज्यमानभूम्यादिविवादे । आत्मपीडाया ऋणिकप्रति-
 भ्वादिविवादे एव मन्यदप्युन्नेयम् । अतएवाशयादाह ।
 कात्यायनः । देशश्चैव तथा स्थानं सन्निवेशस्तथैव च ।

जातिः सञ्ज्ञाधिवासश्च प्रमाणं क्षेत्तनाम च ।

पितृपैतामहश्चैव पूर्वराजानुकीर्तनम् ।

स्यावरेषु विवादेषु दशैतानि निवेशयेदिति ॥

एतेषां तत्रोपयोगित्वात् । चारितोऽपि ।

आसनं शयनं यानन्तान्त्रं कांस्थं मनोमयम् ॥

धान्यमश्वमयं यज्ञं द्विपदञ्च चतुष्पदम् ।

मणिसुक्ता प्रवालानि हीरका-रूप्य-काञ्चनम् ॥

यदि द्रव्यसमूहः स्यात् संख्या कार्या तदैव तु ।

यस्मिन्देहे च यद् द्रव्यं येन मानेन मीयते ॥

तेन तस्मिंस्तदा सङ्ख्या कर्त्तव्या व्यवहारिभिरिति ।

मानसंख्याशब्दावत्रान्योन्योपलक्षणम् ॥

अत्रैतावद्विचक्षितं यत्र यावदुपयुज्यते तत्र तावन्निवेश्य
 भाषापत्रे । अन्यथा साध्यनिर्देशस्यापूर्वत्वात् पक्षोभासतापत्ते
 रधिकनिवेशादृष्टार्थतापत्तेरिति । कात्यायनोऽर्थत एवाह ।

देशकालविहीनश्च द्रव्यसङ्ख्याविवर्जितः ।

क्रियमानविहीनश्च पक्षो नादेय इष्यते ॥

क्रिया प्रमाणम् । मानं साध्यपरिमाणम् । यद्यपि पूर्वी-

क्षपक्षलक्षणरहितानाम्पक्षाभासत्वमर्थसिद्धं तथापि नारदा-
दिभिः स्पष्टार्थं प्रपञ्चितम् । तत्र नारदः ।

अन्यार्थमर्थहीनञ्च प्रमाणागमवर्जितम् ।

लेख्यहीनाधिकं भ्रष्ट भाषादोषा उदहृताः ॥

एतान् स एव विवृतवान् ।

अर्थे साधारणोऽप्येको सम्बन्धोऽयानियुक्तकः ।

लेखयेद्यत्तु भाषार्थमन्यार्थन्तं विदुर्वुधाः ॥

गणकार्यमेको वा यद्यसम्बन्धी तदनियुक्तो वा लेख-
येद्यस्यां भाषायामित्यर्थः ।

ब्रह्महायमिति द्वेषात् क्रोधाद्वापि वदेत्तु यः ।

साध्यं च मोचयेत्पञ्चादर्थहीनान्तु तां विदुः ॥

उक्तं साध्यवादिना यस्यान्वय्यते सा भाषार्थहीनेत्यर्थः ।

गणिते तु लिखिते मेये तथा क्षेपगृहादिषु ॥

यत्नं सङ्ख्या न निर्दिष्टा सा प्रमाणाविवर्जिता ॥

सङ्ख्यानं सङ्ख्येति व्युत्पत्त्या सङ्ख्याशब्देन गणनन्तोलनं
मानानां परिग्रहः ।

विद्यया प्राप्तमर्थार्थं लब्धं क्रीतं क्रमागतम् ।

नत्वेवं लिख्यते यत्र सा भाषा स्यादनागमा ॥

समामास स्तथा पक्ष स्थिर्वारस्तथैव च ।

यत्रैतानि न लिख्यन्ते लेख्यहीनान्तु तां विदुः ॥

अवश्यं यद्यत्र पूर्वोक्तरीत्यालेख्यन्तद्रहिता लेख्यहीनेत्यर्थः ।

लेखयित्वा तु तां भाषामनिर्दिष्टे तथोत्तरे ।

निर्दिष्टेत् साक्षिणः पूर्वमधिकान्तां विनिर्दिष्टेत् ॥

साक्षिण इति प्रमाणोपलक्षणम् ।

व्युत्क्रमादत्राधिक्यन्तेनाप्राप्तकालता फलिता ।

यत्र स्यात्तु यथा पूर्वं निर्दिष्टम्पूर्वादिना ॥

सन्दिग्धमेव लेख्येन अष्टाभ्याषान्तु तां विदुः ।

उभयम्पूर्वमिति पाठे पक्षद्वयस्य प्रतिज्ञावादिनैव निर्दिष्टं
स्यादित्यर्थः । कात्यायनः ।

अप्रसिद्धं निरावाधनिरर्थनिष्प्रयोजनम् ।

असार्थं वा विरुद्धं वा पक्षाभासं विवर्जयेत् ॥

अप्रसिद्धमाह । उहस्यतिः ।

न केनचित् कृतो यस्तु सोऽप्रसिद्ध उदाहृतः ।

यथा । फलमहस्वरुष्टत्वे तमपहृतमिति ॥

मदीयं शशविषाणं गृहीत्वा न प्रयच्छतीत्यादि प्रसिद्धमि-
त्याह विज्ञानेश्वरः । उहस्यतिना त्विदमसाध्योदाहरण-
मुक्तं न्तञ्च वक्ष्यते । निरावाधनिरूपद्रवमस्त्रिन्मन्दिरे दीप्य-
मानदीपकप्रकाशेनायं स्वमन्दिरे व्यवहरतीति प्रभृति निर-
र्थमभिधेयहीनं मदीयङ्कचटतपञ्चवगडदशं गृहीत्वा न ददा-
तीत्यादि विज्ञानयोगी । उहस्यतिवचनात्तन्वया निरर्थकप-
दार्थः प्रतीयते । यथाह ।

स्वल्पापराधः स्वल्पार्थो निरर्थक इति स्मृत इति ।

एतस्योदाहरणं स्मृतिचन्द्रिकायाम् । अहमनेन सस्त्रि-
तमीक्षितः । मासकी शिक्षा तेनपहृतेत्यादीनि । निष्प्रयोजनं
ययायं देवदत्तोऽस्त्रङ्गहसन्निधौ सुस्वरमधीत इत्यादि मिता-
क्षरा स्मृतिचन्द्रिकयोदाहृतम् । उहस्यतिना तथैव लक्षितम् ।

कार्यवाधा विहीनस्तु विज्ञेयो निष्प्रयोजन इति ।

स एव प्रकारान्तरेणापि निरर्थनिष्प्रयोजनौ लक्षितवान् ।

कुक्षीदाद्यैः पदैर्हीनो व्यवहारनिरर्थकः ।

वाक्पाठ्यादिभिश्चैव विज्ञेयो निष्प्रयोजनः ॥

कुक्षीदवृण दानन्तत्प्रभृतिभिश्चतुर्दशभिरर्थविषय व्यव-
हारेर्हीनो निरर्थकः । वाक्पाठ्यादिभिर्हिंसात्मकैश्चतुभि-
र्हीनो निष्प्रयोजन इत्यर्थः । अष्टादश पदाविषयः पक्षो दुष्ट
इत्याशयः । असाध्यविरुद्धावाह स एव ।

ममानेन प्रदातव्यं शशमृङ्गकृतन्धनुः ।

असम्भाव्यमसाध्यन्तं पक्षमाहुर्मनीषिणः ।

यस्मिन्नावेदिते पक्षे प्राडुविवाकेऽथ राजानि ।

पुरराष्ट्रे विरोधः स्याद्विरुद्धः सोऽभिधीयत इति ॥

मिताक्षरायामसाध्यविरुद्धावन्यथोक्तौ । देवदत्तेनाहं सम्भू-
भङ्गमुपहसित इत्याद्युक्ताध्यसाधनासम्भवात् । अल्पकाल-
त्वान्न साध्यादिसम्भवोत्पन्नत्वान्न दिव्यमिति । मूकेनाहं शल्य
इत्यादिविरुद्धमिति । पुरराष्ट्रादिविरुद्धमपि विरुद्धपदेन
व्याख्याय राज्ञाविवर्जित इत्यादिस्मृत्यन्तरञ्च तदर्थतयोदाहृ-
तन्तञ्च पूर्वमस्माभि रनादेयमव्यवहारनिरूपणे लिखितम् ।
अन्येऽपि पक्षाभासाः स्मृतिचन्द्रिकोदाहृतवचनोक्ता ज्ञेयाः ।

यथा भिन्न क्रमोव्युत्क्रमार्थः प्रकीर्णार्थो निरर्थकः ।

अतीतकालो विद्विष्टः पक्षो नादेय इष्यते ॥

यथास्थानानिवेशेन नैवपक्षार्थकल्पना ।

शस्यते तेन पक्षः स भिन्नक्रम उदाहृतः ॥

व्यत्यस्ताक्षरसन्निवेशो भिन्नक्रम इति यावत् ।

व्युत्क्रमार्थो व्यवहितान्वयेनार्थाबोधकः ।

प्रकीर्णार्थोऽसङ्गलितार्थः ।

मूलमर्थं परित्यज्य तद्गुणो यत्र लिख्यते ।
 निरर्थकः सवै पक्षो भूतसाधनवर्जितः ।
 भूतकालमतिक्रान्तं द्रव्यं यत्र हि लिख्यते ।
 अतीतकालः पक्षोऽसौ प्रमाणे सत्यविस्मृतः ॥
 यस्मिन् पक्षे द्विधा साध्यं भिन्नकालविमर्शनम् ।
 विवर्धयते क्रियाभेदाः सपक्षोद्विष्ट उच्यते ॥
 भूतसाधनं मूलभूतं साधनन्तेन वर्जितः ।

भूतकालः साध्यकालः । अन्यानपि पक्षाभासानाह स एव ।

अन्याक्षरनिवेशेन अन्यार्थगमनेन च ।
 आकुलन्तु भवेत्लेख्यं क्रियाचैवाकुला भवेत् ॥
 साधनं सह साध्येन निर्दिष्टं यत्र लेखयेत् ।
 उक्तक्रमविहीनत्वात् सोऽपि पक्षो न सिध्यतीति ॥
 विरुद्धश्च विरुद्धश्च द्वावप्यर्थौ निवेशितौ ।
 एकस्मिन् यत्र दृश्येते तं पक्षं दूरतः स्थजेत् ॥
 परस्परविरुद्धानि यः पदानि निवेशयेत् ।
 विरुद्धपदसङ्कीर्णा भाषा तस्य न सिध्यतीति ॥

यत्तु । पुरराष्ट्रविरुद्धश्च यश्च राज्ञा विवर्जितः ।

अनेकपदसङ्कीर्णः पूर्वपक्षो न सिध्यतीति ॥

स्मरणात् तस्यायमर्थः । राज्ञा विवर्जितो राजत्यक्तशु-
 क्तादिविषयकारणादानादिपदमिश्रितस्तु क्रियाभेदेन युगपन्न
 सिध्यतीति । मदीयारूपका इत्यन्तोऽनया वृद्धानेन गृहीताः
 सुवर्णश्च यदस्मरुस्ते मया निक्षेपीकृत मयमिदं मदीयक्षेत्र-
 मपहरतीत्यनेकपदविषयस्यापि पक्षस्य क्रमेणाप्यनुपादेयत्वे
 तत्त्वनिर्णयाभावप्रसङ्गेन युक्तिविरोधात् ।

वेङ्गप्रतिज्ञं यत्कार्यं व्यवहारेषु निश्चितम् ।

कामन्तदपि गृह्णीयाद्राजा तच्चबुभूक्षयेति ॥

कात्यायनवचन विरोधाच्च ।

तस्माद्युगपत् पक्षाभासतेत्येव रमणीयम् ।

अनेकवस्तुसङ्कीर्णस्यापक्षत्वन्वत्यदसम्बद्धम् ॥

हिरण्यरूपकवासांसि वानेन मत्तो वृद्धा गृहीतान्यस्य
हस्तेमया निःक्षिप्तान्यनेनापहृतानि वेत्येकस्मिन्नपि पदे युग-
पदपीड्यपक्षोपन्यासस्यादुष्टत्वात् । साध्यञ्च विधिमुखेन प्रति-
षेधमुखेन वा पक्षनिक्षेपणीयमित्याह कात्यायनः ।

न्यायं संयच्छते कर्तुमन्यायं वा करोत्ययम् ।

न लेखयति यस्त्वेवं तस्य पक्षो न सिद्ध्यति ॥

न्यायं स्वमित्यनेन ममैतावद्धनमादाय न ददातीत्यादि
प्रतिबन्धमुखतोऽपि लक्षिता । अन्याय वेत्यनेन ममेदमपहर-
तीत्यादि विधिमुखता प्रदर्शिता । वृहस्पतिरपि ।

प्रतिज्ञादोषनिर्मुक्तं साध्यं सत्कारणान्वितम् ।

निश्चितं लोकसिद्धञ्च पक्षमपक्षविदो विदुरिति ॥

प्रतिज्ञादोषैः प्रतिज्ञासन्व्यासादिभिर्मुक्तं रहितम् । ते च
दर्शिताः प्राक् । साध्यं साध्यार्हम् । प्रत्यर्थि धर्मविशिष्टधर्मि-
वचनमिति यावत् । सत्कारणान्वितं स्फुटदोषरहितहेतु-
सहितम् । निश्चितं सन्देहाजनकं वाक्यरचनायुक्तञ्च स्वयमेव
निश्चितं विप्रतिपत्तावर्थनिश्चयाभावात् । लोकसिद्धं व्यवहा-
रारिकधर्माविरुद्धम् । अतएव मनुः ।

सत्या न भाषा भवति यद्यपि स्यात् प्रतिष्ठिता ।

वद्विज्ञेद्भाष्यते धर्मान्नियताद्यावहारिकात् ॥

प्रतिष्ठिता प्रसिद्धत्वादिदोषनिर्मुक्तादिभाषा प्रतिज्ञाव्या-
वहारिक धर्माविरुद्धा च सत्याग्राह्या न भवति राजादीना-
मित्यर्थः । भवदेवस्तु । यत्र श्रुतमात्रमेव सति लोकानां स-
म्प्रत्यय सल्लोकसिद्धि न्तेन निर्धनकृतो लक्षादिसङ्ख्याधनाक्षेपो न
पक्ष इति व्याचख्यौ तद्वाधरूपप्रतिज्ञादोषवत्त्वेनैव तादृश-
पक्षस्य निराकरणात् । प्रतिज्ञादोषनिर्मुक्तमित्यनेनैव गती-
र्थम् । अथ च पक्षः प्राक्पाण्डुलेख्यं भूमिफलकादौ कारयित्वा
शोधितः पञ्चात्मने लेखनीयः । तथा च वृहस्पतिः ।

अधिकाब्धातयेदर्यान् न्यूनांश्च परिपूरयेत् ।

भूमौ निवेशयेत्तावद्यावदर्थो विनिश्चितः ॥

शातयेदुदपेत् । भूमाविति पाण्डुलेख्य योग्याधारोपलक्ष-
णम् । अतएवाह । स एव ।

पूर्वपक्ष स्वभावोक्तं प्राङ्निवाकोऽभिलेखयेत् ।

पाण्डुलेखेन फलके ततः पत्रे विशोधितमिति ॥

स्वभावोक्तन्मभयाद्युपाधिनोक्तम् । व्यासोऽपि ।

पाण्डुलेखेन फलके भूमौ वा प्रथमं लिखेत् ।

ऊनाधिकन्तु संशोध्य पञ्चात्मने निवेशयेत् ॥

शोधनञ्चोत्तरयोग्यतावधि विधेयम् । न ततः पर-मनव-
स्य अपत्तेरदृष्टार्थतापाताच्च । तथा च नारदः ।

शोधयेत्पूर्ववादन्तु यावन्तोत्तरदर्शने ।

अवष्टब्धस्योत्तरेण निवृत्तं शोधनम्भवेत् ॥

अवष्टब्धस्योत्तरयोग्यस्य यस्त्वर्थप्रगल्भत्वात् पक्षदोषगुण-
हानादानाभ्यां शोधयितुमशक्तस्तस्य वक्तव्यार्थं निर्धार्य सभ्यैरेव
संशोधनीयः । यथाह वृहस्पतिः ।

अभियोक्ता प्रगल्भत्वादक्तुन्नोत्सृज्यते यदा ।

सम्यैस्तु शोधनन्तस्य कार्यमर्थानुरूपत इति ॥

यदि भाषामशोधयित्वैवोत्तरन्दापयन्ति सभ्यास्तदा रागा-
ल्लोभाद्भयाद्वापीत्याद्युक्तदण्डेन सभ्यान् दण्डयित्वा पुनः प्रति-
ज्ञालेखनपूर्वकं व्यवहारः । प्रवर्त्तनीयो राज्ञेति तात्पर्यम् ।
यदा त्वर्थिप्रत्यर्थिनोर्लेखनापाठवद्वाजकीयलेखकद्वारा तौ भा-
षोत्तरे लेखयतः । सचान्यतरपक्षपातेनान्यथा लिखत्यन्यत्
स राज्ञा चौरवद्दण्ड इत्याह कात्यायनः ।

अन्यदुक्तं लिखेदन्यद्वोऽर्थिप्रत्यर्थिनां वचः ।

चौरवत्तासयेत्तन्तु धार्मिकः पृथिवीपतिरिति ॥

अत्र तासयेदित्युक्ते स्तम्भप्रयोजनं पुनस्तादृशकार्ये वृत्ति-
निरोधे । स्मृतितत्त्वे तु चौरवच्छासयेदित्येवं पठितम् ॥ एव-
मुक्तलक्षणः पक्षश्चतुर्विधः । तथाच वृहस्पतिः ।

शङ्काभियोगस्तत्त्वञ्च लभ्येऽर्थेभ्यर्थिनन्तथा ।

वृत्ते वादे पुन न्यायः पक्षो ज्ञेयश्चतुर्विधः ॥

चतुर्विधः पूर्वपक्षः प्रतिपक्षस्तथैव च ।

चतुर्धा निर्णयः प्रोक्तः कैश्चिदष्टविधः स्मृतः ॥

भ्रान्तिः शङ्कासमुद्दिष्टा तत्त्वन्तत्त्वार्थदर्शनम् ।

लभ्येऽर्थेभ्यर्थनं मोहस्तथावृत्ते पुनः क्रियेति ॥

नारदः । सारस्तु व्यवहाराणां प्रतिज्ञा समुदाहृता ।

तद्वानौ हीयते वादी तरंस्तामुत्तरो भवेत् ॥

उत्तर उत्कृष्टो विजयेति यावत् । यद्यपि न्यायाख्यपञ्चा-
वयववाक्यान्तर्गतं प्रतिज्ञास्वरूपं साध्यधर्मविशिष्टधर्मिवचन-
मात्रं तथाप्यत्र सत्कारणान्वितमित्युक्तत्वात् सहेतुकसाध्य-

विशिष्टधर्मवचनं प्रतिज्ञेति गम्यते । हेतोश्च पक्षभूताऽध-
मर्णादिनिष्ठत्वं तदनङ्गीकृतं क्रियापदेन सिद्धतीति ध्येयम् ।
तथा सति स्थापनानुमानप्रयोग एव प्रतिज्ञा । प्रतिस्थाप-
नानुमानप्रयोग एव चोत्तरमत्रपर्यवस्यति । अतएव स्मृत्युक्त्या
उभयभासा यथायथमर्थान्तरमप्यनुयोज्यानुयोगासिद्धादिनि-
ग्रहस्थानहेत्वाभासादिष्वेव पर्यवस्यन्ति । ततश्च त्वं शतं मच्छं
धारयसि । ऋणत्वेन मत्तो गृहीततावद्वनत्वादिति भाषा-
शरीरम् । न धारयास्य गृहीतत्वात् प्रतिदत्तत्वादेत्याद्युत्त-
रशरीरम् । अत्र च न साधुशब्दनियमस्तदनभिज्ञानामत्रार्थि
प्रत्यर्थित्वदर्शनात् । बोधकास्तु येषां ये शब्दाः प्रसिद्धास्तैरेव
भाषा लेखनीया । प्रतिवादिसभ्यादीनां तदभिज्ञत्वे भाषा-
द्ययाद्यभिज्ञैस्तैरेव बोधनीया इत्याद्यूह्यम् । अतएव विष्णुधर्मे-
ऽध्यापनेऽपि साधुशब्दनियमान्नारद आह ।

संस्कृतैः प्राकृतैर्वाक्यैर्यः शिष्यरुनुरूपतः ।

देशभाषाद्युपायैश्च बोधयेत् स गुरुः स्मृतइति ॥

इति प्रतिज्ञापादो निरूपितः । अथोत्तरपादो निरूप्यते ।
तत्र निर्दोषायाम्भाषायां निश्चिततदर्थेन प्रत्यर्थिनोत्तरन्देयम् ।
तथा च वृहस्पतिः ।

विनिश्चिते पूर्वपक्षे ग्राह्या ग्राह्य विशोधिते ।

प्रतिज्ञार्थे स्थिरीभूते लेखयेदुत्तरन्ततः ॥

विनिश्चिते संशयरहितज्ञानगोचरीकृतार्थे विशोधितेऽत
एव स्थिरीभूते लेखयेदिति वाचयेदित्यस्याप्युपलक्षणं वाच-
नपूर्वकत्वालेखनस्य । इदञ्चार्थिसन्निधावेव लेखनीयमित्याह ।
यान्नवल्काः । श्रुतार्थस्योत्तरं लेख्यं पूर्वावेदकसन्निधौ ।

श्रुतो भाषार्थो येन प्रत्यर्थिना सः श्रुतार्थस्तस्येति कर्त्तरि षष्ठी । तेन लेख्यमित्यर्थः । पूर्वावेदकोऽर्थो पूर्वपक्षादुत्तरोपन्यस्य इत्युत्तरम्पूर्वपक्षोपमर्दकमुच्यते यथाहतु नारद-प्रजापती ।

पक्षस्य व्यापकं सार मसन्दिग्धमनाकुलम् ।

अव्याख्यागम्यमित्येतदुत्तरन्तद्विदो विदुरिति ॥

पक्षस्य व्यापकं निराकरणसमर्थम् । सारं न्याय्यम् । असन्दिग्धं सन्देहजनक-नानार्थादिशब्दरहितम् । अनाकुलं पूर्वापराविरुद्धम् । अव्याख्यागम्यमप्रसिद्धदेशभाषाभिधानेन प्रसिद्धार्थपद-दुस्लिष्टविभक्ति समासव्यवहितयोजना व्यवधारण-कल्पना विपरिणामसाध्याहाराभिधानेन वा यत् क्लिष्ट-व्याख्यानेन दुर्गमार्थं न भवति । हारीतोऽपि :

पूर्वपक्षार्थं सम्बन्धमनेकार्थमनाकुलम् ।

उपयुक्तमव्यस्तपदं व्यापकं नातिभूरि च ॥

सारभूतमसन्दिग्धं स्वपक्षैकान्तसम्भवम् ।

अर्थिआव्यमगूढार्थन्देयमुत्तर मीडशमिति ॥

अनेकार्थमनेके ऽर्था उपयुक्ता विशेषणादयो यत्र तत्तथा । नत्वनेकार्थपदयुक्तान्तस्य सन्दिग्धत्वेन दुष्टत्वात् । अनाकुल-मुक्तार्थम् । उपयुक्तशब्दैरन्यूनमनल्पम् । अव्यस्तानि व्यत्यासयोजनानपेक्षाणि पदानि यत्र तदव्यस्तपदम् । व्यापकम्-रिपूर्णार्थम् । नातिभूरि अनुपयोगि व्यस्तरहितम् । सारभूतत्वासन्दिग्धत्वे व्याख्याते । स्वपक्षैकान्तसम्भवम् । स्वपरिगृहीतपक्ष एवैकान्तेन नियमेन सम्भवति न कथ-

अत्रिदपि पक्षान्तरकक्षामवगाहते तत् । अन्यद्यत्तार्थम् । शब्दा-
दर्पादिभिर्यदोत्तरं न ददाति प्रतिवादी तदा कथञ्चित्
ससभ्यप्राङ्निवाकेन राज्ञे उत्तरं दापनीयमित्याह ।

वृहस्पतिः । पूर्वपक्षे यथार्थन्तु न दद्यादुत्तरन्तु यः ।

प्रत्यर्थी दापनीयः स्यात् सामादिभिरुपक्रमैः ॥

प्रियपूर्वं वचः साम भेदस्तूभयदर्शनम् ।

अर्थापकर्षणन्दण्ड स्ताडनं बन्धनं तथा ॥

उभयैश्चोद्यमानस्तु न दद्यादुत्तरन्तु यः ।

अतिकान्ते सप्तरात्रे जितोऽसौ दण्डमर्हति ॥

उभयैर्दुभिस्तीव्रैश्चोपायैरित्यर्थः ।

कात्यायनः । यथार्थमुत्तरं दद्यादयच्छत् तच्च दापयेत् ॥

मोहाद्वा यदि वा शब्दाद्यन्तोक्तं पूर्ववादिना ।

उत्तरान्तर्गतं वापि तद्ग्राह्यं सुभयोरपि ॥

मोहादिवशात् पूर्ववादिना गगनुक्तमप्युत्तरान्तर्गतं मुक्त-
राभिधानसमय एव प्रोच्यमानं सुभयोरुत्तरवादिव्यवहारं
दर्शिनो ग्राह्यं ग्रहणार्हमवतीत्यर्थः । उत्तरलेखनोत्तरन्तु
न ग्राह्यमित्यर्थसिद्धमपि स्पष्टार्थमाह ।

स एव । उभयोर्लिखिते वाच्ये प्रारब्धे कार्यनिर्णये ।

अयुक्तं तत्र यो ब्रूयात् तस्मादर्थान् स हीयते इति ॥

अथोत्तरभेदाः । तत्रकात्यायनः ।

सत्यं निथ्योत्तरञ्चैव प्रत्यवस्कन्दनं तथा ।

पूर्वन्यायविधिश्चैव मुत्तरं स्याद्वतुर्विधमिति ॥

सत्यं सम्प्रतिपत्तिः । प्रत्यवस्कन्दनङ्कारणोत्तरम् ।

व्यासः । साध्यस्य सत्यवचनं प्रतिपत्तिरुदाहृता ।

यथा रूपकशतं मद्यं धारयसीत्युक्ते सत्यन्वारयामि
इत्यामीति च । यद्यपि भाषार्थस्यानिराकरणादनुत्तर-
त्वमस्याभाति । तथाप्यभियोक्ता साध्यतयोपन्यस्तस्य सिद्ध-
त्वोपन्यासात् साध्यत्वनिराकरणादुत्तरत्वमस्यावसेयम् । तथा
च स्मरणम् ।

अनुक्ता कारणं यत् पक्षवादी प्रपद्यते ।

प्रतिपत्तिस्तु सा ज्ञेया कारणे दूषणं षष्ठम् ॥

कारणं परोक्तहेतुदूषणम् । वादी प्रत्यर्थी । कारणे कारणो-
त्तरे षष्ठम् दूषणं भवेदित्यर्थः । नचास्याः सिद्धसाधनत्वेन
सदुत्तरत्वे पूर्ववादिनो निग्रहस्यानं स्यादिति शङ्क्यं दूषा-
यत्तेः । पराजयेऽपि पूर्ववादिनोदण्डः परं न भवति अपरा-
धाभावात् । वाचस्पतिस्तु तत्त्वनिर्णिनीषुकथायाः सिद्ध-
साधनस्यादोषत्वान्न निग्रहोऽपीत्याह । न चैवं धर्माधिक-
रणप्रवेशपक्षलिखने पूर्ववादिनो वृथेति वाच्यम् । प्राग्वि-
प्रतिपन्नस्यानुतापवतः प्रत्यर्थिनः पक्षादपि सम्प्रति सम्भवात्
सन्धिकरणोत्तरमिव । सन्धिकरणञ्च निरूपयिष्यते । मिथ्यो-
त्तरन्तु न धारयामीत्यादि । यथाह कात्यायनः ।

अभिद्युक्तो ऽभियोगस्य यदि कुर्यादपक्लवम् ।

मिथ्या तत्तु विजानीया दुत्तरं व्यवहारत इति ॥

व्यासोऽपि । मिथ्या स्यात् साध्यनिङ्गुतिरिति । साध्यस्य
सहेतुकसाध्यस्य शब्दतोऽर्थतो वा निङ्गवो मिथ्योत्तरमित्यर्थः ।
केवलसाध्यनिङ्गवस्य संप्रतिपत्तिभिन्नोत्तरान्तरेष्वपि प्रस-
ङ्गादिति वाचस्पतिः । तच्चिन्त्यम् ।

सहेतुक साध्यनिष्कवस्य तत्रापि सम्भवात् ।

तस्मादपक्कवमात्रं कारणाद्यसम्बलितं मिथ्योत्तरम् ।

कारणप्राङ्गलापसम्बलितं तत्तरान्तरे इति वयम् ॥

एतच्च मिथ्योत्तरञ्चतुर्विधम् । मिथ्यैतन्नाभिजानामि
तदा तत्र न सन्निधिः । अजातश्चास्मि तत्काल इति मिथ्या-
चतुर्विधमिति व्यासस्मरणात् । अत्र च मिथ्यैतदिति कण्ठतो-
ऽपक्कवो न जानामीत्यादिदिरर्थतः । अतएवाह कात्यायनः ।

श्रुत्वा भाषार्थं मन्यस्तु यदि तस्मिन्निधेयमिति ।

अर्थतः शब्दतो वापि मिथ्या तज्ज्ञेयमुत्तरमिति ॥

अत्र वाचस्पतिः । भाषार्थस्य सहेतुसाध्यस्य मिथ्योत्त-
रेण निष्कवेऽपि हेत्वपक्कवांश एव स्वरूपासिद्धिरूपस्थापना-
दोषः । साध्यापक्कवांशस्तु कारणोत्तरादिव्यवच्छेदकतयाऽ-
त्वान्तर्भाव्यते । तथा हि गृहीतत्वाद्धारणे भाषावादिना साध्य
उपन्यस्ते कालदेशविशेषगर्भायान्तस्यां मया न गृहीत इति
हेत्वभावशब्देनैवोच्यते । कालविशेषगर्भायान्तु तदा नाहं
जात इत्यर्थात् देशविशेषगर्भायामपि तदा तत्राहं नास-
मित्यर्थात् । अतएवार्थिक भाषाप्रतिषेधस्त्रिविधः सोपादेशमि-
थ्योत्तरम् । आद्यस्तु केवलमिथ्योत्तरमिति । न चैवं ग्रह-
णास्तद्धनयो रसन्निधाना जन्मनोरेव प्रतिपाद्यतास्तु
किमार्थिका ग्रहणापर्थ्यन्ततात्पर्येणेति वाच्यम् । यद्यपि तदा
जातस्तत्र संशयतथापि न गृह्णाति तादृशां सर्वेषां ग्रहणा-
भावादतः सन्निधानजन्ममात्रस्य ग्रहणाव्याप्तत्वाद्यापका-
भावात् । व्याप्यग्रहणाभावासिद्धे स्तत्कालीनजन्माभावसन्नि-
धानाभावयोरेव ग्रहणाभावसाधकता । न ह्यनुत्पन्नो

गृह्णात्यसन्निहितो वेति सम्भवतीति तावत्पर्यन्ततात्पर्या-
वश्यम्भावात् अतएव सर्वस्मिन्नपि मिथ्योत्तरे स्थापकस्य ग्रहण-
स्थापनायक्रियोपन्यास इत्याह । तत्तच्छम् । साध्यानालिङ्गित-
हेत्वभावभावोपन्यासे ऽर्थान्तरत्वापातात् । हेतुत्वस्य साध्य-
निरूपितत्वेन तदभावमुखेन साध्यभावव्यवस्थापन एव
स्थापनादूपाणासम्भवात् । उच्चरान्तरव्यवच्छेदमात्रस्था-
दृष्टनार्थापत्तेश्च । यत्र तु पूर्ववादिनः पितृर्णादिग्रहण-
हेतुकधारणादिप्रतिज्ञा तत्तज्ज्ञानद्वारकसाक्षाद्वा तदपक्वो-
मिथ्योत्तरम् । तत्काताजन्मतद्देशाऽसन्निधानयो रेतदीययो
स्तदीययो स्तदीयग्रहणाभावासाधकत्वात् । अतएव प्रकाशा-
स्वामिक्रयेनाधिकेनादत्तत्वादिकमपि प्रमापणीय मित्याभ्युक्त-
स्मरणमपि सङ्गच्छते अन्यथा दूषणदत्तत्वादनुपन्यासा-
ददत्तत्वादि प्रमापणमधिकं स्यात् । तेन तत्प्रतिपादने
दत्तत्वादेर्नाष्टिकोक्ततत् स्वत्वास्कन्दकत्वादस्य प्रत्यवस्क-
न्दनरूपत्वात्तस्यैव तस्माधनापत्तौ मिथ्याक्रियापूर्ववाद इति
विरुद्धेत । दृष्टापत्तावुच्यमानायां मिथ्योत्तरभेदत्वोक्तिवि-
रोधात् । प्रत्यवस्कन्दनं नाम सत्य गृहीत परन्तु प्रतिदत्तं
प्रतिग्रहलब्धं वेत्यादि । यथाह नारदः ।

अर्थिना लेखितो योऽर्थः प्रत्यर्थी यदि तन्तथा ।

प्रपद्य कारणं ब्रूयात् प्रत्यवस्कन्दनं स्मृतमिति ॥

प्रपद्य स्वीकृत्य । यद्यपि भाषार्थस्य न सर्वांशस्वीकारोऽत्र
सम्प्रतिपत्तित्वापत्तेः । कारणोक्त्यानर्थक्यापाताच्च । तथा
च ग्रहणेन धारणेन तेन च प्रत्यर्पणीयत्वे साध्यत्वेन प्रतिज्ञा-
तेन ग्रहणांशमभ्युपेत्य प्रतिदानेन प्रतिग्रहादिना वा धारणं

प्रत्यर्पणीयत्वाभावं प्रत्यर्थी साधयति । मिथोत्तरादतएवा-
स्य भेदः । तत्र भाषार्थस्य सर्वस्यापङ्गवादत्र त्वेकदेशानपङ्ग-
वात् प्राङ्न्याये तु यथायथ सुभयसम्भव इति ततोऽपि भेदः ।
तच्च तन्न विवक्ष्यामः । यन्तु प्राङ्न्यायोधार्यमाणत्वादिसामा-
न्याभाव ज्ञापकः । कारणोत्तरन्तु तद्वसज्ञापकमिति तयोर्भेदः
इति वाचस्पतिनोक्तम् । तत्तुच्छम् । प्राङ्न्यायेनापि कारण-
सुखेनोभयोरपि ज्ञापनसम्भवात् । तस्मादस्मादुक्तमेव भेदकं
ज्यायः । त्रिविधञ्चैतत् । स्थापनाधिकबलन्तत् समबलवत् तदू-
नबलञ्चेति । उदाहृतमेवाधिकबलम् । तत्र हि मध्यमयं-
शतस्य धारयः । प्रतिदेयतया मत्तो गृहीततावद्वनत्वादित्यादि
भाषायात्रिर्व्यातनादिस्थले व्यभिचारवारणायेदानौ-
न्तनधारणाद्यर्थपत्तिगम्यमपरिशोधितत्वादिविशेषणमर्थिनो
ऽवश्यं हृदिस्थमास्थेयन्तथाच प्रतिदानाद्युपन्यासेन तद-
सिद्धिः प्रत्यर्थिनोक्ता भवतीति ध्येयम् । कात्यायनोऽपि स्पष्ट-
माचष्टे ।

अर्थिनाभिहितो ह्यर्थः प्रत्यर्थी यदि तं तथा ।

प्रपद्य कारणं ब्रूयादाधर्थ्यं भृगुरब्रवीत् । इति ।

आधर्ममधरत्पदुर्बलत्वमिति यावत् । पूर्वपक्षस्येति शेषः ।
पूर्वपक्षदौर्बल्यमुत्तरस्य प्राबल्यमर्थत उक्तम् । अतएव नारदः ।

आधर्थ्यं पूर्वपक्षस्य यस्मिन्नर्थवशाद्भवेत् ।

त्रिवादे साक्षिग्रहणं प्रमाणमात्रोपलक्षणम्—

प्रदीपकतस्तु । धार्यमाणत्वे कारणं गृहीतत्वं प्रपद्य
ब्रूयात् । परिशोधनादिकमिति शेषः । अपरिशोधितत्वादि-
काच्च स्थापनाहेतुविशेषण कण्ठरवेण ज्ञेयमित्याहुः । तन्न

व्यवहितयोजनाधाहारयोर्विना कारणमनुचितत्वात् । कारणं प्रपद्येत्यन्वये तमित्यस्य साकाङ्क्षत्वेनान्वयप्रसङ्गाच्च । अन्ये तु प्रपद्य स्थापनाहेतुमभ्युपेत्य यत्तद्विपरीतवचनं तत्कारणोत्तरमिति त्रितयपरमेदेदं वचनमिति वदन्ति । अत्राधिक-सम्बलकारणोत्तरयोः स्थापनाया आधर्यसम्भवेनैतद्वाक्यस्य त्रितयविषयत्वायोग इति वाचस्पत्युक्तम् । दूषणं कारणोत्तरस्य त्रैविध्यं तदुक्तं खण्डवद्भिरनुपदमेवोद्धरिष्यते । सम्बल मियभूर्मदीया क्रमागतत्वादित्येकेन भाषतेऽपरोऽपि तदेवोत्तरयति सत्प्रतिपक्षरीत्येति । दुर्बलं कारणोत्तरन्तु, मये य विंशतिवर्षावधि भूमिरमुकस्वामिकाधीनेतिभाषायां स्वामि-नैव पञ्चवर्षावधिमप्याहितत्वान्मदीयेति सत्प्रतिपक्षरीत्यो-त्तरितं आधौ प्रतिग्रहे क्रीते पूर्वानुबलवत्तरेति वचनादिदं दुर्बलम् । अत्र आधिकबले प्रतिवादिनः प्रमाणोपन्यासाधि-कारः प्रबलत्वसाधनाय । अन्ययोस्तु पूर्ववादिन एव । गुरा-वभिहिते हेतो प्रतिवादिप्रक्रिया भवेत् । दुर्बले वादिनः प्रोक्ता-तुल्यैः पूर्वक्रियैव चेति स्मरणात् ।

कारणात् पूर्वपक्षोऽपि उत्तरत्वमपद्यते ।

अतः क्रिया सदा प्रोक्ता पूर्वपक्षप्रसाधिनी ॥

इति कारणाद्वलवत्त्वात् । उत्तरत्वमुत्तमत्वम् । पूर्वपक्ष-बलवत्त्वहेतुकां पूर्ववादिनः क्रियां प्रतिपादयिता कात्यायने-नोत्तरस्यापि बलवत्त्व उत्तरवादिनः क्रियेत्युक्तमभवति । इदं वाचस्पतिमित्रोक्तम् । व्यवहारतत्त्वकाराभ्युपेतञ्च कारणो-त्तरत्वे विध्यमयुक्तम् । वचनानारूढत्वादयुक्त्यभावाच्च । तथा हि अर्थिनालेखित इत्यदि नारदवाक्यस्याधिकबलकारणविषय-

त्वे न किञ्चिदीजमस्ति । प्रत्युत तस्य तन्मात्रविषयत्वे त्रितय-
साधारणकारणोत्तरस्वरूपाभिधायकवचनान्तत्वाभ्यामन्यस्वरूपा
ज्ञानप्रसङ्गः ।

भवताप्येतस्य त्रितयसाधारणान्यभ्युपगमाच्च ।

समानबलो न बलविषयवचनान्तरा भवाच्च ॥

यत्रोच्यते कात्यायनीये । अर्थिनाभिहितो ह्यर्थः प्रत्यर्थी
यदि तन्तया प्रपद्य कारणम् इत्यादि वाक्ये नारदीये वाधर्थं
पूर्वपक्षस्येत्यादि वाक्ये तावदाधर्थशब्देपादानात्मनो न बल-
कारणोत्तरेविषयी भवितु मनर्हेतदेकवाक्यतयार्थिना लिखितो
योऽर्थः प्रत्यर्थी इत्यपि नारदवाक्यमधिकबलकारणोत्तरविष-
यमेवेति । तदबुद्धिपूर्वकम् । तथा सति नारदीयमेव वचन-
द्वयमनर्थकं प्रमज्यत इति सामान्यविशेषविषयत्वमेव तस्या-
भ्युपगन्तव्यम् । अस्त्वेवन्तया सति सामान्यलक्षणाभिधान-
दोषोऽपि प्रतिक्षिप्तः । आधर्थ्येऽपि तव वचनयोस्तूक्तयुक्तयोर्बल-
मात्रविषयत्वम् । समबलातिबलयोस्त्वाधर्थ्याभावात्तदाक्षिप्तं
लक्षणान्तरमूह्यमिति सर्वं सुस्थमिति चेन्न आधर्थ्यमुपमर्द-
कत्वं वादुपन्यस्तग्रहणाङ्गीकारेणाधारणादिकारणप्रतिदाना-
दुपन्यासे तस्यैव साध्यत्वाविर्भावे तदुक्तग्रहणयोः प्रमाणोप-
न्यासानपेक्षत्वमेव ।

इदमेवाभिप्रेत्य कल्पतरौ लक्ष्मीधरोऽप्याह ।

आधर्थ्यं प्रमाणानर्हत्वं पूर्वपक्षस्येत्यर्थ इति ॥

अतएव कारणे प्रतिवादिनीति सामान्यत एव कारणो-
त्तरे प्रतिवादिन एव क्रिया वक्ष्यते । तेन यत्त्रितयसाधार-
णत्वमस्य वचसोऽन्यमतमुपन्यस्याधर्थ्योक्तिविरोधाद्दूषितम् । तद-

युक्तम् । वस्तुतस्तु प्रमाणोपन्यासे तत्सामीचीन्यासामीचीन्यकृतं
 त्वैविध्यमुत्तरान्तरेऽपि पारमार्थिकं सम्भवत्येवेति कारणोत्तर-
 मात्रे तदभिधानमर्हन्ततः पूर्वं तत्रापि दुर्ज्ञेयम् । स्वस्वाभिमानेन
 तु पक्षोत्तरयोः सार्वत्रिकमधिकबलवत्वमेव । अन्यथा विवादा-
 प्रवृत्तिप्रसक्तेः प्रमाणोक्तिप्रत्याकङ्क्षितयोस्तद्विवेचनार्थयोरत-
 एवोपयोगोऽन्यथाधिकबलकारणोत्तरे तयोरनुपयोगाद्विपाक्ष-
 प्रसङ्गः । संप्रतिपत्तिवत् । गुरावभिहिते हेतावित्यादेस्तु,
 स्मरणस्य न कारणोत्तरत्वैविध्येन क्रिया व्यवस्थापकत्वम् ।
 कारणे प्रतिवादिनीति सामान्यवचनमङ्गोक्तस्य निर्युक्तिकस्य
 प्रसक्तेः । किन्तु मिथ्याद्युत्तरत्वैविध्येन । तथाहि गुरौ पूर्व-
 पक्षोक्तहेत्वभ्युपगमेन कारणोत्तरे कारणोपन्यासात् प्राङ्-
 न्याये च तदुपन्यासात्तयोः साध्यत्वाविर्भावे वाद्युक्तसाध्ये
 साध्यत्वतिरोधानात् प्रतिवादिनः क्रिया । दुर्बले तत्तरे मि-
 थ्याख्ये भावरूपत्वेन भावप्रमाणाभावमात्रेण मिथ्येः । साध्यत्वा-
 नर्हे वादिमाध्यत्वात्तिरोधानात्तस्य क्रिया । तुल्ये द्वयोरपि
 भावसाधकयोरर्थिप्रत्यर्थिनोः पूर्वक्रिया पूर्वं समेदिति वद-
 तोऽन्यतरस्येत्यर्थः । इदञ्च साक्षिषूभयतः सत्स्वित्यादिवचनं
 व्याचक्षणा निष्पुणतरमुपपादयिष्यामः । कारणात् पूर्वपक्षोऽ-
 पीति कात्यायनीयन्तु प्रामाणिकत्वनिवन्धनपूर्वपक्षस्योत्तमत्व
 प्रतिपादयतः यद्यत्र पूर्ववादिनः क्रिया वाक्यान्तरेणोक्ता तद्वि-
 षयत्वेनाष्टुपपद्यत इति न किञ्चिदेतत् । अतएव सिताक्षरा-
 कल्पतरुरत्नाकरमदनरत्नस्रुतिचन्द्रिकाकारादिभिरिदमुपे-
 क्षितम् ।

प्राङ्न्यायलक्षणमाह । हारीतः ।

अस्मिन्नर्थे समानेन वादः पूर्वमभूत्तदा ।

जितोऽयमिति चेद् ब्रूयात् प्राङ्न्यायः स्यात्तदुत्तरम् ॥

कात्यायनवृत्तस्यती ।

आचारेणावसन्नोऽपि पुनर्लेखयते यदि ।

सोऽभिधेयो जितः पूर्वं प्राङ्न्यायश्च स उच्यत इति ॥

अतः प्राङ्ग्रायपदमन्वर्थम् । प्राङ्न्यायस्य च प्रागवस्थायां मिथ्याकारणान्यतरोत्तरोपादानेनैव व्यवहारप्रवृत्तिरिति प्राङ्न्यायसाधने तदेव सिद्धमभवति इतिसम्भवति धार्यमाणत्वादिसामान्याभावतद्वंभोभयज्ञापकता प्राङ्न्यायस्येति मिथ्याकारणोत्तराभ्यामस्य भेदः । विप्रकारश्च प्राङ्न्यायः । तथा च कात्यायनः । विभावयामि कुलिकैः सान्निभिर्लिखितेन वा ।

जितश्चैव मयायं प्राक् प्राङ्न्यायस्त्रिप्रकारकः ॥

कुलिकैरिति प्राकृतव्यवहारदर्शिनामुपलक्षणम् । इत्युत्तरभेदाः । अथोत्तरभासा ।

यद्यप्युत्तरलक्षणाप्रहित्यादेवोत्तराभासत्वमर्थसिद्धमभवतीति नोत्तराभासा श्रयग्व्याच्या । योगीश्वरादिभिरत एव नोक्ताः । तथापि स्पष्टीकरणाय कैश्चिदुक्ताः । तथा च मिताक्षराष्टतवचनम् ।

सन्दिग्धमन्यत्र कृतादत्यल्पमतिभूरि च ।

पक्षैकदेशव्याप्यन्यत्तथा नैवोत्तरम्भवेत् इति ॥

एतच्च तत्रैवोदाहरणनिष्ठतया व्याख्यातम् ।

सुवर्णशतमनेन गृहीतमिति उक्ते सत्यं गृहीतं सुवर्णशतं माषकशतञ्चेत्येवं सन्दिग्धमुत्तरम्भवेदिति । प्रकृतादन्यत्सुवर्णशताभियोगे पणशतन्वारयामीति । अत्यल्पं सुवर्णशताभि

योगे पञ्च धारयामीति । सुवर्णशताभियोगे पञ्चशतानि धार-
यामीत्यतिभूरि । पक्षैकदेशव्यापि हिरण्यवस्त्राभियोगे हि-
रण्यं गृहीतमित्येतावन्मात्राभिधानम् । व्यस्तपदं पदान्तरे-
णाभियोगे पदान्तरमादायोत्तरम् । यथा मदीयमेतावदृणं
धारयतीत्यभियोगेनेनाहन्ताङित इत्यादि । अद्यापि देश-
स्यानादिभाषाविशेषेणाव्यापि । यथा मध्यदेशे वाराणस्यां
पूर्वदिगवस्थितं मदीयमनेन क्षेपमपहृतमिति । निगूढार्थं
मह्यं सुवर्णशतं धारयतीत्यभियोगे किमहमेवास्मै धारया-
मीति । अत्र ध्वनिना प्राड्विवाकः सभ्यावर्थावन्यस्मै कस्मै-
चिद्धारयतीत्यादि सूचनसम्भवान्निगूढार्थमिदम् । पूर्वा-
परविरुद्धमाकुलं यथा सुवर्णशतं मह्यं धारयतीत्यभियोगे
धारयामि परन्तु गृहीतमेव नेति गृहीतं परन्तु न धारया-
मीति वा कारणाद्यपन्यासमधारणादावकृतवोत्तरम् ।
व्याख्यागम्यम् । दुस्लिष्टमाध्याहारादिसापेक्षत्वेन मेयार्थम् ।
यथा सुवर्णशतविषये पितृकृतार्णाभियोगे गृहीतवचनात्
सुवर्णानां पितुर्नजानामीति । अत्र गृहीतशतसुवर्णस्य पितु-
र्वचनात्सुवर्णानां शतं गृहीतमिति न जानामीत्यर्थविवक्षाया-
मीदृक्षमसमर्थसमासाध्याहारादिसापेक्षत्वादुक्तकृतस्याभिमतार्थ-
परव्याख्यावगम्यार्थम् । असारम् । न्यायविरुद्धम् । यथा
सुवर्णशतमनेन मत्तो वृद्धा गृहीतन्तस्य वृद्धिरेव दत्ता न
मूलमित्यभियोगे सत्यं वृद्धिर्मयादत्ता मूलन्तु न गृहीतमिति ।
अत्र क्वचित्पूर्वपक्षानिराकरणात् क्वचिदसम्बद्धार्थत्वात् कापि
विलम्बितार्थप्रत्यायकत्वादथायथमनुत्तरत्वमवसेयम् । यद्य-
प्युदाहृतमसारं पूर्वापरविरोध एव पर्यवस्यति । तथापि

क्वचित्साक्षात् क्वचिन्व्यायविरोधान्नथात्वमिति भेदकन्द्रष्टव्यम् ।
स्मृतिचन्द्रिकाकारस्तु काकदन्तसङ्गावोत्तरमिष्यत इति ।
कात्यायनवचनञ्च तत्र सम्बाधितवान् ।

काकस्य दन्ता नो सन्ति सन्तीत्यादि यदुत्तरम् ।

असारमिति तत्तेन समं नोत्तरमिष्यत इति ॥

कात्यायनेनान्येऽप्युत्तराभासा उक्ताः ।

अप्रसिद्धम्विरुद्धं यदत्यल्पमतिभूरि च ।

सन्दिग्धासम्भवाव्यक्तमन्यार्थञ्चातिदोषवत् ॥

यद्यस्तपदमव्यापि निगूढार्थं तथाकुलम् ।

व्याख्यागम्यमसारञ्च नोत्तरं स्वार्थसिद्धय इति ॥

एतान् स्वयमेव स व्याचष्टे ।

चिह्नाकारसहस्रान्तु समयञ्चाविजानता ।

भाषान्तरेण वा प्रोक्तमप्रसिद्धन्तदुत्तरम् ॥

प्रतिदत्तं मया बाल्ये प्रतिदत्तं मया नहीति ।

यदेवमाह विज्ञेयं विरुद्धन्तदिहोत्तरम् ।

जितः पुरा मया वायमस्मिन्नर्थे विवक्षिते ।

पुरा मयाऽयमिति यत्तदूनञ्चोत्तरं स्मृतम् ॥

गृहीतमिति वाच्ये तु कार्यन्तेन कृतं मया ।

पुरा गृहीतं यद्द्रव्यमित्येतदिति भूरि तु ॥

देयं मयेति वक्तव्ये मया देयमितीदृशम् ।

सन्दिग्धमुत्तरं ज्ञेयं व्यवहारे बुधैः सदा ॥

मयादेयमित्यत्राकारप्रक्षेपस्यापि सम्भवात्सन्दिग्धमिदम् ।

असम्भवमस्माभिर्देयन्वनमस्तत्प्रपौत्रपुत्रेण दत्तमित्येवमादि ।

अथक्तं सुखेन यदक्षराण्येव निर्णेतुमशक्यानि । एतावुत्तरा-
भासार्वेद्विष्टावपि स्पष्टाविति तेन न लक्षितौ ।

बलावलेन चैतेन साहसं स्थापितं पुरा ।

अनुक्तं मेतन्मन्यन्ते तदन्यार्थमितीरितम् ॥

एतेन च बलेन प्राबल्येन अबलेन दौर्बल्येन च पुरा सा-
हसं मनुष्यभारणादिस्थापितं कृत्वा गोपितमिति यावत् ।
इत्यादि प्रकृतानुपयोगित्वादन्यार्थमित्यर्थः । व्यस्तपदं पदा-
न्तरेणाभियोगे कृते पदान्तरसंक्रमेणोत्तरमिति सोदाहरणं
मिताक्षरायां व्याख्यातं तत्प्रागेवोक्तम् । स्मृतिचन्द्रिकायान्तु
पूर्वपक्षनिश्चयात् प्रागुच्यमानं सर्वमेवोत्तरं व्यस्तपदमिति
व्याख्यातम् । व्यस्तपदं स्थानमुपन्यासावसरो यस्येति व्युत्-
पत्तेः । भवदेवेन तु अव्यस्तपदव्यापीति पाठं लिखित्वाऽन-
न्वितार्थपदव्याप्तमिति व्याख्यातं व्यवहारतिलके । तत्तु दोषा-
न्तरसङ्करादयुक्तमिति प्राच्यमेव व्याख्याद्वयमनुसन्धेयम् । उत्तर-
मित्येकवचनादुयाञ्जवल्कीयाद्युत्तरसङ्करादप्युत्तराभासत्वं सू-
चितम् । कात्यायनादिभिः स्पष्टमुक्तम् ।

यच्चैकदेशे यत्सत्यमेकदेशे च कारणम् ।

मिथ्या चैवैकदेशे च सङ्करात्तदनुत्तरमिति ॥

सङ्करादनुत्तरत्वे बीज कात्यायनेनैवोक्तम् ।

नचैकस्मिन् विवादे तु क्रिया स्याद्वादिनोर्द्वयोः ।

नचार्थसिद्धिरुभयो र्नचैकत्र क्रियाद्वयमिति ॥

मिथ्याकारणोत्तरयोः सङ्करेऽधिप्रत्यर्थिनोर्द्वयोरेकस्मिन्
व्यवहारे क्रियोपन्यासः प्रसज्यते । मिथ्याक्रियापूर्ववादे कारणे
प्रतिवादिनीति स्मरणात् । मिथ्या मिथ्योत्तरे । पूर्ववादे

क्रियार्थिनः क्रियोपन्यास इत्यर्थः । यथा सुवर्णशतं रूपक-
 शतञ्चानेन गृहीतमित्यभियोगे सुवर्णशतं न गृहीतं रूपकशतं
 तु गृहीतं किन्तु प्रतिदत्तं प्रतिग्रहलब्धमित्यादि । द्वयोरेक-
 क्रियोपन्यासाभावे च व्यवहारघटकभेदे व्यवहारद्वयप्रसक्तावेक
 समाप्ता व्यवहारान्तरप्रवर्त्तनीचित्याद्युपपद्यवहाराऽसम्भव-
 रूपा युक्तिर्वीजम् । अतएव तस्य तस्यांशस्य तत्प्रमाणमात्र-
 साध्यत्वे क्रमेणोत्तरत्वमेवेति क्रमिकं व्यवहारद्वयं तयोरेव
 प्रवर्त्तनीयमित्युक्तं मिताक्षरास्मृतिचन्द्रिकादिग्रन्थेषु । कारणे
 प्राङ्न्यायसङ्करे तु प्रत्यर्थिनएव क्रियाद्वयं प्रसज्यते । कारणे
 प्रतिवादिनि प्राङ्ग्रायकारणोक्तौ तु प्रत्यर्थी निर्दिशेत् क्रिया-
 मिति स्मरणात् । यथा पूर्वोदाहरणमेव । यद्येवं ब्रूयात्
 सुवर्णशतं गृहीतं प्रतिदत्तं रूपकशते तु प्रागयं व्यवहार-
 मार्गेण मया पराजित इति । अत्र यद्यप्येकस्यैव प्रमाणद्वयो-
 पन्यासस्तथापि प्रागुक्तया युक्त्या युगपद्यवहारासम्भव एवोत्त-
 रत्वे वीजमतोऽत्रापि क्रमिकव्यवहारप्रवृत्तिरिष्टैव । कार-
 णोत्तरे साक्षिलेख्यादिभिस्तद्विभावनीयम् । प्राङ्ग्रायस्तु
 तद्दर्शिभिर्जयपत्नेणेवेति क्रम आवश्यकः । एवमुत्तरत्व सङ्क-
 रोऽपि । यथानेन सुवर्णं रूपकशतं वस्त्राणि च गृहीतानी-
 त्यभियोगे सत्यं सुवर्णं गृहीतं प्रतिदत्तञ्च रूपकशतं न गृहीतं
 वस्त्रविषये प्राक् पराजित इति । अत्र द्वयोः क्रिययोः पूर्वन्यायेन
 एकस्य क्रियाद्वयमिति द्वयमप्यनुत्तरत्वे वीजम् । सम्प्रतिपत्तौ
 क्रियाभावाच्चतुःसङ्करो नोदाहार्यः । सङ्करसम्भवमात्रेण तु
 मिताक्षराकारेणैवं चतुःसङ्करोऽपीत्युक्तम् । अतएवाग्रे यत्र
 सम्प्रतिपत्तेरुत्तरान्तरेण सङ्करस्ततोत्तरान्तरोपादानेन व्यव-

हारः प्रवर्त्तनीयः । सम्प्रतिपत्तौ क्रियाभावादिति तेनैवोक्तम् ।
सङ्करस्थितौ क्रमिकव्यवहार आवश्यकै क्रमोऽर्थिप्रत्यर्थिसंभ्याना-
मन्यन्तरेच्छया बोध्यः । यत् तु प्रभूतार्थविषयत्वमन्यतरोत्तरस्य
फलवत्तरत्वं वा व्यवहाराकरणेऽन्यतरस्य पीडातिरेकादिकं वा
प्राप्तेर्विनिगमकमस्ति तत्र तदुत्तरोपादानेनैव प्रथमो व्यव-
हारः प्रवर्त्तनीय इत्याह । हारीतः ।

यत्प्रभूतार्थविषयं यत् वा स्यात् क्रियाफलम् ।

उत्तरन्तत्र तज्ज्ञेयमसङ्कीर्णमतोऽन्यथा ॥

असङ्कीर्णं सङ्करप्रयुक्तव्यवहार-यौगपद्यात्मन्भव-दोषाभावात् ।
अतोऽन्यथा सङ्कीर्णमिति शेषः । तेन तत्रेच्छाक्रमेण व्यव-
हारक्रम इति भावः । सङ्करादुत्तरत्व प्रागुक्तयुक्तिरनेन
स्त्वचिता । अतएव मिथ्योत्तरं कारणञ्च स्यतामेकत्र चेदुभे ।
सत्यं वापि सहान्येन तत्र ग्राह्यं किमुत्तरमित्युक्त्वा तदुक्तं
हारीतेन । उदाहरणन्तु यथानेन सुवर्णं रूपकशतं वस्त्राणि
च गृहीत्वा यन्न प्रयच्छतीत्यभियोगे सुवर्णं रूपकशतञ्च न
गृहीत वस्त्राणि गृहीतानि प्रतिदत्तानीत्युत्तरेऽत्र मिथ्यो-
त्तरस्य प्रभूतार्थविषयत्वात् तदुपादाय क्रियार्थिनः प्रथमं व्यव-
हारो द्रष्टव्यः । पश्चादस्त्रविषये कारणोत्तरमादाय प्रत्यपर-
क्रियाऽवलम्बनो व्यवहारः । एवं मिथ्याप्राज्ञायसङ्करेऽपि बो-
ध्यम् । सम्प्रतिपत्तिर्यदि सुवर्णादौ तत्र क्रियाफलाभावादल्प-
विषयमप्युत्तरोत्तरमादायैव व्यवहारो भवति । एवं तुल्यार्थ-
विषयत्वेऽप्युत्तरयोर्यत्र प्रथमदृष्टे फलन्तदुत्तरावलम्बनेन व्यव-
हारो द्रष्टव्यः । तथाचोक्तम् । यत् वा स्यात्क्रियाफलमिति ।

अहं पूर्विकाया याता वर्थिप्रत्यर्थिनौ यदा ।

वादो वर्णानुपूर्व्येण ग्राह्यः पीडामवेक्ष्य चेति वृहस्पतिः ।
 अत्र वाचस्पतिमित्राः । भिन्नभिन्नावच्छेदेन कारणादि-
 सस्यार्थसङ्करादनुत्तरमिति । पक्षैकदेशे यत्प्रत्यमित्यादि वा-
 क्यार्थ एव न सम्भवति । अवच्छेदेभेदेन साङ्ख्यस्यैवाऽभा-
 वात् । किन्तु पक्षस्यैकदेशे विषये यदुत्तरं सङ्गीर्यते न तदनु-
 त्तरम् । शेषमेकदेशपदद्वयमनुवादः यथा शतं न गृहीतमपि
 परिशोधितं वा न धारयास्येवेत्यादि । यत्तु । शताभियोगे
 पञ्चशतं परिशोधिताः पञ्चविंशतिस्तु नैव गृहीताः । पञ्चविं-
 शतिस्तु धार्यन्ते देया इत्युत्तरम् । यच्च वस्तुभेदेन प्रागुदा-
 हृतं तत्र यत्प्रभूतार्थविषयमिति वचनात् । कारणोत्तरमादाय
 प्रथमं विचारः कार्यः । पश्चात् पञ्चविंशतिरपङ्क्तुता अर्थि-
 प्रमाणेन वा साध्याः प्रत्यर्थिप्रमाणेन वा साध्याः । नचैवं
 नचैकस्मिन्नित्येतद्वचनविरोधः । न्यायमूलकत्वेनैतद्वचनस्य ल-
 ब्धार्थप्रमाणपरिग्रहाबाधकत्वात् । सति च निर्णयप्रमाणे तदं-
 शसंशयस्यावश्यनिरस्तत्वात् । न च यत्प्रभूतार्थविषयमित्ये-
 तद्वचनबलादेव लब्धार्थप्रमाणग्राह्यता । तथा सत्ये तत्स्मृतीनां
 श्रुतिमूलकतापत्तेः न चेष्टापत्तिः । अमम्भवं मूलान्तरत्वस्यैव
 श्रुतिमूलकत्वप्रयोजकत्वात् । यूपहस्त्यादिस्मृतौ तथा सिद्धान्त-
 वचनात् । अत्र च न्यायमूलकत्वस्यैव सम्भवात् । न च तादृशविष-
 यासम्भव एव न चैकस्मिन्निति वचनस्य मूलमिति युक्तम् । बह-
 शोपविषयदर्शनात् । न चेदृशमुत्तरं न देयमित्युपदेशार्थमिदम् ।
 यथावस्थितार्थकथनस्य निषेद्धुमशक्तेः । विज्ञा एव विवदन्ते
 न त्वज्ञा इत्यापि वक्तुमशक्यम् । न चातएव ते पर्यनुयोज्यः ।
 क्लृप्तं निरस्य भूतेभ्यः व्यवहारान्नयेद्धूप इति वचनान्तादृशा-

मपि तत्त्वतो बोध्यत्वात् । नच वचनादेवास्थोत्तरस्य हेयता ।
वचनेत्यादृष्टार्थतापत्तेः । अपि च । शतत्र गृहीतमित्यस्य नाग्र-
हणमात्रमर्थः । शतपदानर्थक्य प्रसङ्गात् । नापि शताग्रहणम् ।
विशेषनिषेधे शेषाभ्यनुज्ञापत्तेः । नापि शतपदम्बुप्रामाण्य-
वादः । एवं सत्येकदेशस्य गृहीतत्वविभावादेव स्यापको नि-
ज्ज्ञेते लिखितेनैकमिति वचनादेतावद्धनन्निरपवादमेव लभेते-
त्यनिष्ठापादकमेवेदमुत्तरं स्यात् । मिथ्या कारणयोर्वाधीत्यादि
वचनमध्येवन्नेयम् । तस्माद्यावत्प्रकृतविषयः संशयोऽनुवर्तते-
निर्णायकञ्चप्रमाणं लभ्यते तावद्विचारणीयमिति परमार्थः ।
भवदेवप्रदीपादयोऽप्येवम् । तस्मादस्मादुक्तमेव पक्षैकदेशे
यत्सत्यमित्यादेरर्थमिति । तदेतद्वागाडम्बरमात्रार्थोदघमम् ।
तथाहि । मिताक्षराद्युक्तीत्या दृष्टार्थतयैव सकलवचनस्वरसा-
भङ्गसम्भवात् । नचैकस्मिन्नित्यादि वचनपर्यालोचनया युग-
पदनुत्तरत्वंस्यैवास्य वर्णितत्वात् । क्रमिकान्तरत्वस्य सर्वैरपीष्ट-
त्वात् । नचायौगपद्यमेव निर्वीजम् । युगपद्यवहारासम्भ-
वस्यैतादृशि विषये उपपपादितत्वात् । व्यवहारस्य चतुष्पा-
त्त्वात् । क्रियारूपपादभेदे साध्यभेदेन भाषारूपपादभेदे
चातुष्टित व्यवहारभेदप्रसङ्गस्य सचेतसा. दुरपङ्गवत्त्वात् ।
किञ्च भवदुक्तीत्या न्यायाभासमूलकतया नचैकस्मिन्नि-
त्यादेरप्रामाण्यप्रसङ्गः । यच्चैकदेशपदस्यैकविषयपदपरत्ववर्ण-
नमेकदेशपदद्वयस्य चानुवादत्वप्रतिपादनं तदतिमन्दम् ।
एकदेशपदे रूढित्यागप्रसङ्गात् । सम्भवत्यस्मादर्थनार्थवत्वे-
निरर्थकानुवादस्यानर्थक्यापरपर्यायस्याभ्युपगमानौचित्याच्च ।
यच्चैक विषयसङ्कर उदाहृतन्तदपि सन्दिग्धादिदोषस-

ङ्कीर्णमसाधारण्येनैतद्वचनविषयतानर्हमिति समस्तवचनान-
र्थक्यम् । यदप्युक्तम् । असम्भवं मूलान्तरत्वस्य श्रुतिमूलकत्वं
प्रयोजकत्वमिति । तदपि मीमांसानध्ययननिबन्धनम् ।
नह्यसम्भवमूलकत्वमष्टकादिस्मृतीनां श्रुतिमूलकत्वे प्रयोज-
कम् । तथा सति तुलायुग्मादिस्मृतीनाम् लोभादिमूलकत्वस्य
सुतरां सम्भवाच्छ्रुतिमूलकत्वाभावप्रसङ्गः । ययाङ्ग वार्त्तिक-
काराः ।

रागद्वेषमदोऽज्ञाद प्रमादालस्य लुब्धता ।

क्व वा नोत्प्रेक्षितुं शक्याः स्मृत्यप्रामाण्यहेतव इति ॥

दूषहस्यादिस्मृतीषु सुक्तकत्वेनाप्तप्रणीतत्वानवधारणा-
न्मूलभूतश्रुत्यकल्पनं कर्तृसामान्याभावादिति । भाष्याभिम-
ता प्रामाण्ये मूलयुक्तिः । हेतुदर्शनन्तदुपष्टम्भकमन्वाचयमा-
त्वमिति तद्वैव व्याचक्षाणमाकरे । वार्त्तिककाराणान्तु
दृढतरवैदिकं परिग्रहीतुं प्रामाण्यमेव तासामभिमतमित्यपि
तदभियोगभाजां न दुर्लभम् । यद्यप्यपि धेत्याद्यसम्भवदु-
क्तिकस्य कपोलकल्पितविकल्पजालमुद्भाव्य खण्डितन्तदपि
प्रस्तुतप्रतीपम् । तादृशोत्तरस्य सर्वैरभ्युपगन्तव्यत्वात् । शतग्रह-
णाभावस्य तदर्थस्यादुष्टत्वात् । अयमत्र सकृजवचनसन्दर्भसमा-
धानान्निष्कृष्टेऽर्थः । क्रिया लिखितादिप्रमाणरूपा प्रत्यवस्कन्दने
प्राङ्म्य ये च प्रत्यर्थिन एव भवति । मिथोत्तरे चार्थिन एव ।
सम्प्रतिपत्तौ न कस्यापीति व्युत्पादयिष्यते । एवञ्च सत्येन यत्ने-
तरेषान्वयाणामुत्तराणां सङ्करस्तत्र प्रत्यर्थिनः कारण-
प्राङ्म्यायसाधनाय प्रमाणद्वयमर्थिनश्च स्वसाध्यसाधनायैकं प्र-
माणं प्राप्नोति यत्र कारणप्राङ्म्याययोस्तत्र प्रत्यर्थिनः प्रमा-

णद्वयम् । यत्र पुनस्मिन्व्याकरणनिध्याप्राङ्गययोर्वा तत्त्वार्थि-
प्रत्यर्थिनोरेकैकस्मिन्मात्रम् । न च यथा प्राप्तमेव सेवास्त्विति
वाच्यम् । प्रमाणं हि साध्यसिद्ध्यर्थं एकस्मिन् व्यवहारे-
चैकमेव साध्यमेकस्यैवोचितम् । तेन तत्र नोभयोः प्रमा-
णमेकस्य वा प्रमाणद्वयम्भवितुमर्हम् । उभयोः साध्या-
भावादेकसाध्यस्य चैकेनैव प्रमाणेन सिद्धावितरवेयव्यात् ।
तस्मादुक्तमुक्तं सङ्करात्तदुत्तरमिति । तथा च सर्वत्र
पक्षव्यापकमेवोत्तरं देयन्दापनीयञ्च । यत्र पुनः सर्वथा
तथाविधमुत्तरन्न लभ्यते किन्त्वेकैकांशव्यापकमेवोत्तरम् ।
तत्र नानोत्तरवशेन नानाप्रतिज्ञाः कृत्वा क्रमेणैकैकप्रतिज्ञा-
यामेकैकोत्तरोपादानेन व्यवहारः प्रवर्तनीयोऽन्यथा तत्र
निर्णयाभावप्रसङ्गः स चावृत्तः । क्लृप्तं निरस्येत्यादि-
वचनात् । सङ्करादनुत्तरमिति हेतुपादानादुक्तविधया सङ्करे
निराकृते स्यादेवोत्तरत्वमित्यभिप्रायः । एतदेव व्यतिरेक-
मुखेनोक्तम् ।

यत्प्रभृतार्थविषयं यत्र वा स्यात्क्रियाफलम् ।

उत्तरन्तत्र तज्ज्ञेयमसङ्कीर्णमतोऽन्यथेति ॥

अतोऽन्यथा यौगपद्ये सङ्कीर्णः स्यादिति प्रागेव व्याख्या-
तम् । पक्षव्यापकानेकोत्तरविकल्पे तु न जातुवित्पङ्कराव-
सरः । तस्मान्न कापि सङ्करे सदुत्तरत्वमिति ।

अथ क्रियापादः । तत्र तदुपयोगिप्रत्याकलितं प्रथमं
निरूप्यते । विज्ञानयोगिना तस्य व्यवहारपादत्वानभ्युपगमेऽपि
क्रियादानोपयोगित्वाभ्युपगमात् । अन्यैस्तु व्यवहारपादत्वस्यैव
स्वीकारात् । क्रियापादप्रागभावस्तूभयसम्मतः । प्रत्याकलि-

तन्नाम भाषोत्तरयोरर्थिप्रत्यर्थिभ्यां लेखितयोः क्रियोपन्यासन-
मन्ययोर्मध्ये कस्य स्यात्काचास्मिन्पदे क्रिया स्याद्धीनवादी वा-
नयोर्मध्ये क इत्यादिः ससभ्यप्राड्विवाकस्य सभापतेः । सभ्यस्य
प्राड्विवाकस्य वा परामर्श उच्यते । तथाच वृहस्यतिः ।

ये तु तिष्ठन्ति करणे तेषां सभ्यैर्विभावना ।

कलयित्वोत्तरं सभ्यैर्दातव्यैकस्य वादिनः ॥

करणे धर्माधिकरणे । ये तिष्ठन्ति वादिनः प्रतिवादिनश्च
तेषामुत्तरं मिथ्यादिचतुर्भेद कलयित्वा विचार्य एतदुत्तरे
कस्य क्रियोपन्यास उचित इति । निर्धार्य विभाव्यते साध्य-
मनयेति विभावना क्रियाप्रमाणमिति यावत् । एकस्य वादि-
नोऽर्थिप्रत्यर्थिन्यतरस्य सभ्यैर्दातव्या । उपन्यसनीयत्वेनाज्ञाप-
यितव्येत्यर्थः । कात्यायनोऽपि ।

लिखिते शोधिते सभ्यकु सति निर्दोष उत्तरे ।

अर्थिप्रत्यर्थिनोर्वापि क्रियाकरणमिष्यते ॥

क्रियाकरणं क्रियोपन्यासः । पुनर्वृहस्यतिः ।

श्रुत्वा पूर्वोत्तरं सभ्यैर्निर्दिष्टा यस्य भावना ।

विभावयेत्प्रतिज्ञातं सोऽखिलं लिखितादिना ॥

विभाव्यते-साध्यते साध्यमनयेति विभावना क्रियैव । पूर्वो-
त्तरं पूर्वपक्षमुत्तरश्चेत्यर्थः । द्वन्द्वैकवद्भावः । निर्दिष्टा ब्रूही-
त्युपदिष्टा । कस्मिन्नुत्तरे कस्य क्रिया क्रिया रक्षितश्च किमु
तरमित्यपेक्षयामाह । व्यासः ।

प्राङ्गणायकारणोक्तौ तु प्रत्यर्थी निर्दिशेत् क्रियाम् ।

मिथ्योक्तौ पूर्ववादीतु प्रतिपत्तौ न सा भवेत् ॥

प्राङ्गणायकारणोत्तरयोः प्राङ्गणायै कारणे च साधिते-

ऽर्थी साध्यस्य ग्रहणस्य धारणासाधकत्वाच्चर्थं साधनं प्रत्यर्थिना-
ऽभ्युपगमाच्चेति तत्रैव साध्यत्वाविर्भावात्तदुपन्यासकारिण एव
प्रत्यर्थिनः प्रमाणोपन्यासस्तत्साधनायोचितः । अर्थं मन्वन्ध-
विरक्तप्रत्यर्थिसम्बन्धयोर्द्वयोरपि तेनैव निर्णयात् । मिथ्योक्तरे
तु वादिनः प्रमाणदुर्भिक्षं यदि प्रतिज्ञातेऽर्थे प्रमाणाभावादेव
प्रत्यर्थ्यभिमतोऽधिप्रतिज्ञातसाध्यहेत्वभावः सिध्यतीति तत्परि-
हाराय भावाभावयोर्भावस्यैव साध्यत्वौचित्याच्चार्थिन एव
क्रिया । सम्प्रतिपत्तौ तु नैकस्यापि साध्यमस्तीति निरर्थकत्वात्
क्रियैव नास्तीत्यर्थः । वृहस्पतिः ।

प्रतिज्ञान्भावेद्वादी प्रत्यर्थी कारणन्तथा ।

प्राग्गृह्यत्वादिविजय जयपत्रेण भावयेदिति ॥

प्राग्गृह्यत्वं प्राङ्ग्रायः प्रतिज्ञासम्प्रतिज्ञातार्थम् इदञ्च परि-
शेषान्मिथ्योत्तरविषयम् । जयपत्रेणेति प्राङ्ग्रायदर्शिप्रभृत्युप-
लक्षणम् । मनुः ।

अपङ्गवेऽधमर्णस्य देहीत्युक्तस्य संसदि ।

अभियोक्ता दिशेद्देशं कारणं वान्यदुद्दिशेत् ॥

दिशति कथयति यथादृष्टमर्थमिति देशः साक्षी । मेधा-
तिथिस्तु । ऋणादिप्रयोगदेशवर्त्तिनः । साक्षिणो देशशब्देन
लक्ष्यन्त इत्याह । अन्यत्कारणं प्रमाणं साक्षिभिन्नं लेख्यादि ।
मेधातिथिना तु कारणं वा समुद्दिशेदिति पठित्वा कारणशब्दः ।
प्रमाणसामान्यवाचकोऽपि गोवलीवर्दन्यायेन साक्षिभिन्नकारण-
माचष्टे । दृश्यगुपादानात् । कारणं वा समुद्दिशेदिति पाठेऽ-
प्ययमेवार्थ इत्युक्तम् । यत्र मिथ्याप्रत्यवस्कन्दनयोः कृत्स्नपक्ष-
व्यापिताः । यथा कश्चिच्छृङ्गग्राहिकया कश्चिदभियुङ्गे मदीये-

यद्गौरमुकस्मिन् काले नटास्य गृहे दृष्टा यतः । तत्राभियुक्तं
उत्तरयति मिथैतत् । एतत्प्रदर्शितनाशकालात्प्रागेवायं मद-
गृहेऽवस्थितत्वादिति इदन्तावत्प्रतिज्ञेपक्षमतममित्यनुत्त-
रत्वानर्हम् । कारणोपन्यासान्शुद्धमिथोत्तरम् । एकदेशाभ्युप-
गमाभावाच्चार्थिना लेखितोऽर्थ इत्यादि प्रागुक्तप्रत्यवस्कन्दन-
लक्षणं नास्तीति । साध्यभेदायप्रतिज्ञाभेदापादकत्वाभावाच्च
न पक्षैकदेशे यत्साध्यमित्युक्तसङ्करवद्युपपद्यवहारासम्भवकृतं
युगपदनुत्तरम् । तस्मात्कारणं मिथोत्तरमेवेदम् । अन्यतर-
साधनेनापि विवादपर्यवसानात् । अत्र मिथ्याक्रियापूर्ववादं
इति वचनात्करणे प्रतिवादिनीति वचनाच्चान्यतरस्य यथा-
वृत्तिक्रियोपन्यास इति भाति यद्यपि तथापि मिथ्याक्रिये-
त्यादेः शुद्धमिथ्याविषयत्वेनैतद्विषयत्वाभावात्कारणे प्रतिवादि-
नीति वचनात् । प्रतिवादिन एवात्र क्रिया । नचास्यापि
शुद्धप्रत्यवस्कन्दन विषयत्वादेतद्विषयत्वाऽभावप्रसङ्गेन कस्यापि
क्रिया प्राप्नोतीति निर्ययप्रतिबन्ध एवेति वाच्यम् । यतः प्रसिद्ध-
प्रत्यवस्कन्दनेऽपि ग्रहणाद्यभ्युपगमेन प्रतिदानादिकारणोत्तर-
तैवास्यासम्भाविनीति वाच्यम् । एकदेशाभ्युपगमस्य प्राचि-
कत्वात् । कारणोपन्यासस्यैवोत्तरान्तरामङ्गीर्णतया तल्लक्षण-
त्ववश्यम्भावात् । एव कृत्स्नपक्षव्यापि संप्राप्ताय मिथोत्तर-
मपि द्रष्टव्यम् । यथा प्राक्तनाभियोग एव । यद्येवं प्रतिवदति
मिथैतत् । यतः प्रागयमस्मिन्नभियोगे मया व्यवहारमार्गेण
पराजित इति । अत्रापि प्राङ्ग्रायकारणोक्तावित्यादि प्राक्-
प्रदर्शितवचनात्प्रत्यर्थिन एव क्रियोपन्यासः । प्राङ्ग्रायसिद्धौ
प्रतिज्ञायाः प्रकटमेव मिथ्यात्वपर्यवसानादस्य शुद्धप्राङ्ग्राय-

विषयत्वासम्भवादेतादृशप्राङ्गणायविषयताया अथ वर्जनीय-
त्वात् पक्षप्रतिक्षेपक्षमस्यास्य प्राग्वदेवानुत्तरत्वानर्हत्वात् ।
यत्र तु कारणप्राङ्गणाययोः कृत्स्नपक्षव्यापितयैकोत्तरत्वन्तत्र
प्रत्यर्थिना प्राङ्गणाय एव साधनीयः । कारणसाधनस्य तदन्त-
र्भूतत्वात् । यथारूपकशतमनेन मामकं गृहीतमित्यभियुक्तः
प्रतिवदति सत्यं गृहीतं प्रतिदत्तत्वादिदानीमस्मै न धारयामि ।
अस्मिन्नेवार्थे प्रागमुनाहमभियुक्तश्चतुष्पाद्यवहाररीत्यामुम्परा-
जितवानिति । इदानीं हीनपरिज्ञानोपायः । तत्र मनुः ।

वाह्यैर्विभावयेल्लिङ्गैर्भावमन्तर्गतं वृणाम् ।

स्वरवर्णैर्द्विताकारैश्चक्षुषा चेष्टितेन च ॥

स्वरो विकृतो गङ्गदत्तादिः । वर्णोऽप्यस्वाभाविकः कृष्ण-
त्वादिः । इङ्कितं खेदवेपथुरोमाञ्छादि । आकारो विकृतो
भ्रुवः क्रियादिः । चक्षुः कातरम् । चेष्टितं वृथास्थानात् स्था-
नान्तरगमनादि । यान्नवल्काः ।

देशाद्देशान्तरं याति हृक्कणी परिलेढि च ।

ललाटं खिद्यते चास्य सुखं वैवर्ण्यं मेति च ॥

परिशुष्यतुस्खलद्वाक्यो विरुद्धस्वङ्ग भाषते ।

वाक्चक्षुः पूजयति नो तथोष्ठौ निर्भुजत्यपि ॥

स्वभावाद्विकृतिं गच्छेन्ननोवाक्कायकर्मभिः ।

अभियोगेऽथ साध्ये वा दुष्टः स परिकीर्तितः ॥

मनोवाक्कायकर्मभिर्भ्यः स्वभावाद्विकृतिङ्गच्छेत् न भयादिनि-
मित्तमसावभियोगे साध्ये वा दुष्टः परिकीर्तितः । मनः प्रकृति-
विकृतिरेव विविच्य दर्शयति । देशान्तरं याति नचैकत्वाव-
तिष्ठते । हृक्कणी ओष्ठप्रान्तौ परिलेढि जिह्वया पुनः परि-

घटयतीति कर्मणो विकृतिः । अस्य ललाटं खिद्यते स्वेद-
विन्दुवृन्दाङ्कितम्भवति । मुखं वैवर्ण्यं वर्णान्यत्वं पाण्डुवक्त्र-
त्वादि । एति प्राप्नोतीति । कायश्च परिशुष्यत्स्खलद्वाक्यः ।
परिशुष्यत्सगद्गदं स्खलद्यत्यस्तपदवर्णं वाक्यं यस्य सः । वज्र
अनुपयुक्तं विरुद्धं पूर्वापरविरोधवद्भाषत इति वाचः । प-
रोक्तां वाचस्पतिवचनदानेन । चक्षुश्च परस्य प्रतिवीक्षणो न
पूजयति नाभिनन्दतीति मनोविकृतेर्ल्लिङ्गमपरकीयमनोविकृ-
तेरप्रत्यक्षत्वात् । तथा ओष्ठौ निर्भुजति वक्रयत्युपर्यधो
भावेन चालयतीति कायस्यैव विकृतिः ॥ मनुरेव ।

आकारैरिङ्गितैर्गात्या चेष्टया भाषितेन च ।

नेत्रवक्त्रविकारैश्च ज्ञायतेऽन्तर्गतं मनः ॥

कात्यायनः ।

आकारैर्ङ्गितचेष्टाभिस्तस्य भावं विभावयेत् ।

प्रतिवादी भवेद्धीनः सोऽनुमानेन लक्ष्यते ॥

कम्पः स्वेदोऽथ वैवर्ण्यमोष्ठशोषाभिर्मर्षणम् ।

भूलेखनं स्थानहानि स्तिर्यग्गुह्येनिरीक्षणम् ।

स्वरभेदश्च दुष्टस्य चिह्नमाहुर्मनीषिणः ॥

प्रतिवादीशब्देन परस्परप्रतिपक्षवादित्वादुभयोर्ग्रहणम् । अ-

भिर्मर्षणञ्चिह्नमोष्ठप्रान्तावलेहनं हन्तैकवद्भावः । श्रीरामायणे ।

आज्ञारं छाद्यमानोऽपि न शक्यो विनिगूहितुम् ।

बलाद्धि विट्णोत्येष भावान्तर्गतं नृणाम् ॥

अनेन च पराजयसम्भावनामादम्यतिपाद्यते तस्य च फलं
क्रियादिपरामर्शे सभ्यादीनामत्यवधानेन व्यवहारशेषविचारः ।
नवेतावता पराजयनिश्चयो साध्यनिर्णयो वा नैसर्गिकनैमि-

क्तिकविकारयोर्वैलक्षण्यस्य विवेक्तुमशक्तात्वात् । यद्यपि कोऽपि निपुणतममर्तिर्विवेक्तुं शक्नुयात् तथापि न पराजयनिमित्त-
मसाक्षित्वनिबन्धनं वा दण्डादिकार्यं सम्भवति । न हि निपु-
णभिषगभियोगमूलकमरणनिश्चयेऽपि स्रतकार्यमार्याः समा-
चरन्ति । योगीश्वरः ।

सन्दिग्धार्थं स्वतन्त्रो यः साधयेद्यच्च निष्पतेत् ।

नचाहृतो वदेत्किञ्चिद्दीनो दण्ड्यश्च स स्मृतः ॥

सन्दिग्धमधमर्णादिभि रनभ्युपगतमेवार्थं यः स्वतन्त्रः ।
प्रमाणनिरपेक्ष एव साधयेदासेधादिना राजादिभ्यो ऽनि-
वेद्यैव तस्माज्जिघृक्षति तदुपरि दण्डाद्यादयति वा स हीनो-
दण्ड्योभवति । न परं प्रकृतार्थहानिमाप्नोति प्रत्युत स्वातन्त्र्य-
निबन्धनं राजदण्डमपि दातुमर्हति । यच्च स्वयमभ्युपेतं साध-
नेन वा साधितयाच्यमानो निष्पतेत् । पलायेत सोऽपि तथा
दण्ड्यः । साधित धनञ्च दाप्यः । यच्चाहृतोऽभियुक्तो राज्ञा चाहृतः
सदसि न किञ्चिद्वदति स प्रकृतार्थहानिंदण्डञ्च प्राप्नोति ।
प्रकरणात् दुष्टपरिज्ञानमेव नाभूदिति दण्ड्यग्रहणं दण्ड्योऽपि
शास्योऽप्यर्थान् हीयत इतिस्वार्थान्हीयत इत्यर्थादहीनत्व-
दर्शनादत्र तन्नाभूदिति हीनग्रहणं नारदोऽपि ।

अन्यवादी क्रियाद्वेषी नोपस्थाता निरुत्तरः ।

आहृत प्रपलायी च हीनः पञ्चविधः स्मृतः ।

अन्यवादी तथा हीनः स एव विवृताननः ॥

पूर्ववाद परित्यज्य योऽन्यमालम्ब्य ते पुनः ।

वादसंक्रमणाज्ज्ञेयो हीनवादी स वै नरः ॥

कात्यायनेनापि ।

आवयित्वा यदा कार्यन्त्यजेदन्यद्देदसौ ।

अन्यपक्षाश्रयस्तेन कृतो वादी स हीयते ॥

यश्च कश्चिदभियुज्य नाहमेनमभियुञ्ज इत्येव विरुद्धम-
भिदधीत सोऽप्यन्यवादीतथा हीन इत्याह स एव ।

न मयाऽभिहितं कार्यमभियुज्य परं वदेत् ।

विब्रुवंश्च भवेदेव हीनन्तमपि निर्दिशेत् ॥

तथा पत्रे लिखितं पूर्वपक्षमप्यन्यथा कुर्वन्नन्यवादी तथा
हीन इत्यथाह स एव ।

लेखयित्वा तु यो वाक्यमूनं वाऽभ्यधिकं पुनः ।

वदेद्वादी स हीयेत नाभियोगन्तु सोऽर्हति ।

अभियोगं पूर्वपक्षं नार्हति वादित्वयोग्यो न भवतीत्यर्थः ।

क्रियाद्वेषिणो ऽनुपस्थातुश्च हीनताया स्तेनैव विवरणं कृतम् ।

सभ्याश्च साक्षिणश्चैव क्रिया ज्ञेया मनीषिभिः ।

तां क्रियां द्वेष्टि यो मोहात् क्रियाद्वेषी स उच्यते ॥

आह्वानादनुपस्थानात् सद्य एव स हीयते ।

निवृत्तरतया हीन मप्याह स एव ॥

ब्रूहीत्युक्तोऽपि न ब्रूयात् सद्यस्तद्धनमर्हति ।

द्वितीयेऽहनि दुर्बुद्धेर्विद्यात्तस्य पराजयम् ॥

पराजयं पराजयचिह्नहीनताम् । अतएव हारीतः ।

सोपदेशं हरेत्कालमनुवं आपसंसदि ।

उक्त्वा वचो विब्रुवंश्च हीयमानस्य लक्षणम् ॥

सोपदेशं सव्याजम् । यथाह कात्यायनः ।

व्याजेनैव तु यत्वासौ दीर्घकालमतिक्रमेत् ।

सोपदेशन्तु तद्विद्याद्वादहानिकारं स्मृतमिति ।

आहृत-प्रपलायी । अभियोगपरिहारार्थं माह्वानबुद्ध्या-
प्रच्छन्नचारी । एतेषा मुत्तरोत्तरस्य हीनता गुर्वीति ज्ञाप-
यितुं हीनं पञ्चविध इत्युक्तं न परिसंख्यार्थमन्येषामपि
हीनत्व स्मरणात् । हीनता गुरुत्वज्ञापनं दण्डभूयस्त्वार्थम् ।
यच्चोक्तं क्वात्यायनेन ।

अन्यवादी पणान् पञ्च क्रियाद्वेषी पणान्दश ।

नोपस्थाता दश द्वेच षोडशैव निरुत्तरः ॥

आहृतप्रपलायी च पणान्दाप्यस्तु विंशतिम् । अत्रापि
विशेष उक्तस्तेनैव ।

विराहृत मनायात माहृत प्रपलायिनम् ।

पञ्चरात्र मतिक्रान्त विनयेत्तं महीपतिः ॥

कात्यायनेनैव प्रकारान्तरेणापि हीन उक्तः—

अवितव्यवहाराणामेकं यत्र प्रभेदयेत् ।

वादिनं लोभयेच्चैव हीनन्तमपि निर्दिशेत् ॥

आवितव्यवहाराणां सभ्यादीनां मध्ये एकमपि यः प्रभे-
दयेत् । अन्यद्वारानुरोधाद्युत्पादनेनेत्यर्थः । वृहस्पतिरपि ।

भयं कुर्वति भेदं वा भीषणं वा निरोधनम् ।

एतानि वादिनो यस्य व्यवहारे स हीयते ॥

भयादीनि व्यस्तसमस्तानि येन कृतानि स हीयत इत्यर्थः ।
भयं करोति भीषणं मन्यसुखेन भयोत्पादनमिति शेषः ।
मनुरपि । अदेश्यं यश्च दिशति निर्दिश्यापज्जुते च यः ।

यश्चाधरोत्तरानर्थान् विगीतान्नावबुध्यते ॥

अपदिश्यापदेश्यञ्च पुनर्यस्त्वपधावति ।

सम्यक् प्रणिहितञ्चार्थं दृष्टः सन्नाभिनन्दति ॥

असम्भाष्ये साक्षिभिश्च देशे सम्भाषते मियः ।
 निरुच्यमानं प्रश्नञ्च नेच्छेद्यश्चापि निष्पतेत् ॥
 ब्रूहीत्युक्तञ्च न ब्रूयादुक्तञ्च न विभावयेत् ।
 न च पूर्वापर विद्यात्तस्मादर्थ्यात् स हीयते ॥
 ज्ञातारः सन्ति मेत्युक्त्वा दिशेत्युक्तो दिशेन्न यः ।
 धर्मस्यः कारखैरेतैर्हीनन्तमपिनिर्दिशेत् ॥

अदेश्य मनुष्ययोगासम्भवादिना निर्देशानहं दिशति कथ-
 यति यः । यच्च कथितमपि नमयेदसुक्तमित्यपुलपति । यश्चा
 धरोत्तरानर्थान् पूर्वापराभिहितान्विगीतान्विरुद्धांस्तत्त्वेन
 नावबुध्यते । यश्चापदेश व्याजं पीडादिकमपदिश्योद्भाष्याप-
 धावति अपसरति सभातः । यच्च सम्यक् प्रणिहितं सम्यक्
 प्रणिधानेनाकलितमपि परोक्तमर्थं पृष्टः सन्नाभिनन्दति अनु-
 वादप्रत्युत्तरदानादिना नाद्रियन्ते । मेधातिथिस्त्वदेशमिति
 पठित्वा भाषावादिलिखितदेशभिन्नमसम्भावितं वा देशम् ।
 यद्वाभियोक्तादिशेद्देशमित्यत्रेव देशशब्देन साक्षिणो व्याख्याय
 साक्षिनिर्देशः । अकाले असम्भावितः साक्षिणो निर्दिशति-
 व्याचख्यौ । यच्च ज्ञातारः साक्षिणो मदुक्तेऽर्थे सन्तीति सभा-
 यासुक्ता के ते वदेत्युक्तो न वदेत्तान् । अत्र मा मां ज्ञातारः ।
 यथार्थवाद्यहमिति जानानाः साक्षिण इति यावत् । द्विती-
 यैकवचनान्तस्यास्त्रच्छब्दस्य द्वितीयाया इत्यनेन मां इत्यस्य
 मा इत्यादेशः । नतु मे इति षष्ठ्यन्तमेतत् । खलर्थचतृनमिति
 तन्निषेधात् । तेनमेति सन्धिरपि समाहित इति मेधातिथिः ।
 आचार्यास्तु । व्याकरणाधिकरणे सन्धिकरणमवापशब्द इति
 पूर्वपक्षप्रसङ्गेन वदन्तः षष्ठ्यन्ततामेवास्य मन्यन्ते मे सन्तीति

सम्बन्धान्न तृतीयसम्बन्धप्रयुक्तषष्ठीप्रतिषेधावकाश इति तेषा-
मभिसन्धिः । सन्ति ज्ञातार इत्युक्तेति कल्पतरुलिखितपाठ-
स्वनाकर एवाचार्यमेधातिथिभ्यामधृतत्वादिति ध्येयम् ।
सिद्धान्ते त्वाचार्याणां छान्दसत्व मत समाधिरभिमतः ।
एतैः कारणैर्व्यस्तैः समस्तैर्वा वादिप्रतिवादिनोरन्यतरं हीन-
निर्दिशेदित्यर्थः । हीनवादितया दण्डार्हतामात्रेण प्रकृतार्थ-
ज्ञानिरिति प्रमादपरिहारार्थमेवायं प्रपञ्चः । कुलन्दिरस्ये-
त्यादि वचनात् । अतएव नारदोऽपि ।

सर्वेष्वर्थविवादेषु वाक्कुलेनावसीदति ।

परस्त्रीभूयूपादाने शास्त्रोऽप्यर्थान्न हीयत इति ।

अस्यार्थः । अर्थविवादेषु सर्वेषु वाक्कुले प्रमादाभिधाने
पूर्वप्रपञ्चितेऽपि नावसीदति प्रकृतादर्थान्न हीयते । अत्रोदा-
हरणमात्रं परस्त्रीत्यादि । एतेषु प्रमादाभिधानेऽपि शास्त्रो-
दण्डोऽपि यथा न प्रकृतार्थाङ्गीयते इति । एवं सर्वेष्वर्थ-
विवादेऽप्यित्यर्थः । अन्यथा परस्त्रीत्यादेरानर्थक्यमेव भवेत् ।

अर्थविवादोपादानान्मन्यकृतेषु प्रकृतार्थादपि हीयत
इत्यर्थादुक्तं भवति । यथाह मनेन शिरसि ताडित इत्यावेद्य-
भाषादिसमये हस्तेन पादे ताडित इति वदन् दण्डः परा-
जितश्च भवति । मन्यकृतायेषादशदेवताङ्गनादिकमयमस्मि-
न्नारोप्यावेदितवान् धर्माधिकरण इति प्रतीतेः । अतएव
दोषानुरूपं संग्राह्यं पुनर्वादो न विद्यत इति वार्हस्पत्यः
पुनर्वादिनिषेधोऽपि मन्यकृतव्यवहारविषय एव । ग्राह्यो
दण्डमित्यर्थात् । असम्भाष्ये सम्भाषणानर्हे विजन इति या-
वत् । नेच्छेत् श्रुतमप्यश्रुतवत्कुर्यात् । राजकार्यादिव्याज-

सुत्वाद्य ग्रामान्तरङ्गच्छेत् । ब्रूहीत्यादिगतार्थम् । अन्ना-
देशमित्यादौ ब्रूहीत्यादौ च बद्धकत्वोऽपि पथ्यं वदितव्य-
मिति शावरभाष्योक्तरीत्यास्मिन् प्रकरणे पुनरुक्तिर्न दोष इति
भगवान्नेधातिथिराह । क्वचिदर्थविवादेऽप्यर्थहानिः । सन्दि-
ग्धार्थमित्यनेन दर्शिता । नारदोऽप्याह ।

अनिवेद्य तु यो राज्ञे सन्दिग्धेऽर्थे प्रवर्तते ।

प्रसह्य स विनेयः स्यात्सुचाप्यर्थे च सिध्यति ॥

प्रवर्तते साधयति बलादिनेत्यर्थः । बृहस्पतिरपि ।

आहूतप्रपलायी च मौनी साक्षी पराजितः ।

स्ववाक्य प्रतिपन्नश्च हीनवादी चतुर्विधः ॥

साक्षी पराजितः साक्षी वचनाद्ये पराजितः,

स्ववाक्य प्रतिपन्नः सः प्रतिपत्युत्तरदाता,

अनयोर्दृष्टान्तत्वेनोपादानम् । यथाऽनयो रविप्रतिपन्नार्थ-
हानिस्तथान्ययोरपीत्यर्थः । अत्राप्युत्तरोत्तरहीनताधिक्यप्रति-
पादनार्थं चतुर्विधग्रहणपरिसङ्ख्यार्थमन्यथान्येषान्तत्कथन-
विरुध्येत । कस्मिन् कदाहीनकार्यमित्यत्र कालावधिरुक्तस्ते-
नैव ।

प्रपलायी त्रिपक्षेण मौनकृत्सप्तभिर्दिनैः ।

साक्षिभिन्नस्तत्क्षणेन प्रतिपन्नश्च हीनत इति ॥

साक्षिभिन्नस्तत्पराजितः यश्च सामान्यः साक्षिणो निर्दिश्य
पञ्चाद्विशिष्यानिर्दिश्यन्नुनाज्ञातार इत्यनेन हीनतयोक्तिस्त-
त्रापि कालावधि बृहस्पतिरेवाह ।

साक्षिणस्तु समुद्दिश्य यस्तु तान्न विवादयेत् ।

त्रिंशद्रात्रिश्चात्रा तस्य हानिः प्रजायत इति ।

दैविकराजिज्ञान्तराये त्ववध्यतिक्रमेऽपि न दोष इत्यप्याह
स एव ।

आचारकरणे दिव्ये कृत्वोपस्थाननिर्णयम् ।

नोपस्थितो यदा कश्चिच्छलन्तत्र न कारयेत् ॥

दैवराजकृतो दोषस्तस्मिन् काले यदा भवेत् ।

अवधित्यागमात्रेण न भवेत् स पराजितः ॥

इति आचारकरणे व्यवहारकरणे । छलन्तत्र कारये-
दिति वदता यत्र वचने नार्थहानिः प्रतिपादिता तत्रैव पुन-
र्विवादाभावोऽन्यत्र तु हीनतानिमित्तं दण्डं कृत्वा पुनर्वादः
प्रवर्त्तनीय एवेति सूचितं यत आह । कात्यायनः ।

पलायनाहुत्तरत्वादन्यपक्षाश्रयेण वा ।

हीनस्य गृह्यते वादो न स्ववाक्यजितस्य च ॥

स्ववाक्यजितस्येति प्रकृतार्थहानिनिमित्तोपलक्षणन्तेनैव
विवृतमिदम् ।

यो हीन चिह्नेन जितस्तस्योद्धारविदुर्वुधाः ।

स्ववाक्यहीनो यस्तु स्यात् तस्योद्धारो न विवृत इति ॥

उद्धारः पुनर्व्यवहारः । अत्रापि स्ववाक्यहीन इति प्रकृ-
तार्थहानिनिमित्तोपलक्षणम् । विवादमुपक्रम्य राजानं
वञ्चयित्वाऽन्योन्यं यौ वादिप्रतिवादिनौ स्वयमेव विवादान्नि-
वर्त्तेते तयोरुभयोरपि दण्ड्यत्वमाह बृहस्पतिः ।

पूर्वोत्तरे सन्निविष्टे विचारे सम्प्रवर्त्तिते ।

प्रथमं ये मिथो यान्ति दाप्यस्ते द्विगुणन्दमम् ॥

मिथ इत्यनेन राज्ञो निवेदनमकृतैवाऽन्योन्यमित्युक्ते
राजवचनमवगम्यते । कात्यायनस्तु स्पष्टमाह ।

आवेद्य प्रगृहीतार्थं प्रशमं यान्ति ये मिथः ।

सर्वे द्विगुणदण्डाः स्युर्विप्रलम्भान्नृपस्य त इति ॥

द्विगुणो दण्डस्तु पराजयनिमित्तदण्डापेक्षया । नतु
विवादास्पदीभूतद्रव्यापेक्षया अद्रव्य विवादेष्वव्याप्तेः । राज्ञे
निवेद्याऽन्योन्यरुच्या राजानुरोधेनैव वा सन्धिकरणे तु न दण्ड
इत्यर्थः । सिद्धं स्फुटीकृतं वृहस्पतिना ।

पूर्वोत्तरेऽभिलिखिते प्रक्रान्ते कार्यनिर्णये ।

द्वयोरुत्तरयोः सन्धिः स्यादयः खण्डयोरिव ॥

साक्षिसभ्य विकल्पस्तु भवेत्ततोभयोरपि ।

दोलायमानौ यौ सन्धिं कुर्यातान्तौ विचक्षणौ ॥

प्रमाणसमता यत्र भेदः शास्त्रचरित्रयोः ।

तत्र राजाज्ञया सन्धिरुभयोरपि शस्यते ॥

धर्मार्थोपग्रहः कीर्त्तिर्भवेत्साम्येन भूभूतः ।

न क्लिश्यन्ते साक्षिसभ्या वैरञ्च विनिवर्त्तते ॥

निग्रहानुग्रहं दण्डं धर्मं प्राप्य यशोऽयशः ।

विग्रहाज्जायते नृणां पुनर्दोषस्तथैव च ॥

तस्मात्कुलगणाध्यक्षधर्मज्ञाः समदृष्टयः ।

अद्वेषलोभाद्यद्भूयुस्तत्कर्त्तव्यं विजानतेति ॥

साक्षिसभ्य विकल्प इति । उभयोरप्यर्थिप्रत्यर्थिनोः किमे
ते वक्ष्यन्तीति साक्षिसभ्यविषयको विकल्पो भवेत् तत्र कार्य-
निर्णये दोलायमानौ सन्देहदोलारूढौ यावर्थिप्रत्यर्थिनौ
सन्धिं कुर्यातान्तौ विचक्षणौ चतुरौ पराजयजनिताऽप्रति-
ष्ठादितिरोधानादित्यर्थ इति कल्पतरुः । रत्नाकरस्तु सा-
क्षिणां सभ्यानाञ्च विकल्पः परस्परविरोध इत्याह । प्रमाण-

संमतेति । यत्र सभ्यानां वादिद्वयपक्षे प्रमाणं साध्यं प्रति-
भाति । यत्र च शास्त्रचरितयोर्भेदः शास्त्रे शास्त्रान्तरेण
चरिते व्यवहारे चरितान्तरेण भेदो विप्रतिपत्तिर्नतु शास्त्र-
व्यवहारयोः परस्परभेद इति व्याख्यानं धर्मशास्त्राविरोधे
व्यवहारस्यार्थशास्त्रत्वेन दुर्बलत्वात् ।

तत्र राजाज्ञया सन्धिः कार्यत्वेन प्रशस्यते ।

धर्मार्थोपग्रहादिहेतुत्वात् । निग्रहानुग्रहाद्य व्यवस्थानि-
वर्त्तकत्वाच्च । तस्मादित्यादिना राजाज्ञैव केवलं न सन्धि-
हेतुः कुलगणाध्यक्षादिवचोऽपि राजवचश्च नयेति प्रतिपाद्यते ।
एतच्च प्रत्याकलितं सभ्यैरवश्यमादर्त्तव्यमित्याह नारदः ।

प्रमाणानि प्रमाणज्ञैः परिपाल्यानि यत्नतः ।

सीदन्ति हि प्रमाणानि प्रमाणैरव्यवस्थितैः ॥

अस्यार्थः स्मृतिचन्द्रिकाकारेणैवमुक्तः । अव्यवस्थितैः प्र-
माणैः प्रमाणानि प्रमाणकर्त्तारः प्रमाणशब्देन लक्ष्यते । ते
सीदन्ति विनश्यन्ति निर्यसं नाप्नुवन्ति । अतः प्रत्याकलन-
कौशलेन प्रमाणज्ञैः सभ्यैर्यत्नतस्तानि प्रमाणानि परिपाल्यानि
यथा व्यवस्थादुःस्थितानि न भवन्ति तथा विवेचनीयानीत्यर्थः
इति । वयन्तु अव्यवस्थितैर्मूलशैथिल्यादिना दुःस्थितैः प्र-
माणैः प्रमाणानुग्राहकैस्तर्कैः प्रमाणानि साध्यादीनि सीदन्ति
निर्णयाक्षमाणि भवन्ति । हि यतोऽतः प्रमाणज्ञैः प्रमाणानि
यत्नतः परिपाल्यानि सत्तर्कपरिशुद्धानुग्रहेण तत्त्वनिर्णय-
फलानि कार्याणीति व्याचक्ष्महे । अनयोश्च व्याख्यानयो-
स्त्वारतस्यन्तत्त्वविद्भिर्विवेचनीयम् । इदञ्च प्रत्याकलितव्यवह-
र्त्तसम्बन्धाभावाव्यवहारदर्शिमात्रकर्तृकत्वाच्च व्यवहारपाद-

चतुष्टयान्तर्भूतमिति मिताक्षराकारस्य सम्मतम् । न त्वनुपादेयमे-
तदन्तरेण तृतीयक्रियापादानवतारात् । यथाह । उत्त-
राभिधानानन्तरमर्थिप्रत्यर्थिनोः कस्य क्रिया का वा क्रियेति
परामर्शलक्षणस्य प्रत्याकलितस्य योगीश्वरेण व्यवहारपाद-
त्वेनानभिधानाद्यवहर्तृसम्बन्धाभावाच्च न व्यवहारपादत्व-
मिति । अपरार्कस्तु । साध्यसिद्धिपदेन जयपराजयावधारणं
लक्षणं प्रत्याकलितं योगीश्वरवचने लक्षणया गृह्यत इति
वदन् क्रियोपन्यासोत्तरकालीनविचारस्य सभ्यैः क्रियमाणस्य
प्रत्याकलितरूपतामभिप्रैति । सम्प्रतिपत्युत्तरेण क्रियापादे-
नापि जयपराजयावधारणलक्षणप्रत्याकलितपाद इति द्विपा-
क्षमेवेति ब्रुवाणो वाचस्पतिरपि तदेवानुबध्नाति । कल्पतरु-
स्मृत्यतिचन्द्रिकाकारौ मिताक्षराकारवदेवोत्तरलेखनानन्तर-
भावितानां हीनपरिज्ञानसन्धिकरणक्रियादानानां क्रियापाद-
प्राग्भाविनां प्रत्याकलितत्वमभिहितवन्तौ । व्यवहारोपयोगि-
त्वाद् वृहस्पत्यादिवचनानां प्रागस्मल्लिखितानामनुरोधाच्च
व्यवहारपादत्वं परन्तदनभ्युपगतमभ्युपगतवन्तौ क्रियापाद-
प्राग्भावित्वमेव तु तस्य युक्तम् । ये तु तिष्ठन्ति करण इ-
त्यादि वचनात् व्यवहारपादत्वमस्तु न वेत्यन्यदेतत् । यत्तु ।
साध्यसिद्धे व्यवहारफलत्वान्न व्यवहारपादत्वं युक्तमिति । तन्न ।
व्यवहारभावनया फलापवर्गिण्याः फलनिरूप्यत्वेन फलस्य तदंश-
त्वेन तत्पादत्वे बाधकाभावात् । अतएव त्वं शभावनेति मी-
मांसकानामुद्घोषः । तात्पर्यपरिशुद्धावुदयनाचार्यस्तु प्रमा-
णोपन्यासमेव प्रत्याकलितमभिमन्यन्ते । तदाहुः । यद्यपि
परीक्षायां न वादिप्रतिवादिनौ स्तः । पृच्छोपक्रममात्रेण

द्वितीयोपयोगात् । सम्भवेऽपि तयोर्विषयोपस्थापनमात्रं पर्य-
वसानात् स्थेयस्यैव परीक्षकत्वम् । तथापि पूर्वपक्षोत्तरपक्षप्रत्या-
कलितनिष्कर्षभेदेन चतुष्पाद्यवहारपूर्वप्रवर्त्तनात् फलतो न
कश्चिद्विशेषः । एककर्तृकत्वेऽपि तावत् एव व्यापारकलापस्य
विचारे विद्यमानत्वात् । तस्मादप्यनिपुणो देशकस्तथापि
देस्यं सावगममेवेति । वस्तुतस्तु न प्रमाणोपन्यासस्तेषां प्रत्या-
कलितत्वेनाभिप्रेतः । किन्तु सभिककृतः प्रमाणोपष्टम्भककृत-
र्कादिपरामर्श एव । यतो न शास्त्रीयकथायां व्यवहारवत्पूर्व-
पक्षोत्तरपक्षौ स्वाभिमत सहेतुकसाध्यनिर्देशमात्रपरौ । किन्तु
पूर्वपक्षिणा कण्टकोद्धारोत्तरपक्षदूषणपुरःसरं स्वपक्षे स्थिरी-
कृते सिद्धान्तवादिना तदुभयप्रतिपक्षेण स्वपक्षमाधकप्रमाणक-
प्रमाणप्रथमप्रख्यापनं क्रियते । ततः स्थेयैस्तदुभयविवेकाख्य
प्रत्याकलितेन निष्कर्ष एकतरपक्षनिर्द्धारणरूपः क्रियते ।
तावता कथासमाप्तिर्वादे जल्पवितण्डयोस्तु यभिक्रादीनामुत्त-
रोऽपि व्यापारो विद्यत इत्यादि लक्षणमाकरे । अत्र तु
साध्यादिविलक्षणं मानमुत्तरभेदेन नियतं प्रागुपन्यासानर्ह-
मिति न पूर्वोत्तरपादान्तर्गतस्तस्य । अतएवात्र प्रत्याकलि-
तस्यातोत्तरे कस्य क्रियेत्यादि विमर्शस्य स्थेयकृतस्य प्रत्या-
कलितस्य प्राच्यत्वं प्रमाणोपन्यासात्तत्र तु प्रतीयत्वमेव स्थेय-
कृतप्रमाणसाध्यसाधुताविवेकरूपताचेत्यस्तु विस्तरः । एवं
प्रत्याकलितमाकलितम् । अधुना क्रियापादो विविच्यते । तत्र
कात्यायनः ।

वादिना यदभिप्रेतं स्वयं साधयितुं स्फुटम् ।

तस्माध्यं साधनं येन तस्माध्यं साध्यतेऽखिलम् ॥

सारभूतं पदन्मुक्ता निःसाराणि बह्वन्यपि ।

संसाधयेत् क्रियायान्तु ताञ्जह्यात्सारवर्जिताम् ॥

पक्षद्वयं साधयेद्या ताञ्जह्यादूरतः क्रियाम् ।

क्रियां बलवतीमुक्ता दुर्बल योऽवलम्बते ।

स जयेऽवधृते सभ्यैः पुनः स्तान्नाप्नुयात् क्रियामिति ॥

ताम्बलवतीम् । तैन प्रागेवप्रबलं प्रमाणसुझाव्यं दुर्बल-
प्रमाणालम्बनेन पराजितस्य पश्चात्प्रबलोपप्रमाणोपन्यासा-
वसरो नास्तीत्यर्थः । अतएवाह नारदः ।

निर्णिक्ते व्यवहारे तु प्रमाणमफलं भवेत् ।

लिखितं साक्षिणो वापि पूर्वमावेदितं नवेति ॥

निर्णिक्ते शोधिते । अन्यतरजयपराजयान्यतरावधारणं
प्रापित इति यावत् । पूर्वमेव दुर्बलप्रबलसकलप्रमाणोपन्यास-
कृते तु सर्वप्रमाणानुसारेण क्लृप्तं निरस्येत्यभिधानात् ।
पश्चादुद्भाषितन्तु क्लृप्तमत्वादिशङ्काकलङ्घितमित्यनुपादेयमे-
वेत्यर्थः । अतएव पूर्ववाक्येऽपि भुक्तेति पुनरिति चोक्तम् ।
सएव यथा ।

पक्षेषु धान्येषु यथा निस्फला प्रावृषो गुणाः ।

निर्णिक्तव्यवहाराणां प्रमाणमफलं तथेति ॥

उत्तरे यत्न निवेशिते साध्यसिद्धे साधनाय तत्साधननि-
र्देशङ्कः कुर्यादित्यपेक्षिते याज्ञवल्क्य आह ।

ततोऽर्थी लेखयेत्तद्यः प्रतिज्ञातार्थसाधनम् ।

तत उत्तरलिखनान्तरमर्थी अर्थत इत्यर्थः ॥

साध्यं सोऽस्याऽस्तीत्यर्थी साध्यवान् । सद्य एवाविलम्बेन
प्रतिज्ञातस्य प्रतिज्ञाविषयस्यार्थस्य साध्यस्य साधनम् । सा-

ध्येऽनेनेति साधनं प्रमाणम् । साध्यादि लौकिकमलौकिकं
वा लेखयेत् । लेखकद्वारा स्वयंवा लिखेदित्यापि द्रष्टव्यम् ।
दृष्टार्थत्वात् । अत्र सद्य इति वदद्भुत्ताभिधाने कालविलम्बन-
मप्यनुमन्यते । तच्च विशेषपरिभाषायां विवक्ष्यते । अर्थी
लेखयेदित्यनेन सम्प्रतिपत्तौ न कस्याप्यर्थित्वमिति न कोऽपि
साधनं लेखयेदिति पादद्वयेनैव व्यवहारनिर्वाहः । तथाचोक्तम् ।
द्विपात्सम्प्रतिपत्तिस्तिष्ठति मिथ्योत्तरे पूर्ववादिन एवार्थित्वात्
स एव साधनं लेखयेत् । कारणोत्तरप्राङ्ग्रायोत्तरयोस्तु प्रत्य-
र्थैव साध्यवान् कारणप्राङ्ग्राययोस्तस्यैव साध्यत्वादिति स एव
लेखयेदित्युक्तं भवति । तेन ।

प्राङ्ग्रायकारणोक्तौ तु प्रत्यर्थी निर्दिशेत् क्रियाम् ।

मिथ्योक्तौ पूर्ववादी तु प्रतिपत्तौ न सा भवेत् ।

मिथ्या क्रिया पूर्ववादे कारणे प्रतिवादिनि ।

प्राङ्ग्रायेऽपि तथैव स्यात्प्रतिपत्तौ न सा भवेदिति ॥
व्यासादि स्मृत्युक्तोऽर्थोऽर्थपदेन सङ्केपतः । सर्व एवोक्तो
भवति । अत्र चण्डेश्वरः ।

साङ्ख्यसूत्रपाठ्यगोभिलाषात्ययेद्विद्वयात् ।

निवादयेत्तद्य एव कालोऽन्यत्वेच्छया स्मृत ॥

अतएव रघो निवादयेदुत्तरान्दापयेदित्यनेन प्रत्यर्थिपक्षस्य
लिखने विजम्बप्राप्तौ साङ्ख्यसादिषु तत्पक्षमपि रघु एव
लेखयेदिति योऽपवादः स यदि प्राग्भाषावादिपक्षलिखने
विजम्बोक्त्यर्थप्राप्तः । प्रत्यर्थिपक्षलिखनविलम्बः स्यात् तदैव
घटते नान्ययेत्येतद्वाक्यव्याख्याने यदर्थिपदेन प्रत्यस्कन्दन-
प्राङ्ग्राययोः प्रत्यर्थ्योऽर्थीजात इति स एव साधनं लेखये-

दिति । प्रत्यर्थिनोऽपि ग्रहणमिति मिताक्षराकारव्याख्यातं
तत्पूर्वापरविरोधान्मन्दमित्याह । तदति साहसम् । भाषो-
त्तरवादिपक्षमात्रं लेखनपरत्वं यद्यनयोर्वाक्ययोस्तर्हि साधन-
पदानन्वये समासानुपपत्तेः । सन्दर्भविरोधाच्च । साधनलेख-
नस्यैवोत्तरं लिखनोत्तरमाकाङ्क्षितत्वात् । साहसादिष्वप्युत्त-
रभेदव्यवस्थया द्वयोरपि पूर्ववाक्योपात्तसाधनलेखनं सद्य-
स्वर्थोत्तरलेखनविलम्बापवादोपपत्तेः । नचोत्तरलेखनं
सर्वत्र प्रत्यर्थिन एवेति तद्विलम्बानुमतिविमत्योस्तं प्रत्येव
प्रतिपादनमर्हमिति वाच्यम् । एतावतापि क्रियोपन्यासप्रति-
पादकवचनस्यार्थिपदेन भाषावादिमात्रग्रहणाग्रहे नियामका-
भावात् । प्रत्युत मिथ्याक्रियेत्यादिवचनार्थसंग्रहाय द्वयोरपि
ग्रहणमर्थिपदेनेत्यस्यैव युक्तत्वात् । एवं सति मिताक्षरायां
पूर्वापरविरोधापादनमज्ञानविलसितमेवेत्यास्तां तावत् । वृह-
स्यतिः ।

द्विप्रकारा क्रिया प्रोक्ता मानुषी दैविकी तथा ।

एकैकानेकधा भिन्ना मुनिभिस्तत्त्ववादिभिः ॥

साक्षिलेख्यानुमानञ्च त्रिविधा मानुषी क्रिया ।

साक्षिलेख्यानुमानमिति द्वन्द्वैकवद्भावः ॥

साक्षी द्वादशभेदस्तु लिखितं दशधा स्मृतम् ।

अनुमानन्तुद्विविधन्वधा दैविकी क्रिया ॥

इदं संख्याभिधानन्न नियमाय भेदान्तराणामपि प्रमा-
णप्रकरणे वक्ष्यमाणत्वात् । कात्यायनः ।

लिखितं साक्षिणोभक्तिः प्रमाणन्विविधं विदुः ।

लेशोद्देशस्तु युक्तिः स्याद्विद्वानीह विषादयः ॥

लैशान्यथानुपपन्नो धर्मस्तस्योद्देशोविमर्शो युक्तिरित्यर्थः ।

पूर्ववादेऽपि लिखिते यथाऽत्तरमशेषतः ।

अर्थी तृतीयपादे तु क्रियया प्रतिपादयेत् ॥

पूर्ववादो भाषालिखितं पूर्वपक्षतया लिखितं उत्तरमिति यावत् । तृतीयपादः प्रत्याकलिताख्यः तस्मिन् सति क्रियया प्रमाणेन प्रतिपादयेत् साध्यमिति शेषः । भाषोत्तरप्रत्याकलिताख्यपादत्रये सति क्रियया स्वकार्यमर्थी साधयेदिति तात्पर्यार्थः । कार्यक्रियाशब्दौ व्याचष्टे व्यासः ॥

कार्यं हि साध्यमित्युक्तं साधनन्तु क्रियोच्यते ।

द्विभेदा सा पुनर्ज्ञेया मानुषी दैविकी तथेति ॥

साधनं प्रमाणं प्रत्याकलितस्य तृतीयव्यवहारपादत्वमभ्युपगच्छता स्मृतिचन्द्रिकाकारेणैवमिदं वचो व्याख्यातम् । मिताक्षराकारमते तु तृतीयपादक्रियेति संमुख एवार्थः । साक्षीवादशभेद इत्यादिप्रमाणप्रकरणे प्रपञ्चयिष्यामः । याज्ञवल्क्यः । प्रमाणं लिखितं भुक्तिः साक्षिणश्चेति कीर्तितम् ।

एषामन्यतमाभावे दिव्यान्यतममुच्यत इति ॥

दिव्येष्वन्यतममित्यर्थः कात्यायनः ।

यद्येको मानुषीं ब्रूयादन्यो ब्रूयात्तु दैविकीम् ।

मानुषीं तत्र गृह्णीया न्तु दैवीं क्रियां नृपः ॥

यद्येकदेशप्राप्तापि क्रिया विद्येत मानुषी ।

सा ग्राह्या नतु पूर्णापि दैविकीं वदतां नृणाम् ॥

एकदेशप्राप्ता साध्यैकदेशविषया । अत्र यद्येको वादी मानुषीं साक्ष्यादन्यतमां क्रियां स्वपक्षसाधकतयोपन्यसत्यन्यस्तु तत्प्रतिपक्षतया दैविकीन्तदर्थदितरवादि-पक्षसिध्यसिध्योः

सुलभत्वेन न दिव्यापेक्षेति प्रथमवचनार्थः। एवमेकोऽपि वादी साध्यानेकत्वे साध्यैकदेशमपि यदि प्रमाणेन साधयति तदैकदेशविभावितव्याधेनैकदेशान्तरस्यापि सिद्धेर्वक्ष्यमाण-त्वान्न दिव्यावसर इति द्वितीयवाक्यार्थः। दिव्यस्वरूपप्रमाणयो रागमैकगम्यत्वान्मानुष प्रमाणासम्भव एव दिव्यस्य प्रामाण्यमिति सुनिवचननिचयपर्यालोचनयावगम्यते। अन्यान्यपि क्वचित् क्वचित्केषाञ्चित् प्रमाणानां प्राधान्याभिप्रायेण व्यवस्थापकानि वचनान्युपरीणां यथा।

क्रिया न दैविकी प्रोक्ता विद्यमानेषु साक्षिषु।

लेख्ये च सति वादेषु न स्यादिव्यं न साक्षिण इति कात्या-
यनः। पितामहः।

स्यावरेषु विवादिषु दिव्यानि परिवर्जयेत्।

साक्षिभिर्लिखितेनाथ भुक्त्या चैतान् प्रसाधयेत्॥

इदमपि साध्यादिसमक्षस्यावरविषयविवादिषु सुलभ-
मतस्तत् सम्भवान्वेषणमेव कार्यमित्येवम्परन्त सर्वथा दिव्यप-
रिहारपरम्। सर्वथा साध्याद्यसम्भवेऽपि दिव्याग्रहणेति
निर्णयाभाव प्रसङ्गात्। कात्यायनः।

दत्तादत्तेषु भृत्यानां स्वामिनां निर्णये सति।

विक्रीयादानसम्बन्धे क्रीत्वा धनमनिच्छति॥

दृते समाह्वये चैव विवादे समुपस्थिते।

साक्षिणः साधनं प्रोक्तन्नदिव्यं नच लेख्यकम्।

पूगश्रेणीगणादीनां या स्थितिः परिकीर्तिता।

तस्यास्तु साधनं लेख्यन्नदिव्यन्न च साक्षिणः।

द्वारमार्ग क्रियाभोग जलवाहादिषु क्रिया।

भुक्तिरेव तु गुर्वी स्यान्न दिव्यं नच साक्षिणः ।

दत्तादत्ते प्रतिश्रुत्या प्रदाने दत्त्वा पुनः प्रत्याप्त्य ग्रहण्ये
वाग्दत्ताप्रदानिके विवादपद इति यावत् । भृत्यामित्र्या-
दिना वेतनादाने । विक्रीयादानेत्यादिना क्रयविक्रयानुशये
इतरद्वयकृतम् । दत्तादत्तादिषु वृद्धानां लिखितकरणा प्रसिद्धे
भुक्तेष्वसम्भवात् साक्षिणश्चैतादृशि विषये सुलभत्वान्मातुष-
प्रमाणसम्भवे च दिव्यासम्भवान्न दिव्यं नच लेखकमित्युक्तम् ।
पूगादीनां सम्बिद्धि तु बद्धकृतकायां लिखितं विना न निर्वाहः ।
सर्वेषां व्यवहर्तृत्वान्नोदासीन साक्षिसम्भवो मातुषसत्वे च दि-
व्यानवकाश इत्यभिसन्वायाभिहितन्न दिव्यं च साक्षिण इति ।
द्वारमार्गादिष्वपि गमनागमनादिरूपभोगस्यैव परं भावास्ते-
ष्वस्य चाप्रसिद्धे मानुषाभाव एव च दिव्यावकाशान्न दिव्य-
मित्यादिभुक्तिरेव तु गुर्वीति चोक्तम् । एवं सर्ववचनानि
विवेचनीयानि । अतएव

अरण्ये निर्जने रात्रावन्तर्वेश्मनि साहसे ।

न्यासापङ्कवने चैव दिव्या सम्भवति क्रियेति ॥

नारदेन । सम्भवतीत्युक्तं स एव ।

यदा साक्षी न विद्येत विवादे वदतां वृणाम् ।

तदा दिव्यैः परीक्षेत शपथैश्च पृथग्विधैः ॥

स्त्रीणां शीलानियोगे च स्तेयसाहसयोरपि ॥

एष एव दिधिर्दृष्टः सर्वार्थापङ्कवेषु चेति ॥

कात्यायनः । गूढसाहसिकानान्तु प्राप्तं दिव्यैः परीक्षणम् ।

युक्तिज्ञेशेङ्गिताकार वाक्चक्षुश्चेष्टितैर्नृणाम् ॥

अलेख्य साक्षिके दैवी व्यवहारे विनिर्दिशेत् ।

दैवसाध्ये पौरुषेयीं न लेख्यं वा प्रयोजयेत् ॥

दृढस्यतिः । मणिसुक्ताप्रवालानां कूटलन्यासहारकः ।

हिंसकोऽन्याङ्गनासेवी परीक्ष्यः शपथैः सदा ।

महापापाभिशापेषु निक्षेपहरणे तथा ॥

दिव्यैः कार्यं परीक्षेत राजा सत्स्वपि साक्षिषु ।

चिरन्तनो पांशुकृतचिरनष्टेषु साक्षिषु ।

प्रदुष्टेषु समानेषु दिव्यैः कार्यं विशोधयेत् ॥

अत्र सत्स्वपि साक्षिष्वित्यनेनैतादृशि विषये साक्षिण एव तावन्न सम्भवन्ति । सम्भवन्तोऽपि वा कथञ्चित्कूटतया प्रायः प्रदुष्टा इति विवक्षितं नतु यथाश्रुतम् । चिरन्तनकृते उपांशुकृते रहसि कृत इत्यनेन लेख्याद्यसम्भवमेवोपलक्षयति । अतएवाग्रे चिरनष्टेषु प्रदुष्टेषु समानेष्वित्यनेनासाक्षिवन्दि-
मित्तान्युपलक्षितवान् । व्यासः ।

प्रथमे यत्र भिद्यन्ते साक्षिणश्च तथाऽपरे ।

परेभ्यश्च तथाचान्ये तं वादं शपथैर्नयेत् ॥

भिद्यन्ते प्रतिपद्यन्ते । कात्यायनः ।

समत्वं साक्षिणां यत्र दिव्यैस्तत्रापि शोधयेत् ।

प्राणान्तिकविवादेषु विद्यमानेषु साक्षिषु ॥

दिव्यमालम्बते वादी न दृच्छेत्तत्र साक्षिणः ॥

साक्षिषु विद्यमानेष्वपि तत्र दोषावष्टम्भेन दिव्यमालम्ब्य त इत्यर्थः । समत्वं साक्षिणां यत्रेति । यत्रोभाष्यां भाषावादि-
भ्यामुपन्यस्तानां साक्षिणां गुणतः सङ्ख्यातश्च तुल्यत्वमित्यर्थः ।
व्यासः ।

न मयै तत्कृतं लेख्यं कूटमेतेन कारितम् ।

अधरीकृत्य तत्पत्रमर्थे दिव्ये न निर्णयः ॥

लेख्यदोषोद्भावनेन लेख्ये निर्णयाक्षमे तदारूढसाक्षिषु
सुतरां दण्डापूपकन्यायेन दोषोद्भावनान्मानुषसम्भवे दिव्येन
निर्णयः कार्य इत्यर्थः । प्रजापतिः ।

यन्नामगोत्रैर्यल्लेख्यं तुल्यं लेख्यं कचिद्भवेत् ।

अगृहीतधने तत्र कार्यो दिव्येन निर्णयः ॥

मूललेख्येन नामगोत्रैस्तुल्यं लेख्यान्तरविपरीतार्थं यदा तदा-
तदप्रमाणीकृत्य दिव्येन निर्णयः कार्य इत्यर्थः । कात्यायनः ।

यत्र स्यात्सोपधं लेख्यं तद्राज्ञे आवितं यदि ।

शोधयेत्तत्तु दिव्येन राजा धर्मासनस्थितः ॥

सोपधं यत्र क्लृप्तं यच्च मिथ्योत्तरे पूर्ववादिनः क्रिया-
दानं नोत्तरवादिन इति प्रागुक्तं तत्र भाषावादिनो मानुष-
प्रमाणसम्भवादुत्तरवादिनश्च तदसम्भवान्मानुषसम्भवे च दिव्या-
नवसरादिति न्यायो मूलमिति । यदि तत्रापि भाषावादि-
नो दिव्यभिन्नप्रमाणाभावस्तदा ।

न कश्चिदभियोक्तारं दिव्येषु विनियोजयेत् ।

अभियुक्ताय दातव्यं दिव्यं दिव्यविशारदैरिति ॥

कात्यायनीयादुत्तरवादिन एव दिव्यं देयम् । पूर्वाह्ने
नार्थिना दिव्यनिषेधात् प्रत्यर्थिनोऽर्थ्यात्सिद्धौ पुनः परार्द्धेन
तद्विधानस्य सिद्धे सत्यारम्भो नियमायेति न्यायेन निषेध-
दार्ढ्यार्थत्वात् । प्राङ्गायकारणोत्तरयोः क्रियापदसुभयक्रिया-
परमपि मिथ्योत्तरे मानुषमात्रपरं कात्यायनीयानुरो-
धात् । नचैवमनुषङ्गानुपपत्तिः । तदर्थकतयोभयान्वयस्यानुपप-
त्तेरुत्पन्नं यावदर्थकत्वस्य विरुद्धार्थकत्वे व्यवायवत्तुन्निधिवधे

नानुषङ्गस्य तुल्ययोगितानिबन्धनस्य भङ्गः । किञ्चिदर्थान्वयेऽपि तुल्ययोग्यतायाः सत्वात्तदभङ्गात् । यदा तु प्रत्यर्थी सन्दिहानस्तदा तस्याधिकारनिश्चयाभावान्मानुषप्रमाणाभावेऽपि न दिव्यं किन्त्वर्थिनोऽधिकारनिश्चयादिति ध्येयम् । न च न कश्चिदिति कात्यायनवचनविरोधः । अधिकारानिश्चये तत्प्रवृत्त्यसम्भवात् । धनं धनी साधयतीति लोकप्रवादोऽपीदृशविषयाभिप्रायक एव । यत्र विवादविषये प्रत्यर्थी सन्दिहानस्तत्र तस्योत्तरानर्हतयेति व्यवहारतत्त्वलिखनन्वतत्त्वमेव । अज्ञानरूपमिथ्योत्तरार्हत्वात् । अज्ञानस्य निश्चयाभावरूपस्य सन्देहेऽपि सम्भवात् । प्रत्यर्थिन एव सर्वतोत्तरकर्तृत्वाच्च । यदा तु द्वयोरपि मानुषप्रमाणाभावो दिव्यानध्यवसायश्च तदा निर्णयोपायमाह । पितामहः ।

लेख्यं यत्र न विद्येत नभुक्तिर्न च साक्षिणः ।

न च दिव्यावतारोऽस्ति प्रमाणं तत्र पार्थिवः ॥

निश्चेतुं येन शक्याः स्युर्वादाः सन्दिग्धरूपिणः ।

तेषां वृषः प्रमाणं स्यात्सर्वस्य प्रभुरिष्यत इति ॥

तादृग्व्यवहारे वृषेणैवोभया पीडया स्वेच्छया काञ्चन व्यवस्थां कृत्वा देया सोभाभ्यान्नातिक्रमणीयेत्यर्थः । दिव्यावान्तरभेदादिसर्वदिव्यप्रकरणे वक्ष्यामः ।

अथ निर्णयापरपर्यायः सिद्धिपादः । तेषां प्रत्याकलितं व्यवहारपाद इत्यभिमतन्तेषां सिद्धेः फलत्वाद्यवहारपृथग्भावोऽन्तेषां प्रत्याकलितस्य चतुष्पात्त्वमेव तु सर्वमते व्यवहारस्य । याज्ञवल्काः । तस्मिद्धौ सिद्धिमान्नोति विपरीतमथोऽन्यथेति । तस्य प्रमाणस्य सिद्धौ निःशङ्कप्रामाण्य व्यवस्थितौ सत्यां प्रमा-

णोपन्यासकर्त्ता सिद्धिं जयलक्षणाभाप्नोति । अन्यथा प्रामाण्य-
सिद्धौ विपरीतमसिद्धं पराजयलक्षणाभाप्नोति ।

नारदः । सारस्तु व्यवहाराणां प्रतिज्ञा समुदाहृता ।

तद्वानौ हीयते वादी तरंस्तामुत्तरो भवेत् ॥

तरन्निर्वाहयन् । उत्तरः उत्कृष्टो विजयीति यावत् ।
निर्णयप्रकारानाह ।

व्यासः । प्रमाणैर्हेतुचरितैः शपथेन नृपाक्षया ।

वादी सम्प्रतिपत्त्या वा निर्णयोऽष्टविधः स्मृतः ॥

विद्वत्त्वानेतत्स एव ।

लिखितं साक्षिणो भुक्तिः प्रमाणां त्रिविधं स्मृतम् ।

अनुमानं विदुर्हेतु स्तर्कश्चेति मनीषिणः ॥

देशस्थितिः पूर्वकृताञ्चरितं समुदाहृतम् ।

अर्थानुरूपाश्रययाः स्मृताः सत्यदृष्टादयः ॥

तेषामभावे राजाज्ञां निर्णयन्तुविदुर्बुधाः ।

इति प्रमाणत्रयं स तर्कोपष्टव्यमनुमानं चरितादिचतुष्टय-
मिच्छद्विधहेतुश्रुत्वन्निर्णयस्याप्यष्टविधत्वं यद्यपि भुक्तिरप्यनु-
मानमेव । तथापि प्रत्याकलितकालीनं सभ्यानामनुमानमि-
हानुमानपदेन विवक्षितम् ।

धर्मेण व्यवहारेण चरितेण नृपाक्षया ।

चतुःप्रकारोऽभिहितः सन्दिग्धेऽर्थे विनिर्णयः ॥

इति वृक्षस्यत्युक्तानां धर्मादीनां निर्णयहेतुत्वं प्रागेव तत्र
सत्ये स्थितो धर्म इत्यादिना तेनैव विद्वत्तं प्रागेव नि-
रूपितं स एव ।

एकैको द्विविधः प्रोक्तः क्रियाभेदान्ननीषिभिः ।

क्रियाभेदात्मानुषदैविक क्रिया भेदात् धर्मनिर्णयस्य
द्वैधमाह स एव ।

सम्यग्विचार्य कार्यन्तु युक्त्या सम्परिकल्पितम् ।

परीक्षितन्तु शपथैः स ज्ञेयो धर्मनिर्णयः ॥

प्रतिवादी प्रपद्येत यत्र धर्मः सनिर्णयः ।

दिव्यैर्विशोधितः सम्यक् द्वितीयः स उदाहृतः ॥

प्रतिवादी प्रपद्येतेत्यस्य काकाक्षिवदुभयत्र सम्बन्धः । यत्र
प्रतिवादी युक्त्या सम्यग्विचार्य सम्परिकल्पितान्निर्धारित पुनः
शपथैः पुत्रशिरः स्पर्शादिभिः परीक्षितं कार्यं प्रपद्येताङ्गी-
कुर्यात् स आद्यो धर्मनिर्णयः दिव्यैर्घटादिभिर्विशोध्यतः
प्रतिवादी यत्र कार्यं प्रपद्येत स द्वितीयो धर्माख्यो निर्णयः
इत्यर्थः । व्यवहारनिर्णयस्यापि द्वैविध्यमाह स एव ।

प्रमाणैर्निश्चयो यस्तु व्यवहारः स उच्यते ।

वाक्छलानुत्तरत्वेन द्वितीयः परिकीर्तितः ॥

प्रमाणपदेनात्र साक्षिणो लिखितञ्च । व्यक्त्यभिप्रायेण च
बहुवचनम् । भुक्तेरनुमानत्वादिव्यस्य धर्मनिर्णयान्तर्भावात् ।
वाक्छलानुत्तरत्वेन । वाक् छलेनानुत्तरत्वेन च यो निश्चयो
द्वितीयो व्यवहारः स इत्यर्थः । चरित्र निर्णयस्यापि भेद-
द्वयन्तेनैवाभिहितम् ।

अनुमानेन निर्णीतं चरित्रमिति कीर्तितम् ।

देशस्थित्या द्वितीयन्तु शास्त्रविद्धिरुदाहृतम् ॥

अनुमानेन भुक्तिमुक्तिस्वरूपेण यो निर्णयस्तदेकं चरि-

तम् । देशस्थित्या यो निर्णयस्तद्वितीयं चरितमित्यर्थः । राजा-
ज्ञानिर्णयस्यापि द्विभेदता-भिहिता तेनैव ।

प्रमाणसंहिताद्यस्तु राजाज्ञानिर्णयः स्मृतः ।

शास्त्रसभ्य विरोधे च तथान्यः परिकीर्तितः ॥

प्रमाणसंहिता राजाज्ञा आद्यो निर्णय इत्यन्वयः । शा-
स्त्राणां सभ्यानाञ्च विरोधे परस्परं विप्रविपत्तौ या राजाज्ञा
स द्वितीयो राजाज्ञारूपो निर्णय इत्यर्थः । ननु शास्त्राणां
सभ्यानाञ्च विरोधेऽप्येवा सम्भवो स्मृत्यपेताधिकारिणां सभ्यानां
दण्ड्यत्वात् । न च शास्त्राणां परस्परविरोधे सभ्यानाञ्चेत्यर्थ
इति वाच्यम् । सभ्यविरोधोपन्यासानर्थक्यात् । शास्त्रविरोधे
न्यायोपलब्धशास्त्रानुसारेण निर्णयः कार्य इत्यस्यार्थस्य स्मृत्यो-
र्विरोधे न्यायस्तु बलवान् व्यवहारतः ।

धर्मशास्त्रविरोधे तु युक्तियुक्तो विधिः स्मृतः ।

केवलं शास्त्रमात्रित्य न कर्तव्यो हि निर्णयः ॥

युक्तिहीन विचारे हि धर्महानिः प्रजायते ॥

न्यायाधिगमे तर्कोऽभ्युपायस्तेनाभूच्च यथास्थानं गमये-
दित्यादि योगीश्वरनारदवृत्तस्यति गौतमादिवचोभिर्निर्धा-
रितत्वात् । तादृश विषये राजाज्ञानवसरात् ।

अनीदृशराजाज्ञाया निबिड्यत्वाच्चेति चेत् ।

उच्यते । यत्र शास्त्रविरोधे बलवान्यायो न्यतरार्थविनि-
गमकः ससभ्य प्राड्विवाकस्य सभापते न हृदयमारोहति चिर-
तरं मीमांसितोऽपि तादृशशास्त्रविरोधे तन्मूलके वा समा-
धेये सभ्य विरोधे राजकृतव्यवस्थावादिप्रतिवादिभ्यां मन्तव्ये-
त्येतदर्थकमिदं वचनम् । अतएव पितामहः । वचनं प्राग्विखि-

तन्निश्चेतुं येन शक्याः स्युरित्यादि । धर्मादीनां चतुर्णां पूर्व-
स्योत्तरोत्तरापेक्षया दुर्बलत्वमाह नारदः ।

धर्मश्च व्यवहारश्च चरितं राजशासनम् ।

चतुष्पाद्यवहारोऽयमुत्तरः पूर्वबाधक इति ॥

व्यवहारस्य धर्मबाधकतामाह । वृहस्पतिः ।

शास्त्रं केवलमश्रित्य क्रियते यत्र निर्णयः ।

व्यवहारः स विज्ञेयो धर्मस्तो नावहीयते ।

शास्त्रशब्देन शास्त्रोक्तं साध्यादिप्रमाणं तेन यो निर्णयः
क्रियते स व्यवहारः । तेन धर्मः शपथादिद्वक्तो निर्णयोऽवही-
यते । बाध्यते । मानुषप्रमाणे सति दिव्यानवसरात् । अत-
एवाह कात्यायनः ।

युक्तियुक्तान्तु कार्यं स्याद्विध्यं यत्र विवर्जितम् ।

धर्मस्तु व्यवहारेण बाध्यते तत्र नान्यथा ॥

चरितस्य व्यवहारबाधकमाह । वृहस्पतिः ।

देशस्थित्यानुमानेन नैगमानुमतेन वा ।

क्रियते निर्णयस्तत्र व्यवहारस्तु बाध्यते ॥

नैगमाः पौरवर्णिजः । नैगमानुमते नानुमानेनेति सम्बन्धः
सामानाधिकरण्येन । वा शब्दाद्देशस्थियपेक्षः । असुमेवार्थं
स्फुटयति कात्यायनः ।

प्रतिजोमप्रसूतेषु तथा दुर्गनिवाशिषु ।

विद्वद्भिनियतं प्राञ्जस्तं धर्मं न विचालयेत् ॥

निर्णयन्तु यदा कुर्यात्तेन धर्मेण पार्थिवः ।

व्यवहारश्चरितेण तदा तेनैव बाध्यते इति ॥

स्मृतिविरुद्धमपि नियतत्वान्न विचालयेद्राजा । राजशास-
नस्य चरित्र बाधकमाह वृहस्पतिः ।

विहाय चरिताचारं यत्र कुर्यात् पुनर्नृपः ।

निर्णयं सा तु राजाज्ञा चरित्रं बाध्यते तयेति ॥

चरिताचारं पूर्वपूर्वाचरितमाचारम् । यद्यपि तं धर्मं न
विचालयेदित्युक्तमतस्तु विहाय चरिताचार मित्युच्यते । तेन-
विरोधः प्रतिभाति । तथापि यदि तद्विचालने पुरराष्ट्रा-
दिक्षोभो न भवति । तदा स्मृत्यादिविरुद्धत्वात् दूरीकृत्य-
स्मृत्याद्यविराधो राजाज्ञया निर्णयः कार्य इति तात्पर्यम् ।

अतएव पुरराष्ट्रस्य विरुद्धस्य विवादस्यानादेयत्वमुक्तम् ।
पुरराष्ट्रक्षोभापादकतया तदनापादकतया तु स्मृत्याद्यनुरोध
एव कार्यो राज्ञेति । अतएवाह कात्यायनः ।

विरुद्धं न्यायतो यत्तु चरित्रं कल्प्यते बुधैः ।

एवन्तत्र निरस्येत चरित्रन्तु नृपाज्ञयेति ॥

वृषैर्यन्यायविरुद्धं चरित्रं न ग्राह्यमिति कल्प्यते । तत्र
नृपाज्ञया तच्चरित्रं निरस्यते बाध्यत इत्यर्थः । यथोक्त-
प्रकारातिरिक्त प्रकारेणैषां बाध्यबाधकता कल्पने दोषमाह ।
कात्यायनः । अनेन विधिना युक्तं बाधकं यद्यदुत्तरम् ।

अन्यथाबाधनं यत्र तत्र धर्मो विहन्यत इति ॥

इति निर्णयपादः । पुनर्न्यायः यद्यपि निर्णयानन्तरं
जयपत्रेदत्ते पराजितस्य दण्डार्हत्वं तथापि यदि स परा-
जितमपि स्वयमपराजितमेव मनुते पूर्वव्यवहारे कुदृष्टबुद्ध्या
तर्हि द्विगुणदण्डमभ्युपगम्य राज्ञा सभ्यान्तरोपादानेन पुन-
र्व्यवहारं तद्दीयो द्रष्टव्य इत्याह नारदः ।

तीरितञ्चानुशिष्टञ्च यो मन्येत विधर्मतः ।

द्विगुणान्दण्डमादाय पुनस्तत्कार्यमुद्धरेत् ॥

तीरितं समापितं निर्णयपर्यन्तं प्रापितमिति यावत् ।
पारतीरकर्मसमाप्ता वित्यस्य निष्ठान्तं रूपम् । अनुशिष्टमर्थि-
प्रत्यर्थिनौ प्रति कथितं जयपराजयत्वे वा रोपितम् । विध-
र्मतो धर्मविपरीतं कुट्टमिति यावत् । अर्थि प्रत्यर्थिनोर-
न्यतरोमन्येत स पराजयनिमित्तं दण्डं द्विगुणमादायाङ्गीकृत्य
तत्कार्यं पुनरुद्धरेत् । चतुष्पाद्यवहारप्रवर्त्तनेन निर्णययेत् ।
याज्ञवल्क्यः । दुर्दृष्टास्तु पुनर्दृष्टा व्यवहारान्नुपेय तु ।

सभ्याः सजयिनोदण्डाद्विवादाद्विगुणान्दमम् ॥

यो मन्येताजितोऽस्मीति न्यायेनापि पराजितः ।

सभायां तं पुनर्जित्वा दापयेद्विगुणान्दमम् ॥

अस्यापवादमाह मनुः । तीरितञ्चानुशिष्टञ्च यत् कचन यद्भवेत् ।

कृतं तद्धर्मतो विद्यान्व तद्भूयो निवर्त्तयेत् ॥

धर्मतः कृतञ्चेत्कृतमेव विद्यादित्यर्थः ।

नारदः । साक्षिसभ्यावसन्नानां दूषणे दर्शनं पुनः ॥

स्वचर्यावसितानान्तु प्रोक्तः पौनर्भवो विधिः ।

साक्षि सभ्यावसन्नानां साक्षिद्वारेण सभ्यद्वारेण वाऽवस-
न्नानां पराजितानां दूषणे साक्षिषु सभ्येषु वा दोषोद्भावने
ऽन्यतरेण कृते पुनर्दर्शनं व्यवहारदर्शनम् । राज्ञा कार्यमिति-
शेषः । स्वचर्यावसितानां स्वचर्याया स्वव्यापारेण पूर्वापरवि-
रुद्धभाषणादिना ऽवसितानां पराजितानान्तु पौनर्भवः पुन-
रुद्भवः पुनर्भवः पुनर्व्यवहारप्रवृत्तिरिति यावत् । तत्स्वस्वन्धि
विधिजोक्तः कर्त्तव्यत्वेनाभिहितो रुनिभिरित्यर्थः । वृहस्पतिः ।

पलायनानुत्तरत्वादन्यपक्षाश्रयेण च ।

हीनस्य गृह्यते वादो न स्ववाक्यजितस्य तु ॥

वादो गृह्यते पुनर्न्यायो भवतीत्यर्थः । स्ववाक्येन पर्वापर-
विरुद्धेनोत्तरापरिरुक्त्या-स्कन्दितेन वा योजितस्तस्य तु न
भवतीत्यर्थः । वृहस्पतिकाल्यायनौ ।

कुलादिभिर्निश्चितेऽपि सन्तोषं न गतस्तु यः ।

विचार्य तत्कृतं राजा कुकृतम्पुनरुद्धरेत् ॥

वृहस्पतिः । निश्चित्य वज्रभिः सार्द्धं ब्राह्मणैः शास्त्रपारगैः ।

दण्डयेज्जयिना सार्द्धं पूर्वसभ्यांस्तु दोषिणः ॥

जयिना पूर्वव्यवहारजयिना । नारदः ।

दुर्दृष्टे व्यवहारे तु सभ्यास्तन्दण्डमाप्नुयुः ।

नहि जातु विना दण्डं कश्चिन्मार्गेऽवतिष्ठते ॥

मनुः । अमात्यः प्राड्विवाकोवा ये कुर्युः कार्यमन्यथा ।

तं सर्वन्तृपतिः कुर्यात् तान् सहस्रन्तु दण्डयेत् ॥

सहस्रपणान् दण्डव्यवहारे ऽनुक्तसङ्ख्याया सङ्ख्यायाः पण-
गतत्वेन परिभाषितत्वात् । एतच्च दण्डनिरूपणं प्रस्तावे विवे-
चयिष्यामः । यत्र द्विगुणदण्डः महस्त्राधिकस्तत्त्वामात्यप्राड्वि-
वाकयोरपि स एव । अन्यत्र सहस्रमेव । अमात्यप्राड्विवा-
कयोर्मुख्यत्वेन दण्डाधिक्यस्योचितत्वात् । इति पुनर्न्यायः ॥
निर्णयानन्तरं कृत्यन्तजयिने जयपलदानम् । पराजिता-
दण्डादानम् । सपणविवादे पणादानम् । धनिने धनदापनञ्च ।
तथा च व्यासः । व्यवहारान् स्वयं दृष्ट्वा श्रुत्वा वा प्राड्विवाकतः ।

जयपलं ततो दद्यात्परिज्ञानाय पार्थिवः ॥

पुनर्न्यायादिप्रसक्तौ प्राङ्गणपरिज्ञानाय । वृहस्पतिः ।

प्रतिज्ञाभावनद्वादी प्राड्विवाकादिपूजनात् ।

जयपत्रस्य चादानाज्जयी लोकैर्निगद्यते ॥

योगीश्वरः । सपणश्चेद्विवादः स्यात्तत्र हीनन्त, दापयेत् ।

दण्डञ्च सपणञ्चैव धनिने धनमेव च ॥

वृद्धस्यतिः । अपराधानुरूपञ्च दण्डोऽत्र परिकल्पित इति ।

तत्र जयपत्र प्रकाशं लेख्यप्रस्तावे । दण्डपणादाने दण्डनि
रूपणे धनिने धनदानस्य दानप्रकरणे वक्ष्यामः । अथ सभ्यः
प्राड्विवाकसहितस्य सभापतेरन्यथा व्यवहारदर्शने सर्वथा-
दर्शनाभावे च दोषकथनम् । तत्रान्यथा दर्शने दोषमाह ।
मनुः । यस्त्वधर्मेण कार्याणि मोहात्कुर्यान्नराधिपः ।

अचिरान्तं दुरात्मानं वशे कुर्वन्ति शत्रवः ॥

कात्यायनः । अस्वर्ग्या लोकनाशाय परानीकभयावहा ।

आयुर्वीजहरी राज्ञामस्ति वाक्येष्वियं कतिः ॥

तस्माच्छास्त्रानुसारेण राजा कार्याणि साधयेत् ।

वाक्याभावे तु सर्वेषां देशदृष्टे न संनयेत् ॥

अदर्शने दोषमाह । महाभारते कृष्णवैपायनः ।

अर्थिनामुपसन्नानां यस्तु नोपैति दर्शनम् ।

सुखेषु सक्तो वृपतिः स तप्येत वृगो यथेति ॥

वृगो नाम राजा । रामायणे वाल्मीकिः ।

पौरकार्यं हि यो राजा न करोति समास्थितः ।

व्यक्तं स नरके घोरे पच्यते नात्र संशय इति ॥

समास्थितः सुस्थितः । अनेन दुःस्थितस्यादर्शनेन दोष
इति सूचितम् । अतएवानु कल्पतया दुःस्थितस्य स्वप्रतिनिधि-
प्राड्विवाकनियोगः प्रागुक्तः । प्राड्विवाकस्य सभ्यान ऽद्यान्यथा

दर्शनादर्शनयोर्दोष इति प्रागेव प्रपञ्चितं व्यवहारदर्शनविधि-
विचारप्रस्तावे । सम्यग्वावहारदर्शने फलमप्याह मनुः ।

कामक्रोधौ तु संशय्य योऽर्थान् धर्मेण पश्यति ।

प्रजास्तमनुवर्त्तन्ते समुद्रमिव सिन्धवः ॥

इदं दृष्टफलम् । अदृष्टमपि फलमाह नारदः ।

एवं पश्येत् सदा राजा व्यवहारान् समाहितः ।

वितत्येह यशो लोके वृष्णाः प्राप्तस्त्रिपिष्टपम् ॥

वृहस्पतिः । एवं शास्त्रोदितं राजा कुर्वन्निर्णयपालनम् ।

वितत्येह यशो लोके महेन्द्रसचिवो भवेत् ॥

फलान्तराण्यपि व्यवहारदर्शनविधिप्रस्तावेऽभिहितानि ।
अथकृतनिवृत्तिः । तत्र मनुविष्णू ।

यस्मिन् यस्मिन् विवादे तु कौटसाक्ष्यं कृतम्भवेत् ।

तत्तत्कार्यं निवर्त्तेत कृतं चाप्यकृतम्भवेत् ॥

नारदः । स्त्रीषु रात्रौ बहिर्गमादन्तर्वेश्मन्यरातिषु ।

व्यवहारः कृतोऽप्येषु पुनः कर्त्तव्यतामियत् ॥

मनु नारदौ । सत्या न भाषा भवति यद्यपि स्यात्प्रतिष्ठिता ।

बहिर्चेद्भाष्यते धर्मान्नियताद्यावहारिकात् ॥

नियताद्यावहारिकात् । नियतव्यावहारिकधर्मवाह्यविष-
या या भाषा सा यद्यपि प्रतिष्ठिता साक्षिलेख्यादिप्रमाणवती
भवति तथापि सत्याग्राह्या न भवति । यथा पुत्राद्यन्वयोपेतं
कश्चिदभियुक्ते सर्वस्वं मत्सन्नेनप्रतिश्रुतमिदानीं न ददातीति
मनुः । योगाधमनविक्रीतं योगदानप्रतिग्रहम् ।

यत्र वाप्युपधिं पश्येत् तत्सर्वं विनिवर्त्तयेत् ॥

बलाद्वक्तं बलाद्भुक्तं बलाद्यच्चापि लेखितम् ।

सर्वान् बलकृतानर्थान कृतान्मनुरववीत् ॥

योगश्चक्षुः । आधमनमाधीकरणम् । उपविः कलम् । पूर्वोत्तराङ्घ्राभ्यां कलकृतसर्वव्यवहाराणां निवर्त्तनं सार्वत्रिकमित्युक्तं भवति । एवमुत्तरहोकेऽपि बलकृतसर्वव्यवहाराणामपि । योगीश्वरः । मत्तोन्मत्तात्ताध्यधीनैर्बालेन स्थविरेण वा ।

असम्बद्धकृतस्यैक व्यवहारो न सिध्यति ॥

अध्यधीनो दामः । अधिकमधीन इति व्युत्पत्तेः । असम्बद्धेन वादिप्रतिवाद्यसम्बद्धेन कृतस्तत्प्रतिनिधिभूय सम्पादितः । समासान्तर्गतमपि कृतपदं प्राक्तनतृतीयान्तैरपि बुद्धानिष्कृत्य सम्बन्धनीयम् ।

नारदः । यद्वाजः कुरुते कार्यं मस्वतन्त्रस्तथैव च ।

अकृतन्त्रदपि प्राङ्गः शास्त्रे शास्त्रविदो जनाः ॥

स्वतन्त्रोऽपि हि यत्कार्यं कुर्यादप्रकृतिङ्गतः ।

तदप्यकृतमेवाङ्गरस्वतन्त्रः स हेतुतः ॥

कामक्रोधाभि भूतार्त्तं भयव्यसनपीडिताः ।

रागद्वेषपरीताश्च ज्ञेयास्वप्रकृतिङ्गताः ॥

तथा दासकृतं कार्यं मकृतं परिचक्षते ।

अन्यत्र स्वामिसन्देशान्नदांसः प्रभुरात्मनः ॥

पुत्रेण च कृतं कार्यं यत्स्यादच्छन्दतः पितुः ।

तदप्यकृतमेवाङ्गरदांसः पुत्रश्च तौ समौ ॥

कात्यायनः । नक्षेत्र गृहदासानां दानाधमनविक्रिया ।

अस्वतन्त्रकृताः सिद्धिं प्राप्नुयुर्नानुवर्णिताः ॥

नानुवर्णिताः स्वतन्त्रेण पित्रादिना नानुमताः । अनुमताः

सिद्धयेयुरेवेत्यर्थादुक्तं भवति ॥ अतएवाह । स एव ।

प्रमाणं सर्व एवैते पण्यानां क्रयविक्रये ।
 यदि सव्यवहारान्ते कुर्वन्तोऽह्यनुमोदिताः ॥
 ज्ञेयादीनान्तथैवस्यु र्भाता भ्रातृ सुतः सुतः ।
 निरुष्टार्थस्तु यो यस्मिंस्तस्मिन्नर्थे प्रभुस्तु सः ।
 तद्गत्तां तत्कृतं कार्यं नान्यथा कर्तुमर्हति ॥
 वृहस्पतिरपि । यः स्वामिना नियुक्तस्तु वृनाय व्ययपालने ।
 कुसी कृषी च वाणिज्ये निरुष्टार्थस्तु सः स्मृतः ॥
 प्रमाणं तत्कृतं सर्वं लाभालाभव्ययोदयम् ।
 स्वदेशे वा विदेशे वा स्वामी तन्न विसंवदेत् ॥
 अनुमत्यभावेऽपि कुटुम्बभरणार्थमस्वतन्त्रकृतमष्टगुणादिव्यव-
 हारं स्वतन्त्रो न निवर्त्तयेदित्याह । सनुः ।
 कुटुम्बार्थेऽध्यधीनोऽपि व्यवहार यमाचरेत् ।
 स्वदेशे वा विदेशे वा तं स्वामी न विचालयेत् ॥
 अध्यधीनः पुत्रभ्रातृ पुत्रदासादिः । अथ स्वतन्त्राऽस्वतन्त्र-
 लक्षणम् ।
 तत्र नारदः । स्वातन्त्र्यं तु स्मृतं ज्येष्ठे ज्यैष्ठ्यं गुणवयः कृतम् ।
 तथा । अस्वतन्त्रः प्रजाः सर्वाः स्वतन्त्रः पृथिवीपतिः ।
 अस्वतन्त्रः स्मृतः शिष्य आचार्ये तु स्वतन्त्रता ॥
 अस्वतन्त्राः स्त्रियः पुत्रादामाद्याश्च परिग्रहः ।
 गर्भस्थैः सदृशो ज्ञेय आष्टमाद्वत्सराच्छिशुः ॥
 बाल आषोडशाद्वर्षात् पौगण्ड्येति शब्दयते ।
 परतो व्यवहारज्ञः स्वतन्त्रः पितरः वृते ॥
 जीवतोरस्वतन्त्रः स्याज्जरयापि समन्वितः ।
 तयोरपि पिता श्रेयान् बीजप्राधान्य दर्शनात् ।

अभावे बीजिनो माता तदभावे तु पूर्वजः ॥

कात्यायनः । पिता स्वतन्त्रः पितृमान् भ्राता भ्रातृव्य एव च ।

कनिष्ठो वाऽविभक्तस्थो दासः कर्मकरस्तथा ॥

पितृमान् पिताथस्वतन्त्र इत्यर्थः । अविभक्तस्थः अविभक्तधनः ।

हारीतः । दानार्थे वा धनार्थे वा धर्मार्थे वा विशेषतः ।

आदाने वा विसर्गे वा न स्त्री स्वातन्त्र्यमर्हति ॥

नारदः । स्वतन्त्राः सर्व एवै ते परतन्त्रेषु नित्यशः ।

अनुशिष्टौ विसर्गे च विक्रये चेश्वरा मताः ॥

एते पूर्वोक्ता राजादयः । स्वतन्त्रस्य पितादेरपि विषय-
विशेषेन स्वातन्त्र्यमित्याह । कात्यायनः ।

सुतस्य सुतदाराणां वशित्वमनुशासने ।

विक्रये चैव दाने च वशित्वन्न सुते पितुः ॥

एतदप्यनापदीति वक्ष्यते । इति सामान्य परिभाषा ।
अथ विशेषपरिभाषा । तत्र याज्ञवल्काः ।

अभियोगमनिस्तीर्य नैनं प्रत्यभियोजयेत् ।

अभियुक्तञ्च नान्येन नोक्तं विप्रकृतिन्नयेत् ॥

अभियुज्यत इत्यभियोगोऽपराधः ऋणं मदीयं गृहीत्वा न
प्रत्यर्पयत्ययमित्यादिरर्थिनोपन्यस्तस्तमनिस्तीर्यापरिहृत्यैनम-
भियोक्तारन्नप्रत्यभियोजयेत् । युगपद्व्यवहारस्य प्रतिज्ञाभेदेना
सम्भवात् । प्रत्यभियोगादनर्थक्यात् । इत्ययं प्रत्यभियोगानर्थ-
क्यादित्ययं प्रत्यर्थिनं प्रत्युपदेशोऽन्यवाहित्वेन हीनता परिहा-
र्यार्थः । यद्यपि प्रत्यवस्कन्दनं प्रत्यभियोगरूपमेव । तथापि
स्वापराधपरिहारार्थत्वादनेन प्रतिषिध्यते । अन्येनाभियुक्तञ्चा
निस्तीर्यतदीयाभियोगमर्थी नाभियुञ्जीत । अन्याभियोगापेक्ष-

यावत् प्रत्यभियोगशब्दोऽनुवादत्वेन यथा कथञ्चिन्नेयः । अयमपि युगपद्यवहारासम्भवनिबन्धनोऽर्थिनं प्रत्युपदेशः । किञ्च उक्तमावेदनसमये यदुक्तं तद्विप्रकृतिं विरुद्धस्वभावतां न नयेत् । न प्रापयेत् । यद्वस्तु यत्प्रकारेणावेदनसमये निवेदितं तत् तथैव तद्भाषायां लेखनीयं नान्यथेत्ययमप्यर्थिन एवान्यवादित्वनिबन्धनहीनता परिहारार्थ एवोपदेशः* । यद्यपि यथावेदितमर्थिनेत्यत्रैवेदमुक्तमिति पुनरुक्तमाभाति तथापि तद्वस्वन्तरावेदनप्रतिषेधकमिदन्तु, पदान्तरसंक्रमनिवारकमित्यपुनरुक्तता । तद्यथा रूपकशतं मदीयं वृद्धानुगृहीत्वा न प्रयच्छतीत्यावेद्य भाषायां वस्त्वशतं वृद्धा गृहीत्वा न प्रयच्छतीति ऋणादानपद एव वस्वन्तरगमनम् । रूपकशतं वृद्धा गृहीत्वा मदीये न प्रयच्छतीत्यावेद्य भाषायां रूपकशतं मदीयस्वलादपहृतवानिति तस्मिन्नेव वस्तु साहसार्थं विवादपदं लेखयतीति । तत्र यथा शब्दोपादानादत्र च विप्रकृतिपदोपादानात् । वस्वन्तरगमने ह्येकत्रैव विवादपदे प्रकारभेदमात्रं प्रकारवाचिथाल्प्रत्ययेन प्रत्ययस्यते । पदान्तरसंक्रमे तु विरुद्धस्वभावता व्यक्तेति भावः । अत्रियोगमनिस्तीर्येत्यस्यापवादमाह स एव । कुर्त्यात्प्रत्यभियोगन्तु, कलहं साहसेषु च ।

कलहे वाग्दण्डपारुष्यरूपे । साहसेषु च । विषयस्त्वादिकृतप्राणिव्यापादनादिषु यदि सम्भवति प्रत्यभियोगस्तदा स्वाभियोगमनिस्तीर्याप्यभियोक्तारं प्रत्यभियोजयेत् । ननु प्रतिज्ञान्तरत्वापत्तौ युगपद्यवहारासम्भवस्य प्रत्यभियोगप्रतिषेधबीजस्यात्रापि तौल्यात्कथं तत्प्रतिप्रसवः । प्राङ्गणायप्रत्यवस्कन्दनयोस्तु पूर्वपक्षोपमर्दकत्वेनोत्तरलक्षणलक्षितयोः प्रत्यभियोगत्वेऽपि न

प्रतिज्ञात्तरापत्त्या युगपद्यवहारासम्भवदोष इति वैषम्यम् ।
 अन्यथा तयोरुत्तरत्वमेव न स्यात् सर्वत्रैतत्प्रतिषेधग्रस्तत्वा-
 दिति चेत् न यद्यप्यत्रापि युगपद्यवहारासम्भवस्तुल्यस्त-
 थापि न्यूनदण्डप्राप्तयेऽधिकदण्डनिवृत्तये च कलह साहसयोः
 प्रत्यभियोगः ॥ सार्थकोऽन्यत्र निरर्थक इति प्रतिप्रसवोप-
 देशः ॥ तथाहि । अनैनाहन्ताङ्गितः शत्रो वा पूर्वमयं मत्प्रा-
 णव्ययाय व्यापारं कृतवानित्यभियुक्तो यद्याह । मत्प्रमेतत्त-
 थापि मत्तः पूर्वतर मयन्ताङ्गनादिममकृतवानिति प्रत्यभि-
 योगे तस्मिंश्च साधिते दण्डाल्पत्व प्रत्यभियोक्तुः फलम् ।
 तथा च नारदः । पूर्वमाचारयेद्यस्तु नियतं स्यात्स दोषभाक् ।

पञ्चाद्यः सोऽप्यमत्कारी पूर्वे तु विनयो गुरुरिति ॥

विनयोदण्डः । यदा तु युगपद्वयोस्ताङ्गनादिषु प्रवृत्तिस्त-
 त्वाधिक दण्डनिवृत्तिः प्रत्यभियोग फलम् । तदप्याह स एव ।

पारुष्ये साहसे चैव युगपत् सम्प्रवृत्तयोः ।

विशेषञ्चेन्नलभ्येत विनयः स्यात्समस्तयोरिति ॥

तेनाय मत्र तात्पर्यार्थः ॥ पूर्वपक्षोपमर्दनरूपप्रत्य-
 भियोगस्य प्रतिज्ञोत्तरत्वे न युगपद्यवहाराऽसम्भवरूप प्रत्य-
 भियोगस्य प्रतिज्ञोत्तरत्वेन युगपद्यवहारासम्भव रूपदो-
 षाभावादेवाऽप्रतिषिद्धत्वम् । कलहादिषु युगपद्यवहारा-
 सम्भवे सत्यप्यर्थवान् प्रत्यभियोगः क्रियमाणो न दुष्यति ।
 पूर्वपक्षानुपमर्दनरूपोऽनर्थकश्च प्रत्यभियोगो न कार्यं ऋणा-
 दानादिषु विवादेष्विति । यथायं मदीयमृणमिमादि यत्था
 वृद्धा गृहीत्वा न प्रयच्छतीत्यभियोगे मद्दमप्यर्थं धारय-
 तीति प्रत्यभियोगो न कार्यो निष्प्रयोजकत्वात्प्रतिज्ञान्तरत्वा

चेति । इति प्रत्यभियोग निर्यायः ॥ अथ निष्कृवादिविधिनिष्कृ-
वादिविवेचनञ्च । तत्र याज्ञवल्क्यः ।

निष्कृते लिखितं नैकमेकदेशविभावितः ।

दाप्यं सर्वं नृपेणार्थो न ग्राह्यस्त्वनिवेदितः ।

नैकमनेकं निषेधार्थं नकारस्याममासत्वान्नलोपो नञ् इति
नकारलोपाभावे नैकधेतिबद्रूपम् । अर्थिनाभियुक्तं सुवर्णर-
जतवस्त्रादि वस्तुभाषालिखितमुत्तरलेखन वेलायाम्प्रत्यर्थी-
यः सर्वमेव निष्कृते मिथ्यैतदित्यपलपति । सोऽर्थिनैकदेशे
प्रतिज्ञाविषय वस्तुनि भाविते लिखितं साध्यादिप्रमाणबलाद-
ङ्गीकारितः सर्वमप्यर्थिप्रतिज्ञातं नृपेण दाप्योऽर्थिने दापनीयः ।
यस्त्वर्थीर्थिनैव व्यामोह प्रमादादिना भाषा पत्रशोधनावधि न
निवेदितः पश्चान्निवेद्यते प्राक्प्रमादादिना विस्मृतं भवेदमिति
स नृपेण न ग्राह्यो नादर्त्तव्यः प्रमाणादिप्रत्याकलनेनेत्यर्थः । ननु
कलं निरस्य भूते न व्यवहारान्वयेन्द्रुप इत्यनेन विरुद्धमिदम् ।
तथा हि । मूलन्तत्त्वार्थयुक्तं यत्प्रमादाभिहितं कलमित्युक्ते-
भूतेन वस्तुतत्त्वानुसरणेन कलप्रमादामर्षाद्यभिहितं निरस्य
व्यवहारान्द्रुपोनयेन्निर्णयपर्यन्तस्मापयेत् । तस्माद्यथार्थं प्रत्य-
र्थिनौ सत्यमेव निषेद्यतः । साध्यादिनैरपेक्ष्येण स्वयमेव
साध्यादयोऽपि शपथादिभिर्भाषितास्तत्र मेव प्रतिपादयन्ति-
तथा स सभ्येन सभापतिना यतितव्यमिति भावः । एवञ्चैक-
देशस्य प्रमाणसिद्धावप्येकदेशान्तरस्य सिद्धिः कुतस्त्या अन्य-
विषयप्रमाणेनान्यसिद्धेरसम्भवात् । कलप्रसक्तोर्दुर्वारत्वम् ।
एवं प्रमादादिविस्मृतस्य प्रामाणिकस्यार्थस्यानादरे कलं
व्यक्तमेव । कात्यायनवचनविरोधश्चैवं सति । यदाह ।

अनेकार्थाभियोगेऽपि यावत्संसाधयेद्वनी ।

साक्षिभिस्तावदेवासौ लभते साधितं धनमिति ॥

साक्षिग्रहणं लेख्यादुपलक्षणम् । अत्रापरार्कः । अपङ्गववादिनः सावष्टम्भयन् मिथ्योत्तरं तद्विषयं निष्कृत इत्यादि । यथाद्यर्थि-
नाभियुक्तः प्रत्यर्थैवमुत्तरयति भवदभियुक्तानामर्थानां मध्ये
यद्येकमपि भवान् सीधयति तदा सर्वमहं दास्यामीति छलो-
दाहरणत्वादस्य कात्यायनवचनन्वसावष्टम्भमिथ्योत्तरविषयन्ते-
नासाधितांशेऽर्थिना प्रमाणान्तरमुपादेयं तदभावेऽपि साधित-
मात्रलाभेन सन्तोष्यम् ।

अनेकार्थाभियोगे तु सर्वार्थव्यपलायिना ।

विभावितैकदेशेन देयं यदभियुज्यत इति ॥

नारदवचोऽपि सावष्टम्भमिथ्योत्तरविषयमेवेत्याह । तद-
नुपपन्नम् । सपणञ्चेद्विवादः स्यादित्यनेनास्य गतार्थता-
पत्तेः । ईदृशावष्टम्भस्य पणादनतिरेकात् । नच पणस्य राज्ञा
ग्रहणमस्य त्वर्शनेति भेद इति वाच्यम् । एतादृशभेदस्या
प्रयोजकत्वात् । स्वपणन्दापयेदित्ये तावन्मात्रस्यैव तदर्थत्वात् ।
प्रतिज्ञानुरोधित्वात् पणत्वस्य निष्कवमात्रस्यात्र प्रतीतेः साव-
ष्टम्भ निष्कवविषयत्वाकल्पनाया अप्रमाणकत्वाच्च । एवं नारद-
वाक्येऽपि न च तत्र व्यपलायिनेति विशब्दोपादानादवष्टम्भ
सहित निष्कवप्रतीतिरिति वाच्यम् । अन्यथा सिद्धतात्पर्य-
ग्राहकाभावे सावष्टम्भत्वरूपविशेष परत्वस्य नियतत्वात् ।
वाचस्यति चण्डेश्वरौत्वाहतुः । यत्रैकदेश सिद्धिरेकदेशान्त-
रसिद्धि विनाभुता तद्विषयं योगीश्वरनारदयोर्वचनं तदति-
रिक्तविषयन्तु कात्यायनीयमिति । तदप्यसत् । निष्कवोपा-

दानवैयर्थ्यात् । अनिङ्गवेऽपि तस्य युक्तियुक्तत्वात् । प्रत्यवस्क-
न्दन प्राङ्गुयायोत्तरयो रण्येकदेशे कारणादिसाधने तद्विना
भूतैकदेशान्तरे कारणादि सिद्धेर्दुर्वारत्वात् । यत्तु वाचस्व-
तिना अप्सक्तावृपेत्यादिना सपणश्चेदित्यादि तत्र योगीश्वर
वचन एव संवादितन्तेन स्पष्टमेव गतार्थत्वं प्रदर्शितमिति
महान् प्रमादः विज्ञानयोगिनस्त्वाहुः । यथा भूतानुसरणेन
छलनिरासेन च व्यवहारनिर्णयो भवति तथा विधेयमिति
मुख्यः कल्पः । तत्र हेतुः । भूतमप्यनुपन्यस्तं हीयते व्यव-
हारत इति तस्यायमर्थः । यतोभूतं वस्तु तत्त्वमप्यनुपन्यस्त-
मकथितं वादि प्रतिवाद्वन्यतरेण साध्यादिना वा तद्व्यवहा-
रतो व्यवहाररीत्या हीयते । यद्यपि पश्चात् प्रमाणेन साध्यते
प्रमाणं विनैव चैकदेशविभावेनेन तथापि वादिप्रतिवादि-
सम्बन्धत्वेन हीनम्भवति । पश्चादादिना प्रमाणान्तरेण साधि-
तमपि प्राक्प्रतिज्ञाकालेन निवेदितञ्चेन्न लभ्यते । तथा सर्वा-
यङ्गवकारिणा कतिपयानि वस्तूनि साध्यादिभिर्लङ्घ्यकार्ते
नाऽन्यान्यपि साध्य त् प्रमाणेना साधितान्यप्यभियोज्ये दातव्य-
तथा प्रतिवादिनः सक्तायाधीयन्त इति । तस्मादादिप्रतिवा-
दिनोः साध्यादिषु वादिगूढाश्रयताकूटकारित्वादिना यदा
भूतानुसरणमशक्यं तदा चतुष्पाद्यवहारमार्गेण प्रवर्त्तिते व्यव-
हारे भूतानुसरणाभावेऽपि ससम्भसभापते दीपलेखो नास्ति ।
रागलोभादिभिरन्यथा शास्त्रकारित्वा भावादित्यर्थः । अतोदा-
हरणम् । निङ्गुते लिखितं नैकमिति । एकदेशे प्रत्यर्थिनो-
मिथ्यावादित्वे निश्चितेऽन्यविषयेऽपि मिथ्यावादित्वरम्भगतम् ।
अर्थिनश्चैकदेशे सत्यवादित्वनिश्चयेऽन्यविषयेऽपि सत्यवादित्वस-

स्मृतादितीदृशसम्भावना नामकतर्कानुगृहीता दस्मादेव वचनात्
 सर्वमर्थिने प्रत्यर्थी राज्ञा दापनीयः । प्रतिज्ञाकाले वा नि-
 वेदितमिदानीमुपन्यसन्नेकदेशे विभावनानिमित्तान्यलाभे
 नेदानीमुपन्यस्यतीति सम्भावनारूप तर्कानुगृहीतमेतदेव
 वचनमनिवेदितस्यादापने प्रमाणमित्येतत्तर्कवाक्यानुसारेण स-
 मर्थ्येन सभापतिना निर्णये क्रियमाणे यदि सहस्रशतं मेप्यंशे
 वस्तुनोऽन्यथात्वम्भवति । तर्हि तस्य न दोष इति तात्पर्यं एत-
 दभिप्रायकमेव गौतमवचनम् । न्यायाधिगमस्तर्कोभ्युपायस्ते-
 नाभ्यूह्य यथा स्थानं गमयेदिति । अग्रे च तेनैवोपसंहृतं तस्मा-
 द्राजाचार्यावनिन्द्याविति, नचैकदेशविभावित प्रागनिवेदित
 निवेदकयोर्वादिप्रतिवादिनो हीनतामात्र प्रतिपादकमिदं
 याज्ञवल्क्यादिवचनमिति वाच्यम् । सर्वं दाप्यो न ग्राह्यः देयं
 यदभियुज्यत इति वचनात् । हीनतामात्र प्रतिपादनपरत्वे
 तदभिधानानर्थक्यात् । कात्यायन वचनन्तु । यत्र प्रित्यादिगृ-
 हीत बह्वर्थविषयाभियोगः पुत्रादेस्तद्रिक्थहरस्य क्रियते ।
 सचाभियुक्तो ऽहन्तावदत्र किमपि न जानामि यावत् प्रमाणे-
 नायं साधयति तावद्वास्यामीत्युत्तरयति । तत्रासौ निङ्गववा-
 दी न भवति । तेनैकदेशविभावितोऽपि न क्वचिदप्यरुत्यवा-
 दीति पूर्वोक्ततर्कानवतारात् तदनुगृहीतमेतद्वचनमत्र न
 प्रवर्त्तत इति सामान्यविषयत्वात् निङ्गवोत्तरमपहायाज्ञानो-
 त्तर ईदृशे प्रवर्त्तत इति न तेन सहास्य विरोधः भिन्नविषय-
 त्वात् ।

ननु । ऋणादिषु विवादिषु स्थिरप्रायेषु निश्चितम् ।

ऊने वाध्यधिके वार्थे प्रोक्ते साध्यन्वसिध्यति ॥

अर्थिना यावानर्थो भाषायां लिखितस्ततो न्यूनं ऽधिके वार्थे साक्षिभिः प्रोक्ते सर्वमेव सार्धं न सिध्यतीति प्रतिज्ञाप्रमाणयोर्विसंवादादित्यर्थकेनानेन कात्यायनवचनेन प्रत्युत साध्यादिविभावितैकदेशस्याप्यसिद्धिरायाति । तत्सिद्ध्या तदविभावितैकदेशसिद्धिर्दूरापास्ता । उच्यते । यत्र वादी सकलप्रतिज्ञातार्थसाधनत्वेन साक्षिलेख्यादिकमुपन्यस्यति । ततश्च न्यूनोऽधिको-वार्थो विभाव्यते । तत्र कूटसम्भावना कृतस्त्रसाध्यासिद्धिः । तत्रापि निश्चितं न सिध्यतीति वचनात् संशयतादवस्थे प्रमाणा-न्तरेण सम्भावनानिर्णयः कार्यः । क्लृप्तं निरस्येति नियमात् । इतिकात्यायनीयस्यस्य वचनस्यार्थः । यत्र तु वाद्येव वदति । एतावत्यंशे समैते साक्षिणो लेख्यं वास्ति । अन्यमंशमलौकि-कप्रमाणेन विभावयिष्यामीति तत्रोक्ततर्कानुगृहीताम्बित्याहुत इत्यादियोगीश्वर नारदवचनादेकदेशविभावेनेपि कृतस्त्रसाध्य-सिद्धिर्नालौकिकप्रमाणं प्रतीक्षेत । योगीश्वरवचनस्य अज्ञा-नोत्तरे तु यावानंशो लौकिकेन प्रमाणेन प्रमितस्तावानेव ततो निर्धार्योऽन्यस्तु दिव्यान्ततदसम्भावेन सिध्यत्येव । अनेकार्थाभि-योगेपीति वचनात् । अतएवाभिप्रायात् । प्रागुपन्यस्तं वचनम् ।

यद्येकदेशव्याप्तापि क्रिया विद्येत मानुषी ।

सा ग्राह्या तु न पूर्णापि दैविकी वदतां नृणा मिति ॥

कात्यायनीयन्तेन न क्वापि विरोधलेश इति ।

वयन्तु, क्लृप्तं निरस्येत्यस्य विधेर्हेतुरयं भूत मप्यनुपन्यस्त-मित्युपोद्बलकः । यतो भूतन्तत्त्वमप्यनुपन्यस्त व्यवहारतो हीयते वादिप्रतिवादिभ्यामनुपन्यस्तं प्रमाणतोऽसाधितं हीयते हानिमाप्नोति व्यवहारतो व्यवहाररीत्येति तस्यार्थः । तदु-

पपादनं निष्कृते लिखितं नैकमित्यादि तस्यायमर्थः । वादिनः कतिपयांशे सत्यवादिनोऽन्यांशेऽपि सत्यवादित्वसम्भवात् प्रति-
 वादिनश्च सर्वापक्कववादिनः कतिपयांशे मिथ्यावादित्वनिश्च-
 यादन्यांशेऽपि तत्सम्भवात् सर्वमर्थं नृपेणार्थिने दाप्योदापयितुं
 योग्योभवति । निरुत्तरत्वात् । एवं प्रागनिवेदितोऽर्थिनार्थो-
 भूतोऽपि प्रामाणिकोऽपि न ग्राह्यः । ग्रहणादीनि यदि तवाय-
 मर्थः सत्यः स्याद्भाषायामेव निवेदितः स्यादित्याक्षेपेऽर्थिनोऽपि
 निरुत्तरत्वात् । तस्मादुत्तरदानसमये प्रत्यर्थिग्राजादिभिरेवं
 बोधनीयो यावत्प्रेषांशे तव मिथ्यात्वनिश्चयस्तावदेवापक्कोत्थ
 मन्यत्सम्प्रतिपत्तव्यम् । क्वचिदप्यंशेन न भवदुपरिसाधिते तव
 निरुत्तरत्वापत्तेः । एवं वाद्यपि भाषा समये सावधानेन त्वया-
 स्वीयं यावदस्ति साध्यमेतदुपरि तत्सर्वं स्मारं स्मारं लेखनीय
 मन्यथा तदंशे निरुत्तरता तवापद्येतेति बोधनीयः । एवं
 साक्षिणोऽपि प्रमादादिभ्यः प्रच्यावनीयाः । तथा सत्यनायासेन
 तत्वानुसरणम्भवति । तच्चावश्यक मन्यथा दिव्यादिना तत्वानु-
 सरणं कर्त्तव्यं स्यादिति सर्वथा तत्वानुसरणेनैव व्यवहार
 पर्यवसानं विधेयमिति क्लृप्तं निरस्येत्यस्यैव विधेः सर्वोऽयं शेषो
 न स्वतन्त्रोविधिर्येन दापनं सर्वस्य विधीयते अनिवेदित ग्रहणं
 वा प्रतिषिध्येत । नारदवाक्येऽपि देयन्दानयोग्य मित्येवार्थः ।
 नचैवं दाप्यद्वत्यादीनामानर्थक्यमेव स्यादिति वाच्यम् । यतो
 लौकिक व्यवहारापष्टम्भेणैवमेवं प्रतिभाति तस्मात्तत्त्वानुसर-
 णायान्यतरस्मादीदृशि विषये दिव्यमेव ग्राह्यमित्यत्र तात्प-
 र्यात् । कात्यायनादि वचनाना मप्यत्रैव तात्पर्यम् । ऋणा-
 दिषु विवादेष्वित्यतोऽप्यय मेवार्थो हृदता मुपैति । यतः प्रमाण

प्रतिज्ञाविसम्बादिमते निश्चयाभावस्ततस्तत्त्वानुसरणाय प्रमा-
णान्तरादर आवश्यक इति । अतएवाह साहसादौ प्रतिज्ञार्थैक
देशविभावेऽपि नैकदेशे प्रमाणान्तरानुसरणे साहसिनो हि
राजदण्डमात्रं न प्रत्यर्पणं कस्मै चिद्यद्यपि चौर्याय प्रत्यर्पण-
मस्ति । तथापि कतिपयचौरः सर्वं दाप्यत इति लोके प्रसिद्धतर-
त्वाददि मङ्गुहान्तावदिय चौर्येण गतमस्यच सविधे प्रमाणमित
मियदस्तीति चौराभियोक्ता साधयति तदा ततएव सर्वं लभ्यते ।
यदि त्वनष्टमपि कियन्नष्ट साधनावष्टम्भेन लघुमुपन्यस्यति तर्हि
मिथ्यावादित्वान्नाष्टिक एकदण्डो भवति इत्यपि लोके प्रसिद्ध-
तरम् । अनेनैवाभिप्रायेणाह कात्यायनः ॥

साध्यायां ऽपि गदिते साक्षिभिः सकलम्भवेत् ।

स्त्रीमङ्गे साहसे चौर्ये यत्साध्यम्परिकीर्त्तितं मिति ।

तत्त्वानुसरणं स्मृत्योर्विरोधे कथं स्यादित्यपेक्षायामाह ।
स्मृत्योर्विरोधेन्यायस्तु बलवान् व्यवहारत इति । व्याख्यातञ्चै
तत्प्रागेव । अर्थशास्त्र धर्मशास्त्रयोर्विरोधे धर्मशास्त्रानुसरणे-
नैव तत्त्वानुसरणमित्याह । अर्थशास्त्रात्तु बलवद्धर्मशास्त्रमिति
स्थितिरिति । इदमपि प्रपञ्चितम्नाक् । तस्मादस्मान्मते च्छल नि-
रस्येत्याद्ये तदन्तप्रघट्टकेन छलनिरासतत्त्वानुसरणावश्यकभाव
प्रतिपादनमेवैकवाक्यतया लभ्यत इति ब्रूमः । इति निष्कवादि-
विचारः ।

अथोत्तरदाने विलम्बाविवक्ष्यव्यवस्था । ततोयोगीश्वरेण ।
ततोऽर्थी लेखयेत्सद्यः प्रतिज्ञातार्थसाधन मितिक्रियोपन्यासे
सद्यस्त्वं विदधतोत्तरदाने विलम्बोयमनुमत इति प्रतीयते ।

तदाह वृहस्पतिः । शालीनत्वाद्भयार्त्तत्वात्प्रत्यर्थी स्मृतिविभ्रमात् ।

कालम्पार्थयते यत्र तत्रेभं लब्धमर्हति ॥

एकाहत्रयहपञ्चाह सप्ताह म्यक्षमेव वा ।

मासं ऋतुत्रयं वर्षं लभते शत्रुपेक्षयेति ॥

कात्यायनः । समंक्रतेषु कार्येषु सद्यएव विवादयेत् ।

कालातीतेषु वा कालं दद्यात् प्रत्यर्थिने प्रभुः ।

प्रभुर्विचारकः । श्रुत्वा लेखयतो ह्यर्थं प्रत्यर्थी कारणाद्यदि ।

कालं विवादं याचेत तस्य देयो न संशयः ॥

सद्यो वैकाह पञ्चाहौ त्यहं वा गुरुलाघवात् ।

लभेतासौ त्रिपक्षं वा सप्ताहं वा ऋणादिषु ॥

अत्र व्यवस्था तेनैवोक्ता ।

सद्य स्तते सद्यो वादः समातीते दिनं क्षिपेत् ।

षडब्दिके तिरावन्तु सप्ताहं द्वादशाब्दिके ॥

विंशत्यब्दे दशाहे तु मासार्द्धं वा लभेत सः ।

मासं विंशत्समातीते त्रिपक्षं परतो लभेत् ॥

कालं शक्तिं विदित्वा तु कार्यानाञ्च बलाबलम् ।

अल्पं वा बहुकालं वा दद्यात्प्रत्यर्थिने प्रभुः ॥

यो वा यस्मिन् समाचारः पारम्पर्यक्रमागतः ।

तस्मातीक्ष्य यथाव्यायं दापयेदुत्तरं वृषः ॥

मूलं वा साक्षिणो वाथ परदेशस्थिता यदा ।

तत्कालो हि भवेत्पुंसां स्वदेशे वक्तुमागमात् ॥

दिनमासार्द्धमासं वा ऋतुः संवत्सरोऽपि वा ।

क्रियास्थित्यनुरूपस्तु देयः कालः परेण तु ॥

लेखयतः अर्थिन इति शेषः । अर्थं श्रुत्वेत्यन्वयः । कालो-

देयो राज्ञेति शेषः । समातीते संवत्सरातीते । यस्मिन् देश-
कुलादौ मूलशब्देन विवादास्यदीभूतधनममुष्मात्पुरुषांल्लब्ध-
मिति वादी यं कथयति स उच्यते । तत्र विषये पुंसां मूलभूता-
नां साक्षिणां वा स्वदेशे आगमादागमनावधि वक्तुमुत्तरन्दातुं
कालो भवेत् । दातव्य इत्यर्थः । अत्रापवादमाह याज्ञवल्कलः ।

साहसस्तेय पारुष्यगोभिशपात्यर्थे स्त्रियाम् ।

विवादयेत्सद्य एव कालोऽन्यत्रेच्छया स्मृतः ॥

साहस विषयस्त्वादिभिः प्राणिव्यापादनमित्यादि । महसा
बलावष्टम्भस्तेनापत्कृतम् । गौर्दोर्गधी । अभिशपः पातकाभि-
शसनम् । अत्ययः प्राणधनातिपातः । द्वन्द्वैकवद्भावादेकवच-
नम् । स्त्रियां कुलस्त्रियां चारित्र्यविषये विवादे । दास्यां
स्त्रियां स्वत्वविवादे कर्मकरणकालातिपातविषये विवादे ।
सद्य एव प्रागुक्तकालप्रतीक्षामकत्वैव विवादयेदुत्तरन्दापदेत् ।
अन्यत्रैतद्भिन्न ऋणादि विवादे काल उत्तरदानकाल इच्छ-
यार्थिसभ्यसभापतीनामनुमत्या स्मृत उक्तो मन्वादिभिः । अत्य-
यो विवादविषयीभूतवस्तु विनाश इति । कल्पतरौ साहसादि-
बूत्तरकालदानविलम्बेऽन्यतरस्य क्षतिरवश्यम्भाविनीति सद्य
एवोत्तरलेखनमनादिषु विलम्बेऽपि न क्षतिस्तथेति सौऽध्यनु-
मतः । सचैकाह्यदिरूपेण प्रागुक्तवचनैर्विवक्षितो यत्र तु न
वार्चनिकी व्यवस्था तन्व्यार्थ्यादीक्ष्येति तात्पर्यम् । अतएवाह
नारदः । गहनत्वाद्विवादानामसामर्थ्यात् स्मृतेरपि ।

ऋणादिषु हरेत्कालं कामं तत्रबुभुक्षयेति ॥

नारदः । गोभू हिरण्यस्त्रीस्तेयपारुष्यात्ययिकेषु च ।

साहसोष्वभिशपे च सद्य एव विवादयेत् ॥

अभिशापः पापाभिसंश्रनम् । तस्य पारुष्यशब्देन ग्रहणे-
ऽप्यादरार्थं पुनर्वचनम् । आत्ययिकं कात्यायनेनोक्तम् ।

व्यपैति गौरवं यत्र विनाशस्त्याग एव च ।

कालं तत्र न कुर्वीत कार्यमात्यन्तिकं हि तदिति ॥

अन्यत्रापि सद्य एवोत्तरदानमाह । कात्यायनः ।

धेनावनडुह स्त्रोत्रे स्त्रीषु प्रजनने तथा ।

विनाशे याचितके दत्ते तथैव क्रयविक्रये ॥

कन्याया दूषणे चैव कलहे साहसे निधौ ।

उपधौ कौटसाध्ये च सद्य एव विवादयेत् ॥

प्रजननमत्र विवाहः । अन्यत्र विवादासम्भवात् ।

उपधिः कूटगणिकादिद्वतव्यवहारः ।

विनाशे त्याग इति न सामानाधिकरण्यम् ॥

किन्तु विनाशे सति यत्र त्याग एव सम्पद्यत इत्यर्थेनैक
एव विषय इति कल्पतरुत्वाकरौ । तन्न । सति मत्त-
स्यनुषङ्गयोः प्रतीति विपरीतयोः कल्पनानुपपत्तेर्वा शब्द-
स्वरसाच्च पृथग्विषयताया एवौचित्यात् । वस्तुतस्तु विनाश-
स्त्याग एव वेति प्रथमान्त एव पाठस्तथाचायमर्थः । यत्रोत्तर-
दानविलम्बे सति गौरवं वस्तुनो मूल्यादिकृतं व्यपैति वस्तु न
एव वा विनाशो ध्वंसः त्यागः प्रप्यवो वा भवति तत्रोत्तरदान-
कालमेकाहादिरूपं न कुर्वीत सद्य एवोत्तरं दापयेदित्यभि-
प्रायः । वृहस्पति कात्यायनौ ।

साहसस्त्रोत्रपारुष्यगोऽभिशापे तथात्यये ।

भूमौ विवादयेत् क्षिप्रमकालेऽपि वृहस्पतिः ॥

अभिशापान्तो हन्वैकवद्भावः । अकाले रात्यादावपि ।
वहस्यतिरिदमाहेत्यर्थः । इत्युत्तरदाने विलम्बाविलम्बव्यवस्था
समाप्ता च विशेषपरिभाषा ।

इति श्रीमत्सुकलसामन्तचक्रचूडामणिमञ्जरीनीराजि-
तचरणकमल श्रीमन्महाराजाधिराजप्रतापरुद्रतनूज श्रीम-
न्महाराजमधुकरखादसूनु श्रीमन्महाराजाधिराजचतुर्दधि-
जलबलयवसुन्धराहृदयपुण्डरीकबिक्काशदिनकरश्रीवीरसिंह-
देवोद्योगित श्रीहंसपण्डितात्मज श्रीपरशुरामसूनु सकलवि-
द्यापारावारपारीणधुरीणजगद्धारिद्रुमहागजपारीन्द्रविद्वज्ज-
नजीवातु श्रीमन्मित्रमिश्रकृते श्रीवीरमित्रोदयाभिधनिबन्धे
व्यवहारप्रकाशे परिभाषा परिष्काराख्यं व्यवहारात्मिका पर-
पथ्यायं प्रथमप्रकरणम् ॥ १ ॥

अथ प्रमाणनिरूपणाख्यं द्वितीयं प्रकरणं मारभ्यते ।



तत्र प्रमाणभेदप्रमाणविषयव्यवस्थे क्रियापादप्रस्तावे वि-
वित्ते । अधुना साक्ष्यादिप्रमाणानामवान्तरभेदः प्रस्तूयते । तत्र
साक्षिस्वरूपमाह मनुः । समक्षदर्शनात् साक्ष्यश्रवणाच्चेव सिद्धति ।

समक्षदर्शनस्य साक्ष्यहेतुत्वं पाणिनिरपि स्मरति ।
साक्षाद्द्रष्टरिसंज्ञायामिति । तत्तु व्युत्पत्तिमात्रमव्यापकत्वात् ।
श्रुतमाख्यादीनामपि साक्षित्वव्यवहारविषयत्वात् । अतएव
श्रवणादित्युपलक्षणं प्रमाणमात्रस्य विवादविषयप्रमाता सा-
क्षीति विवक्षितम् । साक्षिप्रयोजनमाह ।

नारदः । सन्दिग्धेषु तु कार्येषु द्वयोर्विवदमानयोः ।

दृष्टश्रुतानुभूतत्वासाक्षिभ्यो व्यक्तिदर्शनमिति ॥

दृष्टश्रुताभ्यामनुभूतत्वादित्यर्थः । यद्वा । दृष्टत्वात् श्रुतत्वा-
दनुभूतत्वाच्चेत्यर्थः । अनुभूतत्वादित्यनेन च गोष्ठ्यन्यायेन
प्रमाणान्तरजन्योऽनुभवो गृह्यते । व्यक्तिदर्शनं विवेकज्ञानम् ।
कात्यायनः । अर्थि प्रत्यर्थि सान्निध्यादनुभूतन्तु यङ्गवेत् ।

तद्वाच्यं साक्षिणो वाक्यमन्यथा न दृक्स्थितिः ॥

अर्थि प्रत्यर्थि सान्निध्यादनुभूतमिति मुख्यः कल्पः । तद-
सान्निध्येऽपि श्रवणादिना साक्ष्यस्य वचनान्तरैरनुमतत्वात् ।
तच्च साक्षिभूतनिरूपणे व्यक्तो भविष्यति । गौतमः । विप्रति-
पत्तौ साक्षिनिमित्ता व्यवस्थेति । स च साक्षी प्रथमं द्विविधः ।
कृतो ऽकृतश्च । साक्षित्वेनार्थि प्रत्यर्थिभ्यान्निरूपितः कृतः ।

अनिरूपितोऽकृतः । पुनश्च कृतस्य पञ्चविधत्वादकृतस्य षड्विधत्वादेकादशविधः । यथाह नारदः ।

एकादशविधः साक्षी शस्त्रे दृष्टो मनीषिभिः ।

कृतः पञ्चविधस्तेषां षड्विधोऽकृत उच्यते ॥

लिखितः स्मारितश्चैव यदृच्छाभिन्न एव च ।

गूढञ्चोत्तरसाक्षी च साक्षी पञ्चविधः कृत इति ॥

पञ्चानामपि कात्यायनेन स्वरूपमभिहितम् ।

अर्थिना स्वयमानीतो यो लेख्ये सन्निवेश्यते ॥

स साक्षी लिखितो नाम स्मारितः पत्रकाङ्कत इति ।

स्मारितः पत्रकाङ्कते इत्यपि विवृतन्तेनैव ॥

यस्तु कार्यप्रसिद्धयं दृष्ट्वा कार्यं पुनः पुनः ।

स्मार्थ्यते ह्यर्थिना साक्षी स स्मारित इहोच्यते ॥

दृष्टेति दर्शयित्वेत्यन्तर्भावितस्यर्थम् । कार्यं व्यवहारपदं दर्शयित्वा प्रमापय्य कार्यप्रसिद्धयं कालान्तरे व्यवहारनिर्णयसिद्धयं पुनः पुनः स्मार्थ्यते कार्यते च विस्मरणनिरासाय यः स स्मारितो नाम साक्षीत्यर्थः । यस्तु यदृच्छया प्रसङ्गादागतस्त्वमतः साक्षी भवेति साक्षित्वेन निरूपिते स यदृच्छाभिन्नः स्मारितस्यास्य च पत्रानाङ्कत्वेन सास्येऽपि स्वरूपभेदः । स्पष्टोऽपि तेनैव विवृतः ।

प्रयोजनार्थमानीतः प्रसङ्गादागतश्च यः ।

द्वौ साक्षिणौ त्वलिखितौ पूर्वपक्षस्य साधकाविति ॥

गूढमाह । अर्थिना स्वार्थसिद्ध्यर्थं प्रत्यर्थि वचनं स्फुटम् ।

यः आव्यते स्थितो गूढोगूढसाक्षी स उच्यत इति ।

उत्तरसाक्षिस्वरूपमाह ।

साक्षिणामपि यः साक्ष्यमुपर्युपरि भाषते ।

अवणाच्छावणाद्वापि स साक्ष्युत्तरसंज्ञित इति ॥

षड्विधस्याप्यकृतस्य भेदो नारदेनैव दर्शितः ।

ग्रामश्च ग्राड्विवाकश्च राजा च व्यवहारिणाम् ॥

कार्येष्वधिकृतो यः स्यादर्थिना प्रहितश्च यः ।

कुल्याः कुलविवादेषु विज्ञेयास्तोऽपि साक्षिणः ॥

ग्राड्विकाकग्रहणं लेखकसभ्योपलक्षणम् ।

लेखकः ग्राड्विवाकश्च सभ्याश्चैवानुपूर्वशः ॥

नृपे पश्यति तत्कार्यं साक्षिण, समुदाहृता इति वचनात् ।

वृहस्पतिस्तु लेखितमभिक्रमादायैतानेव द्वादश साक्षिणग्रह ।

लिखितो लेखितो गूढः स्मरितः कुल्यदूतकौ ।

यादृच्छोत्तरश्चैव कार्यमध्यगतोऽपरः ॥

नृपोऽध्वक्षस्तथा ग्रामः साक्षी द्वादशधा स्मृत इति ।

तल्लक्षणान्यपि कानिचिद्विलक्षणानि कानिचित्पूर्वसंवा-
दीन्याह स एव ।

प्रभेदमेपां वक्ष्यामि यथावदनु पूर्वशः ।

जाति नामाभिलिखितं येन स्वं पितृमेव च ॥

निवासश्च स विज्ञेयः साक्षिलिखितसंज्ञकः ।

अर्थिना च क्रियाभेदैस्तस्य कृत्वा ऋणादिकम् ॥

प्रत्यक्षं लिख्यते यस्तु लेखितः स उदाहृतः ।

कुड्य व्यवहितो यस्तु आव्यते ऋणिभाषितम् ॥

विनिर्कृते यथाभूतं गूढसाक्षी स कीर्तितः ।

आह्वय यः कृतः साक्षी ऋणन्यामक्रियादिके ॥

स्मार्यते यो मुहुश्चैव स्मारितः सोऽभिसीयते ।

विभागदाने विपण्ये ज्ञाति र्यतोपदिश्यते ॥
 द्वयोः समानो धर्मज्ञः स कुल्यः परिकीर्तितः ।
 अर्थि प्रत्यर्थि वचनं शृणुयात्प्रेषितस्तु यः ॥
 उभयोः सम्मतः साधुर्द्वैतकः स उदाहृतः ।
 क्रियमाणे च कर्त्तव्ये यः कश्चित्स्वयमागतः ॥
 अत्र साक्षित्वमस्माकमुक्तो यादृच्छि कस्तु स ।
 यस्तु साक्षी दिशङ्गच्छन् सुमूर्धुर्वा यथाश्रुतम् ॥
 अन्यं सः श्रावयेत्तन्तु विद्यादुत्तरसाक्षिणम् ।
 साक्षिणामपि यः साक्ष्यमुपर्युपरि भाषताम् ॥
 श्रवणाच्छ्रावणाद्वापि स साक्ष्युत्तरसंज्ञितः ।
 उभाभ्यां यस्य विश्वस्तं कार्यं वापि निवेदितम् ॥
 गूढचारी स विज्ञेयः कार्यमध्यगतस्तथा ।
 अर्थि प्रत्यर्थिनो वार्क्यं यच्छ्रुतम्भूता स्वयम् ॥
 स एव तत्र साक्षी स्याद्विसम्वादे द्वयोरपि ।
 निर्णीतिं व्यवहारे तु पुनर्न्यायो यदा भवेत् ॥
 अथ्यक्षः सभ्यसहितः साक्षी स्यात् तत्र नान्यथा ।
 दूषितङ्घातितं यच्च मीमायास्तु समन्ततः ॥
 अकृतोऽपि भवेत्साक्षी ग्रामस्तत्र न संशय इति ॥

लिखितलेखितयोः स्वरूपलिखनमात्रभेदादेकादशद्वादश-
 संख्ययोरविरोधः । सर्वे च यथासम्भवं दृष्टश्रुतरूपद्विविध-
 साक्षिभेदा ज्ञेयाः । क्रियाभेदैर्व्यवहारप्रकारभेदैस्तु प्रत्यर्थिनः ।
 ऋणादिकमित्यादि शब्दात् यथासम्भवं सर्वविवादपदनिदर्श-
 नम् । कुडग्रहणं व्यवधायकोपलक्षणम् । विनिङ्गुते वणि-
 भावे क्तः निङ्गवे सम्भावित इति शेषः । इत्युक्त इतीति शब्द

ध्याहारः । दिशन्देशान्तरमन्यमित्यर्थः । उभाभ्यामर्थि प्रत्य-
र्थिभ्यां यस्य विश्वस्तं यदीयो विश्वासः कृत इति सम्बन्ध-
सामान्यविवक्षया षष्ठी भावे क्तश्चाभ्युपेत्य व्याख्येयम् । गूढचारी
कार्यमध्यगतश्चेत्येव स्यैव सञ्ज्ञाद्वयमिति द्वादशत्वाविरोधः ।
दूतग्रहणं लेखकस्यापि प्रदर्शनार्थं दूतकः खटिकाग्राहादिति
वृहस्पति वचनाद्भ्रामग्रहणमथ कृतसाक्ष्युपलक्षणम् । येन योऽर्थः
प्रमितस्तत्र साक्षित्वेन प्रागनिरूपितोऽपि पञ्चात्माक्षित्वेन
विज्ञायोपन्यस्तः । पृष्टञ्च सभायां साक्ष्यन्दातु मूर्हतीति फलि-
तोऽर्थः । इतरथा वेतनादानादिषु लिखिताद्यसम्भवे साक्ष्य-
भावप्रसङ्गः । इदमेवामिसन्वायाह मनुः ।

यत्नानिवङ्घ्रोऽपीक्षेत शृणुयाद्वापि किञ्चन ।

पृष्टस्तत्रापि तद्भूयात् यथादृष्टं यथाश्रुतम् ॥

अनिबङ्घोऽकृतः । कल्पतरुमदनरत्नयोरर्थिक्रियां क्रिया-
भेदैरिति पठितं तत्रार्थि क्रियामर्थिव्यवहारक्रियाभेदैः प्र-
माणविशेषैराप्तवाक्यादिभिस्तस्य कृत्वा तत्सम्बन्धितयावधार्य
ऋणादिके विवादविषये यः प्रत्यक्ष प्रत्यर्थि समक्षं लेख्यते-
ऽर्थिनेत्यर्थात् । स तत्र लेखितः साक्षीति व्याख्येयम् । काला-
दाववधिरपि साक्ष्ये स्वीकृत्यते ।

सुदीर्घेणापि कालेन लिखितः सिद्धिमाप्नुयात् ।

सञ्ज्ञानन्नात्मनो लेख्यमजानन्नतु लेखयेत् ॥

सम्यग्ज्ञानन्नात्मनो लेख्यं कुर्यादिति शेषः । अजानन्तं
लिप्यनभिज्ञनात्मानमन्यद्वारा साक्ष्यह मत्वेति लेखयेत् । स द्वि-
विधोऽपि लिखितः साक्षी चिरकालेनापि सिद्धिनिर्णाय-
कतामाप्नुयादित्यर्थः ।

कात्यायनः । अथ स्वहस्तेनारूढस्तिष्ठंश्चैकः स एव तु ।

नचेत्प्रत्यभिजानीयात् तत्स्वहस्तैः प्रसाधयेत् ॥

नारदः । आष्टमाद्वत्सरात्सिद्धिः स्मारितस्थेह साक्षिणः ।

आपञ्चमात् तथा मिद्धि र्यदृच्छोपगतस्य तु ।

आढनीयात् तथा वर्षात् सिद्धिर्गुह्यस्य साक्षिणः ॥

आसंवत्सरात्सिद्धिन्तु वदत्युत्तरमाक्षिण इति ॥

इदञ्च प्रायोवादेन यतः स एवाह ।

अथवा कालनियमो न दृष्टः साक्षिणः प्रति ।

स्मृत्यपेक्षं हि साक्षित्वमाहुः शास्त्रविदो जनाः ॥

यस्य नोपहता बुद्धिः स्मृति श्रोतव्यं नित्यशः ।

सुदीर्घेणापि कालेन स वै साक्षित्वमर्हति ॥

ते च साक्षिणः कीदृशाः कार्य्या इत्यपेक्षयामाह मनुः ।

यादृशा अर्थिभिः कार्य्या व्यवहारेषु साक्षिणः ।

तादृशान् संप्रवक्ष्यामि यथा वाच्यम्वतश्च तैः ॥

गृहिणः पुत्रिणो मौलाः क्षत्रविट् शूद्रयोनयः ।

अर्थ्युक्ताः साक्ष्यमर्हन्ति न ये केचिदनापदि ॥

आप्ताः सर्वेषु वर्णेषु कार्य्याः कार्य्येषु साक्षिणः ।

सर्वधर्मविदो लुब्धा विपरीतांस्तु वर्जयेत् ॥

मौलाः प्रख्यातकुलोद्भवा इति कल्पतरुः । मूलं पूर्व-
वृत्तान्तस्तद्विदन्तीति मौलाः । तदधीते तद्वेदेत्युच्यति मदन-
रत्ने । वक्ष्यमाणयाज्ञवल्क्यवचनसंवादात्साक्षित्वेनैव पूर्ववृ-
त्तान्तवेदित्वाच्चेयान्तदर्थकमौलपदानर्थक्यप्रमङ्गाच्च कल्पतरु-
व्याख्यानमेव सम्यक् । रत्नाकरोऽपि मौलाः कुलीना इत्येवं
व्याख्यातम् । मूलं प्रतिष्ठा सा येषामस्ति ते मौलाः अर्थकथन-

मेतत् । तद्वितस्तु भवार्थम् एव कर्त्तव्यः, यो हि यत्र भवः
 सोऽपि तस्यास्तीत्यविरुद्धमिति वदन्नेधातिथिरपीममर्थमनु-
 मन्यते । प्रतिष्ठान्तरस्य साक्षिलक्षणापयोगात् । पुत्रादि-
 प्रतिष्ठायाः पदान्तरैरेवोपादानात् । अत्र क्षत्रियादिग्रहणं
 नात्यन्तिकब्राह्मणव्युदासपरं, किन्तु सति सम्भवेऽनेकाध्यापना-
 ग्नहोत्रादिकार्यव्यग्रस्य तस्य न साक्षित्वं साक्ष्यन्तरासम्भवे तु
 तस्यापि साक्षित्वम्भवत्येव । अतएव ब्रूहीति ब्राह्मणं पृच्छे-
 दिति तस्यापि साक्षित्वेन प्रश्नप्रकारविधिरुपपद्यत इति ध्ये-
 यम् । अर्थ्युक्ता अर्थिना ममैते साक्षिणः सन्तीति निर्दिष्टा नतु
 स्वयमेवागत्य वयमतः साक्षिणः स्म इति वदन्तः । याज्ञवल्क्यः ।

तपस्विनो दानशीलाः कुलीनाः सत्यवादिनः ।

धर्मप्रधाना ऋजवः पुत्रवन्तो धनान्विताः ।

त्यवराः साक्षिणो ज्ञेयाः श्रौतस्मार्त्तक्रियापराः ।

यथाजाति यथावर्णं सर्वे सर्वेषु वा स्मृताः ॥

त्यवरास्त्रिभ्यो न्यूना न भवन्ति परतस्तु यथेच्छं भवन्ती-
 त्यर्थः । जातयो मूर्द्धावसिक्तादयः । वर्णा ब्राह्मणादयः । यथाच
 मूर्द्धावसिक्तादीनां मूर्द्धावसिक्तादयो ब्राह्मणादयो ब्राह्मणा-
 दीनां साक्षित्वेनोपादेयाः । असम्भवे सर्वे सर्वजातीयाः सर्वेषु
 जातीषु वादिप्रतिवादिषु साक्षिणो ग्राह्या इत्यर्थः ।

व्यासः । धर्मज्ञाः पुत्रिणो मौलाः कुलीनाः सत्यवादिनः ।

श्रौतस्मार्त्तक्रियायुक्ता विगतद्वेषमत्सराः ॥

श्रोत्रियानपराधीनाः सूरयश्चाप्रवासिनः ।

युवानः साक्षिणः कार्य्या ऋणादिषु विजानतेति ॥

कात्यायनः । प्रख्यातकुलशीलाश्च लोभमोहविवर्जिताः ।

आप्ताः शिष्टा विबुद्धा ये तेषां वाक्यमसंशयम् ॥

विभाव्यो वादिना यादृक् सदृशैरेव भावयेत् ।

नोत्कृष्टश्चावकृष्टस्तु साक्षिभिर्भावयेत्सदेति ॥

आप्ताः यथार्थवादिनः । विबुद्धा विवादविषयीभूतार्थज्ञानवन्तः शास्त्रार्थज्ञानवन्तश्च । मतिबुद्धिः पूजार्थेभ्यश्चेति कर्त्तरि क्तः । आदिकर्मणीति मदनरत्ने तेषां वाक्यमसंशयं यथा भवति तथा वादिनो विभाव्योऽङ्गीकारयितव्योऽर्थ्यात्प्रतिवादी । तत्र विशेषमाह । यादृक् प्रतिवादितत्सदृशैस्तज्जातीयैरेव भावयेत् । वादयेत्युपलक्षणम् । वाद्यपि प्रतिवादिना तज्जातीयैरेव विभाव्यः ।

तथा च नारदः । श्रेणीषु श्रेणिपुरुषाः स्त्रेषु वर्गेषु वर्गिणः ।

बहिर्वासिषु बाह्याः स्युः स्त्रियः स्त्रीषु च साक्षिण इति ॥
मनुरपि । स्त्रीणां साक्ष्यं स्त्रियः कुर्युर्द्विजानां सदृशाः द्विजाः ।

शुद्राश्च सन्तः शुद्राणामन्त्यानामन्त्ययोनयः ॥

श्रेणिपुरुषाणां सत्यपि वर्गित्वे श्रद्धिर्देशो गोवृषन्यायेन ।
प्रयोजनं चात्राप्यभ्यर्हितत्वबोधनम् । वर्गिणश्च दर्शिताः ।

कात्यायनेन । लिङ्गिनः श्रेणिपूगाश्च वणिग्वातास्तथापरे ।

समूहस्थाश्च ये चान्ये वर्गास्तानप्रवीङ्गुः ।

दासचारणमल्लानां हस्त्यश्वायुधजीविनाम् ॥

प्रत्येकैकसमूहानां नायका वर्गिणः स्मृताः ।

तेषां वादः स्ववर्गेषु वर्गिणस्तोषु साक्षिणः ॥

अत्र सर्वत्र न्यूनाधिकविशेषणोपादानत्र दोषाय अग्रत-
भाषणभीष्टत्वसत्यवदनशीलत्वस्य च साक्षित्वप्रयोजकस्यो-

पलक्षणार्थत्वान्नेषाम् । तेच साक्षिणः कियत्सङ्ख्याकाः कुत्र-
ग्राह्या इत्यपेक्षायामाह ।

वृहस्पतिः । नव सप्तपञ्च वा स्युः श्वत्वारस्त्रय एव वा ।

उभौ वा श्रोत्रियौ स्थितौ नैकं पृच्छेत्कदाचन ॥

लिखितादिषु स एवाह

लिखितौ द्वौ तथा गूढौ त्रिचतुष्पञ्च लेखिताः ।

यदृच्छाः स्मारिताः कुल्यास्तथा चोत्तरसाक्षिणः ॥

दूतकः खटिकाग्राही कार्यमध्यगतस्तथा ।

एक एव प्रमाणं स्यान्नृपोऽप्यक्ष सत्यैव च ॥

खटिकाग्राही गणकः एक एवेत्येवकारो वाद्यपेक्षया नै-
कमृच्छेत्कदाचनेनोक्ताया अनावश्यकत्वार्थो न नियमार्थो ऽह-
थार्थत्वप्रसङ्गात् । त्यवराः साक्षिणोच्चेया इति योगीश्वरीय-
मप्येतदभिप्रायकमेव लिखितादीना मुभयानुमतत्वग्राह्यत्वमेक-
स्यापीत्याह योगीश्वरः ।

उभयानुमतः साक्षी भवत्येकोऽपि धर्मवित् ।

यद्यपि श्रौतस्मार्त्तक्रियापरा धर्मप्रधाना इत्यादिविशेष-
णोपादानात् त्यवराणामपि धर्मवित्त्वं समानन्तथापि तेषा-
मुभयानुमतानामपि भवत्येवसाक्षित्वं द्वयोरेकस्य चोभया-
नुमत्यैवेति भेदइति मितान्तरा ।

नारदोऽपि । उभयानुमतो यः स्याद्वयोर्विवदमानयोः ।

स साक्ष्येकोऽपि सक्षित्वे प्रष्टव्यः स्यात्तु संसदि ।

आप्तत्वेन राजादिभिरवधारितोऽप्येकः साक्षीत्याह व्यासः ।

शुचिक्रियश्च धर्मज्ञः साक्षी यस्त्वनुभूतवाक् ।

प्रमाणमेकोऽपि भवेत्साहच्येषु विशेषतः । इति ॥

अनुभूता यथार्थत्वेन प्रमितवरा वाग्यस्येत्यनुभूतवाक् ।
कात्यायनः । अभ्यन्तरस्तु निःक्षेपे साक्ष्यमेकोऽपि वाच्यते ।

अर्थिना प्रहितः साक्षी भवेदेकोऽपि याचिते ॥

याचित इति निःक्षेपविशेषणम् । न्यायतौल्यादन्यत्वा-
पीति वाचस्पतिः । मदनरत्नस्तु याचितं विवाहाद्यर्थं याचितम्
गृहीतमाभरणादिकं याचितकमिति यावदित्याह । निःक्षेप-
विशेषणवैयर्थ्यादयाचिते तस्मिन्अभ्यन्तरस्यैकस्यासाक्षित्वप्रस-
ङ्गाद्यवहितान्वयप्रसक्तेश्चोत्तरैव व्याख्याप्रख्याकुण्डलादिपण्य-
विवादे तन्निर्मातैकोऽपि साक्षीत्याह । स एव ।

संस्कृतं येन यत्पण्यं तत्तेनैव विभावयेत् ।

एक एव प्रमाणं स विवादे तत्र कीर्तितः ॥

इदञ्च बहूनामसम्भवे सत्यवादिनोर्द्वयोरेकस्य वानुमति
प्रदर्शनार्थं न नियमार्थम् । अदृष्टार्थत्वप्रसङ्गादिति ध्येयम् ।
उक्तलक्षणसाक्ष्यसम्भवे प्रतिषेधरहितानां साक्ष्यनुकल्पनां सूच-
यितुमसाक्षिणोऽपि स्मृतिषूक्ताः । उक्तलक्षणविप्रालाभेऽप्रति-
पिद्धानुमत्यै आह्वे कतिपयप्रतिषेधवत् ।

नारदः । असाक्ष्यपि हि शास्त्रे षु दृष्टः पञ्चविधो बुधैः ।

वचनादोषतो भेदात् स्वयमुक्तिर्भूतान्तर इति ।

ओत्रियाद्यास्तु वचनात्स्वेनाद्यादोषदर्शनात् ।

भेदाद्विप्रतिपत्तिः स्याद्विवादे यत्र साक्षिणाम् ॥

स्वयमुक्तिरनिर्दिष्टः स्वयमेवैत्य यो वदेत् ।

सूचीत्युक्तः स शास्त्रेषु न स साक्षित्वमर्थति ॥

मृतान्तरोऽर्थनि प्रेते सुमूर्धुः आवितादृते ।

वचनादसाक्षिणः ओत्रियाद्यानाह । स एव ।

ओत्रियास्तापसा वृद्धा ये च प्रव्रजितादयः ।

असाक्षिणस्ते वचनान्नात्र हेतुर्दाह्यत इति ॥

तापसा बाणप्रस्थाः प्रव्रजितादय इत्यादि शब्देन शङ्ख-
वेनैकयोग्योपात्ताः पित्रा विवदमानादयो गृह्यन्ते । तथाच
शङ्खः । पित्रा विवदमानगुरुकुलवासिपरिव्राजकबाणप्रस्थनि-
र्ग्रन्थाश्चासाक्षिण इति । पित्रा विवदमाननिर्ग्रन्थयोर्दोषादप्य-
साक्षित्वसम्भवे वचनादप्यसाक्षित्वेन विरोधः । दोषादसाक्षि-
णोऽपि तेनैव दर्शिताः ।

स्तेनाः साहसिकाश्चण्डाः कितवा वञ्चक्रीस्तथा ।

असाक्षिणस्ते दुष्टत्वात् तेषु सत्यं न विद्यते ॥

चण्डाः कोपनाः । कितवा द्यूतकृतः । बोगीश्वरस्व-
साक्षित्वमात्रं विवक्षया सर्वानेतानेकीकृत्याह ।

स्त्रीबालवृद्धकितवमत्तोन्मत्ताभिश्शस्त्रकाः ।

रङ्गावतारिपापण्डिकूटकृद्विकलेन्द्रियाः ॥

पतिताप्तार्थसम्बन्धिसहायरिपुतस्कराः ।

साहसी दृष्टदोषश्च निर्धूताद्यास्वसाक्षिण इति ॥

अत्र वृद्धग्रहणं ओत्रियादीनां वचनादसाक्षिणां नारदाद्युक्ताना-
मुपलक्षणं स्त्रीबालादिग्रहणमन्येषामपदोषादसाक्षिणां स्मृत्यन्त-
राभिहितानाम् । आद्यग्रहणाद्धेदादसाक्षिणां स्वस्वसुक्तेऽन्त-
न्तरस्य च ग्रहणम् । तत्र स्त्रिया असाक्षित्वं स्त्रीकृतव्यवहारा-
तिरिक्ते स्त्रीणां साध्यं स्त्रियः कुर्युरिति वचनात् । बालोऽप्रा-
प्तव्यवहारः वृद्धोऽशीतिकावधिः मत्तो मदनीयद्रव्येण । उन्मत्तो
ग्रहाद्याविष्टः । अभिश्शस्त्रको महापातकाभिश्शस्त्रः स्वार्थे कः ।
रङ्गावतारी चारणः । पापण्डिनो निर्ग्रन्थप्रभृतयः । कूटकृत्क-

पटलेख्यादिकारी । विकलः श्रोत्रेन्द्रियादि दोषवान् । पतितो निश्चितब्रह्मचर्यादिः । आप्तः सुहृत् । अर्थसम्बन्धिविप्रतिप-
द्यमानार्थसम्बन्धी सहाय एककार्यकारी रिपुः शत्रु, रन्ध्र-
रस्य । माहमी वनावष्टम्भेन कार्यकारः । दृष्टदोषो दृष्टा-
सत्यवचनः । निर्दूतो बन्धुभिस्त्यक्तः । भेदादसाक्षित्वं च संख्या-
गुणमास्ये ।

अन्यथा द्वैधे बहूनां वचनं समेषु गुणिनास्वचः ॥

गुणि द्वैधे तु यत्र स्यात् प्राच्या ये गुणवत्तमाः ।

बहुत्वं परिगृह्णीयात् साक्षिद्वैधे नराधिपः ।

समेषु च गुणोत्कृष्टान् गुणिद्वैधे द्विजोत्तमानिति ॥

याज्ञवल्क्यमन्वादि वचनविरोधापत्तिः ।

ननु साक्षिणां लिखितानाञ्च निर्दिष्टानाञ्च वादिनाम् ।

तेषामेकोऽन्यथा ब्रूते भेदात्सर्वेऽथ साक्षिण इति ।

कात्यायनेनैकस्यान्यथावादित्वे सर्वेषामेव भेदादसाक्षि-
त्वमुक्तं तद्विरोध इति चेन्न । त्रयाणां साक्षिणामेकस्यान्यथा
वादे द्वितीयस्य तत्तुल्यस्य सत्प्रतिपक्षितत्वात्तृतीयस्य चैकतया
तत्र साक्षितो न निर्णय इत्यत्र कात्यायनतात्पर्यात् । सत्प्र-
तिपक्षितावशिष्टानान्वनेवत्वे तत्रैव निर्णय इत्यत्र च याज्ञ-
वल्कातात्पर्यात् । मूलभूतन्यायविरोधेऽनयो वचनयोरेवमवश्यं
सकोच्यत्वादिति वाचस्पतिः । पञ्चषष्ठोऽपि साक्षिष्वधिकगुणस्य
चैकस्यान्यथावादित्वे तद्विरुद्धार्थाभिधायिना सर्वेषामन्ये-
षामसाक्षित्वम् । अधिकगुणस्याप्येकस्य बहुवाक्यविरुद्धाभि-
धानादसाक्षित्वमिति सर्वेऽपि तेन साक्षिण इति न मन्वा-
दिविरोध इति मदनरत्नकारः । वयन्तु गुणवत्त्वस्यैव शत-

मप्यन्धानां न पश्यति एकैनापि बहूनां प्रतिबन्धाच्चेत्यादि-
न्यायेन प्राधान्यात् गुणवतः सास्येवादिनिर्दिष्टानामेकस्या-
प्यन्यथा वादित्वे संख्याधिक्येऽपि गुणवत्तरत्वाभावे सर्वेष्वसा-
क्षित्वं द्वैधे बहूनामित्यत्रापि विनिगमकान्तराभावे बद्धत्वमेव
विनिगमकमत एव संख्यानपेक्षमेव गुणवत्तमत्वमात्रं ग्राह्य-
वचनत्वे हेतुमाहेति ब्रूमः । स्वयमुक्तेरसाक्षित्वमपि विवृतं
कात्यायनेन ॥

यः साक्षिनैव निर्दिष्टो नाहूतो नैव देशितः ।

ब्रूयान्स्मिन्त्येति तर्क्यं वा दण्डः सोऽपि नराधम इति ॥

अयमत्र साक्षीति ज्ञानवानान्तरोऽर्थिप्रत्यर्थिनोरन्यतरः
स ह्यतो यस्येति ह्यतान्तरस्तस्यासाक्षित्वमपि सहेतुकं विवृतं
नारदैर्नैव ।

योऽर्थस्तु आवितव्यः स्यात्तस्मिन्नसति चार्थिनि ।

क तद्वदतु साक्षित्वमित्यसाक्षी ह्यतान्तर इति ॥

येनार्थिना प्रत्यर्थिना वा योऽर्थः स्वीयः आवयितव्यः स्यान्
आवर्णीयत्वेनाभिमतो भवेत्तस्मिन्नर्थि प्रत्यर्थिनोरन्यतरस्मिन्न-
सति ह्यते प्रोक्षिते वाऽभिमतार्थे वा निरूपिते स साक्षित्वं क
कस्मिन्नर्थे वदतु कस्य वा कृते वदत्वित्यर्थः । सामान्यतो य
आवयोः कश्चिद्व्यवहारसम्बन्धोऽस्ति तत्र त्वं साक्षिणा भाव्य-
मित्येतावन्मात्रमुक्तं विशिष्य च व्यवहारविषयो न तस्मै आ-
वितः आवयिता च नास्ति स पृष्ठोऽपि विशिष्य विषयाज्ञा-
नादसाक्षीति यावत् । इदमेवाभिप्रेत्योक्तं सुमूर्धुः आविता-
हत इति । सुमूर्धुग्रहणमव्यवहारप्रयोजकाभावपरम् । तथा
च स एव ।

आवितो नातुरेणापि यस्त्वर्थो धर्मसंहितः ।

वृत्तेऽपि तत्र साक्षी स्यादसु चान्वाहितादिष्वित्याह ॥

अत्र आत्रियादयो न साक्षिणः कार्यास्तेषां रागादि-
शून्यानां सत्यवादित्वातिशयेऽपि तपःस्वाध्यायाग्निहोतादि-
व्यामङ्गेन आत्रितार्थविस्मरणसम्भवादतिपूज्यानां धर्माधि-
करणप्रवेशाह्वानाद्यनौचित्याच्चेत्यर्थः । अक्षतास्तु तत्त्वं जा-
नन्तो भवन्त्येव साक्षिणः । अतएवोक्तमुभौ तु आत्रियौ
ग्राह्यावित्यादि ॥ अन्यथा सर्वथा साक्षित्वनिषेधे तद्विरोधः
स्यात् । तथा च नात्र हेतुरसत्यवादित्वप्रयोजको हेतुः
स्तेनत्वादिनोदाहृत इत्यर्थः । वचनादित्यस्यापि साक्षित्वक-
रणनिषेधकवचनादित्यर्थः ।

एको लुब्धस्वसाक्षीस्य बह्व्यः शुच्योऽपि न स्त्रियः ।

स्त्रीबुद्धेरस्थिरत्वाच्च दोषैश्चान्येऽपि ये वृत्ता इति मनुः ।

अलुब्ध एकोऽपि पुमान् साक्षी भवति बह्व्यः शुच्यो लो-
भादिदोषरहिता अपि स्त्रियः साक्षिण्यो न भवन्ति तत्र हेतुः
स्त्रीबुद्धेरिति । एको लुब्धस्वसाक्षीति मेधातिथिनान्याभिमत-
त्वेनेमम्पाठमभिप्रेत्यान्येत्वकारप्रश्लेषेणालुब्धोऽप्येको न साक्षी किं
पुनर्लुब्ध इत्येवं व्याचक्षते । तथा द्वयोरभ्युद्धान्भवति स्त्रियस्व-
लुब्धो बह्व्योऽपि न साक्ष्यार्हाः किमुताशुचय इति भणितम् ।
तत्रान्येतित्यस्वरसञ्जीवमेकस्य प्रागेव निरस्तत्वात् स्त्रीभाक्षा
पर्युदासायानुवादे तु यथोक्तपातेऽप्युपपत्तेस्तत्र चैकस्यालु-
ब्धस्य पुंस्त्वेन प्रतिप्रसवपूर्वकं स्त्रीणां सर्वथा निषेधपरत्वे सन्द-
र्भसामञ्जस्य मिति । अलुब्ध इत्यकारप्रश्लेषं विनैव पूर्वपाठ
एव लुब्धश्चेदेको न साक्षी अलुब्धस्वेकोऽपि पुमान् साक्षीति

जीमूतवाहनेनैवं व्याख्यातम् । तत्र लुब्धानां बह्वनामप्यसा-
क्षित्वे एकपदवैयर्थ्यमिति व्यवहारतत्वे दूषणमुक्तं तदप्युत्तर-
वाक्यशेषत्वादस्य न सम्यगिति दृष्टव्यम् । शुच्य इति डीप्
छान्दसो गुणवचनादुकारान्तादेव वोतो गुणवचनादिति तद्वि-
धानात् कृदिकारादक्तिन इति वा समर्थनीयम् । अन्येऽपि
स्त्रीव्यतिरिक्ता अपि रागद्वेषादिदोषो ये वृता आक्रान्त-
चित्तास्तेऽपि न साक्षिणः । यद्यपि केच नष्टा असाक्षितया
पृथगप्युक्ता स्थापि सर्वेषां पृष्ठाकोटेन वक्तुमशक्यतया ऽनुक्त-
तत् सङ्ग्रहार्थमिदमुक्तम् । अतएव मेधातिथिः । सामान्य-
विशेषाभिधानं हि सर्वे ग्रन्थकारा अभिनव्यन्त इत्याह ।

मनुरेव । नार्थसम्बन्धिनो नाप्ता न सहाया न वैरिणः ।

न दृष्टदोषाः कर्त्तव्या न व्याध्यार्त्ता न दूषिताः ॥

न साक्षी नृपतिः कार्यो न कारक कुशीलवौ ।

न ओत्रियो न लिङ्गस्यो न सङ्ग्रेभ्यो विनिर्गतः ।

अध्यधीनो न वक्तव्यो न दस्युर्न विकर्मकः ।

न वृद्धो न शिशुर्नैको नाप्तो न विकलेन्द्रियः ॥

नार्त्तो न मत्तो नोन्मत्तो न क्षुत्तृणोपपीडितः ।

न अमार्त्तो न कामार्त्तो न क्रुद्धो नाति तस्कर इति ॥

अत्र सर्वैर्विशेषणै रसत्यसम्भावना विस्मरणादिकमसाक्ष्य
निमित्तमुपलक्ष्यते । अतएव वृद्धविकलेन्द्रिय विकर्मकत्
तस्करादीनां गोष्ठ्यन्यायेन पुनरुपादानं अत्र बहवः शब्दाः
स्पष्टार्थाः । अन्ये मेधातिथ्यनुसारेण विव्रियन्ते । अर्थ सम्ब-
न्धिन उक्तमर्णाधमर्णाद्याः उक्तमर्णोद्धमर्णवचनेन पराजीय-
मान स्तदानीमेव रोषाविष्टोऽधमर्णादृणं प्रत्यादातुं प्रयतत

इति तच्चित्तानुवृत्तिरधमर्षस्य तदनुगुणकौटसाध्यहेतुत्वेन
संभाव्यते । उत्तमर्षो निर्धनो ऽधमर्षे स्वसाक्षितया धनं
प्राप्य स्वस्मै तदर्पयिष्यतीति बुद्ध्या तदनुगुणवादी सम्भाव्यते ।
तथार्थः प्रयोजनन्तत् सम्बन्धिनो वादिप्रतिवादिनोरन्यतरस्या-
द्येषां स्वप्रयोजनं सिसाधयिषितन्तेऽप्युपकारगन्धान् साच्या-
र्हा इत्यादि सर्वत्र कौटसाध्यसम्भावनोन्नीया दृष्टदोषा अन्यत्र
कृतकौटसाच्याः । व्याध्यार्त्ता वचन विसंवादापादक व्याधि-
पीडावन्तः । दूषिता अभिशक्ताः । नृपतेरसाक्षित्वं कृताभिप्रा-
येणातो न प्राक्तन नारदोक्ति विरोधः लिङ्गस्थोऽपत्यदिः ।
सङ्ग्रेभ्यो विनिर्गतः परित्यक्तः पित्रादिगुरुजनसंसर्गात् दृष्ट्या-
नुपसेव्य नादस्याऽसत्यसम्भावना । अधधीनो बन्धकीकृतः तस्य
तदाज्ञावशवर्त्तित्वात् । वक्तव्यो निन्दास्पदम् विकर्मकत् अध-
र्माभीरुः । दृढविकलेन्द्रिययो र्वाङ्मकसभावहेतुकेन्द्रियवैक-
ल्येन भेदः । आर्त्ताः शोकेन ।

नारदोऽपि । दास नैः कृतिकाश्चाह दृढस्त्रीबालचाक्रिकाः ।

मत्तो नृत्तप्रसक्तार्त्ता कितवश्रामयाजकाः ॥

महापथिक सामुद्रवाणक् प्रव्रजितातुराः ।

व्यङ्गैक श्रोत्रियाचार हीनक्लीवकुशीलवाः ॥

नास्तिव ब्राह्म्यदारान्नित्यागिनो याज्याजकाः ।

एकस्थाली सहायारिचर ज्ञातिसनाभयः ॥

प्राग्दृष्टदोषशैलूषविषजीव्यहितुशिडकाः ।

गरदाग्निदकीनाश्च शूद्रापुत्त्रोपपातिनाः ॥

क्लान्तसाहसिकाश्चान्त निर्द्धृताग्न्यावकाः ॥

भिन्नवृत्ताश्चामातृत्तजडतैश्चिकमूलिकाः ।

भूताविष्ट वृषद्विष्ट वर्षनक्षत्र सूचकाः ।
 अघशस्यात्मविक्रोहहीनाङ्ग भगवत्तयः ॥
 कुनखिस्थ्यावदन् श्वित्तिमितधुक् शठशौण्डिकाः ।
 ऐन्द्रजालिक लुब्धोऽग्र श्रेणीगण विरोधिनः ॥
 बधकृच्चितकृत्शङ्खः पतितः कूटकारकः ।
 कुहकः प्रत्यवसित सत्कारो राजपूरुषः ॥
 मनुष्यपशुमांसास्थि मधुक्षीराम्बुमर्षिषाम् ।
 विक्रोता ब्राह्मणश्चैव द्विजो वार्द्धृषिकश्च यः ।
 च्युतः स्वधर्मात्कुलिकः सूचको हीनसेवकः ॥
 पित्रा विवदमानश्च भेदकृच्चेत्यसाक्षिणः ।
 श्रेण्यादिषु तु वर्गेषु कश्चिच्चेद्देव्यतामियात् ॥
 तस्य तेभ्यो न साक्षां स्याद्देष्टारः सर्व एव ते ॥

नैऋतिकः परापकारशीलः । चाक्रिकस्तैलिकः । प्रमत्तः
 मदानवहितः महापथिको महापथगामी । सासुद्रवणिग्व-
 हित वाही एकः श्रीत्रियो द्वयोरनुमतः । एकः ओत्रिय
 इति पृथग्वा प्रायश्चोक्तं च प्रागेव तत् । अपरार्केण तु युग्मै-
 केति पठित्वा युग्मौ द्वाविति व्याख्यातम् । एकस्थाली सहाय
 एकपाकभोजीति । सहाय्यन्यतरसाहाय्यकारी मिश्रचण्डे-
 श्वरौ । मदनरत्नाकरस्तु । एकस्थाली सहाय इति विशेषण-
 द्वयं पृथक्कृत्य एकस्थाली स्थाल्यधिकरणकः पाकोलक्षते ।
 स एको यस्येत्येकस्थालीति व्याचख्यौ । समासान्तविधेरनि-
 त्यत्वादेकस्थालीत्यत्र नट्युतश्चेति न कप् । अर्द्धपिप्पलीत्या-
 दिवन्न ह्रस्व इति च समादधे । अरिचरः भूतपूर्वः
 शत्रुः । भूतपूर्वं चरट् । कल्पतरौ त्वरिधर इति पठित्वा

शास्त्रधर इति व्याख्यातम् । ज्ञातयः सगोत्राः सनाभयो
 मातुलतत्सुतमातृष्वस्त्रीयादयः । शैलूषः स्त्रीणां नर्तयिता ।
 कुशीलवस्तु, रङ्गोपजीवी नट इति भेदः । विषजीवी
 विषक्रयजीवीति मदनरत्ने । विषवैद्य इति जीवी रत्ना-
 करे । अहितुण्डिकः । सर्पक्रीडोपजीवी व्यालग्राही । की-
 नाशः कर्कशः क्षुद्रो वा । कृपण इति तु मदनरत्ने । उप-
 पातित उपपातकीति कल्पतरुः । मदनरत्ने वृषपातक इति
 पठितम् । उप समीपम्पातकं यस्येति विगृह्यपातकयुक्त इति
 व्याख्यातञ्च । क्लान्तोऽतिखिन्नः अश्रान्तोऽनवरतकर्मकारीति
 मदनरत्ने । अश्रान्त इति पठित्वाऽयोग्यकर्मकारीति रत्ना-
 करे । निर्द्धूतो बान्धवैख्यक्त इति मदनरत्ने । ग्रामराज-
 कुलत्रेण्यादिभिर्भिःसारित इति रत्नाकरे । लोकभयशून्य
 इति भवदेवः । मूलं विप्रलम्भस्तत्कारीति कल्पतरुः । मूल-
 कर्म तु कार्मणमित्यमरकोशात्तत्कारीति तु युक्तम् । अपरा-
 केण तु पौषिक इति पठित्वा पौषिकपूपादिविक्रयीति व्या-
 कृतम् । वर्षसूचको वृष्टीशकुनवेदी । नक्षत्रसूचको ज्यौति-
 षिकः । अघशसी परकीयपापप्रकाशकः । हीनाङ्ग उचित-
 परिमाणाति न्यूनाङ्गः । व्यङ्गस्तु छिन्नाङ्गल्यादिरिति भेदः ।
 भगवन्तिर्भार्थ्यादास्यादिसम्भोगशुल्कोपजीवी शङ्कः वृषभ-
 नर्त्तनजीवीति मदनरत्नरत्नाकरयोः । कुहको दाम्भिकः ।
 प्रत्यवसितः प्रव्रज्यादिच्युतः । कुलिको राज्ञा व्यवहार-
 परिच्छेदकतया नियुक्तः । अस्य च साक्षित्वकरणे नि-
 घेधो विधिस्त्वकृतसाध्य इति कल्पतरुः । मदनरत्ने तु
 कुलं ब्राह्मणादिगणास्तदधिकारी कुलिक इति व्याख्यातम् ।

सूचको राजा परदोषान्वेषणपूर्वकं स्वस्यै तन्निवेदने नियुक्तः।
भेदकृन्मिवादि प्रीतिभङ्गकर्त्ता। श्रेण्यादिष्वित्यस्यायमर्थः।
येषु श्रेण्यादिषु यस्यैकापि द्वेष्यतां शत्रुतामाप्तस्तदीयविवादे
तच्छ्रेण्यादिनिविष्टाः सर्वे एव न साक्षिणस्तत्र हेतुर्द्वैष्टारः सर्व
एव त इति। तच्छ्रेण्यान्तर्गतैकद्वेष्यशत्रुोपकृतवैरनिर्व्यातनार्थ-
मन्यथा वादित्वमन्भवति। अतएव नारदः।

बालोऽज्ञानादसत्यात् स्त्रीपापाभ्यां स्याच्च कूटकृतः।

विब्रूयाद्भान्ववस्नेहाद्वैरनिर्व्यातनादरिरिति।

कात्यायनः। तद्भृत्ति जीविनो ये च तस्मेवाहितकारिणः।

तद्वन्धु सुहृदो भृत्या आप्तास्तो तु न साक्षिणः।

मातृष्वसुः सुताश्चैव पितृष्वसुतास्तथा।

मातुलस्य सुताश्चैव सोदर्यसुतमातुलाः॥

एते सनाभयः प्रोक्ताः साक्ष्यन्तेषु न योजयेत्।

कुल्याः सम्बन्धिनश्चैव विवाह्यो भगिनीपतिः॥

पिता बन्धु पितृव्यश्च श्वशुरो गुरवस्तथा॥

तथा वृहस्पतिः। मातुःपिता पितृव्यश्च भार्यायाश्चातमातुलौ।

भ्राता सखा चं जामाता सर्ववादिष्व साक्षिणः॥

परस्त्रीपानसक्तश्च कितवाः सर्वदूषकाः।

उन्मत्ताकर्त्ताः साक्षिसिका नास्तिज्ञाश्च न साक्षिण इति॥

अत्र मातृष्वस्त्रादिशब्दानां सम्बन्धिशब्दत्वादर्थिनोरन्य-
तरस्य एतादृशसम्बन्धिनो न साक्षिणः सम्बन्धिन स्नेहादन्यत्र
वैरसम्भवादिति ध्येयम्। शङ्खलिखितौ। शुल्कगुल्फाधिकृतौ
दूतो वेष्टितशिराः स्त्रियोगुरुकुलवासिनः परिव्राजकवाणप्रस्थ-
निर्ग्रन्थाः शङ्खा व्यालग्राहिण इति अत्रासाक्षिण इति प्रकृतं

शुल्काधिकृतः शुल्कग्रहणस्थानाधिकारी । शुल्कः स्वस्थान-
निवेशितः पदार्ति समूहस्तदधिकृतः वेष्टितशिराः उद्धतवेष्टो-
मूर्द्धव्याध्यभिभूतो वा इतरे प्रसिद्धा व्याख्याततराश्च । अनेन
प्रपञ्चेन लोभादिकमसाक्षित्वनिमित्तमेव व्यक्तीकृतम् ।

यथाह मनुः । लोभान्मोहाद्भयात्क्रोधान्नैत्यात्कामात्तथैव च ।

अज्ञानाद्बालभावाच्च साक्षी वितथं उच्यते इति॥

असाक्षित्वेनोक्तानां क्वचित्प्रतिप्रसवमाह नारदः ।

असाक्षिणो ये निर्दोषा दासनेष्कृतिकादयः ।

कार्यगौरवमासाद्य भवेयुस्तेऽपि साक्षिणः ॥

स्त्रियाप्यसम्भवे कार्यं बालेन स्थविरेण वा ।

शिष्येण बन्धुना वापि दासेन भृतकेन वा ॥

मनुरप्येवमेव द्वितीयं वचनं पठितवान् । इदञ्चाऽसत्य-
वादित्वनिश्चयाभावे साक्ष्यन्तरस्य तद्गुणविशिष्टस्यासम्भवे बो-
ध्यम् । स्त्रीसंग्रहणादिषु योगीश्वरः ।

सर्वः साक्षी संग्रहणे चौर्यं पारुष्यं साहसे ।

अत्र च मनुष्यमारणञ्चौर्यं परदाराभिमर्शनम् । पारुष्यसु-
भयञ्चेति साहसं स्याच्चतुर्विधमिति वचनात् स्त्रीसंग्रहदीनां
सत्यपि साहसत्वे बलानवष्टम्भेन क्रियमाणानान्तेषामसाहस-
त्वात् तत्सङ्ग्रहार्थन्ततः पृथगुपादानम् । उचनाः ।

दासोऽन्धोबधिरः कुष्ठी स्त्री बालः स्थविरादयः ।

एतेऽप्यनभिसम्बन्धाः साहसे साक्षिणो मताः ॥

अनभिसम्बन्धा विवादगोचरीभूतार्थाऽसम्बन्धिनः । अपञ्च-
पातिन इति मदनरत्ने ।

मनुनारदौ । साहसेषु च सर्वेषु स्त्रोयसङ्ग्रहणेषु च ।

वाग्दण्डयोश्च पारुष्ये न परीक्ष्येत साक्षिणः ।

मनुः । अनुभावीति यः कश्चित्कर्तृत्वाच्च विवादिनाम् ।

अन्तर्वेश्मन्यरण्ये वा शरीरस्यापि वात्यये ॥

अनुभावी तदर्थानुभवशीलः । यत्तु ।

ऋणादिषु परीक्ष्येत साक्षिणः स्थिरकर्मसु ।

साहसात्ययिके चापि परीक्षा कुतचित्स्मृतेति ।

परीक्षाभिधानन्तस्य स्पष्टाऽसत्यवादिदोषविषयमत एव कुतचिदित्युक्तम् । अस्मिंश्च प्रघट्टके प्रकटदोषानभिषङ्गे क्वचित्कविसम्भादादिदोषपुरस्कारेण सहसादिसाक्षिता न कथा करणीयेत्यत्र तात्पर्यम् । अतएव विज्ञान योगिनोक्तम् । दोषादसाक्षिणो भेदादसाक्षिणः स्वयमुक्तिश्चात्रापि न साक्षिणो भवति सत्याभावादिति हेतोरनपगमादिति । अपरा-
कोऽपि सर्वो न तु गुणवानेवेत्यर्थः । दोषवां स्तत्रापि परि-
हरणीय एव । वक्तृदोषाणां वचनप्रामाण्यहेतुत्वादित्याह ।
तस्यापि सर्वदोषाभावेन तात्पर्यं प्रतिप्रसवानुपपत्तेः । यत्तु
केनचिदुक्तं साक्षिगुणदोषप्रतिप्रसवा यथाश्रुता एव ग्राह्या
अन्यथा तत्र तत्र तत्तद्विशेषणोपादानमनर्थकमुपलक्षणं वा
प्रसज्येतेति । तद्वालिस्थम् । न्यायमूलकत्वान्तेषान्तद्विरोधे-
नैव नेयत्वात् । अतएव न्यूनाधिकविशेषणोपादानमविरु-
द्धम् । अदृष्टार्थत्वे तद्विरोधो दुष्परिहरः स्यात् । एवमन्य-
तरेण साक्षिप्रूपन्यस्तेषु सत्सु तद्दोषेष्वपरस्तासुपन्यस्तेऽसदुद्-
भावने दण्ड इत्याह ।

वृहस्पतिः । साक्षिणोऽर्थी समुद्दिष्टान् सत्सु दोषेषु दूषयेत् ।

अद्दिष्टान् दूषयन्वादी तत्समं दण्डमर्हति ॥

तत्समं विवादविषयसममिति बहवस्तदर्थी विषयविवादेष्व-
व्यापकमिति तत्समं कूटसाक्षिदण्डमममिति व्याख्येयम् ।
साक्षिदूषणोऽन्यतरेणोद्भाविते प्रत्यक्षेषु बाल्यादिदूषणेषु तेनैव
निर्यायः । अयोग्येषु लोकप्रसिध्यादिना न साक्ष्यन्तरेण अन-
वस्थापत्तेः । तथा च व्यासः ।

सभामदां प्रसिद्धं यल्लोकमिद्धमथापि वा ।

साक्षिणां दूषणं ग्राह्यमसाध्यं दोषवर्जनात् ॥

अन्यैस्तु साक्षिभिः साध्येदृणो पूर्वमसाक्षिणाम् ।

इनवस्था भवेद्दोषस्तेषामप्यन्यमन्भवादिति ॥

असाध्यं लोकादि सिद्धत्वात्साधनाहं यत इति हेतु-
गर्भमिति । दोषवर्जनादनवस्थादोषाभावादित्यर्थः । यद्यपि
लोकसम्यप्रसिद्धिरपि साक्षिप्रसिद्धिरेव पर्यवस्यति । तथापि
तत्र साक्षित्वोद्भावनानपेक्षत्वान्नानवस्था । अतएवाति गूढ-
वादिमात्रं विदितदूषणं साधनमन्यतरेणालौकिकप्रमाणेन
क्रियमाणं न दुष्यतीत्यभिप्रायः । न च साक्षिदूषणविभावनं
व्यवहारान्तरत्वादयुक्तमिति वाच्यम् । प्रकृतोपयोगित्वेनार्था-
न्तरत्वानापत्तेः । कात्यायनः स्फुटमेतदेवाह ।

प्रत्यर्थिनार्थिनावापि साक्षिदूषणसाधने ।

प्रस्तुतार्थोपयोगित्वाच्चव्यवहारान्तरं नचेति ॥

अविद्यमानदोषोद्भावनेऽर्थिप्रत्यर्थिनो वैकल्पिकौ हानि
दण्डौ अन्यतराज्ञाता राज्ञा सम्यैरेव वा ज्ञाताः साक्षिदोषा-
स्तदा तैरेव साक्षित्वेनोपादेया इति । स एवाह ।

नातथ्येन प्रमाणान्तु दोषेणैव तु दूषयेत् ।

मित्याभियोगे दण्डः स्यात्साध्याद्यापि हीयते ॥

प्रमाणस्य हि ये दोषा वक्तव्यास्ते विवादिना ।

गूढास्तु प्रकटाः सभ्यैः काले शास्त्रप्रदर्शनादिति ॥

ये गूढाः प्रत्यर्थिना न ज्ञातास्ते काले साक्षिवादात्पूर्वकाले कार्यं इति शेषः । शास्त्रप्रदर्शनात् । दुष्टानां शास्त्रे साक्षित्वेनानुपादेयत्वदर्शनात् । छलं निरस्येति च छल निरासस्यावश्यकत्वादिति तात्पर्यार्थः । साक्षिभिरुक्ते शास्त्रे दोषोद्भावनन्तेषां न कार्यमित्याह ।

वृहस्पतिः । लेख्यदोषास्तु ये केचित्साक्षिणाश्चैव ये स्मृताः ।

वादकाले तु वक्तव्याः पञ्चादुक्तान्दूषयेत् ॥

न दूषयेद्दोषत्वेन नोपादद्यात्सभ्यो राजेत्यर्थात् । पञ्चादुक्तौ दण्डमथाह ।

कात्यायनः । उक्तेऽर्थे साक्षिणो यस्तु दूषयेत्प्रागदूषितान् ।

न च तत्कारणं ब्रूयात् प्राप्नुयात्पूर्वसाहसम् ॥

तच्च दण्डनिरूपणप्रस्तावे विवेचयिष्यामः । अन्यतरोद्भाविता दोषाः स्वीयास्तैरेव यः साक्ष्याद्भावयिता तत्राह विष्णुः ।

लेख्यं वा साक्षिणो वापि विवादे यस्य दूषिताः ।

तस्य कार्यं न सिध्येत यावत्तन्न विशोधयेत् ॥

पक्षेऽभिलिखितान् सर्वान् दोषान् प्रतीते साक्षिणम् उत्तरं परिहारं वाच्याः । वाच्यनीया इति पूर्ववचनार्थः । यस्य साक्षिणो लेख्यं वा यदुद्भावितं परेण दूषितं स यावत्तन्नविशोधयेत्तद्दोषरहितत्वकुर्व्यात्तावत्तत्र प्रमाणाभासत्वसाक्षीवनपात्तेन प्रमाणेन तस्य तत्कार्यं न सिद्धेद्वयदिति द्वितीयवचनार्थः ।

इदञ्च सभाक्षोभादिना साक्षिणां स्वदोषपरिहाराक्षमतायां
द्रष्टव्यम् । तदिति लेख्यञ्च साक्षिणश्चेति द्वन्द्वे नपुंसकमन-
पुंसकेनैकवच्च तस्यान्यतरस्यामिति नपुंसकैकवद्भावौ । अन्यतरः
साक्षिदोषमुद्भाव्य यदि तं भावयितुं न शक्नोति तदा स दण्ड्यः ।
साधिते तु दोषे त्याज्याः । अर्थापि प्रमाणान्तरमनुपन्यस्य न
पराजीयत इत्येतदाह व्यासः ।

अमाधयन्दमन्दाप्यो दूषणं साक्षिणं स्फुटम् ।

भाविता साक्षिणो वर्ज्याः साक्षिधर्मनिराकृताः ॥

जितः सविनयन्दाप्यः शास्त्रदृष्टेन कर्मणा ।

यदि वादी निराकाङ्क्षः साक्षिसत्त्वे व्यवस्थित इति ॥

विनयं दण्डं स वादी । मदनरत्ने तु सविनयं विनयः
शिक्षा तत्सहितं यथा तथा दाप्यो विवादविषयीभूतधनमिति
शेष इति व्याख्यातं तज्जित इत्यनेनैव साधितधनदानस्यार्थ-
सिद्धत्वेन निरर्थाकाङ्क्षान्तरदोषापत्तेः क्लृप्तत्वाच्चोपेक्ष्यम् ।
यस्तु, विवादविषयीभूतार्थानभिज्ञानं विपरीताभिज्ञान्वा
भयलोभादिप्रदर्शनेन स्वानुकूलं वादयति । तस्य दण्डमाह ।
कात्यायनः । येन कार्यस्य लोभेन निर्दिष्टाः कूटसाक्षिणः ।

गृहीत्वा तस्य सर्वस्वं कुर्व्यान्निर्विषयन्त इति ॥

सर्वस्वमिति गुरुलघुपराधानुसारेण दण्डितारतम्योप-
लक्षणम् । निर्विषयं विवादविषयीभूतार्थशून्यम् । ततः कूट-
साक्ष्यकरणात् । साक्षि दोषानुद्भावनेऽपि ससभ्येन सभा-
पतिनैवैते परीक्ष्योपादेयाः । तथाच कात्यायनः ।

उपस्थितान् परीक्ष्यत साक्षिणो वृपतिः स्वयम् ।

वृहस्पतिरपि । उपस्थिताः परीक्ष्याः स्युः स्वरवर्णैर्गङ्गि-

तादिभिरिति । स्वरवर्णोऽङ्गितानि मनुयोगीश्वरोक्तानि हीन-
निरूपणविट्त्तानि । नारदोऽप्याह ।

यस्त्वामदोषदुष्टत्वादस्वस्थ इव तत्तते ।

स्थानात् स्थानान्तरं गच्छेद्रेकैकञ्चानुधावति ॥

काशत्यकस्माच्च भृशमभीक्ष्णन्निश्वसत्यपि ।

विलिखत्यवनीं पद्भ्याम्बाह्व वासश्च धूनयेत् ॥

भिद्यते सुखवर्णोऽस्य ललाटं खिद्यते तथा ।

शोषमागच्छतश्चोष्ठाहूर्द्धं तिर्यङ्गिरीक्षते ॥

त्वरमाण इवाबद्धमष्टो बद्ध भाषते ।

कूटसाक्षी स विज्ञेयस्तं पापं विनयेद्भृशम् ॥

अबद्धमसम्बद्धम् । विनयेच्छिद्येद्यथा कौटमाद्याद्विभे-
तीत्यर्थः । न तु दण्डयेदित्यर्थः । प्राकृति वैदिकविकार-
विवेकस्य दुःखशक्यत्वात् । सम्भावनामात्रेण च दण्डनस्या-
न्याय्यत्वादिति उक्तम् । मदनरत्ने त्वाविद्धमिति पठित्वा कुल-
मिति व्याख्यातम् । शङ्खलिखतावपि मन्त्रिभिः शास्त्रसामर्थ्या-
दुष्टलक्षणं ग्राह्यन्तिर्यक्प्रेक्षते समन्तादेवावलोकयति । अक-
स्मान्मूलं पुरीषं विहजति देशादेशङ्गच्छति पाणिना पाणिं
पीडयति नखान्निक्षन्तति सुखमस्य विवर्णतामेति प्रखि-
द्यति चास्य ललाटं चक्षुर्न च वाचं प्रतिपूजयत्यकस्माद्-
दाति प्रशंसति पुनः पुनरन्यमपवदति बहिर्निरीक्षते शस्त्रं
पराभृशति शिरः प्रक्रमत्योष्ठौ निर्भुजति सूक्ष्णी परिलेदि-
ति विस्त्रितः कर्मस्वमहत्स्वपि भुवौ संहरति तुष्णीं
ध्यायति पूर्वोत्तरविरुद्धं व्याहरति एव मादिदुष्टलक्षणं क्रुद्धस्य
च स्वामिनोऽन्यत्र प्रकृतिशीलादिति । अकस्मादिति तूष्णीमिति

च यथा योगमनेकत्र सम्बन्धनीयम् । अन्यत्र प्रकृतिशीला-
दिति । प्रकृत्या स्वभावान्नशीलन्तिर्यक् प्रेक्षणादिधर्मो यस्य
स तथोक्तस्ततोऽन्यत्रैतानि दुष्टकृद्बलक्षणाणि एते अवान्तरबैल-
क्ष्यस्य दुर्ज्ञेयत्वादित्यवधानेन परीक्ष्य वस्तु तत्त्वानुसरणङ्कर-
णीयमिति सूचितम् । एवं गुणवत्तया दोषाभाववत्तया च
परीक्षितान् साक्षिणो विवादास्पदीभूतमर्थं पृच्छेदित्याह ।
कात्यायनः । देवब्राह्मणसान्निध्ये साध्यं पृच्छेदते द्विजान् ।

उदङ्मुखान् प्राङ्मुखान् वा पूर्वाह्णे वा शुचिः शुचीन् ॥

सभान्तः साक्षिणः प्राप्तानर्थि प्रत्यर्थिसन्निधौ ।

प्राङ्मवाके नियुञ्जीत विधिनानेन सान्त्वयन् ॥

यद्वयोरनयोर्वैत्यं कार्येऽस्मिंश्चेष्टितं मिथः ।

तद्भूतं सर्वं सत्येन युष्माकं ह्यत्र साक्षिता ॥

अर्थि प्रत्यर्थि सन्निधिवद्गवाश्वादिगोवरविवादेषु केषु
चित्तत् सान्निध्यमपेक्षितव्यमित्यप्याह । सएव ।

अर्थिप्रत्यर्थिसान्निध्ये साध्यार्थस्य च सन्निधौ ।

प्रत्यक्षं वादयेत्साध्यं न परोक्षे कथञ्चन ॥

अर्थस्योपरि कर्तव्यन्तयोरपि विना क्वचित् ।

चतुष्पादेषु धर्मोऽयं द्विपादस्यावरेषु च ॥

तौल्यङ्गणम मानार्हमभावेऽपि हि वादयेत् ।

क्रियाकारकेषु सर्वेषु साक्षित्वं न त्वतोऽन्यथा ॥

तयोर्वादिनोर्विनापीति सम्बन्धमात्र विवक्षया षष्ठी अपि
शब्दात् कैमुतिकन्यायेन तदुभयसन्निधानेन तात्पर्यम् । किन्तु
साध्यार्थसान्निध्यावश्यकतायाम् । यदुभयसन्निधिप्रत्यर्थिसा-
न्निध्यानुमात्यर्थः । तेन कर्थाच्चित्प्रत्यर्थ्यं सन्निधानेऽपि साक्षि

प्रश्ने न दोषः । क्वचिदित्यस्यैव विवरणं चतुष्पादेष्वित्यादि ।
तौल्यन्तोलनार्हं सुवर्णादि । गणिमङ्गणनार्हं दराटकादि-
मेयं मानार्हं गोधूमादि अभावेऽपि साध्यार्थसान्निध्यभावेऽपि
क्रियाकारक व्यवहारास्तेषु बधरूप विवादपदे साक्षिणः
शिवलिङ्गप्रतिमादिसन्निधाने प्रष्टव्या इत्यथाह । स एव ।

बधे च प्राणिनां साक्ष्यं वादयेच्छ्व सन्निधौ ।

तदभावे तु चिह्नस्य नान्यथैव प्रवादयेत् ॥

चिह्नस्य बधचिह्नस्याभियोज्यसम्बन्धिनोऽभावे तत्साक्ष्यं
वादयेत् । अन्यथा तत्सङ्गावे नैव वादयेत्साक्ष्यं बधचिह्नेनैव
निर्णयः सम्भवादित्युत्तरार्थावुदाहः ॥ विधेयस्तु पूर्वार्द्धार्थः ।
स तुष्ट एव उपस्थापिताः साक्षिणोऽविलम्बेन प्रष्टव्या
इत्यप्युक्तन्तेनैव ।

न काशहरणं कार्यं राज्ञां साक्षिप्रभाषणे ।

महान्दोषो भवेत्काशाद्धर्मव्यावृत्ति लक्षणः ॥

ते च साक्षिणः शपथैः पूर्वकं प्रष्टव्या इत्याह नारदः ।

आह्वय साक्षिणः पृच्छेन्नियम्य शपथैर्गम् ।

समस्तान् विदिताचारान् विज्ञातार्थान् पृथक् पृथगिति ॥

तच्च साक्ष्यं क्वचिद्विषये मिलितैर्वक्तव्यं क्वचित्प्रत्येकम्
इत्याह । वशिष्ठः ।

समवेतैस्तु यद्दृष्टं वक्तव्यन्तु तथैव तत् ।

विभिन्नैरेव यत्कार्यं वक्तव्यं तत्पृथक् पृथक् ॥

भिन्नकाले तु यत्कार्यं विज्ञातं यत्र साक्षिभिः ।

एकैकं वादयेत् तत्र विधिरेषः प्रकीर्तितः ॥

यत्कार्यं दृष्टमनुपपन्नम् । यत्तु गौतमेनोक्तम् । नारुमवेताः

ष्टयाः प्रब्रूयुरिति तदपि वशिष्टोक्तिः समवेतसाक्ष्यविषयम् । हर-
दक्षस्तु नासमवेताः ष्टयाः प्रब्रूयुरिति पाठान्तरात् समवेता
अष्टयाश्च न ब्रूयुरिति व्याचख्यौ पूर्वपाठस्तु मितान्तरापाठधृते
सम्यगिति । धर्मोपपत्तिरधर्मो गर्हा वचनैस्तेऽनृतभाषणादु-
भीषणीया इत्याह । नारदः ।

पौराणैर्धर्मवचनैः सत्यमाहात्म्यकीर्तनैः ।

अनृतस्यापवादैश्च भृशमुत्तासयेदपि ॥

शपथे च विशेषो दर्शितो मनुना ।

सत्येन शपथेद्विप्रं क्षत्रियं वाहनायुधैः ।

गोबीजकाञ्चनैर्वैश्वं शूद्रं सर्वैस्तु पातकैरिति ॥

अन्यथा ब्रुवतस्तेन सत्यं नङ्क्ष्यतीति ब्राह्मणे शपथो देयः ।
क्षत्रिये वाहनायुधानि ते विफलतामेष्यन्तीति । वैश्ये गोबीज-
काञ्चनानि त्वपापचयमुपयास्यन्तीति । शूद्रेऽन्यथा वादिनस्तव
सर्वाणि पातकानि भविष्यन्तीत्यर्थः । ब्राह्मणविशेषस्याप-
वादं स एवाह ।

गोरक्षकान्वाणिज्यकां स्तथा कारुकुशीलवान् ।

प्रैष्यावार्जुपिकाञ्चैव विप्रान् शूद्रवदाचरेत् ॥

इति विप्रग्रहणं क्षत्रियवैश्वयोरपि तदृत्तिजीविनामुपा-
धेस्तुल्यत्वात् । विशेषान्तरानुक्तेश्च साक्षिणां आवरणं विधाय
आवणीयमाह याज्ञवल्क्यः ।

साक्षिणः आवयेद्वादी प्रतिवादी समीपगाम् ।

ये पातककृताल्लोका महापातकिनां तथा ॥

अग्निदानाञ्च ये लोका येच स्त्री बालघातिनाम् ।

स तान् सर्वानवाप्नोति यः साक्ष्यमनृतं वदेत् ॥

सुकृतं यत्त्वया किञ्चिज्जन्मान्तरशतैः कृतम् ।

तत्सर्वं तस्य जानीहि यन्मगजयसेवया ॥

शूद्रं सर्वैस्तु पातकैरिति मानवसंवादात् पातकश्रावणं शूद्र-
विषयकमिति मिताक्षराकारपराकौ । शपथदानं श्रावणं विधि-
भेदान्मानवे च शपथदान एव तन्नियमादस्य सर्वविषयतान्तु
युक्तमुन्नयामः । मयुरपि । तत्र प्रसिद्धिवाकोऽनुयुज्जीतेत्यादि-
सार्द्धं श्लोकः कात्यायनीयः पूर्वलिखित एव ।

सत्यं साक्ष्यं ब्रुवन् साक्षी लोकानाप्नोति पुष्कलान् ।

इह चानुत्तमां कीर्त्तिं वागेषा ब्रह्मपूजिता ॥

साक्ष्ये ऽनृतं वदन् साक्षी पाशैर्वध्येत वारुणैः ।

विवशः शतमाजातीस्तस्मात् साक्ष्ये वदेदृतम् ॥

सत्येन पूयते साक्षी धर्मः सत्येन वर्द्धते ।

तस्मात् सत्यं हि वक्तव्यं सर्ववर्णेषु साक्षिभिः ॥

आत्मैव ह्यात्मनः साक्षी गतिरात्मा तथात्मनः ।

मावसंस्थाः स्वमात्मानं नृणां साक्षित्वमुत्तमम् ॥

मन्यन्ते वै पापकृतो न कश्चित्पश्यतीति नः ।

तांस्तु देवाः प्रपश्यन्ति स्वद्वैवान्तरपूरुषः ॥

द्यौर्भूमिरापोऽहो हृदयं चन्द्रार्काग्निमानिलाः ।

रात्रिः सन्ध्ये च धर्मश्च वृत्तज्ञाः सर्वदेहिनाम् ॥

अजातीरजननानि जन्मानीतियावत् ।

वृत्तिरित्यतिरपि । आजन्मनश्चामरणात् सुकृतं यदुपार्जितम् ।

तत् सर्वं नाशमायाति अनृतस्य तु शंसनात् ॥

वशिष्ठोऽपि । अथचेदनृतं ब्रूयात् सर्वतो मिथ्यलक्षणम् ॥

मृतो नरकमायाति तिर्यग्गच्छत्यंशयम् ।

शूकरो दशवर्षाणि दशवर्षाणि गर्दभः ॥
 श्वा चैव दशवर्षाणि भासोवानिजविशतिम् ।
 कमिकीटपतङ्गेषु चत्वारिंशत्तथैव च ॥
 षडगस्तु दशवर्षाणि जायते मानव स्ततः ।
 मानुष्यन्तु यदाप्नोति मूकोऽन्धस्तु भवेद्धि सः ॥
 घामरो जायते पञ्चात् सपरित्यक्तवान्धवः ।
 षड्ग्वन्धबन्धरो मूकः कुष्ठी नग्नः पिपासितः ॥
 बुभुक्षितः शत्रुगृहेभिक्षते भार्यया सह ।
 ज्ञात्वैताननृते दोषान् क्षान्त्वासत्ये च सङ्गुणान् ॥
 श्रेयस्कारमिहान्यत्र सत्यं साक्ष्यं वदेदतः ।
 वीधायनः । त्रीनेवच पितृन् हन्ति त्रीनेव प्रपितामहान् ॥
 सप्तजातानजातांश्च साक्षीसाक्ष्यं षष्ठा ब्रुवन् ।
 मनुनारदौ । यावतो बान्धवानस्मिन् हन्ति साक्ष्येऽनृतं वदन् ।
 तावतः संख्यया तस्मिन् शृणु सौम्यानुपूर्वशः ।
 पञ्च पञ्चनृते हन्ति दश हन्ति गवानृते ॥
 श्वतमश्वानृते हन्ति सहस्रं पुरुषानृते ।
 हन्ति जातान जातांश्च हिरण्यार्थेऽनृतं वदन् ॥
 सर्वभूभूत्यनृते हन्ति मास्त्रभूभूत्यनृतवदेः ।
 अप्सु भूमिर्वदित्याहुः स्त्रीणां भोगेऽथ मैथुने ॥
 अजेषु चैव रत्नेषु सर्वेष्वस्त्रमयेषु च ।
 पशुवत्क्षौद्रघृतयोर्यानेषु च तथा ब्रूयात् ॥
 गोवद्रजतवस्त्रेषु धान्ये ब्रह्मणि चैव हि ॥
 एतान्दोषा नवेद्य त्वं सर्वाननृतभाषणे ।
 यथा श्रुतं यथा दृष्टं सत्यमेवाञ्जसा वदेत् ॥

अजेषु रत्नेषु सुक्ताफलादिषु । ब्रह्मणि वेदे । अत्र हर-
दत्तेन क्षुद्रपञ्चवृते दश हन्तिगोऽश्वपुरुष भूमिषु दशगुणो-
त्तरामिति गौतमवचनव्याख्याने मनुवचः । पञ्च पञ्चवृते हन्ति
इत्याद्युपन्यस्य पञ्चसंख्याहननदोषोत्पन्न शूद्रपशुविषय इति
गौतमवचोविरोधम्परिहृत्य यद्विषयमवृत साध्यं दत्त तत्तत्-
प्राणिनां दशादिसंख्यज्ञानां हनने यो दोषस्तमाप्नोति । भूय-
वृते तु यदीया भूमिस्तज्जातीय खल्वहनन दोषः । सर्वप्राणि-
हनन दोषो वेति व्याख्यातं तत्तु यावतो बान्धवानिति मानवो-
पक्रमानां लोचननिबन्धनमित्यपेक्ष्यम् । तस्मात् साक्षिसम्बन्धि-
पित्वादिगतसंख्यापरतयैव व्याख्यानं सूचितम् । गौतमीयमपि
मानवसम्बादेनैव व्याख्येयमेकमूलकल्पनालाघवाय । त्रीनेव च-
पितृन् हन्तीत्यदि वीधायनादिवचनसंवादोऽप्येवम् । भूयस्तु
जानन्नपि दौरात्त्यात् साक्षित्वमेव नाङ्गीकुरुते तस्मत्प्राह ।
योगीश्वरः । न ददातीह यः साध्यं जानन्नपि नराधमः ।

सकूटसाक्षिणाम्पापैः सुल्यो दण्डेन चैव हि ॥

दृष्टाः साक्षिणो येन विधिना ब्रूयुस्तमाह,

दृहस्यतिः । विहायोपानदुष्णीषं दक्षिणाम्पाणिमुद्धरन् ॥

हिरण्यगोमकृद्दर्भान् समादाय वृतम्बदेत् ।

साध्यभिहितस्य वचनस्य परीक्षाविधानमप्याह ॥

दृहस्यतिः । देशकालवयोजाति संज्ञाद्रव्यप्रमाणतः ।

अन्यनञ्चेन्निगदितं सिध्यं साध्यं विनिर्दिशेत् ॥

तत्र नारदः । निर्दिष्टेष्वर्थं जातेषु साक्षी चेत् साध्यमागतः ।

न ब्रूयादक्षरसमं न तन्निगदितम्भवेत् ॥

देशकालवयोद्रव्य प्रमाणकृतिजातिषु ।

यत्र विप्रतिपत्तिः स्यात् साध्यं तदपि कुत्सितम् ॥

जनपदधिकं वापि प्रब्रूय्यत साक्षिणः ।

तदप्यनुक्तं विज्ञेयमेष साध्यविधिः स्मृत इति ।

नचाधिकाभिधानमसम्भविवादिनः प्रतिवादिनो वा
श्रुतेऽदृष्टे वानुभवमूलकसंस्काराभावेनास्मृत तत्प्रतिपादनास-
म्भवादिति वाच्यम् । करणापाटवादिनः श्रुतिदृष्ट्योरुभयो-
रपि सम्भवात् । अतएव भ्रान्तिमूलत्वेन प्रामाण्यात् । तदु-
क्तमप्यनुक्तमित्युक्तम् । नच तथाप्युनाभिधाने कुत उक्तिः
साक्षि वचनात्तावतः सिद्धावेकदेशविभावितन्यायेनान्यांशस्यापि
सिद्धेर्जयफलकतया न्यूनतोक्तेरदृष्टत्वादिति वाच्यम् । प्रति-
ज्ञात सकलसाध्यसाधकतयोद्दिष्टेषु न्यूनमभिहित वन्यूनत-
न्यायावसर इति प्रागावेदितत्वात् । साध्यमन्वित्यश्रावणवि-
धिना आवितश्चेन्नाभिधत्ते । तदा किं कर्त्तव्यमित्यत आह ।
प्रोक्षिते यान्नवल्क्य आह ।

अब्रुवन् हि नरः साध्यष्टयं सदशबन्धकम् ।

राज्ञा सर्वप्रदाप्यः स्यात् षट्चत्वारिंशकेऽहनि ।

सर्वे सञ्ज्ञिकं सदशबन्धकं राजदेयदशमांशसहितम् ।

राज्ञे दशमांशदानदृष्ट्यादान प्रस्तावे वक्ष्यते ॥

षट्चत्वारिंशकेऽहनि इत्यभिधानात्ततोऽर्वाग्नदाप्यः । तदपि
व्याध्याद्युपद्रवराहित्ये ।

यदाह मनुः । विपक्षादब्रुवन् साध्य दृष्ट्यादिषु न रोगदः ।

तदृणम्नाभुयात् सर्वं दशबन्धश्च सर्वत इति ॥

राजदैवोपद्रवविरहस्याप्युपलक्षणम् । साक्षिवचनाज्जय-
पराजय व्यवस्थां स्पष्टमाह । योगीश्वरः ।

यस्योचुः साक्षिणः सत्याम्प्रतिज्ञां स जयी भवेत् ।

अन्यथा वादिनो यस्य ध्रुवन्तस्य पराजय इति ॥

उत्तरार्धापवादसुखेन कूटसाक्षिण आह स एव ।

उक्तेऽपि साक्षिभिः साक्ष्येयदन्ये गुणवन्तमाः ।

द्विगुणावान्यथा ब्रूयुः कूटाः स्युः पूर्वसाक्षिण इति ।

अन्यथा अन्यतरम्प्रतिज्ञातार्थविपरीतम् । यद्यप्यर्थिप्र-
त्यर्थिसभ्यसभापतिभिः परीक्षितैः साक्षिगुणलक्षितसाक्षिव-
चनानन्तरप्रमाणान्तरान्वेषणमेवा नर्हमनवस्थाप्रसङ्गात् ।
निर्णिक्ते व्यवहारेत्यादि प्रागुक्तनारदवचनविरोधाच्च । त-
यापि वादिप्रतिवादन्यतरस्य स्वोक्तार्थान्तरात्मसाक्षितया तद्वि-
सम्बादिवचनसाक्षिषु यदि दोषाध्यवसायस्तदाप्रमाणान्तरान्वे-
षणं वारयितुं मशक्यमतएव तदा दिव्येनान्यतरेण स्वसाध्ये
साक्षिते साक्षिणः कूटत्वेन दण्ड्य इति वक्ष्यते । अर्थविसम्बा-
दिनि चक्षुरादौ स्पष्टदोषादर्शनेऽपि यथा तज्जनितज्ञाना-
प्रामाण्यमेव दोषकल्पकं तथाऽत्रापि । यथाहुः । यस्य च दुष्टं
करणं यत्र च मिथ्येति प्रत्ययः स एवासमीचीनः प्रत्यय इति ।
अतएव, साक्षिपरीक्षातिरेकेण तद्वाक्यपरीक्षोद्देशोऽपि घटते ।

साक्षिभिर्भाषितस्वाक्यं सह सभ्यैः परीक्षयेदिति ।

कात्यायनोऽप्याह ।

यदा शुद्धा क्रिया न्यायात्तदा तद्वाक्यशोधनम् ।

शुद्धाच्च वाक्याद्यः शुद्धः शुद्धोऽर्थ इति सस्थितिरिति ॥

क्रियासाक्षिरूपान् यत्तार्थसम्बन्धिनो नाप्ता इत्याद्युक्तसाक्षिदोष-
राहित्यलक्षणाद् ग्राहिणः पुत्रिण इत्याद्युक्तसाक्षिगुणसाहित्य-
लक्षणाच्च न्यायाद्यदा शुद्धा परीक्षिता भवति तदा तद्वा-

कस्य साक्षिवाक्यस्य शोधनङ्कार्यमिति शेषः । वाक्यशुद्धिश्चायं
विसम्बाद एव । सत्येन शुद्ध्यते वाक्यमिति स्मरणात् । एवं
क्रियावाक्याभ्यामुभाभ्यां शुद्धाभ्यां सकाशाद्वशुद्धः साधुरवगतो
ऽर्थः स शुद्धस्तात्त्विक इति स्थिति र्मर्यादा इति कात्यायनवच-
नार्थः । कारणदोषबाधकप्रत्ययप्रत्ययार्थे तथाभूत एवार्थ इति
तात्पर्यम् । नारदवचनन्तु जयावधारणोत्तरन्नप्रमाणान्तर-
परिग्रह इत्येतत्परं निर्णिकृत्तपदोपादानात् । ततः प्रागुक्त-
प्रमाणान्तराऽन्वेषणेन क्षतिरिति तत्तद्विरोधः । एवञ्च सति
दत्तनिगदेभ्यः साक्षिभ्योऽन्ये गुणवत्तमा द्विगुणा वा पूर्वनिर्दि-
ष्टा स्तदभावे पूर्वा निर्दिष्टा अपि साक्षिण एव वादिना वाद-
नीया तद्व्यमध्यवलम्बनीयम् । सम्भवे साक्षिणां प्राप्ते दैवकीं
वर्जयेत् क्रियामिति वचनात् यदा तु तदसम्भवस्तदादिव्यमध्य-
वलम्बनीयं सम्भव इति वचनात् । यदि दिव्येऽपि वादिनो
ऽपरितोष स्तदाप्रमाणान्तरस्या वाचनिकत्वत्सम्भैः समापनीयो
व्यवहारः । यदि तु वाद्युद्भावितसाक्षिभि स्तदनुगुणोऽभिहिते
प्रत्यर्थिन एव स्व प्रत्ययविसम्बादेन तेषु दोषाध्यवसायस्तदा
प्रत्यर्थिनः क्रियावसराभावाद्वैविकराजिकयो र्महाव्यसनयोः
सप्तहाभ्यन्तरोपनिपातेन ते परीक्षणीयाः । यथाह मनुः ।

यस्य दृश्येत सप्ताहादुक्तवाक्यस्य साक्षिणः ।

रोगाग्निर्ज्ञातिमरणमृणन्दाप्योदमञ्च स इति ॥

दमं कौटसाध्युक्तन्दण्डम् । असति सप्ताहाभ्यन्तरव्यस-
नोपनिपाते प्रत्यर्थिना तावता सन्तोष्यन्दिथं वा सत्यध्यव-
सायमवलम्बनीयमित्यर्थसिद्धम् । यत्तु । केचिदुक्तेऽपीत्यादि
वचनमर्थि निर्दिष्टसाक्षिभिस्तदनुगुणोऽभिहितेऽपि प्रत्यर्थि-

निर्दिष्टयद्यन्ये ततो गुणोत्तमात् द्विगुणान्वान्यथा वाद्यन्ते तदा पूर्ववादिनः साक्षिणः कूटा इति व्याख्यातन्तदयुक्तम् । किमिदं मिथ्योत्तरविषयं कारणाद्युत्तरविषयं वा नाद्यः ।

तत्र प्रत्यर्थिनः क्रियोपन्यासानवसरात् ॥

अभाववादित्वात् । अभावस्य च भावज्ञान सापेक्षत्वाद्-
भावाभावयोर्भावस्यैव साध्यतौचित्यात् । अतएव मिथ्योक्तौ
पूर्ववादिक्रियां निर्दिशेदित्युक्तम् । नचैकस्मिन्निवादे तु
क्रिया स्याद्वादिनो ह्ययोरिति वचनादेकस्मिन् व्यवहारेऽर्थि प्र-
त्यर्थिनो ह्ययोः क्रियोपन्यासानुपपत्तिश्च । न द्वितीयः ततोऽर्थी
लेखयेदित्यनेन पौनरुक्त्यात् । अर्थगत इत्यर्थः साध्यं सोऽस्या-
क्षीत्यर्थी साध्यवान् प्रतिज्ञातार्थसाधनं साध्यतयोपन्यस्तस्यार्थस्य
साध्यं प्रमाणं लेखयेदिति प्राङ्ग्रायकारणोत्तरयोश्च तयोरेव
साध्यत्वात् । प्रत्यर्थयोर्वार्थी सम्पन्न इति स एव क्रियान्नि-
र्दिशेदिति । स्पष्टीकृतश्चायमर्थः स्मृत्यन्तरे ।

प्राङ्ग्रायकारणोक्तौ तु प्रत्यर्थी निर्दिशेत्क्रियाम् ।

मिथ्योक्तौ पूर्ववादी तु प्रतिपत्तौ न सा भवेत् ॥

इति उक्तेऽपीत्यादि सङ्गतेषु । प्राङ्ग्रायादौ हितस्यैव सा-
क्षिण इत्यन्य इत्यसङ्गतमेव भवेत् । अन्ये तु यत्र हावपि भाव-
प्रतिवादिनौ तावपि द्विविधौ केचित्पूर्वोत्तरकालभेदेन प्रति-
जानाते एको वदति । इदं क्षेत्रं मया पूर्वं प्रतिग्रहादिना
लब्ध्वा कियत्कालभुक्त्वा देशान्तरं शकुटुस्वेन गतम् । अन्यस्तु
वदति सत्यमनेन पूर्वं प्रतिग्रहादिना लब्धस्मरन्तु पश्चादित एव
राज्ञा क्रीत्वा मत्तान्दत्तमन्येन वास्मत्प्रतिगृह्य क्रीत्वा वा मत्तान्द-
त्तमित्यादि । केचित्तु पूर्वोत्तरकालभेदं विनैव वदन्तः । तत्र

प्रथमौ साक्षिषूभयतः सख्यः, साक्षिणः । पूर्वपक्षे ऽधरीभूते
भवत्युत्तरवादिन इत्यस्य याज्ञवल्क्य-वचनस्य विषयो ।
पूर्वकारं समेदमिति यो वदति स पूर्ववादी तस्य साक्षिणः
प्रमाणतयाङ्गीकार्यः । तदीयस्त्वानपगमेऽन्यस्य प्रतिग्रहा-
दिस्त्वोपायासम्भवादिति ततोपपत्तिः । तस्य क्रयादिना
स्वचापगमेऽन्येनोपन्यस्ते तत्पक्षो ऽधरीभूत इत्युत्तरकारं
समेदमिति यो वदति स उत्तरवादी । तस्य साक्षिणोऽङ्गी-
कार्यः पूर्ववादी स्वत्वस्य सापवादत्वादिति मिताक्षरा-
कारोक्ततदर्थत् । नतु पूर्वं यो निवेदयति स पूर्ववादी
प्राङ्ग्रायकारणोत्तराभ्यां तत्पक्षे ऽधरीभूते उत्तरवादिनः
प्रतिवादिन इति आख्येयम् । ततोऽर्थो लेखप्रेदित्यनेनैवास्त्यार्थ-
स्योक्त्यापौनरुक्त्यापत्तेः । नचैकस्मिन्नित्यादि निषेधाद्वादिद्वयस्य
क्रियोपन्यासानुपपत्तेश्च । यत्त्वत् परार्केणोक्तं सम्भवत्येव
क्वचित्प्रत्यवस्कन्दनप्राङ्ग्रायोत्तरवत्यपि न्याये वादिद्वयस्य क्रि-
योपन्यासावसरौ यत् प्रतिवादी सत्यन्वदीयमृणन्धरितवानहं
किन्तु प्रत्यर्पितवान् किन्तु उत्तरयति । तत्त वादी चेत्प्रत्युत्तर-
यति सत्यन्वयार्पितत्तु प्रयोगान्तरेणास्तिन् प्रयोग इति
तदा तत्त्वाधनाय द्वयोरपि साक्ष्यगन्ध्यासम्भवः । परस्परोरप-
मर्दकत्वेन युगपद्यवचारासम्भवस्यैकविवादे द्वयोः क्रियानिषेध-
बीजस्या-भावात् । एवं प्रतिवादिना प्राङ्ग्रायोत्तरे दत्ते
यदि वादी तदैव वदति न्यायान्तरे त्वया अहम्पराजितो
नास्मिन्वाय इति । तदापि पूर्वोक्तरीत्या द्वोः साक्षीसम्भवः ।
तत्राप्य साक्षिसत्वे पूर्ववादिनः साक्षिणः प्रथमं स्वीकार्यः ।
प्राग्वादिनो निरुत्तरीभावेन पूर्वपक्षे ऽधरीभूते उत्तरवादिनः

प्रत्यवस्कन्दनप्राङ्ग्रायसाधकसाक्षिण इति न विरोध इति तत्रापि वक्तव्यम् । तादृशविषयेऽपि प्रत्यवस्कन्दनप्राङ्ग्राययो-
रसाध्यतया प्राग्वादिन एवार्थिन इति त्रिजाते तस्य निरु-
त्तरतायान्तु प्रत्यर्थिन एवाऽपि द्वेषापि ततोऽर्थी लेखयेदित्य-
नेन गतार्थतास्य नापैति । मिताक्षराव्याख्याने तु द्वयोरपि
भाववादितयार्थित्वसाम्ये ततोऽर्थी लेखयेदित्येतद्वचनाविषय-
त्वात्कस्यात्वे क्रियेत्यपेक्षायामेतद्वचनारम्भो घटते । तथाच
मिताक्षराया मुक्तमेतस्य सर्वव्यवहारविलक्षणत्वाङ्गेदेनोपन्यास
इति । नारदेन तु स्पष्टमेवार्थमर्थ उक्तः ।

मिथ्याक्रिया पूर्ववादे कारणे प्रतिवादिनि ।

प्राङ्ग्रायविधिसिद्धौ तु जयपत्वं क्रियाभवेदिति ॥

इत्युक्ता । द्वयोर्विवदतोर्युद्धे द्वयोः सत्त्वं च साक्षिषु ।

पूर्वपक्षो भवेद्यस्य भवेद्यस्तस्य साक्षिण इत्यभिधानात् ॥

द्वितीयौ त्वणीत्यस्य वचनस्य विषयौ । पूर्वत्तरवादिनोः समगुणेषु
समसङ्ख्याषु च साक्षिषु सत्त्वं पूर्ववादिनः साक्षिणोऽभ्युपेयाः ।
यदात्तरवादिनो गुणवत्तमा द्विगुणा वा तद्विपरीतमभिद-
धति तदा त एव पूर्ववादिनस्तु साक्षिणः कूटा विज्ञेया इति च
तदर्थः । एवं वा नाभावस्य साध्यतापत्तिर्द्वयोरपि भाव वादि-
त्वात् । चतुर्विधोत्तरविलक्षणत्वाच्च नात्र मिथ्याक्रिया पूर्व-
वाद इत्याद्युक्ता क्रियाव्यवस्था यथा वा तएव तथा तैकस्य
क्रियाद्वयप्रतिषेधो न प्रवर्तते तथा ममापि द्वयोः क्रिया
प्रतिषेध इति वदन्ति तदप्यापातमनोहरम् । उक्तेऽपीत्यादि
वचनादेतावतोऽर्थस्य च शब्दतः प्रकरणादर्याद्वा नवगमात् ।
साक्षिषूभयतः सत्स्वित्यस्य योगीश्वरवचनस्य द्वयोर्विवदतो-

रित्यादि नारदवचनस्य च पूर्वोपपादितरीत्या पूर्वापरकाला-
लिङ्गितभाषावादिविषयत्वे तदनालिङ्गितविषयस्यास्य तदप-
वादत्वासम्भवाच्च । नचान्यमते परार्कादिमतवत्तयोरपि वादि-
विषयत्वमेवास्त्विति वाच्यम् । तस्योक्तदुषणत्वात् । ईदृश्यपि
विषये वादिप्रतिवादन्यतरस्योक्तौ मिथ्यात्वकारणान्यतरपर्य-
वसानावश्यम्भावे चतुर्विधोत्तरविलक्षणत्वासम्भवाच्च । द्वयो-
रपि भाववादितयार्थित्वसाम्यमेव केवलं व्यवहारान्तरवैलक्षण्य-
स्य विधा चतुष्कभिन्नविधोत्तरासम्भवाच्च । ननु कात्यायने-
नाप्यपन्यस्तसाक्षिभिस्तदनुगुणोऽभिहिते प्रत्यर्थो यदि ततो गुण-
वत्तमान् बद्धधान्यथा वादयति तदा वादिनः साक्षिणः कूटा
इति स्फुटमुक्तम् । यथाह ।

यत्र वै भावितं कार्यं साक्षिभिर्वादिनाम्भवेत् ।

प्रतिवादी यदा तत्र वादयेत्कार्यं मन्यथा ।

बद्धभिस्तत्कुलीनैर्वा कूटाः स्युः पूर्वसाक्षिण इति ॥

तत्कार्यमिति सम्बन्धः । बद्धभिरिति पूर्वसाक्ष्यपेक्षया
बद्धत्वं कुलीनैरित्यनेन तदपेक्षया गुणवत्तरत्वं विवक्षितम् ।
अपरार्कमदनरत्नकराभ्यामेतत्सम्भादादेव योगीश्वरवचोऽप्युक्ते-
ऽपीत्यादिकमेतदर्थकतयैव व्याख्यातम् । न च कथमेकविवादे
द्वयोः क्रियेति वाच्यम् । यतस्तुल्यवदुभयोर्मास्तु क्रियाप्राप्ति-
युगपद्वयवहारासम्भवात् । यदा शास्त्रतः प्राप्तक्रिये नैव क्रियोप-
न्यासे कृते परेण तद् घणायैव क्रियान्तरमुपन्यस्य ते तदा को
दोषः । अनवस्था प्रसङ्गेषु सङ्ख्यागुणसाम्ये न तु वैषम्ये तेन
जयावधारणात्प्राग्यथैकस्य क्रियाद्वयमेवं द्वयोरपि क्रियाद्वयेन
विरोध इत्यपरार्केण समाहितमिति उच्यते । अस्तु वचनात्